
Па-над Прыпяццю між лясоў, пяскоў і балот 
туліцца невялічкая вёсачка, хат можа так трыц- 
цаць ці сорак. І хаты няроўныя тут, як і людзі: 
адна большая, другая меншая, старэйшая ці навей- 
шая. Але хата дзеда Талаша ўсё-ж такі зварачае 
на сябе ўвагу. Не так знадворным выглядам, як 
адзіноцтвам: стаіць яна на вотшыбе і ў блізкім 
суседстве з хмызняком ускрай балота. Побач з 
хатай, прыкрываючы яе ад летняга сонца, кра- 
суецца высокая разложыстая груша, Вясною, усы- 
паная белым цветам, як маладая дзяўчына, яна про- 
ста аздабляе дзедаў двор, і не: толькі дзед Талаш, 
а і бусел з гнязда, змайстраванага на дзедавай. 
клуні, залюбуецца ёю. 

Нават калі скінуць гадоў пятнаццаць з плячэй 
дзеда Талаша, то І тады ён быў ужо немалады: 
было яму Тады гадоў семдзесят з хвосцікам. А між 
тым Як Раз у той час праславіўся дзед Талаш, як 
ваяка, ды які яшчэ ваяка: чырвоны партызан, іне 
радавы, не просты партызан! Да гэтага-ж часу 
ніхто не ведаў аб ваяцкіх здольнасцях дзеда Та- 

лаша. Праўда, бывалі выпадкі, калі дзеду Талашу 
здаралася пускаць у ход кулакі. Але гэта бывала 
тады, калі дзед Талаш падгуляе, а ліхі чалавек 
увядзе яго ў злосць. Звычайна-ж ён быў чалавек 
сталы, ураўнаважаны і разважлівы, хоць, праўда, 
да пэўнай граніцы. Быстрыя цёмныя вочкі яго 
пазіралі ўдумліва, але ў іх часамі блукаў і за- 
тоены агоньчык, гатовы разгарэцца ў адпаведныя 
мінуты цэлым пажарам рашучых учынкаў, Дзед 
Талаш любіць лес, балоты і сваю родную Пры- 
пяць, дзе ён так спрытна ездзіў на чаўне ды лавіў 
рыбу. І стралок з яго быў не кепскі: які-ж ён 
быў-бы паляшук, каб не ўмеў добра страляць? На 
тое-ж яно і Палессе--без стрэльбы там абыйс- 
ціся трудна, 

Калі строга разбірацца ў фактах, то хата, аб 
якой была тут гутарка, не зусім дзедава хата. За 
доўгі час прывыклі называць яе Талашоваю хатаю. 
А сапраўды-ж яна належала дзедавай жонцы, ця- 
пер бабцы Настулі. Шэсцьдзесят гадоў таму назад 
прыстаў Талаш у прымы да Насці Балыгі. Насця 
была адна дачка ў бацькоў. Вось якім парадкам 
стаў Талаш уладаром гэтай хаты. А ўрэшце яно 
і не так важна, каму належала хата, тым болей 
што дзед Талаш перасыпаў яе і можа па спра- 
вядлівасці лічыцца яе гаспадаром. Важна было 
тое, што хата стаяла воддаль ад сяла і трохі 
ў баку ад людскога вока. Да таго, як прыстаць 
у прымы, Талаш быў у пана за пастуха. І яшчэ, 
што можна адзначыць з мінулага дзеда Талаша, 

дык гэта тое, што ў яго бацькі было дванаццаць 
дзяцей. Васьмёра з іх паўмірала малымі, а жыць 
засталіся два сыны, у тым ліку ! дзед Талаш, 
і дзве дачкі. 

Спакойна і павольна, як у зачарованым сне, 
утуліўшыся ў балоты, нясе Прыпяць сухадоламу 
Дняпру сваю багатую даніну. Не спяшаецца яна 
выносіць дабро палескіх балот. А яго так многа, 
што ўсёроўна, спяшайся не спяшайся, а гэтай 
работы ёй хопіць на доўгія гады, Можа і надзею 
страціла яна вынесці хоць калі-нёбудзь гэта мора 
цёмна-ружовай вады з неабсяжных балот Палесся, 
І з гэтай прычыны яна такая павольная і флегма- 
тычная. Вось толькі тады, калі разгуляецца вецер 
над зялёнаю шчэццю лясоў, над круглымі купамі- 
шапкамі! кучаравай лазы, над бародаўкамі-купінамі 
жорсткай асакі, тады яна няветла пахмурнее, за- 
дрыжыць, затрасецца тысячамі хваль і сярдзіта 
шпурляе чаўны і чайкі-душагубкі ды голасна 
ўсхліпвае ў прыбярэжных чаратах, як маці ўскрай 
магілы, дзе пахаваны яе дзеці. І дзед Талаш не 
адважваецца тады ад'яжджаць на сваім чаўне на 

сярэдзіну Прыпяці. 

-- Затое-ж як лагодна і ўтульна разляжацца яна 
ў мяккіх берагах, калі супакоіцца вецер, а над 
Палессем рассыплецца сонца мільярдамі залатых 
крулак святла! Спакой і цішыня пануюць тады 
над зялёнымі аксамітамі балот і лясоў. Бліскучаю 
сталёваю стужкаю з'яе Прыпяць, і толькі ў глы- 
бозных чорных буктах яе плёскаюцца самы, узні- 

маючы срэбныя кругі-абручы. А дзед Талаш, пазі- 
раючы на. гэтыя забаўкі самоў, ссуне са лба на 
патыліцу саламяны капялюш, скажа сам сабе: 
»О, згінь твая маты! ось падчапіць-бы цябе, зя- 
валу!“ 

Спакойна і павольна, як у зачарованым сне, 
цякло і само жыццё на Палёссі, а водгулле ўсяго 
таго, што дзеялася на свеце, далятала сюды ў 
прыглушаных “прасторамі Палесся тонах, або з 
такімі напластаваннямі людской фантазіі, што 
ўжо трудна было вылушчыць з іх зерне праўды, 

Але час настаў. 

Закалыхалася, затраслося «Палессе. І было гэта 
ўлетку, калі прышоў царскі загад абмабілізацыі. Па- 
валілі грамадою запасныя, дзяржучы кірунак наблі- 
жэйшыя чыгуначныя станцыі, павалілі пад шумную 
музыку гармонікаў, песень і надрыўнога плачу 
мацярок і маладзіц. Хоць спачатку вайна вялася 
дзесь далёка, але водгулле яе ўсё галасней і галас- 
ней даносілася да ціхага Палесся. Пасылаліся з да- 
лёкага фронту пісьмы ў глухія закуткі палескіх 
вёсак, і часта адказам на гэтыя пісьмы быў горкі 
плач асірацелых дзяцей і маладых удоў. А вайна 
брала ўсё новыя ахвяры. І не было канца вайне, 
Ды мала гэтага--фронт пачаў набліжацца сюды. 
Цяжка ўздыхалі дзяды і дакорліва ківалі гало- 
вамі, А дзед Талаш чуць быў у бяду не папаўся. 
Панёс ён у Петрыкаў прадаваць рыбу. Задзівіўся 
дужа дзед, калі пакупец пачаў адлічваць яму 
грошы папяровымі маркамі.На грошах былі цар- 

скія партрэты. На адной быў партрэт Мікалая 
другога і стаяла цыфра 10. 

-- Ты-ж гэта мне што даеш?--ў абурэнні запы- 
таў дзед Талаш, палажыўшы на далонь папяро- 
вую марку. 

-- Першы раз іх бачыш? грошы цяпер пашлі 
такія. Паглядзі царскі партрэт і напісана--10 ка- 
пеёек. 

Перавёў дзед Талаш вочы на царскі партрэт, 
патрос галавою. 

7- Ваяка, згінь твая маты!.. Даваяваўся, сво- 
лач ты, гіцаль, да таго, што ўжо і меднае капей- 
КІ не маеш! 

Натапырыў вушы паліцэйскі стражнік і да дзе- 
да! Насілу адкараскаўся дзед Талаш ад гэтага 
ліха. І занатаваў сабе: на людзях трэба быць 
такім-жа асцярожным, як і на балотнай дрыгве; 
ступіш ве так-- правалішся. Не разгледзішся-- 
на гадзіну пасунешся. 

Многа падзей адбылося за апошнія часы. Калі 
дзед Талаш успамінае аб іх, то яны здаюцца яму 
нейкім недарэчным вычварным сном, Вайна, рэво- 
люцыя, зноў вайна. Навошта яно ўсё гэта? Чаго 
не падзеляць людзі? Завіхрылася жыццё і бурліць 
як чорны вір. Калі-ж будзе той спакой? Што будзе . 
далей? Дзед Талаш чутка прыслухоўваецца да 
шуму лёса, да ўсхліпвання ў чаротах неспакой- 
ных хваль шырокай Прыпяці. Ён востра ўгля- 

даецца ў далёчы маўклівых балот. Яны тояць 
штось невядомае, вострае 1 цікавае. 

І сяло таксама прыціхла. Момант сапраўды напру- 
жаны і цікавы. Перш за ўсё няма ніякай улады. 
Ад гэтага трохі неяк і страшна. Яшчэ ўчора 
стаяла тут чырвонае войска. Нават у дзедавай 
хаце кватэраваў начальнік чырвоны, камандзір 
батальёна, чым дужа ганарыўся дзед Талаш. 1 
цікавы быў чалавек гэты камандзір- гаваркі, про- 
сты... Рабочы і селянін вось, кажа, хто павінен 
кіраваць сваім жыццём і быць поўным гаспада- 
ром свае дзяржавы. Паны, купцы, папы і розныя 
багацеі, гэта ўсё нашы ворагі--Але чырвонае. 
войска падалося кудысь назад: кажуць палякі 
насядаюць, і яны цяпер тут дзесь недалёка. Дзеду 
Талашу не сядзіцца ў хаце, але і ад хаты адры- 
вацца нё выпадае, тым болей, што і бабка Наста 
працівіцца гэтаму, не пускае дзеда ні ў лес ні на 
Прыпяць: ці мала што можа здарыцца ў такі 
небяспечны, няпэўны часі Але дзед Талаш усё-ж 
такі выходзіць з-хаты. У лес ён не пойдзе, вось 
толькі сходзіць на сяло ды паслухае, што гаво- 
раць людзі, ці не дачуецца чаго-небудзь новага. 

Па самай сярэдзіне сяла раскінулася невялікая, 
але даволі ўзнятая і трохі округленая плошча.. 
Упоперак плошчы праходзіць яшчэ адна вулачка, 
крыху карацейшая, што надае сялу форму крыжа, 
а на перасеку вуліц стаіць і сапраўдны крыж, 
высока падняўшы сваю верхавіну над саламянымі 
стрэхамі хат. Сюды і сходзяцца людзі, каб пагу: 

тарыць аб сваіх справах ці проста каб правесці! 
вольную хвіліну. 

Дзеду Талашу кідаюцца ў вочы дзве чалавечыя 
постаці: адна- Васіль Бусыга І другая--сын пана 
Крулеўскага, таго самага пана, у бацькі якога 
служыў калісь дзед Талаш за пастуха. Малады 
Крулеўскі, адзет у вайсковую форму царскага 
афіцэра. Вось толькі шапак такіх не насілі цар- 
скія афіцэры: па шапцы яго можна прыняць за 
афіцэра чужога войска. У галаве дзеда Талаша 
прамільгнула некалькі думак: адкуль з'явіўся гэты 
фацэт? На некаторы час ён быў дзесь знік“-не 
відаць было яго. А шапка яго сведчыла аб тым, 
што ён мае нейкае дачыненне да польскай арміі. 
Васіль Бусыга быў кандыдат у валасныя стар-. 
шыні, але рэволюцыя і ўсе далейшыя падзеі 
адвялі яго кандыдатуру. Па іх тварах бачыць 
дзед Талаш, што яны дужа задаволены паваротам 
справы. Дзеду Талашу хочацца ведаць аб чым 
гавораць з такім захапленнем, што і не заўва- 
жаюць яго. Дзед Талаш прыпыняе тэмп свае хады, 
прымае від чалавека ў глыбокай задумлёнасці, 
апускае ўніз вочы і павольна ідзе сваёю дарогаю 
і слухае аб чым гаворыць пан Крулеўскі з Васілём, 
Бусыгам. Да дзедавых вушэй далятаюць абобныя 
словы і часці сказаў, але і па іх можна /дагадацца 
аб чым ідзе гутарка. 

-- Барбары, пся крэў! 
-- Да ўжо такія абармоты!. Парадак можа 
будзе. ьай 

-- Натуральна жэч.. То ест, пане, Еўропа, 
культура!.. ; 

Калі дзед Талаш падыходзіў ужо да іх, то яны 
раптам змоўклі. Дзед зрабіў выгляд, што вельмі 
здзіўлен гэтым .раптоўным“ спатканнем і нават 
спалохаўся. Хапіўшыся за шапку, пакланіўся і 
сказаў дзеньдобры. Пан Крулеўскі не мог заха: 
ваць свайго добрага гумару і жартам запытаў 
дзеда Талаша: 

-- Чый ты цяпер падданы? 

-- А нічый!--адказаў дзед Талаш. 

-- Ну, то праз тры гадзіны ты будзеш поль- 
скім падданым. 

-- Польскім?і- здзівіўся дзёд, нібыта нічога не 
разумеючы. 

З таго канца вуліцы, адкуль ішоў дзед Талаш, 
бяжыць ва ўвесь дух падлетак гадоў шаснаццаці. 
Гэта Панас, меншы дзедаў сын. Ад шпаркай 
беганкі Панас моцна засопся, 

-- Бацька!--крычыць яшчэ здалёк Панас--паляк 
забірае наша сена! 

Голас і словы і сам выгляд Панасаў балюча 
кальнулі дзеда Талаша, Ён дзіка азірнуўся і крута 
павярнуў назад, забыўшы ў гэты момант і Васіля 
Бусыгу, і пана Крулеўскага, і іх гутарку. Шпар- 
кімі крокамі, а дзе і подбегам накіраваўся дзед 
на сваю сялібу. Старшы дзедаў сын Максім, 
нахмураны І сур'ёзны, панура пацвердзіў Панасавы 
словы, хоць патрэбы ў гэтым і не было: дзедаў 
стажок вазоў на пяць, стаяў непадалёку ад 

сядзібы ўскрай балота, ад якога адыходзіла. 
густая бародка нізкарослага хмычу, і быў добра 
відаць. Каля стажка стаялі дзве: запрэжаныя 
ў сані параконныя хурманкі, а каля іх варушы- 
ліся два польскіх жалнеры. Трэці сядзеў на 
стажку і скідаў зверху сена. Добрая чвэрць 
стажка ўжо была разабрана. Бабка Наста, накі: 
нуўшы чырвоны кажушок, стаяла на дварэ, ламала 
рукі і галасіла: чым-жа цяпер карміць худобу? 

Нічога не кажучы, засунуў дзед Талаш за пояс 
сякеру--у дзеда быў звычай браць тапор, адлу- 
чаючыся з дому--і пашоў да свайго стажка, дзе 
гаспадарылі польскія жалнеры. За дзедам на нека- 
торай адлегласці пашлі і яго сыны, 

-- Незаводзься з імі!- перасцерагла дзеда бабка 
Наста:--а то яшчэ заб'юць або заарыштуюць.-- 
Яна засталася на дварэ і са страхам пазірала, што 
будзе далей. Як толькі дзед Талаш падышоў да 
стажка, бабка Наста зноў залямантавала на ўвесь 
двор. па стажку, як па нябожчыку. Лямант яе 
голасна даносіўся да балота, дзё стаяў дзедаў 
стажок, а таксама расплываўся і па вуліцы, пару- 
шаючы яе трывожны спакой. Людзі выходзілі на 
вуліцу, і весць аб паляках зараз-жа абляцела сяло. 

-- Падышоў дзед Талаш да стажка, нізка пакла- 
ніўся жалнерам, зняў шапку. Але жалнеры не 
звярнулі на яго ўвагі і не адказалі на дзедава 
прывітанне. Адзін жалнер сядзеў на санях і тап- 


таў сена, другі падаваў яго СарЭМаМЬ а-трэці раз- 
біраў стажок. 


1 


-- Паночкі, што вы робіце?- палахліва загаварыў 
дзед Талаш--нашто забіраеце сена?.. апошняе 
сена?. Чым-жа я худобу карміць-му? 

--Ідзь до д'яблаі--азваўся з саней жалнер. 
А другі, што сядзеў на стажку, сумыслу кінуў 
на дзеда жмак сена і так спрытна, што ссунуў 
на патыліцу дзедаву шапку, што вельмі пацешыла 
жалнераў, выклікала іх рогат, 

Дзед Талаш моўчкі знёс гэту абразу 1 
крыўду. Больш таго, ён схапіў рукамі за шынель 
жалнера, што падаваў сена, і стаў перад ім на 
калені. 

-- Паночкі! не бярэце апошняга сена! У людзей 
ёсць у запасе, а гэта мой апошні стажок... 

-- Ідзь до д'ябла, стары пёсі- ускіпеў жалнер 

..] штурхануў дзеда ў грудзі. 

Са спрытам маладога дзяцюка ўсхапіўся з кале- 
няй дзед Талаш, Вочы яго заіскрыліся страшнаю 
злосцю. 

-- Сабакаі--грымнуў ён голасам, поўным няна- 
вісці і помсты. Сякера, як маланка ўзвілаея ў дзе- 
лавых руках, бліснуўшы ўгары халодным, во- 
стрым лязом. Жалнер, на якога замахнуўся дзед, 
пабялеў як палатно і падаўся крута ў бок, каб 
ухіліцца ад сякеры. 

-- Апамятайся, бацька!- падскочыў да дзеда 
Максім і схапіў бацьку за рукі. 

Збянтэжаныя жалнеры замерлі на момант. Яны 
ніяк не чакалі такога рэзкага перахода ў паво- 
дзінах дзеда. 

2- Бяры яго! Вяжы праклятага азіята!--першым 
апамятаваўся жалнер з саней і саскочыў на дол. 
Накінуліся жалнеры на дзеда Талаша і пачалі яго 
валтузіць, стараючыся паваліць старога, Разгар- 
нуўся дзед Талаш, павярнуў сваімі шырокімі пля- 
чамі, крутнуўся, і жалнеры паадляталі ад яго, як 
шчэпкі. А адзін паляцеў потырч носам у снег. 

-- О, шатан стары!- прамовіў толькі ён, пады- 
маючы сваю канфедэратку, Не чакАючы новага 
напада і адчуўшы, што справа абарочваецца 
ў вядобры бок, стралою махнуў дзед Талаш 
у густы хмызняк і знік з вачэй у момант вока. 
Цяпер толькі ўспомнілі палякі, што янё жалнеры, 
што ў іх ёсць наганы, Выпалілі некалькі разоў 
у той бок, дзе знік дзед Талаш. 

Пачаў збягацца народ. Першымі дабеглі Васіль. 
Бусыга і пан Крулеўскі, 

-- Вар'ят, вар'ят!- спачуваў палякам Бусыга. 

-- Большэвікі- заключыў пан Крулеўскі, 

Забралі палякі дзедаў стажок, а рэшту сена 
прымусілі Максіма павезці на сваёй хурманцы. 


Ш 


«Ваякі, трасца вашай галавеі“--сказаў сам: сабе 
дзед Талаш, калі заціхлі стрэлы, а кулі прасвісталі 
па баках і над галавою, ляснуўшы сухім трэскам 
па галінах кустоў і па камнях. У дзедавых вачах 
яшчэ стаяла, як жывая, сцэна яго Стычкіз поль- 
скімі жалнерамі і асабліва той момант, калі на яго 
наваліліся жалнеры, а ён паразмятаў іх, як вецер 


13 


лёгкае смецце. Гэта значна падымала дзедзў дух 
і павялічвала яго ўласнае я. Аднак ён шпарка па- 
даваўся глыбей у балота, у гушчары, у лес і толькі 
тады прыпыніўся і перавёў дух, калі адышоўся 
даволі далёка і ўпэўніўся, што пагоні за ім няма. 
На дзедава шчасце І снег пасыпаў густы і спорны. 
Але што-ж рабіць далей? 

Выбраў зацішнае месца, прысланіўся да старой 
яліны пад навіссю спушчаных, прысыпаных снегам 
галін, дастаў раменны капшук, наклаў у люльку 
тытуну, выкрэсіў агня, закурыў. Пыхкае дзед 
Талаш люлькаю, выпускаючы дымок за дымком, 
Клубочкі дыма, працэжваючыся праз яловыя лапкі, 
выбіваюцца на прастор і гінуць у зімнім паветры, 
а сам дзед думае ды разважае. Паразважаўшы, 
прыходзіць да думкі, што трохі пагарачыўся. 
Добра яшчэ, што Максім утрымаў яго рукі--бы- 
ло-б горай, калі-б ён засек жалнера. І невядома, 
што сталася з яго сынамі і з бабкаю Настаю... 
Ох, паганцы! І нагнаў-жа іх чорт на яго галаву. 
І як было іначай рабіць з імі? Прасіў, маліў іх, 
як добрых, станавіўся на калені, а яны толькі 
здзекваліся з яго, як-бы ён і не чалавек. І калі 
дзед Талаш пачынаў прыпамінаць, як абышліся 
з ім жалнеры, то злосць з новаю сілаю агортвала 
яго, і тады ён шкадаваў, чаму не расчапіў галоў 
гэтым грабежнікам. 

У выніку ўсіх гэтых думак і разважанняў само 
сабой напрошвалася пытанне аб тым, як даведацца, 
што сталася там, дома, з яго сынамі і жонкаю 

і як расцэньваецца яго ўчынак. А ў гэты час, як 
дзед Талаш сядзеў пад яліною і думаў свае думкі, 
там, у вёсцы, пан Крулеўскі расчышчаў дарогу і 
падрыхтоўваў поле грамадскай думцы на карысць 
польскай акупацыі, польскай улады і дзяржаў- 
насці. Ён сабраў вакол сябе паважаных гаспада- 
роў, вядучы з імі гульню ў польскую дэмакратыч- 
насць. Васіль Бусыга быў яговерным памочнікам. 
Калі пан Крулеўскі вёў рэй галоўнага свата поль- 
скасці, то роля Васіля Бусыгі зводзілася да ролі 
панскага падбрэхіча. Пан Крулеўскі лічыў сябе 
знатаком сялянскай псіхалогіі, стараўся гаварыць 
іх моваю, іх лексіконам, Настрой яго быў узняты, 
і ён чуць не захлынаўся, калі гаварыў аб поль- 
скай культуры, аб польскай дэмакратычнасці, аб 
польскай місіі быць шчытом для еўрапейскай 
культуры ад навалы большэвіцкай азіятчыны. 
Толькі: Польшча забяспечыць людзям волю і на- 
цыянальную роўнасць. 

Васіл» Бусыга ілюстраваў панскія тэзісы наконт 
большэвіцкай дзікасці і грабежніцтва практычнымі 
прыкладамі, з якіх відаць як большэвікі знішчалі 
дабро, як прыціскалі нават просты народ, хто 
трохі жыў багацей, забіраючы коні, каровы, ад- 
біраючы кроўю і потам набытую зямлю і аддаючы 
яе гультаям, што не ўмеюць павярнуцца. каля 
зямлі. Успомнілі тут і дзеда Талаша іяго дзікі" 
ўчынак, і асудзілі яго самым рашучым чынам. 
Не дарма-ж на яго кватэры стаяў чырвоны каман- 
дзір. іда 

Дзед-жа Талаш за гэты час абдумаў план“свайго 
далейшага дзеяння. Ён вышаў з свае засады, пры- 
слухаўся, разгледзеўся, У верхавінах лесу жур- 
ботна шумеў вецер, расцярушваючы між галін 
І на галінах дрэў бялюсенькую снежную сець. На 
доле было ціха і глуха. Дзесь лявей вёскі як-бы 
даносіліся далёкія стрэлы. А можа гэта проста 
толькі здавалася дзеду Талашу, Яшчэ пастаяў 
з хвілінку і паволі рушыў у бок свайго дома. 
Ішоў дзед Талаш не спяшаючыся, выбіраючы глу- 
хія лясныя сцежкі, так добра знаёмыя дзеду, ішоў 
роўняддзю балотных палос вады, туляючыся 
між аголеных лазавых кустоў і востра ўзіраўся 
ў белую імглу снежнага пуха, Ішоў дзед Талаш 
з такім меркаваннем, каб на сядзібу папасці 
ў сутуненне, каб лепш быць прыхаваным ад люд- 
скога вока. 

А пад вечар таго самага дня ў вёсцы з'явілася 
група польскіх жалнераў. У вайшлі яны ціха, непры- 
метна, нікога асабліва не напалохаўшы. Пан 
Крулеўскі, як відаць, паінфармаваны ў гэтай спра- 
ве, меў гутарку з начальнікам, пасля чаго і жал- 
неры І пан Крулеўскі зніклі з вёскі, а праз нека- 
торы час сюды ўвайшоў цэлы аддзел жалнераў 
на чале з афіцэрам. Ішлі жалнеры па вуліцы дужа 
брава, з падкрэсленым выглядам ваяк і перамож- 
цаў, Малады фарсісты афіцэрык строга, коратка, 
як І палагаецца запраўскаму ваяку, аддаў распа- 
раджэнне, спыніўшы сваё войска на плошчы, 
паставіць варту, адзначыў пункты, дзе варта 


16 


павінна быць асабліва пільнай, загадаў наладзіць 
сувязь, выслаць дазоры і наогул трымаць вуха 
востра. Часць жалнераў пашла ў нарад, а рэшта 
разышліся па хатах. 

Страх агарнуў бабку Насту, калі яна ўбачыла на 
дварэ жалнераў. У хаце з ёю быў адзін толькі 
Панас. Жалнеры накіраваліся ў хату, іх было 
трое, Увайшлі, не павітаўшыся, акінулі вачамі 
хату. 

--А дзе, стара, твая вявестка?--запытаў у бабкі 
адзін жалнер. 

-- Да бацькоў пашла, панок!-- у страсе адка- 
зала бабка Наста. 

- А ты не кламеш?--зноў запытаў жалнер., 

Бабка не зразумела і маўчала. 

-- А ты вадзіў кампанію з большэвікамі?--рап- 
там запытаў другі жалнер Панаса. 

-- Не!--адказаў хлапец. 

--А большэвікі стаялі ў вас?--дапытваліся 
жалнеры, 

-- Стаялі па хатах. Усюды стаялі. 

-- А чаму гэта вашу хату абраў большэвіцкі 
камісар? 

-ЗА ція ведаю?- паціснуў плячамі Панас, 

-- О, пся маць ваша! Большэвікі!.. А дзе бацька? 

Нашумеўшы, пагразіўшы, жалнеры вышлі з хаты. 
Яшчэ ў большым страсе калацілася бабка Наста. 
Што-ж будзе з старым? і дзе ён? Можа дзе зла- 
вілі ўжо яго? Нарэшце надумаліся шукаць потай- 
кам дзеда і папярэдзіць яго, каб не ішоў дахаты. 

Дзед Талаш - не зразу пашоў на сваю сядзі- 
бу. Яго пацягнула на тое месца, дзе стаяў ста- 
жок і дзе адбылася яго баталія з жалнерамі. Пры- 
таіўся дзед у хмызняку і асцярожна ўзіраецца 
перад сабою. Стажка не было. Адно толькі ста- 
жарышча, прысыпанае снегам, чарнелася засохлы- 
мі дубовымі галінамі, У гэты момант раптам 
штось мільгнула непадалёку ад стажарышча, Па- 
зірае дзед Талаш- чалавечая постаць! Хто-ж бы 
гэта быў такі? То зліваючыся з мрокам, то вы- 
ступаючы з яго, постаць невядомага чалавека 
пасоўвалася ў дзедаў бок. На тым месцы, дзе 
быў стажок, яна запынілася на момант, пастаяла, 
паслухала, а потым накіравалася ў хмыз. Яшчэ 
момант, і пачуўся нясмелы воклік. 

-- Го-го! 

-- Гоі--адгукнуўся дзед Талаш, пазнаўшы го- 
лас свайго Панаса. 

Бацька і сын сышліся ў хмызняку, 

--А я цябе каравулю, бацька!--ціхім голасам 
загаманіў Панас, 

-- Му?- адазваўся стары "Талаш, адчуваючы 
нешта новае ў голасе сына. 

-- У вёсцы палякі... Цябе шукаюць. 

Бацька і сын прымоўклі на момант. 

-- Ты сёння дома не начуй,--парушыў маў- 
чанне Панас. 

Стары Талаш пачухаў патыліцу. 

-- А як маціг- запытаў ён. 

-- Нічога. Напалохалася трохі палякаў, Баіцца, 
каб не злавілі цябе. Кажа, каб ты не ішоў шапёр 
да дому... Вось хлеб і сала, 

Панас зняў з-за плячэй даволі ёмкую торбу, 
гэты адвечны пашпарт сялянскай долі, Некалькі 
часу торба заставалася ў. Панасавых руках. Стары 
маўчаў, як-бы узважваючы словы свайго сына, 
а потым моўчкі ўзяў торбу. 

-- А сена ўсё забралі? 

-- Усё... Аставаўся возік, дык загадалі Максіму 
адвезці і той. 

-- Го, абармоты! Няма на іх упадку!--з горач: 
чу патрос дзед галавою:-і чым-жа худобу кар- 
“міць-мем?,... Максім яшчэ не вярнуўся? 

--. Не. 

Прымоўклі, 

Густы мрок звісаў над Палессем. У аголеных 
кустах пашумліваў вецер, і маркотна шуршэлі 
белыя струменні снегу ў парыжэлай траве. Сяло 
прытоена: маўчала. Толькі сабакі, патрывожаныя 
ўварваннем няпрошаных гасцей, запоўніўшых 
двары, пераклікаліся злосна-варожым брэхам 
і жудасным падвываннем., 

-- Вярнецца Максім, дык няхай лаедзе да Ла- 
бузы ў Прыцькі пазычыць сена- старога дужа 
аклапочвала пытанне аб корме для жывёлы..-- 

-- Да мы худобу пракормім,- падвясельваў” 
бацьку Панас:- сена дастанем, насячом гучюоў, . ё” 
вецця, галін--не падохне жывёла. ў ў 

-- Эге-ж, старайцёся, сынку! 

-- Ты, бацька, ідзі ў Макушы да Параскі І жыві 
там. Калі што, дык я падбягу туды. 

Параска--замужняя дзедава дачка. 

7-.Э;- махнуў рукою дзед Талаш:--аба мне, 
сынку, клопат малы... Не ведаеш, як многа тут 
палякаў. 

Відаць, дзеда Талаша займалі нейкія думкі. 

-- Многа!--панізіў голае Панас:--не меней як 
дзвесце! Ды кажуць, што і ў Вепрах іх чортава 
цьма. 

На развітанне ўмовіліся, дзе сустрэнуцца заўтра. 
І наказаў яшчэ дзед Панасу быць асцярож- 
ным ды прачуваць сёе-тое аб паляках. Назначылі 
час сустрэчы і разышліся. 

Дні трывог, страху і непакою пачаліся для 
дзеда Талаша і яго сям“. Гаравала бабка Наста. 
Гэткае-ж ліха ўварвалася ў іх жыццё! 1 дзе тая 
справядлівасць на свеце! За што павінен бадзяцца 
стары? Каго ён чапаў? Каму замінаў жыць, што 
ён змушаны цяпер, як бяздомнік, туляцца па лясах, 
па чужых кутках? І так шкода ёй стала старога, 
і такі жаль агарнуў яе, што яна заплакала. 
І Максіма з канём пагналі, невядома куды. Сваё-ж 
дабро прымусілі везці нейкаму лысаму чорту, 
а худоба здыхай з голада. Ды яшчэ ці пусцяць 
яго? ці вернецца? Сям'я разбіта, параскідана, і не- 
вядома, як яно што будзе. 

Сядзіць бабка Наста адна ў хаце, Газовачка 
цмяна курыць на пяколку. А ў хаце так ціха! 


-20 


Так маўкліва і няветла пазірае ўвокны з двара 
ноч, і ціханька скаголіць у коміне вецер, як-бы 
ўторыць невясёлым бабчыным думкам. 

Стук у дзверы распужаў гэтыя думкі. 

Бабка наўперад зірнула ў акенца. 

-- Гэта я!- пачуўся голас з двара каля дзвярэй, 

Бабка Наста адчыніла дзверы. 

-- Ну, што?--запытала Панаса. 

-- Бачыўся з бацькам. Перадаў яму харчы. 

-- Куды-ж ён пашоўг?.. 

-- Пашоў... Казаў, каб за яго не. баяліся... На- 
пэўна да Параскі пойдзе.. Заўтра ён прыдзе 
ў Зацемкі. 

У бабкі Насты трохі адлягло ад сэрца. 

Гутарка перайшла на палякаў. Нічога добрага 
спадзявацца ад іх нельга, Нягодныя, памаўзлівыя, 
з людзьмі абыходзяцца не па-людзку. Да бабкі 
Насты заходзіла Агата Смыга. Пераказвала аб 
розных учынках польскіх жалнераў. Да маладзіц 
і дзяўчат прыстаюць, па клецях лазяць, шворацца, 
бяруць гаспадарскае дабро. Смаж ім яечню, скваркі 
пячы. А чуць што не так, дык бізун у ход пус- 
каюць. 

Позна ўночы вярнуўся Максім, прывёз трохі 
сена. Проста сказаць, адкраў у палякаў. І злы-ж 
на іх Максім! І весці прывёз невясёлыя. Расправу 
чыніць польскае начальства над тымі, хто браў 
панскае дабро ў маёнтках ісек панскі лес. А пан 
Крулеўскі назначаецца павятовым камісарам, вой- 
таў па валасцях ставяць, 

2. Гняўжо-ж асядуць яны тут на нашу галаву?-- 
уздыхнула бабка Наста, 

Панылы быў настрой у хаце дзеда Талаша. 

Разышоўшыся з Панасам, дзед Талаш павольна 
пасунуўся балотамі, прыслухоўваючыся да шола- 
хаў і галасоў палескай ночы. Было трохі і вус- 
цішна аднаму сярод цемрадзі; і глухмені лесу, 
Сякера за поясам давала трохі смеласці. Дзед 
Талаш напэўна і сам не адказаў-бы сабе, каго 
яму болей страшна: нячыстай сілы, вера ў якую 
ўсё-ж такі тлелася дзесь у закарвашках дзедавай 
душы, звера ці ліхога чалавека ў вобразе поль- 
скіх жалнераў. Ноч, адзінота і страх хілілі дзе- 
даву думку на зброю. Зусім іначай пачуваўся-б 
ён, калі-б у яго руках быў надзейны друг--добрая 
стрэльба. У дзеда: Талаша, прызнацца, стрэльба 
і ёсць і схавана яна якраз у лесе, схавана разам 
з баявымі прыпасамі: порахам, пістонамі, шротам, 
кулямі, гранкулькаміі ўсімі іншымі рэчамі. Трымаць 
яе дома ў гэты неспакойны час было не з рукі, 
Прыпамінаецца дзеду Талашу, што па лясах шмат 
схавана зброі і зброі настаяшчай. Можа прыдзе 
такі час, калі яна спатрэбіцца людзям. : 

З гэтымі думкамі падыходзіць незаметна дзед 
Талаш да таго месца, дзе схаваў ён сваю стрэльбу, 
Але ўсё-ж такі трохі патупаў, покі натрапіў по- 
начы на дуплістае дрэва, якому даручыў ён сваю 
старую прыяцелку, Выцягнуў яе дзед Талаш 
з дупла, агледзеў, узвёў брамку, праверыў--слу- 
жыць яшчэ акуратна стары таварыш яго лясных 

паходаў. Надзеў праз плячо паляўнічую раменную 
торбу на шырокім пасе, дастаў ладункі з порахам, 
засыпаў у стрэльбу добрую порцыю пораха, туга 
забіў яго клакам. Палажыў штук шэсць гранку- 
лек, і калі ўсё было гатова, тады насадзіў на 
брамку пістон і ўжо болей цвёрдымі і ўпэўненымі 
крокамі накіраваўся ў Макушы. 


У 


На подступках да Прыпяці польскае войска 
змушана было запыніцца, Першыя дні ў гэтым 
раёне вяліся жорсткія баі. Улічваючы важнасць 
пазіцый на Прыпяці,” палякі імкнуліся перайсці 
яе, каб потым павесці свой далейшы наступ суп- 
роць Чырвонай арміі. Але ўсе спробы польскіх 
легіёнаў прасунуцца наперад не мелі поспеха, 
і польскі ваяцкі запал значна апаў і астыў. Снягі 
і марозы, нечакана скаваўшы Палессе, прыпынілі 
ваенныя аперацыі шырокага маштаба. Адзін і другі 
бакі падцягвалі тылы і рэзервы, зорка сачылі 
адны другіх, умацоўвалі свае пазіцыі, рыхтуючыся 
да наступных рашучых схватак. Значныя часці 
Палесся, амаль уся Піншчына, часць Рэчыцкага 
І Мазырскага Палесся быліакупаваны белапалякамі. 

Новую, рэзкую мяжу палітычных і соцыяльных 
форм праводзіла польская акупацыя, З глыбі 
вякоў паўставалі даўно забытыя, сцёртыя ў памяці 
народа парадкі, традыцыі і адміністрацыйныя 
функцыі абуджанай польскай дзяржаўнасці, паў- 
ставалі, як магільныя прывіды, узрушаючы псі- 

хіку шырокіх пластоў працоўных мас. А калі што 
І заставалася ў народнай памяці з пахаванага, 
здавалася, мінулага, то яно выклікала ў яе прад- 
стаўленні чорныя моманты прошлага, звязанага 
з польскім шляхецтвам, з панскасцю і прыгон- 
ніцтвам. Ваяводствы, староствы, павятовыя .,камі- 
саржы”, войты, пастарункі,--ужо адны гэтыя Голыя 
формулы змушалі падазрона наставіць вушы і ста- 
новіцца да ўсяго гэтага- скептычна, варожа, без- 
надзейна. Але былі і такія, якім польская аку- 
пацыя была на руку. Да такіх «належаў 1 Васіль 
Бусыга, 

Акрыяў духам Васіль Бусыга. Проста як-бы 
ў яго выраслі крыллі. Ён хадзіў раўней і вышэй 
падымаў галаву. Толькі часамі і асабліва спа- 
чатку яго браў страх, каб зноў не вярнуліся боль- 
шэвікі. Тым часам ішлі дні, большэвікі не варо- 
чаліся, і сумненні наконт трываласці новага ладу 
жыцця глушэлі і глушэлі, І перад Васілём усё 
смялей і смялей рысаваліся ружовыя далечы 
жыцця, Яго не засмучалі такія праявы, як рас- 
права польскай адміністрацыі з аматарамі пару- 
шыць святое права чужой уласнасці. Адчувалася 
адразу, што польская !іўлада нясе за сабою пара- 
дак, закон і ўпэўненасць у заўтрашнім дні, і Васіль 
з асаблівым замілаваннем прыкідаў у думках роз- 
ныя меркаванні ў сваіх гаспадарскіх справах. Рас- 
чыняліся і мажлівасці значна павысіць вагу свае 
гаспадаркі. Розныя планы аб павялічэнні зямлі 
прыходзілі яму ў галаву. Спрыяла яму і тая 

акалічнасць, што пана Крулеўскага прызначылі 
павятовым ,камісаржам“. І як гэта добра, што ён 
Васіль Бусыга, умее ладзіць з такімі людзьмі, як 
пан Крулеўскі, 

Гэта акалічнасць наводзіць Васіля на думку 
зрабіць візіт пану Крулеўскаму, цяпер павятоваму 
«камісаржу“. А зрабіць гэты візіт Васілю нятрудна: 
хіба ў яго не знойдзецца адпаведнай прычыны для 
ўгрунтавання свайго візіта? Прычын такіх многа. 
Па-першае, трэба ўпарадкаваць зямельныя справы-- 
не пакідаць-жа іх. так, як засталіся яны “ад боль- 
шэвікоў. Ды трэба-ж і ў вёсцы заводзіць нейкі 
іншы лад. Праявіць-жа свой пачын ніколі не па- 
шкодзіць. 

Васіль Бусыга расчасаў акуратна чорную баран 
адзеў кажух чорнага выраба, дагнаны да стана, 
падперазаўся шырокім пышным поясам, спецыяльна 
вытканым рукамі яго Аўгіні, жанчыны віднай і па- 
вабнай. І калі Васіль, выстраіўшыся па ўсіх пра- 
вілах мастацтва стаў перад Аўгіняй, каб паказацца 
ёй у гэтым 'шыкарным убранні, яна толькі ска- 
зала: ,Гэ-ж, які ты шчогалыі" 

Пан Крулеўскісядзеў у сваім габінеце на шыро- 
кім мяккім крэсле. На стале, засланым зялёным 
сукном, стаялі прылады пісьма і розныя дарагія 
рэчы, для пісьмовага стала спецыяльна прызна- 
чаныя. Тут-жа ляжалі і розныя паперы. А ўсё 
гэта павялічвала значэнне адміністрацыйнай асобы 
пана павятовага ,камісаржа“. На сценах віселі 
партрэты польскіх генералаў, такіх непрыступных 

І строгіх, Між гэтых запраўскіх ваякаў кідалася 
ў вочы духоўная асоба, партрэт біскупа, стры- 
жанага, брытага з усімі біскупскімі атрыбутамі. 
Васіль, зірнуўшы па яго, падумаў сам сабе: ,А чаго 
папаў сюды гэты галамоўза?“ Але ўголас не выка- 
заў свае думкі, бо Васіль быў чалавек палітычны 
і спрытны. Цэнтральнае месца сярод партрэтаў 
займаў партрэт даволі панурага віда генерала 
з даўгімі, спушчанымі ўніз, як у маржа, вусамі, 
На грудзях у яго быў цэлы музей крыжоў, меда- 
ляў і розных цацак, што вядуць свой пачатак 
яшчэ З таго часу, калі раданачальнікі нашых 
продкаў фарсілі ў хвартушках 1 звярыных шкурах. 

І біскуп, і усе гэтыя генералы, і стол з яго 
ўкрасамі надавалі яшчэ болей важнасці і пыху 
асобе павятовага ”Камісаржа“, Гэту асаблівасць 
адразу адчуў Васіль Бусыга, а таму прывітанне яго 
пану Крулеўскаму было яшчэ болей пачцівым, 
як звычайна. 

Павятовы ,камісарж“ чуць-чуць кіўнуў галавою, 
і гэты ківок быў повен вялічнасці і паважнасці. 

-- Цо повеш? 

Пан Крулеўскі гаварыў цяпер па-польску, ў 
голасе чуўся халодны, афіцыяльны начальніцкі тон. 

У польскай мове Васіль Бусыга быў не дужа 
МОЦНЫ, хоць сякія-такія польскія словы ёй ведаў. 
Размовы- ж ён меў пераважна з валаснымі пісарамі, 
з папамі і ўраднікамі, часам з прыставам. Ад іх 
запазычаў ён расійскія словы, хоць вымаўляў іх 
з сваім палескім акцэнтам. 

-- Прышоў я да гаспадына пана камісара пра- 
чуць пра сэ-тэ, бо мы сяйчас тэрас жывэма, як 
гарох пры дародзы, нічаво ніц не ведаючы. 

Пан Крулеўскі зірнуў на Васіля. Хацеў зрабіць 
заўвагу аб польскай мове ў Васілёвым вымаў- 
ленні, але замест гэтага запытаў: 

-- А. як становяцца .веснякі"” да польскай 
ўлады? 

-- Каторыя, проша пана, станавітыя, гаспадары, 
тыя богу дзякуюць--парадак прыходзіць, каб мож- 

а спакойна жыць і працаваць, 

-- А рэшта? 

-- Усякія, проша пана, ёсць... Ды і трудна ска- 
заць, покі блізка начальства няма, каб хто мог 
цікавіцца гэтым. 

Васіль Бусыга не дагаварыў свае думкі: інстынкт 
самазахавання дыктаваў яму не расчыняць ёй за- 
надта шырока дзвярэй. Але наконт начальства 
намякнуў ён тонка: быў-жа Васіль кандыдатам на 
старшыню. Але гутарка на гэтым абарвалася: 
у дварэ. павятовага ,камісаржа" пачуўся шум, 
галасы і грубыя салдацкія вокрыкі, нагадваючыя 
сабачы брэх. Пан Крулеўскі падняўся з крэсла, 
цадышоў да акна. Туды-ж павярнуў галаву і Ва- 
сіль. Двор запаўняла цэлая грамада паляшукоў, 
пераважна маладых і сярэдняга веку людзей. Яе, 
абкружаў ланцуг польскіх легіянераў. Лахматыя 
шапкі розных форм і колеру. Доўгія і кароткія 
заношаныя кажушкі, чорныя простага сукна піль- 
чакі, світкі, і ўсе абутыя ў дрэнныя лазовыя лапці 

з высока накручаныміанучамі. Раменныя І берасця- 
ныя кайстры, перакінутыя цераз плечы, завяршалі 
Іх адзенне. Твары іх былі замкнёныя, панурыя, 
суровыя. Дасціпныя і праз меру адданыя канвой- 
нікі навадзілі парадак у гэтым тлумным і страка- 
Тым натоўпе, стараючыся паставіць сагнаных не- 
вядома адкуль і за што людзей у рады, лаяліся, 
штурхалі пагражалі, Непрывыкшыя да такіх 
строгасцяй і адчуваючы агіду да гэтага капраль- 
скага парадка, паляшукі агрызаліся, іна гэтым грун- 
це вынікалі канфлікты, гатовыя перайсці ў цэлую 
буру грозных учынкаў. 
Што пхаешся, панская падэшва? Да я цябе 
як піхну, дык ты і касцей сваіх не збярэш! 
Высокі, плячысты, жылісты паляшук, сярдзіта 
ссунуўшы бровы, абсыпаў іскрамі знявагі і злосці 
штурхануўшага яго канвойнага, Легіянер, сустрэў- 
шы знішчаючы погляд злосных вачэй, трусліва 
здаўся, 
-- Мільч, сцерва!- прыкрыкнуў ён, але на ўсякі 
выпадак падаўся далей ад раззлаванага гіганта. 
---»Ды гэта-ж Мартын Рылы!--апазнаў. Бусыга 
хударлявага шырокага паляшука з суседняй вёскі 
Вепры Іпа яго целу прабегла нервовая дрыготка. 
Але гэта нечаканасць выклікала ў ім задаваленне. 
Запыненых на некалькі хвілін паляшукоў павялі 
за рог дома, дзе была падрыхтавана каталашка, 
служыўшая раней складам для рознага гандляр- 
скага хлама. Хвіліны праз дзве з'явіўся капрал 
і далажыў (пану Крулеўскаму аб прыводзе зла- 

чынцаў, бунтаўшчыкоў супроць новай улады, вы- 
яўна сімпатызуючых большэвіцкаму ,барбарству“ 
і анархіі. 

Вяртаючыся дадому ад павятовага ,камісаржа“ 
Васіль Бусыга разважаў сам з сабой аб сваім 
войтаўстве,--яно было забяспечана яму панам 
Крулеўскім, І аб сваіх абавязках,--яны выплывалі 
з яго войтаўскага чына. І яшчэ думаў ён і аб/ 
Мартыну Рылю, а пытанне аб тым, ці сказаць аб 
гэтым Аўгіні ці не--аставалася адкрытым. 

УІ 

Хто-ж такі Мартын Рыль, чый арышт узрушыў 
новага войта? І чаму вагаўся войт, сказаць аб 
гэтым Аўгіні ці не сказаць? . 

Я мушу вярнуцца крыху назад, адкінуць з дзе- 
сятак гадоў часу, зазірнуць у Вепры, каб сталі 
яснымі гэтыя пытанні. : 

Дзесяць гадоў таму назад у Вепрах не было 
дзяўчыны цікавейшай за Аўгіню, цяпер войтаву 
жонку. Вясёлая, жывая, дураслівая, свавольніца 
І першая штукарка на розныя забаўкі і выдумкі,-- 
вось якая была Кублікавых Аўгіня. Любіла яна 
і з дзяцюкамі пажартаваць, ды жартавала так, 
што кожнаму з іх здавалася, нібы ён і ёсць той, 
на якім запыніла яна сваю дзявочую ласку. 

гМарвециа дзяўчына",--казалі пра яе сталыя 
жанкі і маладзіцы, калі гутаркі пра яе дурасці 
даходзілі да іх вушэй. Аўгіня жартаваць жартавала, 
але граніц у сваіх дурасцях не пераступала. 

Умела быць яна сталаю і сур'ёзнаю, і вочы яе, 
цемнаватыя, як лёгкі змрок ясных чэрвеньскіх 
вечароў, пазіралі тады строга і ўдумліва. І трудна 
было азначыць колер гэтых вачэй, што свяціліся, 
як дзве роўныя, прадаўгавата-круглыя ямінкі-багны 
на цёмным балотным дне ў роспісі пышных рас- 
лін. Іх можна было ўспрыймаць, як карыя вочы, 
зуцьчуць пацягнутыя зяленкаваю павалокаю, 
а часамі яны здаваліся шэравата-зялёнымі, Можа 
проста мяняліся яны ў залежнасці ад тых думак, 
ад тых маладых мар, што поўнілі дзявочую галаву 
і гушкалі яе сэрца ў той ці іншы час. Адно можна 
сказаць пра іх: яны вабілі--вось як вабіць воля 
і радасныя прасторы вясны, поўныя музыкі, 
звона і шума жыцця, і зацягвалі, як надрэчная 
дрыгва, дзе звадлівым шэптам гамоняць высокія 
шумлівыя чароты і пахучы аір. 

Але чараўнічыя гэтыя вочы, здавалася, не мелі 
ўлады над Мартынам Рылем, і не Аўгіню вылучаў 
ён з чарады вепраўскіх дзяўчат. Аўгіня сама 'за- 
чэпіць часамі пры здарэнні Мартына, хоць у гэтым 
шчога дзіўнага не было, калі прыняць пал увагу 
Аўгінін характар і яе дураслівасць, Мартын удзе- 
Ліць ей столькі ўвагі, сколькі патрабуюць дачы- 
ненні чалавека да чалавека, і болей нічога. 

-- Падабаешся ты мне Мартын,--раз казала так 
да яго Аўгіня, а ў вачах яе іскрачкі дураслівай- 
жартлівасці пабліскваюць, 

Мартын спакойна ёй на Гэта, нібы нічога не 
зважаючы: 


30 


ы 


ў ты падабаешся мне, Аўгіня. 

А ў тоне яго ніякага ўзрушэння 

ССА чым я падабаюся табе Мартын? 

-- Тым, што я падабаюся табе. 

С А калі-б ты мне не падабаўся? 

-- Ну, дык што-ж? 

. А ведаеш, за што цябе можна ўпадабаць? 

-- Не ведаю. Скажы. 

2 За тое, што ты высокі, што ў цябе, як відаць 
будуць чорныя вусы. і вочы твае шэрыя, і калі 
ты часамі глядзіш імі, то робіцца страшна. Я люблю 
калі хлапецкія вочы змушаюць затрасціся ад страху. 
Але я не пайшла-б за цябе замуж: у цябе, калі 
ты пасталееш, будзе казліная барада. 

і заліваецца Аўгіня вясёлым смехам. 

Мартыну робіцца трохі непрыемна і ад гэтага 
смеха, і ад такога канца іх гутаркі. Ён адчувае 
сябе крыху зняважаным і абражаным. Покі саб- 
раўся ён адказаць Аўгіні якім-небудзь трапным 
словам на яе заўвагу аб барадзе, яна ўжо паспела 
шмыгнуць ад яго і, як відаць зусім забыцца, што 
ў Вепрах ёсць чарнявы, высокі, шырокі ў плячах 
і тонкі ў стане Мартын, Але І Мартын хутка за- 
бывае ўсю гэту па істоце драбязлівую рэч. І толькі 
вечарам, калі ён лёг спаць, перад яго вачыма 
раптам устала Аўгіня. Яе заваблівыя вочы, і ўся 
іх гутарка аднавілася ў памяці. Разам з гэтым 
прыпомнілася і казліная барада, што вырасце 
ў яго, калі ён пасталее. Прычым тут барада? На 
што яна прыпляла яе? Непрыемна ўспамінаць гэта. 

Мартын узважвае ўсе словы Аўгінінай гутаркі, Калі 
разабрацца па справядлівасці, то яна сказала яму 
болей прыемных слоў, чым прыкрых. МНаконт-жа 
таго, што яна не пашла-б за яго замуж, дык Мар- 
тын і не думаў жаніцца зёю і наогул аб жаніцьбе 
ён не думае. Але і гэта толькі словы яе, і іх можа 
якраз трэба разумець наадварот, І ці не напамі- 
наюць яны яму аб чым колечы? І ўсё-ж такі каз- 
ліная барада пераважае над усім. Мартын плюнуў 
павярнуўся на 'бок і заснуў маладым здаровым 
крэпкім сном. 

Мартын Рыль ехаў зстрэльбаю на чаўне ўскрай 
Прыпяці! Ен туліцца бліжэй да чаротаў, каб 
спрытней падкрасціся да дзікіх качак. Яму пашчас- -- 
лівілася настраляць іх штук пяць. З таго боку 
Прыпяці шыбуе човен. На носе чаўна ляжыць 
зялёная вязка свежай травы і ёмкі сноп пышнага 
кучаравага чарота. На чаўне бялее гнуткая, рух- 
лівая дзявочая постаць у чырвонай хустачцы, 
завязанай канцамі назад. Спрытна мільгае вясло 
ў яе другкіх руках, і човен борзда і роўна сліз- 
гаціць па шырокаму лону спакойнай Прыпяці. 
Мінуўшы сярэдзіну рэчкі, човен крута верне ў бок 
Мартына. Мартын сумыслу едзе павольна І пільна 
ўзіраецца ў затокі, дзе любяць жыраваць качкі, 
і не глядзіць на човен з дзяўчынаю; хоць ужо 
ведае, хто на ім плыве. Але яму прыемна. 

-- А я табе ўсіх качак папужаю- чуецца малады 
звонкі дзявочы голас, і следам за гэтым даносіцца 
яе крык. 

-- А ты-гаі а ты-га, качкі 

Гучны плеск вясла па вадзе павялічвае шум 
І гулка разносіцца па рэчцы між травяністых 
берагоў. І сапраўды некалькі качак узьнялося з 
затокі, і свіст іх быстрых крылляў выразна чуваць 
у паветры. Качкі ляцяць якраз на Мартына. Мар- 
тын цэліцца. Гулкі стрэл коціцца па Прыпяці 
і глухне ў прыбярэжных травах і чаротах. Адна 
качка хіснулася, нырае ўніз, няёмка махае асла- 
белымі крыллямі і, апісаўшы дугу, раптам шлё- 
паецца ў ваду. 

Аўгіня спрытна паварочвае свой човен. Уся яе 
гнуткая фігурка ходзіць ходарам, а на вадзе збоку 
чаўна пасля кожнага ўзмаха вясла кружацца віркі- 
леечкі з ціхім, залівістым шапатавнем. 

Мартын раптам скідае з сябе павольнасць. Аба- 
гнаць Аўгіню, апярэдзіць яе і першым даплыць 
да забітай качкі! Гнецца русло пад яго магутнымі 
наляганнямі, І човен, як шалёны, імчыцца да гкрэс- 
ленага пункта. Але Аўгінін човен рушыў: з болей 
блізкай дыстанцыі. Шансы даплыць першай назе 
старане. Мартын пачынае каяцца, што ўступіў 
у спаборніцтва з ёю. Ды адступаць ужо позна, 
і не такі ён чалавек, каб бяссільна палажыць 
вясло і прызнаць сябе пераможаным. Знімае піль- 
чак, кідае на мокрае дно чоўна. Яшчэ болей крута 
выгінаецца яго вясло, яшчэ шпарчэй разразае ваду 
востраносы човен. Аўгіня бачыць, што верх бярэ 
Мартын. Ёй нават робіцца ад гэтага весела: яна 
мала што траціць, калі верх возьме ён, бо ў яго 

сілы нё меней, як у добрага вала. Ды надзеі нё 
траціць яшчэ і яна. Часцей замільгала вясло ў яе 
спрытных руках, Твар яе расчырванеўся, як макаў 
цвет. Дзве доўгія цемна-русыя косы выбіліся з-пад 
чырвонай хустачкі, ікалі яна налягае на вясло і 
адкідасцца назад, то канцы яе кос апускаюцца 
на ваду.Забітая качка ўжо недалёка. Не йначай, 
як Мартын падбярэ яе. Аўгіня пускаецца на хіт- 
расць: яна крута верне свой човей на перарэз 
Мартынаваму чаўну. Замінка. Не паспеў Мартын 
і падумаць, каб абмінуць гэту перашкоду, як на 
іх вачах здарылася цікавая праява: качка раптам 
правалілася ў ваду, а на тым месцы вада ўзня- 
лася, як-бы яе штурхнула штось знізу, закалыха 
лася і роўнымі кругамі пабегла да самага берага. 

-- Мартын! дзе-ж качка? 

У Аўгініных вачах адбіліся страх і здзіўленне. 
Паглядзеў на яе Мартын, засмяяўся. 

-- Ні ты, ні я не даплылі, а качку сом схапіў! 

Момант Аўгіня маўчала. Відаць, 1эта здарэнне 
яе моцна ўразіла. 

-- Паедзем, Мартын, назад! 

Павярнулі чаўны, прытулілі іх бокам адзін да 
аднаго і паплылі на свой бераг. 

-- Ты мусіць злуешся на мяне, што я папужала 
табе качак. 

-- Не, не злуюся. Мала што бывае. 

-2 Ну я-ж хацела на цябе паглядзець. 

Мартын і сапраўды не злаваўся на яе. Апош- 
нія-ж яе словы зусім улагоджваюць яго. Але пры- 


34 


памінаецца казліная барада. Яна робіць Мартына 
чэрствым і абыякавым. 

--А чаго на мяне глядзець?--пытае, 

-- Ну, бо ты харошы,--адказвае Аўгіня і цягне 
яго сваімі заваблівымі вачамі. 

-- Для цябе, здаецца, усе харошыя,--з адцен- 

- нем насмешкі заўважае Мартын. 

-- А хіба гэта нядобра? 

-- Не ведаю. 

-- Але ты лоўкі стралок,--мяняе гутарку Аўгіня. 
Мартын хацеў-бы весці пачатую гутарку далей, 
І змена тэмы яму не падабаецца, 

-- Хто з стрэльбы добра страляе, а хто вачамі. 

-- А ХТО страляе вачамі? 

-- Ёсць такія стральцы. 

-- Але-ж вачамі качак не настраляеш,--заўва- 
жае Аўгіня. 

-- У качак імі і не страляюць, 

Аўгіня смяецца. 

-- Каб ты быў качкаю, то я цябе ўжо многа 
разоў застрэліла-б. 

Мартын хацеў прызнацца, што калі ён і не 
застрэлены, то злёгка падбіты, але замест гэтага 
нечакана для сабе і,для Аўгіні, заявіў: 

-- Я прыду да цябе сёння вечарам. 

Аўгініна сэрца крыху паскорыла тэмп, “ 

-- Ну, што-ж? Буду чакаць, 
Чаўны падплылі да берага, Мартын падцягнуў 
наўперад Аўгінін човен, потым свой, Прывязаў іх, 
узяў вязку сена, Аўгіня--сноп чарота і пашлі. 

І ўсё добра, покі не стрэўся Кандрат Бус, 
Відаць, ён падкаравульваў Аўгіню. Як толькі яны 
параўняліся з ім, Кандрат падышоў да Аўгіні, 
Аўгіня палажыла руку на плячо Кандрату, Кан- 
драт на яе плячо і пашлі, як ні ў чым не бывала. 
Мартын плёўся ззаду з вязкаю свежай травы, з 
стрэльбаю і забітымі качкамі. Хацеў кінуць траву, 
ды няёмка паказваць сваю злосць. Падышоў яшчэ 
трохі, 

-- Вазьмі, Аўгіня, траву, а” я тут агародамі 
пайду. 

Не пазіраючы Аўгіні ў вочы, аддаў ёй траву, 
а сам пашыбаваў у свой двор. 

Вечарам Аўгіня чакала яго, але Мартын не 
прышоў, 

І шмат было такіх спатканняў і такіх гутарак. 
Шукала яго наўперад Аўгіня, потым шукаў 
Аўгіню Мартын, потым шукалі яны адзін зднаго, 
Бывалі паміж імі звадкі, непаразуменні, бывалі 
І прыемныя хвіліны згоды. Былі слаўныя вечары 
іх блізкасці і дружбы--хіба не можа быць дружбы 
паміж мужчынам і жанчынаю? Людзі не адзін. 
раз у такіх выпадках прыкрывалі дружбаю нешта 
большаё, чым дружба. 

І вось у той час, калі вепраўскія хлопцы стра- 
цілі надзею на Аўгіню, а вепраўскія дзяўчаты на 
Мартына, у Вепрах пачаў паказвацца Васіль 
Бусыга, відны дзяцюк, сын дужа багатых баць: 
коў. Завабілі 1 Васіля Аўгініны вочы. Мартынава 
сэрца забіла трывогу. Васіль--супорат небяспечны. 

Мартын- бабыль. Маленькі дворык, крывенькая 
хата. Што ёсць у Мартына? Стрэльба, рыбацкая. 
снасць ды прыгожая постаць. Крапіўся Мартын, 
падражніваў Аўгіню Васілём, Аўгіня падсмейва- 
лася з Васіля, але часамі і пахвальвала яго, ды 
шчыльней тулілася да Мартына! Відаць, ёй про- 
ста шкода было яго. 

Яшчэ праз колькі часу казаў Аўгіні Мартын: 

--““Няма ў цябе сэрца, Аўгіня... Ты нягодная і 
і няшчырая. На што ты мне лгала? На што зво- 
дзілі мяне твае вочы? 

-- Што ты маеш да маіх вачэй, ММартын?--з 
дакорам пытала Аўгіня--Я любіла цябе і цябе 
люблю... І буду любіць,- памаўчаўшы дадала, 

-- І гэтыя словы ты скажаш Васілю? 

-- Ме: так я не скажу яму, а калі і скажу, то 
так сабе. 

-- Дык на што-ж ты ідзеш за яго? 

-- Так трэба, --ціха і няўпэўнена гаворыць 
Аўгіня. 

Мартын маўчыць, думае. Васілёва багацце--. 
вось што прычына. Але ён хоча дацяць Аўгіню. 

-- Няўжо-ж ты паспела так блізка сыйсціся з ім 
І... загрубела? 

Што было ёй казаць яму? Гаварыць, што нія- 
кай блізасці не было? А можа прызнацца ў тым, 
чаго не было? Не, гэтага яна не зробіць? 

-- Ох, як цяжка мне, Мартын. Я-- вораг сабе і 
табе. А блізкасці ніякай не было, не было Мар- 
тын, павер мне, Я нягодная, злая; ты сказаў праўду. 

Яна туліць гарачы твар свой да яго шчакі. Ён 
бярэ яе на рукі як дзіця. Яна абхватвае яго ру- 
камі за шыю, прынікае да яго твара, 

У Мартына, як у п'янага, кружыцца галава, 
холад І лёгкая дрыготка прабягаюць па яго 
целу. 

І апошні раз пасля гэтага пытала Аўгіня. 

-- Цяпер ты верыш мне? 

Ён абнімаў яе, цалаваў і шаптаў: 

-- Аўгінька, мілая, любая. 

-- Адкасніся ад мяне. Ідзі прэч. 

Што здарылася з ёю? 

Яна злосна адштурхнула яго ад сябе і пашла, 
А ён недаўменна стаяў, пазіраў ёй у след. Яна 
злілася з цемраддзю ліпеньскай ночы. Мартын 
пашоў у свой бок. 

Лёгка і пуста было ў яго галаве, 

Вышла Аўгіня замуж за Васіля Бусыгу. Жаніўся 

Мартын, узяў сінявокую Гр абараву Еву, сталую 
зграбную дзяўчыну і разумную. 

Але Аўгініны вочы глыбока запалі ў яго мыслі 
! сэрца. І не можа Мартын пазбавіцца іх чараў 
аж да гэтага дня. 

Мартын і Аўгіня зрэдка сустракаліся і пасля 
таго, калі Мартын быў жанаты, а Аўгіня была 
жонкаю Васіля Бусыгі. І гэтыя спатканні іх кожны 
раз хвалявалі. І яна і ён адчувалі розумам неда- 
рэчнасць такіх спатканняў, але сэрца не хацела 
слухаць довадаў розума. 

І запытаў раз Мартын Аўгіню: 

-- А помніш, Аўгіня, Як гналіся мы, каб пёр- 
шаму даплыць, да забітай качкі. Д качку глынуў 
сом. Ні ты, ні я не даплылі да яе. 

Аўгіня толькі ўздыхнула. 


УІІ 


Дзеду Талашу пачынала дакучаць гэта гулянне 
І бадзянне па-за межамі свайго дома. Жыў ён 
некаторы час у сваей дачкі ў Макушах. Вечарамі 
плёў і ладзіў унукам лапці, расказваў. ім казкі, 
Але-ж стан рэчаў быў такі, што не хіл!іў дзеда на 
такі спосаб жыцця. Трэба было знаходзіць нейкі 
Выхад з гэтага няпэўнага і прыкрага становішча. 
Тым-жа часам чуткі аб учынках польскай улады 
ў дачыненні да ўсіх, хто пападаў на яе пада- 
зрэнне, разносіліся па ўсіх закутках Палесся, дзе 
Толькі распасціраў свае крыллі ,бялы польскі 
ожэл“. І нічога добрага не было ў гэтых чутках, 
і горш за ўсё- яны пацвярджаліся фактамі. 

З домам дзед Талаш сувязі не губляў. Гэтай 
сувяззю быў Панас. Дзед Талаш даведаўся ад 
Панаса, што Васіль Бусыга Служыць за войта, 
што палякі загадалі праз войта сабраць па дзесяць 
пудоў сена і саломы з двара А перад. гэтым 
Збіралі розную жыўнасць: Кур, парасят, сала. 
Колькі калатні і ляманта было па ВЁСЦЫ. А ўсякае 
супраціўленне каралася жорстка, і расправа чыні- 
лася на месцы. У ход пускаліся нагайкіі шампалы. 
»Двадзесце пеньцы“--крычалі азвя рэлыя капралы, 
У вёсцы пачалі паяўляцца невядомыя людзі, шны- 

раць, як цені, прыслухоўвацца, дзё што га ворыцца, 
дзе што робіцца, І ходзяць чуткі, што палякі 
будуць рабіць мабілізацыю. А войт распытваў 
яго, Панаса, дзе стары Талаш. Але Панас не 
такі дурань, каб сказаць яму праўду. Адным 
словам дзеду Талашу ніяк няможна варочацца 
дадому--такі быў нязменны прыпеў Панасавых 
навін. 

Слухаў дзед Талаш гэтыя навіны, і яго ўласная 
крыўда заціралася, адступала на задні план, 
“і стажок, што забралі палякі, паслужыўшы пры- 
чынаю ўсёй гэтай бяды, здаваўся цяпер маленькаю 

купінкаю і губляўся ў дзедавых думках. Справа 
“абарочвалася значна Горай, а на першае месца 
выпіналася агульнае ліха сялянскай галечы. 1] што 
рабіць? Надзея на тое, што палякоў пагоняць 
назад, што паяўленне іх, якое ўспрымалася яшчэ 
некалькі дзён таму назад, як раптоўны налёт на 
кароткі час, пагражае стаць зацяжным, а можа 
назаўсёды фактам нямілай чужацкай няволі. 
І няўжо-ж яму, дзеду Талашу, адрэзаны дарогі 
да свайго дома?.. А калі-б пайсці ды павініцца 
ў сваім учынку? Ды ў чым, якая віна яго? Яго 
пакрыўдзілі, зняважылі, а ён будзе кланяцца ім? 
Да згінь-прападзі іх доля! ю 

Дзед Талаш быў зацяты і горды, як дзікі арол. 

Было гэта ў той дзёнь, калі дзед Талаш пры- 
шоў на ўмоўленае месца спаткання з Панасам. 
Звычайна Панас прыходз ў: першы і пасвістваў, 
чакаючы бацькі, На гэты раз першы прышоў дзед 

Талаш Прыслухаўся--жудкая, злавесная цішыня. 
Можа ён паспяшаўся? Дзед заняў пазіцыю пад 
старым прысадзістым, каржакаватым, як і сам 
дзед Талаш, дубам. Час ішоў. Панаса не было. 
Прачакаў дзед гадзіну, прачакаў другую. Мулкая 
глухая трывога залягла ў дзедавым сэрцы. Якая 
прычына перашкодзіла Панасу прыйсці сюды? 
Дзед Талаш прыпамінае апошняе спатканне з 
“Панасам--ці не магло тут быць якой памылкі, ці 
сапраўды на гэтым месцы ўмовіліся яны спаткацца? 
Не, памылкі не было. І тоўсты дуб ускрай Сухога 
поля- гэта добра памятае дзед Талаш. Нават Пана- 
савы словы, што былі сказаны на адвітанні, гучаць 
у дзедавых вушах: 

-- Дык пад тоўстым дубамкаля Сухога поля. 

Дзед Талаш падняў вочы на гэты каржакаваты 
гузасты дуб з магутнымі лапамі, як-бы чакаючы 
адказа на свае сумненні. Дуб стаяў нерухома ў 
сваёй паважнай застыласці, трымаючы ў разві- 
лінах ёмкі ком снегу. Амяртвелае поле рассці- 
лалася белым абрусам аднастайнай роўнядзі, 
а лес цёмна-сіняю сцяною выступаў у нерухлівай 
постаці і тупой немаце. Прытоеная цішыня чутка 
вартавала кожны гук, кожны нясмелы шолах. 
І толькі адзін дзяцел рытмічна і заўзята тукаў 
па галіне звонкага дрэва, не зважаючы ні на якія 
дзедавы трывогі. 

Маркотна рабілася старому. У яго ўяўленні 
замітусіліся розныя праявы і'малюнкі, рысуючы 
яму самыя панурыя здарэнні, якія маглі налучыць 

Панаса, Максіма : бабку Насту. А кожная хвіліна 
часу востраю стрэмкаю ўядалася ў яго сэрца. 
Дзедаваму цярпеннюпрыходзіў канец-трэба кудысь 
ісці, трэба нешта рабіць. 


На Палессе Хутка насоўваўся зацяты ў сваёй 


і асобныя дрэвы на полі трацілі свае абрысы, 
пераходзілі ў постаці няясных расплыўлівых 
сілуэтаў. 

Дзед Талаш ускінуў плячамі, ямчэй падаў 
стрэльбу, яшчэ раз абвёў вачамі навакол! ўжо хацеў 
рушыць 1 ісці хоць Куды, абы не стаяць тут 
у пустым і бясплодным чаканні, і раптам занямеў: 
З глыбі лесу пачуўся шоргат па снезе нейчых 
вог І прыглушаны лускат сухіх галінак пад нага- 
Мі. Шорганне заргавалася размерна 1 рытмічна-- 
раз-два! раз-два! Часамі рытм парушаўся, але 
ўсё ж захоўваў агульны свой тэмп. Па чаргаван- 
Ню гукаў дзед Талаш устанавіў, што гэта ішоў 
залавек, але гэта былі не Панасавы крокі: ступаў 
хтось грамоздны грузна і цяжка. Дзед прытаіўся 
за дубам і стаў углядацца ў той бок, адкуль да- 
носілася гэта шорганне ног невядомага чалавека. 
Высокая цёмная чалавечая постаць мільгнула ў 
навісі зацярушаных снегам галін і паволі выплы- 
вала на прагал, вырысоўваючыся ўсё болей І болей 
Ясна з лясной вячэрняй цемры. Дзед Талаш стаяў 
у напружанай постаці чакання. Аклікнуць ці не? 

Што за чалавек? І супраць дзедавай волі выр- 
ваўся голас яго: 

-- Хто ідзе? 

Высокі чалавек спуджана запыніўся, спасцярож- 
ліва глядзючы перад сабою. 

-- Хто пытае?- пачуўся густы бас незнаёмага. 
Дзеда Талаша не было відаць з-за дуба, 

-- Пытаю я! азваўся дзед Талаш. 

-- А хто ты? 

-- А ты хто? 

Па голасу і па гаворцы дзед Талаш дазнаўся 
што гэта чалавек свой, тутэйшы. Дзедава напру- 
жанасць 1] страх крыху ачахлі, але ўсё-ж такі ён 
покі што і надалей захоўваў сваё інкогніта і таму, 
калі наступіла недаўменная і няёмкая маўчанка 
ў іх распытваннях, дзед Талаш 29; падаў голас: 

-- Я тутэйшы! 

-- - Ты--адзін?- дапытаўся асцярожны незнаёмы 
чалавек. 

-- Адзін і не адзін: са мной стрэльба. 

-- Ну, то кіньсваю стрэльбу: стрэльба ёсць 
таксама і ў мяне і мусібыць лепшая за тваю,-- 
горда прагучэў з лесу густы бас тонам, не да- 
пускаўшым ніякага сумнення ў тым, што яго 
стрэльба лепшая за дзедаву, 

Дзед Талаш высунуўся з-за дуба, а высокі 
незнаёмы чалавек смела і рашуча закалыхаўся да 
тоўстага гузастага дуба. Не даходзячы крокі тры, 
велікан спыніўся ў нямым здзіўленні. Гэтае-ж 
здзіўленне адбілася і на Талашовым твары. 

--- Дзядзька Талаш?--грымнуў густы бас, 

-- Мартын! а бадай ты сказіўся!--радасна азваўся 
дзед Талаш і кінуўся да Мартына Рыля, таго са: 
мага Мартына, што пагражаў канвойніку-легіянеру 
піхнуць яго так, што ён ікасцей не збярэ. Муж- 
чыны крэпка паціснулі адзін аднаму рукі. 

-- Каго-ж тут, дзядзька, вартуеш? 

-- Гэ, голубе! каго вартую! Выходзіць так, што 
вартую сам сябе... А ты?.. Як бачу, хлопча, ты 
дужа напуджаны... 

-- Ой; і не пытай, дзядзька! З паляцкай няволі, 
з палона вырваўся! Ды не адзін я, а трыццаць 
шэсць чалавек! 

- Што ты кажаша--здзівіўся дзед Талаш. 
як-жа гэта? 

-- А значыць, адступілі чырвоныя, прышлі палякі, 
Прышлі і пачалі вылоўліваць да хапаць найбольш 
ТЫХ... НУ, Хто ў рэволюцыю смела пашоў ці рукі 
Каля панскага дабра трохі пагрэў. А яны і пачалі 
помсціцца, парадкі наводзіць, ціхамірыць ды грахі 
ўсякія прыпамінаць, А народ наш.., сам ведаеш... 
розны народ ёсць, багацеі пачалі пад паноў падла. 
буньвацца, ды выкрываць, хто чым грэшны. Вось 
і папаўся я: заарыштавалі. А па іншых месцах 
і другіх такіх нацапалі. Так вось і назбіралі цэ-: 
лую грамаду. Сабралі да купы і пагналі. А хлопцы 
ўсе хвацкія. Знаёмыя і незнаёмыя, Прывялі гэта 
нас да павятовага камісара, заперлі ў нейкі ха- 
“одны склеп, у пустую адрыну. Думалі што 
і канцы там будуць, Але пашла чутка, што паго- 

няць нас кудысь далей. А куды 1 чаго--не ведаей. 
СА быў сярод нас удалец такі. Марка Балук з-пад 
Цернішч. Прабеглы чалавячуга! салдат старой 
арміі.--А, кажа, буду я ім цягацца; як арыштант 
які! А трасца ім у бок! З нямецкага палона выр- 
ваўся; а тут, называецца, дома цярпець буду? 
Няма дуракоў! Годзіі--Бачым, розумам чалавек 
па галаве кідае. Абступілі мы яго.--Як-жа ты зро- 
біш гэта?--пытаем.- Прысягнеце, кажа, мне, што 
будзеце слухаць мяне, дык і вы будзеце на волі.-- 
Бачым- надумаўся чалавек. А каму-ж не хочацца 
на волі быць? Дык чаму не прысягнуць? Вось ён 
і кажа:--Прысягалі мы Мікалаю на евангеллі, але 
прысяга яму не памагла. Вы-ж мне прысягніце 
на нашым мужыцкім лапцю. Паклянецеся, што 
будзеце слухаць мяне і кожны пацалуй свой ла- 
паць!- Сур'ёзна гаворыць, не жартуе.--Лапаць, 
кажа,--сцяг нашай мужыцкай долі. І ведаеш, 
дзядзька, што? давай мы цалаваць свае лапці, сабе 
самым у нагу. Яй-богу! Хто жартам, а хто і на- 
праўду. Вось ён тады і гаворыць: 

-- Ну, дык вось пто, Калі нас павядуць і адвя- 
дуць вёрст пяць-шэсць, а можа і болей--я буду 
меркавацца з месцам, то вы слухайце мой знак. 
А знак мой будзе вось які: ,Стой--лапаць скі- 
нуўся!” Як вы гэта пачуеце, тады маланкаю 
кідайцеся за мною на канвой, абяззбройвайце яго. 
Усё залежыць ад ра птоўнасці і хуткасці напада. Два, 
тры чалавекі бяззбройныя лёгка справяцца з адным 
узброеным калі толькі зробяць гэта борзда І спрыт- 

на, Спадабалася нам гэта стратэгія. “Абдумалі, аб: 
меркавалі кожную дробязь, разбіліся на групкі. 
Гаворым шэптам, каб захаваць употайку нашу 
змову... Вывелі нас. Глядзімо- -дванаццаць канвой 
нікаў, трынаццаты- камандзір. Трусімся мы, але 
і знаку не падаем, што ў нас на мыслі. Прыкі- 
нуліся ўсе, што мы аслабелі, ледзьве падымаем 
ногі, хістаемся. Паставілі ў рады. Падаў капрал 
каманду, сам наперад пашоў. Рушылі. Пяць кан- 
войнікаў з аднаго боку, пяць з другога, а два 
ззаду ідуць. Я ў першым радзе. З капрала вачэй 
не зводжу, не так з самога капрала, як з ягб 
стрэльбы: дужа-ж яна мне падабаецца. А ў вушах 
увесь час тры словы гучаць: ,Стой--лапаць скі- 
нуўся“. А наш камандзір у заднім радзе стаў, 
Мінулі мястэчка. У поле вышлі. Сям-там хурманкі 
сустракаюцца, людзі праходзяць. А канвойнікі 
“Падганяюць нас, пакрыкваюць ды такімі паскуд- 
нымі словамі лаюцца, што і слухаць моташна, 
А мы гарым у нецярплівасці. І ўжо так гадзіны 
паўтары клыгаем. А наш камандзір маўчыць, 

толькі гэта мы выходзім з лесу на паляну, 
ёж як гаркне наш Марка Балук: ,Сгой--лапаць 
скінуўся!“ І] што толькі сталася ў гэты момант! 
Што яна там зрабілася, дык І расказаць ке магу. 
Усё метушылася ў агным клубку без крыку, 
толькі ў цяжкім сапе і хрыпу. Я нават іне памя- 
тую, як апыніўся я каля капрала. Помню толькі, 
што ён ляжыць у снезе з абадраным вухам 
І толькі вачыма лыпае, сам белы, як снег, ды на 

мяне глядзіць. А я кажу яму: ,Ляжы, не ўставай!“ 
А ў мяне яго стрэльба--вось гэта самая, карабін 
загранічны на сем патронаў. І рэвальвер у мяне 
і шабля. Кідаюся другім памагаць, а там ужо 
І не трэба мае дапамогі.--Слухай маю каманду!-- 
гукнуў Марка, голаю шаблю махнуў, а ў другой 
руцэ рэвальвер трымае- гайда ў лес і канвойных 
вядзі!і--Перапалоханыя, бледныя, як смерць, па- 
корна сунуцца канвойнікі., Ды не яны цяпер кан- 
войнікі, а мы. Годзі нас быдлам называць. Адыш- 
ліся гонаў з пяць.-,Стой!“- камандуе Марка. 
Спыніліся.--Знімайце, паны, боты!--Разуліся. Леп- 
шую пару выбраў сабе Марка, а рэшту падзялілі 
нашы лапатнікі. Трынаццаць чалавек абулася 
ў боты, а лапці канвойнікам аддалі. 1 кінулі іх 
там у лесе, жывых, але крыху памятых і наштур- 
ханых, Паразбіралі іх зброю- хто стрэльбы, хто 
рэвальверы, а хто шаблі, На развітанне Марка 
сказаў:--Ну, хлопцы, гайда хто куды! Але прысягі 
я з вас не знімаю! І вы, гіцлі, вольныя!--кажа да 
канвойнікаў:- Адпачыньце тут ды ідзіце куды хоча- 
це.--] падаўся ў свой бок, а кожны з нас--у свой. 

-- Ах, згінь іх доля! Чаму-ж гэта мяне з вамі 
не было?! Ну-ж і стрэльбу здабыў ты сабе, Мар- 
тын!- цмакаў дзед Талаш, разглядаючы дзівосную 
трэльбу. 
зы УШ 

Не ведаў падлетак Панас, што яго асобаю ціка- 
“вяцца і не абы якія людзі, а сам войт Васіль 
Бусыга. Войту трэба ведаць, хто ў які лес гля- 

дзіць. Войту трэба прасачыць і выведаць, куды 
прапаў дзед Талаш і што ў яго на думках. Войт-- 
начальства, А начальства носіць у галаве такія 
Мыслі, што не ўсім падначаленым аб іх можна 
Ведаць і асабліва аб іх не павінен ведаць такі 
разбэшчаны чалавек, як дзед Талаш. Дзед Талаш 
У грош не ставіць паноў 1 начальства, на чужое 
дабро галіцца, Дзед Талаш наогул воража ставіцца 
ў дачыненні да такіх гаспадароў, як Васіль Бусыга, 
Кандрат Бірка і шмат да якіх паважаных асоб. 
Гэта ён званіў сярод галадранцаў, што за замож- 
нікаў трэба ўзяцца ды пакроіць іх палеткі, У дзеда 
Талаша стаяў на кватэры большэвіцкі камандзір. 
Дзед Талаш нарэшце з сякерай кідаўся на поль- 
скіх салдат. Карацей сказаць- дзед Талаш наню- 
хаўся і прасяк большэвіцкім духам. І цяпер ён 
напэўна злыгаўся з большэвікамі. Хто можа пару- 
ЧЫЦЦа за тое, штоён не навядзе сюды чырвоных? 
Не: покі дзед Талаш туляецца невядома дзе, не- 
Вядома з якімі помысламі, да таго часу не будзе 
МЕЦЬ спакою пан войт, Васіль Бусыга. Гэта не 
значыць, што ён, Войт, баіцца дзеда Талаша. Не: 
ВОЙТ- начальства і стаіць на варце закона і па- 
радку. Не дарма-ж, наказ яму дан ад вышэйшага 

начальства, ад павятовага «"Камісаржа“--сачыць 
Сі браць на заметку таго, хто абуяны духам непа- 
“лушэнства і бунта. А што да чырвоных, то Васіль 
Бусыга спакойны на ГЭТЫ конт: паляк не адзін--- 
за яго спіною Францыя і Ангелька стаяць, Не-- 
адспявалі сваю песню большэвікі! Але клопату 

нарабіць яны яшчэ Могуць, тым болей, што да 
войтавых вушэй даходзяць чуткі: па лясах бадзя- 
юцца цёмныя людзі, змаўляюцца, да чагось рых- 
туюцца і на нешта наважваюцца. Засцярога тут не 
пашкодзіць, І няма нічога дзіўнага, што началь- 
ніцтва не такая ўжо простая рэч, як гэта можа 
здаецца каму збоку. 

У першую чаргу трэба за дзеда Талаша ўзяцца. 

З аднаго боку і добра, што Талашова хата 
стаіць на водшыбе: Кожны, хто ідзе туды або ад- 
туль, заметней у вочы кідаецца. Але ёсць тут 
і нязручнасць адна: калі ты сам будзеш каля яе 
пакручвацца, то таксама будзеш у вочы кідацца. 
Прыглядаючыся сяды-тады да Талашовай хаты, 
Васіль Бусыга заўважыў, што Панас час ад часу 
здлучаецца з дому, Цікава- куды ён ходзіць? 
Дагадваецца войт, што Панас і ёсць той Ключ, 
якім можна адамкнуць месца туляння дзеда Талаша. 
З Панаса і трэба пачынаць, але як? Даручыць 
хіба каму прасачыць, прыставіць спецыяльнага 
чалавека? Войт памеркаваў і Знайшоў гэты спо- 
саб нязручным; і рызыкоўна замешваць сюды 
трэціх асоб: трэція асобы--лішнія сведкі супроць 
яго самаго. І затым няма ўпэўненасці, што ўсё 
тэта застанецца ў сакрэце, Васіль Бусыга спы- 
ніўся на новым плане. Ён даложыць куды трэба, 
даложыць як і праз каго можна даведацца пра 
дзеда Талаша, а там няхай дапытваюцца самі. 
І сена будзе цэла і козы будуць сыты. 

Напярэдадні таго дня, калі Панас меўся спаткацца 
з бацькам пад тоўстым дубам каля Сухога поля, ся- 
родночы раптам пачуўся стуку дзверы Талашовай 
хаты. Першая прахапілася бабка Наста. У трывозе 
падняла галаву, прыслухалася. Стук паўтарыўся 
з большаю сілаю і настойлівасцю. 

-- Ой, хто-ж гэта стукае/і--голасам, поўным 
страха, азвалася бабка Наста. 

Максім, накінуўшы кажух, босы выбег у сені. 

-- Хто там? 

-- Адчыняйі--уладна і сярдзіта закамандваў 
хтось з двара. 

-- А хто там?--дапытваўся Максім. “ 

-- Адчыні, Максім: гэта- паны ,польская ўлада“. 

Максім у гэтым голасе пазнаў суседа Мікіту 
Цэлеха і адсунуў засоў. 

Некалькі пар ног загрукала ў сенях і разам 
з адчыненымі дзвярам! ў хату ўварваўся цэлы 
пук белага святла. Адкормлены рыжавусы, тоў- 
стаморды чалавек зверскага віда трымаў у руках 
Электрычны ліхтарык, асвягляючы хату і яе ўбо- 
гую абстаноўку. Максім запаліў газоўку. Чорныя 
цені здавалася яшчэ шчыльней нагусьцпіліся каля 
сцен 1 па кутках нізенькай хаткі. Асмялеўшыя 
ў ночы прусакі тлумна падаліся бліжэй да печы, 
хаваючыся ў шчылінах. Відаць і іх напалохаў 
гэты страшны пан сваім электрычным ліхтарыкам. 
Нечаканых гасцей было чацвёра: трое палякоў 
у вайсковай форме, а чацвёрты Мікіта Цэлех, 
узяты за панятога. 


90 


1 


Бабка Наста, трасучыся, як у ліхаманцы, найаг- 
нула на сябе дзяружку і пужлівым недаўменным 
поглядам азірала невядомых вайскоўцаў. Панас 
ляжаў нерухліва, агорнуты цёмным неакрэсленым 
страхам. 

--. Хто начуе тут?--запытаў рыжавусы. Пытанне 
было такое недарэчнае, такое неспадзяванае, што 
ніхто не патрапіў у першую хвіліну знайсці на 
яго адказ, 

-- Хто начуе тут?--не адступаўся рыжавусы.-- 
Гэты перапалох і страх, здавалася, яшчэ болей 
надаваў рыжаму пыху, 

-- Усе... свае,--заікаючыся ад страху, падаў 
голас Максім. А ў гэты. час другі, юркі і віхлявы, 
таксама запаліў ліхтарык і свяціў ім па хаце, 
заглядаючы на печ, у запечак і пад палок, Трэці 
стаяў моўчкі і нерухома наглядаў І слухаў. 

-- Усе начуюць?--перапытаў Максіма той-жа 
рыжавусы. І ніхто ў хаце не азваўся. 

“Тады рыжавусы падышоў ла Панасавага бер- 
лажка і штурхануў яго кулаком у плячук, 

--. Ну, ты... падымайся! закамандваў ён. 

Панас пакорна прысеў на пасцелі. 

-- Ты хадзіў да бацькі на забачэнне? 

Як нажом разанула “Панаса гэта запытанне. 
У галаве яго борзда-борздя замітусіліся думкі, 
Раз ён так пытае, то значыць ведае, што ён, Панас, 
хадзіў да бацькі. Першыя прыступы страха прайшлі. 

-- Хадзіў! цвёрда, пасля кароткага маўчання 
адказаў Панас, 


91 


Рыжавусы пахваліў яго за праўдзівасць, і запы- 
таў ужо болей лагодна:«? 

-- А дзе ест твой ойцец? 

-- Не ведаю. і 

Рыжавусы паглядзеў на Панаса строга, галавою 
паківаў. 

--Якто не ведаеш. А ты-ж сёння ўдзень 
ладзіўся ісці да бацькі?. Ну? 

Што было казаць Панасу? Праўда, ён збіраўся 
да бацькі. Але ў Панаса мільгнула думка, ці не 
бярэ яго на хітрыкі гэты рыжы д'ябал; Ён у сваю 
чаргу таксама кідаецца на хітрасць. 

-- Удзень я да бацькі не хаджу. 

-- Брэшаш! "прыкрыкнуў рыжавусы:--а куды-ж 
ты ўдзень ходзіш?- Ён думаў, што падлавіў Па- 
наса, а Панас цвёрда адказаў: 

-- Хаджу на балота гучкі і вецце рэзаць, ху- 
добу карміць. У нас забралі сена. 

Гэты адказ збіў з тропу рыжавусага, 

-- А што табе казаў бацька? 

-- Казаў, каб я да-яго болей не хадзіў. 

-- А дзе ты сустрачаўся з бацькам? 

-- У лесе, 

-- Аб чым-жа вы гаварылі? 

-- Аб усім: пра худобу, пра корм... 

-- А яшчэ што казаў бацька? 

7” Казаў, што да вясны ён дадому не вер- 
нецца. 

-- Брэшаш, лайдакі--загрымеў рыжавусы. 

-- Паночкуі- падаў голас Максім:--бацька наш 
стары, Яму семдзесят гадоў. Пагарачыўся, сам 
страху набраўся, а цяпер баіцца дома паказацца. 

-- Го-о, пся маць! баіцца!.. А большэвік чаму 
стаяў тут на кватэры? 

І яшчэ болей. павысіўшы тон, кінуў у твар 
Максіму: 

-- Дзе стары пёс? 

Бабка Наста кулём скацілася з печы і бухнула 
ў ногі рыжаму пану: 

-- А паночакі а залаценькі! А за што-ж на нас 
напасць такая? Апошняе сена забралі, худоба 
з голада дохне. Стары з дому збег. А ён-жа не 
вінаваты. Яго білі, штурхалі... А за што-ж вы 
калоціце нас? К 

Рыжавусы зняважліва павярнуў з вышыні свайго 
пыху разбойніцкую морду ў бок бабкі Насты і на 
гэтай. мордзе адбілася пагардлівасць. Нічога не 
сказаў, як-бы бабка Наста і не заслугоўвала таго, 
каб азвацца да яе, і калі яна зноў стала маліць яго, 
ён крыкнуў: 

-- Мільч! 

А потым спакойна і жорстка закончыў свой 
візіт, 

-- Ну, хлопча, павярнуўся да Панаса,--збі- 
райся! нана 
А калі выходзілі з хаты і вялі Панаса, сказаў 
цвёрда і выразна: 

-- Пшыдзе до нас Ойцец-- бэндзе мял волю 
хлопак! 

Дзед Талаш і Мартын Рыль, расказаўшы адзін 


- аднаму аб сваіх прыгодах, сталі радзіцца, што 


рабіць далей і куды ісці. Дзеда непакоіла думка 
аб доме, аб Панасе. І пытанне, чаму не прышоў 
Панас, стаяла перад ім у трывожнай і цёмнай за- 
цятасці. Яно выклікала непакой у дзедавым сэрцы 
і клалася цяжкім каменем на яго старыя плечы. 
Мартын Рыль таксама думаў аб сваім доме, аб 
жояцы і дзецях, аб сваёй гаспадарцы. Аднаму 
і другому трэба было на нешта наважыцца, выяс- 
ніць сваё становішча, пазбавіцца гэтай няпэўнасці. 
Мартын Рыль сустракаўся з рознымі людзьмі і лю- 
дзі расказвалі аб жоссткасцях польскай ваеншчы- 
ны, аб яе бязлітасных учынках. А гэта жорсткасць 
выклікала агульнае абурэнне там, дзе панская 
ўлада заводзіць свае парадкі, дзе яна асабліва 
жорстка становіцца да беднаты, да асоб, замеча- 
ных у большэвіцкай рэволюцыі. Гэта абурэнне 
супроць паноў і польскай ваеншчыны мясцамі 
вылівалася ў паўстанне, і палякі прыкладаюць усе 
намаганні, каб выкараніць дух непакоры. А гэты 
выпадак з раззброеннем польскага канвоя, дзе 
браў удзел Мартын Рыль, яшчэ болей раз'ярыць 
іх злосць і змусіць іх стаць на шлях пільнасці, 
помсты і бязлітаснай расправы з тымі, хто папа- 
даў пад іх падазрэнне. Слухаў дзед Талаш і трос- 
ся ад злосці і на паноў, на польскую ваекшчыну, 
на несправядлівасць Гэта нянавісць і злосць агнём 


54 


расцякалася па яго жылах і поўніла ўсе закар- 
вашкі яго душы. Слоў не знаходзіў дзед Талаш, 
каб выказаць усю гэту навалу свайго абурэння 
і нянавісці да акупантаў. 

-- Рэзаць, сеч, паліць іх, гадаў, на агні! і 

Але стан рэчаў быў такі, што трэба трымаць 
вуха востра, каб не папасціся бязглузда ў панскія 
рукі. 

Вепры, дзе жыў Мартын Рыль, былі па дарозе 
на дзедаву вёску. Да дзедавай жа вёскі было ад- 
гэтуль кілометраў чатыры. У двух ім было веся- 
лей і зручней, асабліва калі прыняць пад увагу 
Мартынаў карабін. Вось чаму яны і выбралі такі 
план: зайсці да дзеда Талаша, даведацца як і што, 
зрабіць там папаску і паначаваць, калі льга будзе. 
А ўжо там відаць будзе лепей, што рабіць далей. 
Скрозь цемру ночы і змрочнасць лясоў, па глухіх 
дарожках і тропках, накіраваліся яны, два ізгоі, 
у бок сваіх вёсак, 

Не даходзячы кілометраў паўтара да вёскі. яны 
абагнулі балотца, што падыходзіла да самай вёскі, 
зрабілі значны крук і павольна пасунуліся да Тала: 
шовай хаты, запыняючыся і прыслухоўваючыся. 

Была ўжо ноч, глыбокая ноч, зацятая ў сваёй 
прытоенай маўклівасці. Сям-там па хатах блішчэлі. 
цмяныя бляскі агенчыкаў, маркотна-журботныя 
ў сваёй адзіноце. На процілеглым канцы вёскі 
гучна разліваўся сабачы брэх у пустой цемрадзі 
задворкаў. Гэтая пустата і зацятасць зімняй ці- 
шыні прыдавала афарбоўку нейкай асаблівай рас- 

пачлівасці заложнаму гаўканню кімся патрывожа- 
нага сабакі. Хвіліны праз дзве пачалі далучацца 
галасы другіх сабак, тонкія і праразлівыя, тоўстыя 
і болей паважныя. Дайшоўшы да круглай плошчы, 
сабачы гармідар суняўся, пачаў заціхаць і нарэшце 
тая-ж цішыня зноў непарушна агарнула вёску. 

Дзед Талаш і яго спадарожнік прыпыніліся 
І стаялі моўчкі, пакуль не ўлёгся брэх сабак. 
Стаялі яны ў хмызнячку, адкуль няясна вырысоў- 
ваўся з мрока чорны ком дзедавых будынкаў. 

-- Пастой-жа, галубе, тут, а'я пайду даведаюся, 
як там і што, і дам табе знак, 

Мартын астаўся ў хмызняку, а дзед Талаш знік 
з вачэй, расплыўся ў цемрадзі. Ён асцярожна па- 
дышоў да нізенькага акенца свае хаты, паслухаў 
і ціхенька пастукаў у мерзлую шыбу. Бабка Наста 
не спала, гаруючы аб Панасе і аб дзеду Талашу. 
Гэты нясмелы, засцярожлівы стук моцна ўразіў 
бабку і прымусіў забіцца яе сэрца: такі стук яна 
чула ўжо не адзін раз за доўгія часы сумеснага 
жыцця з сваім старым. Яна борздзенька, наколькі 
дазваляла ёй старасць, падбегла да акна і такса- 
ма ціха пастукала, Троекратны ціхі стук у адказ 
ёй зноў пачуўся з двара. ў 

У бабкі Насты сумненняў больш не заставалася. 
Накінула на плечы кажушок, уступалася ў шла-, 
пакі, на хаду раскатурхала Максіма. 

-- Бацька прышоў!--: кінулася адчыняць дзверы, 
стараючыся не рабіць шуму. 

Пераступіўшы парог свае хаты, Талаш спыніўся, 

-- Што чуваць?- запытаў бабку Насту. 

Момант памаўчала бабка Наста. 

-- Панаса забралі палякі,--глуха адказала яна. 

У дзеда Талаша задрыжалі рукі і ногі, і востры 
боль падкаціўся к самаму сэрцу. 

-- Калі забралі? : 

-- Учора ўночы, Уварваліся ў хату, трэслі, 
калацілі нас. Дапытваліся, дзе ты. 

-- А чаму-ж яго забралі? 

-- Падказаў нехта, што ён да цябе хадзіў 
у лес,--адказаў Максім, адзеўшыся на скорую 
руку. 

-- Усё дапытваліся, дзе ты,--тлумачыла бабка 
Наста. 

Яна не адважвалася сказаць страшную праўду: 
Панаса выпусцяць тады, калі да іх прыдзе бацька. 

Пуста стала ў дзедавай душы. Маўклівасць, 
цемра і смутак запаўнялі хату. 

Бабка “Наста пачала шворыцца ў пячурцы, каб 
запаліць газоўку. 

-- Завесь наўперад вокны, - ціха заўважыў 
стары Талаш. 

Бадзянне і тулянне па лясах зрабілі яго асця- 
рожным. 

-- Са мною.Мартын Рыль. У хмызняку астаўся, 
Туляецца, як і я. Пайду клікну яго. А ты, Максім, 
пакаравуль на дварэ. 

У хаце засталася адня бабка Наста. Яна шчыльна 
пазавешвала вокны, разлажыла на прыпячку агонь, 
каб згатаваць вячэру неспадзяваным гасцям. 


Э/ 


Яе агортваў страка што калі прыдўць палякі? 
Гэты страх не пакідаў яе ўвесь час, покі ў хаце 
заставаўся дзед Талаш і Мартын Рыль. 

А яны сядзелі за сталом І вячэралі, 

Весць аб арышце Панаса Глыбока ўсхвалявала 
дзеда Талаша. Ён сядзеў пануры, нахмурыўшы 
свой маршчыністы лоб 1 думаў. 

-- Адзін спосаб выбавіць Панаса,--діха разваж- 
ліва сказаў ён:- самому аддацца ў іх рукі. Для 
гэтага-ж яны так ] зрабілі. 

Бабка Наста цяжка ўздыхнула, пацвярджаючы 
Гэту горкую праўду, 

На хвіліну цяжкая цішыня працяла хату, 

--Ёсць 1 другі спосаб вызваліць хлопца --па- 
рушыў цішыню Мартын Рыль:--аб ім і трэба па- 
думаць, 

Дзед Талаш раптам ажывіўся. 

-- Праўда твая, Мартыні--і дзед Талаш пары- 
віста патрос Рыля за плечукі,--але скажы, як гэта 
зрабіць? 

-- Падумаць трэба,--ухіліўся Мартын ад про- 
стага адказа, але, відаць, у галаве яго быў нейкі 
план. . 

--- Ведаеш, дзядзька Рыгор,--падняў ён вочы 
на дзеда Талаша: -- заяўляцца да іх не трэба. 
І да каго заяўляцца? Да гэтых прахвостаў? Па- 
садзяць самога, а хлапца выпусцяць ці не выпус- 
ЦЯЦЬ, невядома. Німожна ім, паганцам, веры 


даваць. Пайсці--гэта значыць пакарыцца ім. А ску- 
ла ім у бокі 

-- Вось-жа і я так мяркую, голубе... эге-ж! Ці 
так, ці сяк, а жыць нам спакойна не дадуць... Ні 
ты, ні я аставацца дома не можам. 

Панізіўшы голас, шэпатам.- дзед сказаў з узру- 
шэннем: 

-- У лес трэба перабірацца, ды не ёядзець там, 
злажыўшы рукі, ды не пазіраць спакойна з бо- 
ку, як яны тут гаспадараць і распараджаюцца 
намі. 

Ні дзед Талаш, ні Мартын Рыль не дагаворвалі 
сваіх думак да канца, але разумелі адзін аднаго 
вельмі добра. 

-- Нічога іншага не астаецца нам, дзядзька 
Рыгор. 

-- Эх, стрэльбы добрай няма ў мяне!--пажал- 
каваў дзед Талаш. 

Рыль прамаўчаў: ён трошкі адчуваў сябе як-бы 
вінаватым перад дзедам Талашам, што ў яго такі 
хвацкі карабін, з якога можна выпаліць сем разоў 
у адзін захад. 

-- Але я здабуду сабе стрэльбу добрую, настая- 
шчую,-і дзед Талаш прыціснуў кулаком стол. 
І трошкі памаўчаўшы, прамовіў» як-бы адказваючы 
на свае думкі: 

-- Але аднае стрэльбы яшчэ мала... мала браце 
адняе нават добрае стрэльбы! 

-- Праўда;- кіўнуў галавою Мартын. 

У хату ўвайшоў Максім, 

-- Ціха і спакойна,- далажыў ён. 

Параіліся мужчыны. 

Стомленасць хіліла іх да думкі заначаваць тут 
З Тым, каб заўтра досвіткам павандраваць куды- 
небудзь далей. Так і зрабілі, / 

Максім зяоў заняў сваю варту, а дзед Талаш 
І Мартын Рыль прыляглі не раздзяючыся. 

Хоць і стомлены быў дзед Талаш, але заснуў 
ве адразу. Пагутарыў трохі з бабкаю Нагстаю, 
а потым у самоце думаў аб Панасе, аб яго вызва- 
ленні з панскай няволі і яшчэ аб ТЫМ, ЯК зда- 
быць сабе добрую стрэльбу. Дзедава фантазія 
трохі разгулялася і свавольна пераходзіла межы 
рэальных магчымасцяй. А потым заснуў моцным 
сном. 

Досвіткам. пакінулі хату, падаліся ў лясныя 
пушчы. Лес і нетры палескіх балот стануць цяпер 
Іх прыцынішчам 1 домам. 


Х 


Нерухома стаяў густы амяртвелы лес, шчыльна 
прытуліўшы верхавіны да верхавін, пераплёўшы 
галіны, акрыўшыся белымі шатамі крохкай, шапат- 
кой шэрані. НІ звер, пі чалавек, ні птушка не 
парушалі яго ранішняга зімняга спакою. Толькі 
дзесь у гушчары галін суха “палусківаў мароз, 
пераскокваючы з дрэва на дрэва, Пачынала свят- 
лець. З мроку вырысоўваліся стромкія камлі асін, 
каржакаватыя дубы, шурпатыя крывыя бярозы, 
а паміж іх выступалі, як пачварныя дзяды, зло- 
маныя бураю высокія расчэпленыя абломкі дрэў 
І спілованыя пні з белымі круглымі шапкамі з 

завостранымі вярхамі ды белымі капцамі раскіда- 
ліся па лесе прыгожа скругленыя снежныя кур- 
ганкі, Працяты марозам снег хрустка скрыпеў пад 
нагамі дзеда Талаша 1 грамозднага Мартына Рыля. 
Ішлі яны не спяшаючыся, выбіраючы найболей 
глухія лясныя дарожкі і сцежкі, абыходзячы небяс- 
печныя мясціны. Ішлі моўчкі, углыбіўшыся ў свае 
самотныя думкі. 

Дзед Талаш--чалавек пераважна замкнуты. 
Сваімі думкамі не з кожным падзеліцца і думае 
іх спакволя, грунтоўна, асабліва калі справа ходзіць 
аб важных рэчах, і планы свае выношвае доўга, 
Але ўжо калі на што наважыцца, то не адсту- 
піцца, покі не дойдзе свайго. Так вось і цяпер. 
Вынасіў дзед Талаш, як маці дзіця, сваю неспакой- 
ную думку. Наўперад мільгала яна цмяна і ня- 
смела, але патроху ўсё болей і болей акрэсліва- 
лася, часцей і часцей турбавала дзедаву галаву, 
прымала рэальную форму і настырней патрабавала 
свайго выражэння ў практычным дзеянні. А гэтай 
акалічнасці рашуча паспрыяла здарэнне з яго Па- 
насам. Прыспела патрэба пагаварыць аб ёй з жывым 
чалавекам, з такім, хто зразумеў. бы яго і пры- 
шоў-бы яму на дапамогу, бо дзедава думка была 
такая, што вымагала дапамогі адважных лю- 
дзей. 

- Як ты мяркуеш, Мартыне,--парушыў маўклі- 
васць дзед Іалаш, пачаўшы трохі здалёку:--ці 
можна падабраць добрых хлапцоў... ву, на манер 
невялічкага войска? 

Мартын Рыль зірнуў на дзеда Талаша. Ён да- 
гадваецца, куды гне стары. Яму цікава ведаць, 
як мысліць сабе гэту справу дзед Талаш. 

-- Пашукаўшы, людзей знойдзеш,--упэўнена 
гудзе ён і дадае:-- да вось ты і я--ужо вас двое. 

-- Эге-жі--азываецца дзед Талаш, а вочы яго 
пазіраюць кудысь у глыб. 

-- Людзі, дзядзька Рыгор, ёсць. Пазбіраць іх 
толькі трэба ды на добрую дарогу наставіць ды 
даць ім добрага камандзіра. 

-- Вось я, голубе, і думаю пра гэта. 

Яны прымаўкаюць, думаюць. Мартын чакае, покі 
дзед выкажацца да канца... 

-- Калі будуць людзі, то чалавек, хто пакаманд- 
ваў-бы імі, знойдзецца. 

-- Часамі адзін чалавек даражэй за цэлыя дзе- 
сяткі людзей, 

-- Эге-жі.. але адзін чалавек без грамады--ма- 
лая сіла, 

Зноў прыціхлі на кароткі час. 

--А ці чуў ты- пытае дзед--шцто па лясах 
зброя схавана з нямецкай вайны, калі салдаты 
фронт пакідалі? 

-- “Ходзяць такія чуткі... Напэўна ёсць... Кажуць, 
і кулямёты прыхавачыя ёсць... Ды шмат яе і па“ 
разбіралі, па дварах хаваюць. 

-- Калі-б сабраць людзей,--дзед сваю думку 
праводзіць,--то і зброя знайшлася-6б. 

Змяніўшы І знізіўшы тон, ён прыступае да са- 
мага важнага моманта свае гутаркі, 

- Муй, голубе! Бадзяемёя мы, як нёпрыкаёныя, 
туляемся, як прусакі па шчылінах, у сваю хату, 
як злодзеі, крадземся. А што мы зрабілі? У чым наша 
віна? За што-ж будуць калаціць і трэсці нас? За што? 

-- Пачакай, дзядзька Рыгор, прыдзе вясна, за- 
гойдаецца дрыгва на балотах, загудзе лес, ды так 
загудзе, як ён яшчэ ніколі не гуў. 

-- Але-ж само яно не зробіцца, Мартын, 

І, панізіўшы голас да шэпата, дзед Талаш нут- 
раным крыкам, што ішоў з глыбіні набалелага 
сэрца, гаворыць далей: 

-- Давай, Мартын, за работу возьмемся. 

-- Ну, што-ж? Я згодзен, толькі не ведаю, што 
дзядзька надумаўся. 

-- Народ збіраць, бухторыць яго на вялікае 
рушэнне супроць катаў, гвалтаўнікоў. Чаго мы 
цярпець будзем, навошта спадзявацца? Чакаць, 
покі нас пераловяць' па аднаму? Бо што такое 
мы, параскіданыя па аднаму? Пыл, сухі ліст, што 
вецер гавяе па полі. І першае, што я хачу зра- 
біць і ў чым прашу твае дапамогі- мой Панас. 
Дзіцяж ён яшчэ,--дзедаў голас задрыжаў.--За 
што-ж ён пакутуе? Я не буду мець спакою, не 
адступлюся, хоць галаву палажу, покі не вырву 
з іх паганых рук Панаса. А як вызваліць яго? 
Сілаю! Людзі патрэбны. Хоць бы дзесятак ад- 
важных абаружаных людзей. Я пайду шукаць 
гэтых людзей, алё шукай іх і ты. І божа цябе 
барані расказаць аб гэтым ворагу! Я пракляну 
цябе праклёнам бацькі, і ты згінеш! 

Мартын зірнуў на дзеда Талаша і адчуў міма- 
ВОЛЬНЫ Страх. Дзед Талаш гаварыў не: на вецер.. 
Вочы яго гарэлі неспакойным злавесным агнём 
1 зачароўвалі Мартына, адбіралі яго ВОЛЮ. 

77 Дзядзька Рыгор! за пяць чалавек ручаюся, 
знайду іх, Скажы толькі, дзе знайсці цябе і калі. 

Дзед Талаш ссунуў з ілба шапку, нібы яна 
замінала яму думаць, нахмурыў бровы, вочы яго 
зноў уставіліся ў неакрэсленыя прасторы, як-бы 
аглядаючы хвалі падзей у гэтыя бліжэйшыя. дні, 
і пасля кароткага разважання сказаў: 

-- Адлічы ад сёнешняй раніцы роўна тры дні. 
У трэці дзень, калі добра змеркнецца, будзь на 
Доўгім Бродзе і чакай, покі Не завые воўк: гэта 
буду выць я (дзед Талаш умеў вельмі добра выць 
па-воўчы). Я завыю тры разы з перапынкамі. Вось. 
як Ты Знойдзеш мяне. За іамятай жа гэта цвёрда. 

-- З. сёнешняй раніцы адлічыць роўна тры дні, 
На трэці дзень, калі добра сцямнее, быць на Доў- 
гім Бродзе і чакаць покі завые воўк. Воўк будзе 
Выць тры разы з перапынкамі, і тады я падыйду 
да дзядзькі. 

рэг; так!- пацвердзіў дзед Талаш і зірнуў 
доўгім вытрабоўваючым поглядам ў вочы” Мар- 
тыву Рылю. Мартын таксама Глянуў у дзедавы 
цёмныя вочы, адчуваючы Іх уладу над сабою, 
і потым мімаволі апусціў све вочы. 

-- Чаго, дзядзька, так пазіраеш на мяне? 

-- Хачу: ўпэўніцца ў табе, і вочы твае мне 
кажуць, што ты не лжэш, 

Мартын моўчкі кіўнуў галавою, 
С--А калія не пачую, як вые воўк каля Доў- 
гага Брода? --запытаў ён, 

-- Тады чакай мяне дома. Я найду цябе, калі 
я не спраўлюся за гэты час. 

-- Добра. 

-- Ну, голубе, бывай здаровы і шчаслівы. 
Будзь асцярожны, бо цябе ўжо можа шукаюць. 
Я булу спадзявацца на цябе. Ідзі-ж даведайся, 
што ў цябе дома. І памятай аб чым гаварылі мы. 
Дык трэці дзень у змярканні... Доўгі Брод. Вые 
Воўк. 

Мартыну рабілася не па сабе, “калі ён "слухаў 
гэтыя словы і цвёрды голаё, старога Талаша. 
Дзед крэпка, як кляшчамі, сціснуў ручышчу 
свайго спадарожніка і змоўніка. Ён гэтым даваў 
яму знаць, якая сіла захавана яшчэ ў цвёрдай 
і жорсткай старой руцэ. з 

І ўжо трошкі счакаўшы, калі прысадзістая 
постаць дзеда Талаша загубілася між шурпатых 
камлёў, Мартын сам сабе падумаў: Куды ён па- 
шоў? Чаму я не запытаўся ў яго?“ 

ХІ 

Дзед Талаш ізноў адзін і ў паходзе. Ідзе ён 
ляснымі нетрамі, цёмнымі пушчамі, ідзе з акрэс- 
ленаю мэтаю. Дзеду трэба знайсці тую часць 
чырвонага войска, камандзір якога стаяў у яго 


на кватэры. План дзедаў просты: перайсці на 
лінію Чырвонай арміі. А там ён распытаецца, дзе 

знаходзіцца камандзір батальёна, што стаяў у іх 
вёсцы,--дзед назаве гэту вёску, На шчасце ён ве- 
даў і прозвішча камбата--Ш :лёхін. Дзед раскажа 
яму сваю бяду, сваё бацькаўскае гора, Таксама 
раскажа і пра белапольскае войска--аб ім сёе-тое 
ведзў дзед Талаш, ведаў некаторыя пункты, дзе 


яно стаіць, і шмат ведае аб паводзінах польскіх. 


легіянераў і іх афіцэраў. Хіба гэтыя весці не 
будуць цікавы для камандзіра войска? І на 
большае пойдзе дзед Талаш: ён пасуліць свае 
паслугі быць разведчыкам, збіраць патрэбныя 
весці аб размяшчэнні легіёнаў. Хто, як не ён, 
пакажа дарогі, ў лясах і праходы ў балотах? 
А самае важнае, што скажа дзед Талаш, гэта тое, 
што ён мае намер І ўжо робіць першыя крокі 
ў гэтым кірунку--падняць паўстанне «супроць 
лютага ворага сярод шырокіх пластоў працоўнага 
сяляпства. А чаго-ж патрабуе для сябе за гэта 
дзед Талаш? Ён будзе прасіць камандзіра даць 
яму хоць з дзесятак смелых ахвотнікаў-чырвона- 
армей чаў, каб зрабіць нечаканы раптоўны напад 
на паавятовага ,камісаржа“, на астрог, дзе пакутуе 
яго зняволены Панас. І яшчэ чаго папросіць для 
сябе дзед Талаш, гэта- добрую настаяшчую сад- 
дацкую стрэльбу. Калі пашанцуе адбіць яе ў па- 
лякаў, то ён верне назад пазычаную стрэльбу. 
Ён раскажа камандзіру і пра свой план напада-- 


Гэты план смелы і просты, 1 страты ў людзях не: 


будзе... Няўжо-ж ён не схіліць на свой бок 
камандзіра? 

Вось з якімі думкамі ішоў дзед Талаш праз 
лясныя нетры і пушчы. 

Дзед Талаш прайшоў ужо большую часць да: 
рогі. Заставалася яшчэ кілометраў з шэсць, каб 
выйсці на Гудароў лог. За гэтым логам стаіць 
вёска Высокая Рудня, занятая чырвонымі. У гэту 
вёску і накіроўваецца дзед Талаш. 

Доўгая і трудная хада без дарог па лесе пры- 
таміла дзеда Талаша. Прыпыніўся пад тоўстым 
дрэвам, змёў рукавіцаю сухі снег з гладкага пня 
і прысеў адпачыць і зрабіць папаску, бо дзеду 
хацелася есці. Зняў з-за плячэй стрэльбу, паляў- 
нічую торбу, куды бабка.Наста рупліваю рукою па- 
лажыла паўбахана хлеба і кавалак гужавога сала. 
Заціснуў дзед стрэльбу між ног, адрэзаў гамёлку 
хлеба і сала і сілкуецца. Кончыў дзед сваё сне- 
данне І дастаў курэцкія прылады--па ядзе добра 
і закурыць. Але глухі шолах у лесе прымусіў 
дзеда прыслухацца і разгледзецца. Іі бачыць 
дзед Талаш--вялізны дзікі кабан павольна выхо- 
дзіць з ляснога гушчара і брыдзе па чэрава ў 
снезе, не зважаючы на дзеда. Кабан падыходзіць 
да прыгожага, як-бы вытачанага рукою здольнага 
майстра, стажка-мурашніка, акуратна і роўна пры- 
сыпанага снегам і запыняецца. А потым пачынае 
разрываць яго сваім страшным ікластым лычом, 
Кожны рух магутнага лыча высока ўскідае ўго- 
ру камуякі снёгу разам з смеццем, нанесеным 
мурашкамі за цэлыя гады ўпартай працы. І хутка 
дзве цёмныя боразны вырысоўваюцца на чыстым 

некранутым снезе. А кабан рые павольна і залож.- 
на, усё болей і болей углыбляючыся ў зямлю. 
Дзед Талаш нерухліва і з вялікай цікавасцю нагля- 
дае за кабанам. А кабан ад яго- крокаў сорак- 
пяцьдзесят і так захапіўся работаю, што нічога 
Не бачыць і не чуе, як не бачыць і не чуе дзед 
Талаш, што з такога-ж гушчара выкрадаецца воўк 
і таксама наглядае за вепрам. і толькі тады заў- 
важыў дзед воўка, калі ён падкраўся да кабана 
крокаў на пятнаццаць, а ў кабана была відаць 
толькі адна спіна. Яшчэ большае дзіва ўзяло дзе- 
да Талаша. Што-ж гэта за праява? 1 яшчэ 
з большаю цікавасцю Глядзіць, што будзе далей, 
У меру таго, як вепр глыбей зарываўся ў зямлю, 
набліжаўся да яго асцярожна, як злодзей, і воўк. 
І. раптам, падкраўшыся зусім блізка, маланкаю 
кідаецца на вепра і хватае яго зубамі за чэрава 
знізу і з такою-ж быстрынёю адскоквае ад яго. 
Вепр дзіка рохкнуў, выскачыў з рову і ўпаў га 
снег з разарваным жыватом і з выпаўшымі вант- 
робамі, б'ючыся ў страшнай прадсмертнай аго- 
Ві. А воўк стаіць зводдаль і прагавітымі вачамі 
смакуе ўжо сваю багатую спажыву. Такой рап- 
тоўнай і неспадзяванай развязкі ніяк не чакаў 
дзед Талаш, Іьяго чалавечы пачутак быў глыбока 
ўзрушан гэтым драпежніцкім воўчым учынкам. 
Прылажыўся дзед Талаш, і гулкі стрэл здрыга- 
нуў лясную глухмень, ітрыумфуючы воўк таксама 
падскочыў угору і асунуўся, як мяшок, уткнуўся 
Носам у акрываўлены снег. 

- Вялікае маральнае задаваленне адчуў дзед Та- 
лаш пасля гэтага ўдалага стрэла, І першае, што 
мільганула ў яго свядомасці, была мысль аб 
справядлівай адплаце. І раптам дзед сам азір- 
нуўся, як-бы яго нешта ўкалола: гэта злучэнне 
падзей толькі што адбытай у глухім лесе драмы, 
дзе ён і сам прыняў удзел, як караючая рука. 
справядлівага прысуда, умомант выклікала ў ім 


г думку, ці не глядзяць 1 за ім чые-небудзь ліхія 


вочы, Але ў лесе было ціха і спакойна. Дзед 
Талаш наўперад насіў стрэльбу, усыпаў шчодрую 
порцыю пораху і на гэты раз залажыў у рулю 
круглую алавяную кулю, і толькі тады падышоў 
ён да разрытага мурашніка, дзе ляжаў растры- 
бушаны воўкам агромністы кабан з страшнымі 
выгнутымі трохкантовымі ікламі і забіты дзедам 
вялікі хударлявы воўк. Уся гэта праява і сцэна 
набывалі ў дзедавых вачох значэнне нейкага 
жыццёвага філазофскага сымбаля, і толькі цяпер 
успомніў ён пра сотні тысяч маленькіх, спачатку 
не ўзятых ім пад увагу, мурашак. Іх тут і не ві- . 
даць. Яны глыбока запаўзлі ў падземныя норы. 


Яны можа і не чулі, што сталася з іх домам. 


І толькі вясною, калі сыйдзе снег, а ад воўка 
і вепра астануцца адны голыя косці, агледзяцца 
яны і ўбачаць барбарскае разбурэнне свайго 
гнязда і дружнаю грамадою, не гаруючы многа, 
возьмуцца за адбудову свайго разбуранага кат- 
лішча, над якім упзрта працавалі яны на пра- 
цягу пэлага рада летніх сезонаў. Задумаўся дзед 

І сам сабе паківаў галавою- -цікавыя бываюць на 
свеце праявы, 

Але яго філазофскі настрой змяніўся практыч- 
нымі разважаннямі. 1 кабан і воўк- каштоўны 
здабытак. З воўка можна злупіць скуру, а кабана 
разабраць і даставіць дадому--колькі было-б 
спажытку! Дзед задумаўся на другі лад... Эх, 
няма калі гэтым займацца! Але ў галаве яго на 
скорую руку з'явілася новая думка: садраць з 
ваўка скуру, покі ён не акачанеў--гэта будзе 
дзёдаў трафей, а кабана спразэнтаваць чырвоным 
байцам. Гэта думка неблагая, ] ён жыва ўзяўся 
за работу. Садраў з ваўка скуру, вымыў у снезе 
рукі, выцер іх аб полы кажушка, злажыў скуру, 
закінуў яе на плячо і важна, як шчаслівы паляў- 
нічы, павандраваў далей, бяручы кірунак на 
Высокую Рудню. 

Нарэшце лес кончыўся. Дзед вышаў з лесу і за 
пыніўся, каб разгледзецца, Перад ім рассцілалася 
круглае поле, атуленае высокаю сцяною лесу, а з. 
сярэдзіны поля выступала вёска белымі стрэхамі 
хат, шчуплымі постацямі высокіх клёнаў і вязаў, 
клунямі і ветракамі на выгане. Ад высокай сцяны 
лёсу адлучаўся цэлы ярус густога нізкарослага 
хмыза. Дзед уважна акінуў вокам хмыз. Чалаве- 
чая постаць мільгнула ўскр:й хмыза і схавалася. 
Зоркія дзедавы вочы разгледзелі ў ёй вайскоўца, 
толькі дзед не разабраў, свой гэта ці чужы. На 
ўсякі выпадак дзед падаўся трохі назад, бліжэй 
к лесу І раптам пачуў грозны вокліч: 

-- Стой! Хто ідзе? 

Дзед запыніўсі. Голас і словы запакоілі яго і ён 
быў узрадаван спатканнем з чырвонаармейцам, 
бо гэта палягчала яго задачу. 

-- Свой!- азваўся дзед Талаш. 

З хмыза высунулася фігура маладога чырвона- 
армейца з стрэльбаю, з патроннаю сумкаю за поя- 
сам з аднаго боку і з параю гранат з другога, 
Від яго быў даволі грозны, хоць гэта грознасць 
не зусім пасавала з яго лагоднымі шэрымі вачамі, 
якімі ён акінуў дзеда Талашаі яго трафей, звісаўшы 
з пляча чуць не да самых пят іпрыдаваўшы дзеду 
від першабытнага чалавека, 

“5 Дакуманті- кінуў чырвонаармеец, 

-- А які, голубе, можа быць дакумант у такога 
бадзягі, як я? Я не тутэйшы: ад палякаў хаваюся, 
Хто-ж мне дасць дакумант? 

-- А куды ідзеш?--усё яшчэ афіцыяльным тонам 
распытвае чырвонаармеец. 

-- Да вас, таварыш, іду, да чырвоных. Спецыяль- 
на. 

Дзед Талаш сам адчуваў, што ён гаворыць 
добра, асабліва вось гэта спецыяльна“. Чырвона- 
армеец бачыць- чалавек цікавы, ад якога можна 
сёе-тое праведаць. Але ён не здае службовага 
тона, хоць гаворыць лагодней: 

-- Я зараз выклічу начальніка заставы. У нас 
такі парадак. 

Рэзкі свісток вострымі тонкімі хвалямі расплы- 


ыа 


ваецца у хмызе і заціхае. 

Некаторы час явы слухаюць, маўчаць І чакаюць. 

Чырвонаармеец думае, што ён даложыць пра 
дзеда начальніку заставы, і калі ў хмызе заківа- 
лася яго постаць, чырвонаармеец паказаў вачамі 
на скуру ваўка. 

-- Воўка ўпаляваў?--за пытаў дзеда. 

Дзед ведаў, што пра гэтую скуру яму прыдзецца 
расказаць цэлую гісторыю, але з прычыны таго, 
што яго аўдыторыя складаецца з аднаго толькі 
слухача, а часу ў яго няма, бо падыходзіць началь- 
нік заставы, дзед абмяжоўваецца кароткім ад- 
казам: 

-- Эге-ж! 

Начальнік заставы, загартаваны ў вайне 1 ўжо 
не першай маладосці чалавек з абветраным: тва- 
рам, поглядам ваеннага чалавека акіяуў дзеда 
Талаша з галавы да ног, даўжэй запыніўшыся на 
воўчай скуры. 

Чырвонаармеец далажыў: 

-- Не мае дакумантаў. Заяўляе, што ідзе з 
польскага боку спецыяльна да чырвоных... Трэба 
адправіць яго ў штаб палка, таварыш начальнік. 

Начальнік заставы яшчэ ўважлівей зірнуў на 
дзеда Талаша. 

-- Што прымусіла цябе, айцец, ісці да нас? 

-- Мяможна стала мне жыць дома, таварыш 
начальнік, па лясах туляюся: мяне ловяць палякі. 

-- За што? га, 
/ -- Да вось, таварыш начальнік, прыехалі яны 
забіраць маё апошняе сена. Прасіў, маліў іх, а 

яны яшчэ ! штурхаць пачалі мяне. Ну, я 1 раз. 
злаваўся І кінуўся на іх з сякерай, Каб не сын, дык 
засёк-бы каторага гада. Яны і наваліл'ся на мяне, 
звязаць, хацелі. А было іх трое салдат. Вырваўся 
я і ў лесуцёк. Стралялі нават у мяне з рэвальвераў. 
Вось і пачалі помсціцца, чапляцца, што ў мяне боль- 
шэвік на кватэры стаяў, камандзір. Майго сыча 
недалетка заарыштавалі, як заложніка, каб я сам 
да іх прышоў, Я таварышы, нясу да вас бяду маю 
І гора... Надумаўся знайсці камандзіра, што стаяў 
у мяне на квітэры.. Ён знае мяне., 

-- А з якога ты сяла? 

Дзед Талаш назваў сваю вёску: 

-- А які камандзір стаяў у вас на кватэры? 

-- Такшто камандзір таварыш Шалёхіи,--крыху 
сна стары салдацкі манер адказаў дзед Талаш. 

Чырвонаармеец і начальнік заставы зірнулі адзін 
на аднаго. Дзедаў адказ адвёў падазронасць ад 
яго асобы. 

-- А. скуль гэта воўчая скура?- пацікавіўся 
начальнік заставы. 

Дзед расказаў гісторыю пра вепра і”воўка і за- 
кончыў яе так: 

-- Я, таварышы, рашыў падараваць "вепра вам 
чырвоныя ваякі, А вепр ладны, пудоў на восем- 
наццаць. Дастаньце хурманку, паеду з вамі, па- 
“кажу. Ён тут не так І далёка. 

Гэты расказ у канец рассеяў усякія няяснасці 
І на дзеда Талаша глядзелі, як на свайго чала- 
века, захапляліся яго геройствам, 

Зайшлі на заставу. Начальнік вылучыў двух 
зырвонавармейцаў у сяло па хурманку. А ўжо 
надвячоркам з вялікім трыумфам ехаў дзед Талаш 
з чырвонаармейцамі ў Высокую Рудню, вязучы 
на: развалках агромністую тушу дзікага вепра. 
Праславіўся дзед Талаш на ўсю Высокую Рудню, 
а для яшчэ большага пыху ён насіў на сабе воў- 
чую скуру, і калі ў яго запыталі, на што ён ця- 
гае яе на сабе, то дзед хітра адказаў: 

-- Го! Я яшчэ буду выць па-воўчы! 

Людзі сыяяліся, а дзед сваю думку думаў. 

ХІІ 

Пажылы, друзлы сівавусы палкоўнік сядзеў у шта- 
бе польскай дывізіі, схіліўшыся !над ваеннай тапа- 
графічнай картаю палескага раёна. Ён ставіў баявую 
задачу дывізіі 1 рыхтаваў ёй загад у сувязі з на- 
дыходзячай ваеннай кампаніяй супроць Чырвонай 
арміі пасля зімняга перапынка. Палкоўнік пан 
Дэмбіцкі, даўшы волю і разгон сваёй стратэгіч- 
най творчасці, старанна адзначаў на карце пункты 
важнейшых участкаў ваеннага ўдара, які па мер- 
каванню стратэга павінен быў скрышыць супра- 
ціўленне Чырвонай арміі, забываючы на тое, што- 
ў часе ббя абстаноўка мяняецца і што вынікі яго 
залежаць ад тысячы дробязяй, якіх ніякі штаб 
не можа прадбачыць. Палкоўнік пан Дэмбіцкі не. 
лічыўся і з тою акалічнасию, што ў штабе яго 
праціўніка не заўсёды вялі рэй прафесіяналы-шта- 
бісты старой ваеннай школы, а бралі ініцыятыву 

Людзі таленавітыя з рабочага асяродлзя, непа. 
срэдна высунутыя рэволюцыяй і ваенным часам. 
Тым не меней палкоўнік пан Дэмбіцкі рупліва 
размяшчаў на абраных участках тыя пі іншыя 
вайсковыя часці, прызначаючы ім розныя ролі. 
Але пан палкоўнік не мог цалкам аддацца сваім 
стратэгічным практыкаванням і выверыць свой 
план хоць на ваеннай карце. Ужо некалькі разоў 
яго ўвагу перабіваў тэлефон. З розных пунктаў 
размяшчэння, дывізіі паведамлялі яго аб варожым 
руху мясцовага насельніцтва, накіраванага супроць 
польскага войска, што несла ў глухія куткі Па- 
лесся «еўрапейскую культуру“. Пан палкоўнік 
злаваўся, што яго адрываюць ад важнае работы 
і рэкамендаваў зварачацца да паліцыі і жандараў 
і прасіў, каб не турбавалі яго такімі глупствамі, 
Але калі яму далажылі аб раззбраенні польскага 
ваеннага канвоя натоўпам бяззбройных паляшу- 
коў, то пан палкоўнік падскочыў на крэсле, як-бы 
яго кальнулі знізу шавецкім шылам. 

-- Цо? цо? цо?- зацокаў ён разоў тры 1 аж 
затросся і пачырванеў увесь. з 

Яго абурэнню не было канца--такая абраза, 
такі сорам прычынен быў польскаму войску ў асо- 
бе канвойнікаў, вёўшых няшчасных хлопаў. Пан пал: 
коўнік аддаў строгі загад па палках дывізіі прыняць 
рашучыя меры аж да растрэлу і канфіскацыі мае- 
масціза ўсякія ,бандыцкія“ замашкі, накіраваныя 
супроць славутага польскага войска, а канвойнікаў, 
даўшых сябе абяззброіць, судзіць ваённым судом, 

Гэты загад быў далёка не на руку Мартыну 
Рылю, які падыходзіў да свае вёскі, і ўсім яго 
таварышам, арудаваўшым пад камандаю бывалага 
салдата Балука з-пад Цернішч. 

Ужо пад вечар таго дня, калі дзед Талаш спат- 
каўся з Мартынам Рылем каля тоўстага дуба, 
людзі з вёскі Вепры заўважылі адзнакі нейкай 
нядобрай праявы. Ваенны час поўны неспакоя 
і неспадзевак, прымушаў іх дзяржаць вуха востра 
і спасцярожліва. Пад вечар прайшла чутка, што 
ў ваколіцах вёскі паявіліся конныя польскія легія- 
неры. Напэўна гэта была іх нейкая разведка, судзя“ 
чы па тым, як яны туляліся, каб не быць замет- 
нымі. Вепраўцы ўжо мелі выпадак бачыць на ву- 
ліцы-і ў сваіх хатах польскае войска. Але палякі 
толькі паначавалі ў вёсцы, а назаўтра, забраўшы 
сякі-такі скарб, харчы для сябе і фураж для 
коняй, яны падаліся кудысь у іншае месца. Дні 
праз тры пасля гэтага прыехалі жандары і забралі 
Мартына Рыля. Трое вепраўцаў: Мікіта Самок, 
Кузьма Ладыга і Кандрат Бус, спачуваўшыя боль- 
шэвікам і выступаўшыя за совецкую ўладу, збеглі 
з сваіх хат і прыходзілі дамоў на кароткі час, 
рызыкуючы папасціся ў рукі польскай паліцыі 

сці контрразведкі. Вось чаму, калі прыйшла чутка 
аб паяўленні польскіх легіянераў, людзі затрыво- 
(жыліся і спадзяваліся нейкага новага ліха. Але 
ноч прайшла спакойна, а раніца новага дня пры- 
несла з сабою болей смелы настрой і ўпэўненасць, 
што нічога страшнага не здарыцца. І наогул 

удзень чалавек адчувае сябе болей смела, А па- 
лякі якраз раніцаю падкраліся незаметна, незаметна 
расставілі салдат вакол вёскі, пераняўшы ўсе 
дарогі, і толькі тады заўважылі іх вепраўцы, калі 
цэлы табар польскай конніцы галопам прзімчаўся 
па вуліцы. Спачатку людзі не ведалі, чаго наехалі 
- палякі. Настаяшчы страх пачаўся тады, калі палякі 
разбіўшыся на некалькі груп, уварваліся ў двары. 
Мартынаў двор быў заняты ў першую чаргу. 
Два легіянеры, саскочыўшы з коняй, рынуліся ў. 
Мартннаву хату.Некалькі чалавек кінуліся ў клуню: 

-- Дзе арыштант? --загрымеў легіянер, перасту- 
піўшы парог Мартынавай хаты. 

Мартынава жонка млела ад страху і шырока 
раскрытымі вачамі пазірала на легіянера. 

Не дачакаўшыся адказа, легіянеры пачалі варо- 
чаць, трыбушыць штыкамі падушкі і дзяругі. 
Яны ўчынілі настаяшчы пагром, усё кідаючы на 
землю, разбівалі прыкладамі гаршчкі і міскі, 

Трое малых дзяцей, на-смерць перапалоханых, 
кінуліся да маткі, падняўшы немы крык і трасу- 
чыся ад страху. Старэнькі дзядок Мікола, Мар- 
тынаў бацька, нічога не разумеючы, жахліва 
ціснуўся да сцяны і маўчаў, пазіраючы на дзікае 
буйства азвярэлых вар'ятаў. 

-- Дзе арыштант?--крыкнуў на дзеда легіянер. 

Тады дзед Мікола сказаў: 

-- Вы-ж забралі яго, шчо-б вас боль забраў! 

-- Смярдзюх стары!--агнём злосці запаліўся 
легіянер і сунуў кулаком у зубы старому Міколку. 

Дзед стукнуўся патыліцай аб сцяну, а з зубоў 
і носа палілася кроў. Анямеў дзед Міколка, стаіць 
аглушаны і моўчкі выцірае далонню акрываўленыя 
губы 1 размазвае кроў па твару І па рэдзенькай 
сівай бародцы, звісаўшай, як мох на старым 
дрэве, на расхлістаныя загрубелыя ад старасці 
і холада грудзі, 

-- О, пся крэўі--крычаў легіянер:--мы пакажам, 
цо ест пожондэк і повага до польскего жолнежа. 

Рааграмілі Мартынаву хату, павыбівалі вокны 
і вывіхрыліся на двор. 

Тое самае чынілася па дварах і ў хатах сялян, 
папаўшых у няласку і на падазрэнне паліцыі 
і польскай ваеншчыны. 

Кандрат Бус, зачуўшы наезд польскай конніцы, 
схапіў кажух і шапку, адзеўся на хаду І кінуўся 
на задворкі, каб драпануць адтуль у лёс. Могі 
ў яго лёгкія, сам ён чалавек гадоў пад трыццаць-- 
што яму значыць прабегчы з вярсту да леса. 
Палякі ўяжджалі ўжо ў двор, калі ён выбег 
з задворкаў на адкрытае поле. Выбіраючы лаг- 
чынкі, туляючыся каля хмыза, бег Кандрат пры- 
гпуўшыся, колькі было змогі. Ён завальваўся 
ў глыбокі снег, ногі яго вязлі, снег путаў іх 
і замінаў шпаркаму руху наперад. Конны польскі 
слегіянер згледзеў з двара, як у лес шыбуе чала- 
век, Жалнер быў выдатны наезнік, і конь пад ім 
быў лёгкі ] быстры. Дух паляўнічага і інстынкт 
ганчака абудзіўся ў конніку. Махнуў ён з канём 
на задворкі і праз расчыненыя веснічкі вылецеў 

у поле следам за Кандратам, Ад лесу злева на 
пярэймы ўцекачу выбег польскі салдат. Уба- 
чыўшы. верхавога, салдат запыніўся: верхавы 
махнуў яму шабляй, даў знак спынійпца- злавіць 
збега ён браўся сам. Азірнуўся Кандрат і ўвесь 
закалаціўся ад смяртэльнага страху. Адна мысль 
пранізала яго мазгі: прапаў! З гарачкі і безраз- 
важна бег ён на прасткі ў лес. А лес быў ужо 
недалёка. Лес--яго збавенне. У лесе яго не зло- 
вяць. Але адлегласць паміж Ім і коннікам змян- 
шалася з кожным момантам. Кандрат выбіваўся 
з сіл. Ад цяжкага і шпаркага бега ён упарыўся, 
з ілба каціліся буйпыя кроплі пота. Сэрца сту- 
кала моцна і гатова было разарвацца, Ногі і 
рукі дрыжэлі, а горла сціскалі сухія спазмы. Кон- 
нік наганяў Кандрата і ўжо трымаў напагатове 
шаблю, Яму проста хацелася папробаваць лоў- 
касць і сілу свайго удара. Але ў рашучы момант 
конь пад ім недалужна згайдануўся, нырнуў 
І заваліўся пярэднімі нагамі ў яму, прысыпаную 
снегам, і завіс на ёй, моцна прыціснуўшы конніку 
правую нагу і кінуўшы яго бокам у халодны 
сыпучы снежны пясок. Рука з паднятаю шабляю 
закапалася ў снег. Ні конь, ні коннік без дапа 
могі не маглі вырвацца з гэтай западні. Кандрату 
заставалася некалькі дзесяткаў сажняў, каб да- 
бегчы да лесу. Група польскіх салдат чалавек 
пяць выбеглі з лесу і глядзелі на пагоню чала- 
века на кані за чалавекам без каня. І калі чала- 
век з канём упаў, а пешы чалавек гатовы быў 

шмыгануць у лес, яны кінуліся былі бегчы на 
дапамогу конніку, але запыніліся, ускінулі кара- 
біны да пляча. Грымнулі стрэлы, і Кандрат Бус 
“зваліўся ў снег, ды так і застаўся там ляжаць, 
як загнаны і застрэлены звер, Пасля гэтага сад” 
даты зноў пусціліся бегчы ратаваць конніка. Але 
тут здарылася нечаканая замінка: з лесу таксама 
пачуўся стрэл, і адзін польскі салдат выпусціў 
карабін і прысеў на снег, схапіўшыся за нагу. 
Чацьвёра другіх прышлі ў замяшанне і спыніліся: 
Пачуўся другі стрэл і, куля змяіным віскам пра- 
ляцела над самаю галавою аднаго з салдат, Па- 
лякі залеглі ў снезе і сталі адстрэльвацца . ад 
невідомага ворага, падзючыся назад і шукаючы 
прыкрыцця. Перастрэлка ў гэты выпадак з паго: 
няю за Кандратам устрывожылі палякоў у вёсцы. 
Адтуль выслалі раз'езд у абход фланга невідо- 
мага ворага, А. гэты вораг паслаў яшчэ дра стрэлы, 
і адным з іх прабіў галаву ззлёгшаму ў снезе 
польскаму салдату. І болей стрэлаў з лесу не было. 

Падаспеўшыя з вёскі палякі выцягнулі з ямы 
каня, У конніка была вывіхнута нага і адмарожа- 
на рука, Падабралі забітага легіянера І раненага 
ў нагу. А Кандрат Бус ляжаў адзін у халодным 
снезе. А ўрэшце яму цяпер было ўсёроўна, Нават 
калі ў вёсцы Вепры гарэла некалькі двароў, у тым 
ліку і двор Кандрата Буса, то ён ляжаў нерух- 
ліва з застылым спакойным тварам. 

Так аднаўлялі польскія ваякі гонар і славу поль. 
скай арміі, 

ХШ 

У хаце было дужа накурана. Дымы розных 
гатункаў тытуноў і-папярос перавіліся, перамя. 
шаліся і цэлым воблакам звісалі пад нізкаю стод- 
лю сялянскай хаты. А калі адчыняліся дзверы, то 
навалока сіняватага дыма рэзка калыхалася, як 
хвалі ўзбунтаванага ветрам возера І з сілаю рва- 
лася ў дзверы на прастор, на свежае паветра, 
Людзі, сядзеўшыя за сталом і на лавах, былі пера- 
важна камандзіры, пачынаючы ўзводным і кан- 
чаючы камандз'рам батальёна т. Шалёхіным. НІ. 
якіх адзнак іх камандзірскага стана ве было ні на 
плячах, ні на каўнярах. Сядзелі як папала: у шап- 
ках ібез шапак, у памятых выцертых і пабачыў- 
шых усякую бывальшчыну шынелях. І зусім не 
адчувалася, што тут сышліся радавыя байцы і ка- 
мандзіры розных рангаў. Сядзелі і гаварылі воль- 
на, ніколечкі не цягнучыся адзін перад другім, 
курылі і спрытна цыркалі тонкімі сгруменчыкамі 
сліну пасля ёмкіх махорачных зацяжак. Была на- 
ват свая паэзія і хараство ва ўсёй гэтай бязлад- 
най абстаноўцы ваеннага паходнага жыцця. Вай- 
сковая прастата І дэмакратычнасць кідаліся ў вочы. 
Сам камандзір батальёна сядзеў за сталом, займаў 
цэнтральнае месца. Побач з ім сядзеў узводны 
Букрэй няскладны і шырокі, ЯК шаф. Два рот- 
ныя камандзіры дапаўнялі застольную бяседу. На 
голым незасланым стале ляжалі кускі хлеба, а па 
сярэдзіне ствяла бурае, старое глінянае цёрла 
з мёдам. Кожнаму, хто хацёў паласавацца мёдам, 

давалася права падыйсці да стала і запусціць 
У цёрла руку з кавалкам хлеба. Камандзір ба- 
тальёна, як гаспада р, запрашаў, хто заходзі ў сюды, 
папрабаваць мядку. Для большай зручнасці мёд 
разагрэлі ў печы і яго ёлі разам з вашчынаю 
І пчалою, калі яна траплялася тут, ВЫХОДЗЯЧЫ 
з правіла, што салдацкі жывот ператравіць шру- 
бу, гайку і ружэйнае сала. Было шумна 1 бяз. 
ладна. Людзі забывалі пра вайну, гутарылі на 
розныя тэмы, далёкія ад вайны. Батальён быў на 
адпачынку, і трэба-ж крыху адпачыць. . 

Дзверы адчыняліся і зачыняліся. Шызгыя клубкі 
халоднага паветра ўрываліся ў хату. Калыхалася 
пад нізкаю столлю сіняватая заслона дыма, наку- 
ранага курцамі. 

На гэты раз дзверы расчыніліся болей урачыста, 
павольна і стала, і парог пераступіла даволі фа- 
Цэтная і маляўнічая постаць штацкага чалавека 
З стрэльбаю, з паляўцічаю торбаю, напалавіну пры- 
крытаю воўч:ю скураю, перакінутаю праз плячо 
За гэтым чалавекам увайшоў чырвонаармеец. Каб 
гэта быў не дзед Талаш, ды кабі дзед, але без 
воўчай скуры, тона яго наўрад ці звярнулі-б тут 
увагу. Але воўчая скура сама сабою кідалася 
ў вочы і выразней адцяняла своеасаблівую дзе. 
даву постаць. Дзед Талаш быў у кароткім ка- 
жушку, у суконных з раменнымі латамі майтках, 
абуты ў чуні. 

Як-жа можна было не звярнуць увагі на гэтага 
палескага інсургента? Дзед Талаш громка сказаў 

зздрастуйце!“ І быстрымі, вострымі вочкамі пра- 
бег па тварах вайскоўцаў. Губы яго разышліся 
ў лагодную ўсмешку, калі ён заўважыў за ста- 
лом т. Шалёхінва і парывіста падаўся да яго, 
Прыветная ўсмешка прабегла і па “твару каман- 
дзіра, 

-- А, друг стары! Якая бура занесла вас сюды? 

Ёл моцна патрос дзедаву руку і пасадзіў яго 
каля сябе, 

-- Гэта мой стары прыяцель, дзед Талаш, у яго 
я жыў на кватэры,--сказаў ён да вайскоўцаў. 

-2 Ну, што у вас новага?- запытаў дзеда, 

2 Ох, таварыш камандзір, - уздыхнуў дзед 
Талаш:--новага шмат, ды не цешыць яно! 

2 Што- з палякамі не паладзілі? 

-- Грабежнікі, гвалтаўнікі, хай іх багна глы- 
неі-- дзед Талаш безнадзейна махнуў рукой. 

і расказаў дзел Талаш пра свае прыгоды, пра 
стажок, пра сваё ўніжэнне перад польскімі жал- 
нерамі, пра іх насмешкі і здзек, пра ўспышку 
свае злосці, што паслужыла прычынаю баталіі 
паміж ім і палякамі. У залежнасці ад характара 
падзей мяняўся і тон дзедавага апавядання 
Калі дзед расказваў, як ён прасіў не браць 
яго апошняга сена, ён быў увесь пакора і жалас- 
лівасць, А калі даўшоў да стычкі з жалнерамі, 
вочы яго загарэліся агнём змагання, ён рап- 
там напружыўся, згарнуў кулакі, як дзяцюк, са- 
скочыў з лавы і наглядна, рухамі рук, паказаў, 

Як ён шаргануў палякоў, як паляцелі яны ад яго 
Як ён вырваўся і кінуўся ў лес, 

-- Брава, дзед!-- пахвалілі яго вайскоўцы, 

г- Мяўжо ты, дзед, такі дужы?--не паверыў 
крыху шырокі Букрэй, 

Дзед Талаш запыніў на ім свае быстрыя цёмныя 
вочкі, момант паўзіраўся ў яго. 

-- А дазай пабораемся!--ціха, але Пвёрда і ўпеў- 
Вена, з рашучаю гатоўнасцю памерацца з Бук-. 
рэем сілаю заявіў дзед Талаш. 

Вайскоўцы дружна і весёла запляскалі. 

-- Малайчына дзед! Вот гэта дзед! 

Шырокі Букрэй змушаны быў скасавацца пад 
шумныя галасы вайскоўцаў, А дзед Талаш яшчэ 
З большым захапленнем расказваў далей пра 
падзеі апошніх дзён, пра сваё бадзянне па лясах, 
пра тулянне па чужых кутках, пра сваё спат- 
канне з пакрыўджанымі людзьмі, пра розныя эпі- 
зоды зіх жыцця. Нарэшце запыніўся--і гэта было 
цэнтральным месцам яго апавядання--на здзеках 
ПОЛЬСКІХ акупантаў над людзьмі, спачуваўшымі 
совецкай уладзе, на арышце яго Панаса. І калі 
дзед гаварыў пра свайго сына, пра яго няволю 
і невінную пакуту, пра пакуту недалетнага юнака, 
То дзедаў голас дрыжаў, у ім чуліся ноткі глЫы- 
бокага бацькаўскага гора. І скончыў сваё апавя- 
данне так: 

-- Дзе-ж мне шукаць справядлівасці? Да каго-ж 
Мне звярнуцца, як не да вас, таварышы чырвонае 
войска? Вось яі прышоў прасіць парады і дапамогі. 

Малады чалавек, адзеты на палавіну ў ваеннае, 
на палавіну ў штацкае, маўчаўшы ўвесь час 
і ўважна слухаўшы, прычым твар яго захоўваў 
акамянеласць і застыласць, падышоў да дзеда 
Талаша. 

-- Дужа рад сустрэцца з вамі. Вы- слаўны 
дзед!--і крэпка паціснуў дзеду руку. А потым 
звярнуўся да вайскоўцаў. 

-. Таварышы! Старому трэба дапамагчы. Трэба 
вызваліць яго сына. Трэба!--падкрэсліў ён апош: 
няе слова. 

Дзедаў твар засвяціўся надзеяй, і ён з глыбо- 
кай падзячнасцю зірнуў на незнаёмага маладога 
чалавека--хто-ж ён такі? 


-- Я, таварышы, буду служыць з вамі, буду 
дапамагаць і вам, бо мне-ж там няма пяпер мес- 
ца,--з жарам гаварыў дзед Талаш, Я ведаю лес, 
балоты, рэчкі, азёры. Прайду з вамі так, што 
ніякі панскі чорт не будзе ведаць. І яшчэ, тава- 
рышы, прашу я вас даць мне настаяшчую ваенную 
стрэльбу, Калі не даць, дык пазычыць. Адзаюю 
ад палякоў, вярну вам, таварышы. 

Гэта непасрэднасць, наіўнасць і жаданне. мець 
ваенную стрэльбу развесяліла, вайскоўцаў і яшчэ 
больш хіліла іх да дзеда, 

-. Трэба залічыць дзеда ў рады Чырвонай 
арміі і выдаць яму стрэльбу, як чырвонаармейцу,-- 
не то жартліва, не то сур'ёзна заўважыў адзін 
з ротных камандзіраў. 


85 


-- Стрэльбу дзеду мы Дамо, --сказаў камандзір 
батальёна - -але яму наўперад трэба папрабаваць 
нашага мядку. Застуйцесяі--звярнуўся ён да дзе- 
да Талаша. 

Дзед Талаш наўперад быў крыху замяўся, 
але вайскоўцы населі дружней, Букрэй падаў яму 
кусок хлеба. 

-- Ёж, дзед, ваяваць разам будзем! 

Тады ўжо дзед Талаш зрабіў некалькі разоў 
ЭКСКурсію ў цёрла з мёдам, 

-- Ну, таварышы, давайце палумаем, як дапа- 
магчы дзеду,--зноў загаварыў камандзір баталь" 
ёна:--на мой погляд не шкодна было-б заадно 
пашчупаць і польскія пазіцыі крыху Глыбей.., 
Што скажаце на гэта, таварышы? 

7- Справа добрая! 

-- Гэта ідэя! 

Дружна падтрымалі думку камандзіра, 

-- Дазволь, таварыш камандзір, мне слова! 

- Гавары, Букрэй! 

г Сёньня вечарам мы Зуяняем трэці батальён. 
Выслаць сёння-ж разведку, ды паглыбей. Для 
разведкі падабраць дзесяткі два--тры ахвотні- 
каў... Калі даручыце гэту справу мне, то мы 
8. дзедам абмазгуем яе, і я сам выклікаюся 
ў яе. 

Букрэй быў вядомы ў батальёне, як адважная, 
смелая, камбінатарская галава, і яму ахвотна 
даручылі арганізаваць ] правесці разведку поль- 
скага тыла. Дзеду Талашу пастанавілі выдаць 

чырвонаармейскую стрэльбу і быць за правадніка 
на "разведцы. 

-- Дык ваюем, дзед?--сказаў да дзеда Букрэй 
і палажыў яму на плячо руку. 

Радасны і ўзрушаны дзед Талаш абодвума 
рукамі патрос Букрэеву руку; 

Калі дзед Талаш вышаў з хаты, за ім вышаў 
І малады незнаёмы хлопец, на палавінку вайсковец. 
на палавіну штацкі. 

--. Хацеў:бы з вамі пагутарыць трохі,--сказаў 
ён дзеду:--вы куды цяпер ідзеце? 

-- А тут... да аднаго знаёмага. 

2. Мне вось цікава ведаць,--сказаў незнаёмы: 
калі-б вас асабіста не пакрыўдзілі палякі, то ці 
паўсталі б вы супроць іх?, 

Дзед Талаш захоплены быў знянацку І, не ве 
даючы, куды гне незнаёмы, адказаў нейтральна; 

2. Не чапалі-б мяне, не чапаў-бы і я ІХ. 

Трошкі падумаўшы, разважліва дадаў: 

-- А ўрэшце ие ведаю, як-бы яно было. 

Незнаёмы памаўчаў. 

-- Ну, аці ведаеце вы, што.нясе з сабою поль- 
ская вайна? І хто з намі ваюе? 

-- Да мабыць хочуць сваю Польшчу збудаваць 

2. А калі-б яны збудавалі, як вы кажаце, сваю 
Польшчу, то вам, сялянскай беднаце, і нам, ра- 
бочым, што яны дадуць? 

Дзед Талаш паглядзеў незнаёмаму ў вочы. 

С. А скажыце, хто-ж будзеце вы? 


5Т 


а. 


Замкнёны твар незнаёмага асвятліўся ветлаю 
ўсмешкаю, 

“- Я- рабочы з Гомеля. Маю і прозвішча, як 
І ўсякі чалавек, але яно мне непатрэбна тут, Д 
калі вы хочаце зваць Мяне, то завіце Невідны, 

Здзівіўся дзед Талаш. 

--А я вас хутчэй назваў-бы-- Дзіўны. 

»Мевілны“, як ён сам назваў сябе, усміхнуўся. 

- Не, дзіўнага тут нічога няма, сказаў ён:-- 
спрэва ў тым, што я вяду патаемную, або як 
гаворыцца, падпольную работу ад нашай партыі 
большэвікоў. І калі вы чулі, што сям-там супроць 
палякоў узнікаюць паўстанні, то тут трошкі па- 
ложана і мае работы. 

Тады дзед Талаш прыцішаным Голасам паведаміў: 

-- Эге! вось-жа і я пачаў такую работу. у 

с- Я адгадаў, што вы--чалавек патрэбны 1 цэн- 
ны, але вам трэба зірнуць на свет трохі па-інша- 
му і трохі далей. 

Цікавыя рэчы расказваў Нэвідны дзеду Талашу, 
І не мог яе згадзіцца дзед Талаш, слухаючы, што 
перад ім выступала праўда, 


ХІУ 


Дзед Талаш не проста праваднік у Букрэевай 
разведцы. Па-першае, ён сам паўнапраўйы ваяка: 
ён мае "настаяшчую”“ ваенную стрэльбу і сорак 
пяць патронаў, па-другое, У Яго ёсць свая каманда, 
ЧЭлыхХ восем чалавек сялян з Высокай Рудні. 
А народ гэта быў спрытны і адважны. Сабраць 

такую каманду былб не так-та І лёгка, але дзед 
Талаш не пашкадаваў гарачых, як агонь, слоў 
і яркіх фарбаў, каб разагрэць кроў сваіх ваяк 
і рушыць іх на справу змагання супроць лютых 
акупантаў. 

-- Няўжо, таварышы, вы будзеце грэць пуза 
на печы, падпіраць яе плячамі ды чакаць, покі 
І да вас прыдзе паляк і стукне даўбёшкаю па га- 
лаве? Не памілуе вас пан, прыпомніць кожны дубок 
высечаны ў лесе, рагач, што выкапалі вы для сахі, 
каб калупацца ў полі. Але і поле ён забярэ ў вас, 
паставіць вас за батракоў у сваім маёнтку. 
Апошнюю нітку выцягне з вашай кашулі. Мы 
павінны памагчы нашаму чырвонаму войску прэч 
выгнаць панскую псярню, каб не паны, а мы самі, 
каторыя бедната і рабочыя з таварышамі! большэ. 
вікамі былі тут гасцадары і па-свойму. ладзілі 
сваё жыццё. 

Не апошнюю ролю ў гэтай мабілізацыі васьмі 
адыграў дзедаў расказ аб раззбрзейні польскага 
канвоя і асабліва карабін Мартына Рыля, здабыты 
ім у часе раззбраення. Мартына Рыля тут шмат хто 
ведаў. Проста цікава было паглядзець на гэты 
карабін. Найболей грунтоўную дапамогу дзеду 
аказаў Невідны, бо ён быў спецыяліст у гэтай 
справе. 

На змярканні рушылі ў паход дзве групы войска: 
трыццаць чырвонаармейцаў з Букрзем на чале 
і восем чалавек сялян пад камандаю дзеда Талаша, 
а ўсяго разам сорак чалавек, І быў гэга другі 

Дзень з тых трох дзён, на Сходзе якіх дзед Талаш 
і Мартын Рыль павінны былі злучыцца на Доўгім 
Бродзе. Дзед Талаш цвёрда трымаў гэта ў памяці. 
Такім парадкам наперадзе была цэлая доўгая 
зімняя ноч і цэлы кароткі зімні дзень. Часу зусім 
выстарчала для таго, каб не спяшаючыся прыйсці ў 
Тэрмін на ўмоўленае месца. 

Надвор'е памягчэла. Яшчэ з вечара неба з паў- 
днёвага боку засценьвалася дымнаю павалокаю 
лёгкіх воблакаў, а над далёкімі лясамі звісала 
Тонкая блакітная смуга, прадвеснік адлігі, Яркія 
фарбы неба тускнелі, а на зямлю хутка апуска- 
лася цемра. Маршрут пахода быў вызначан за- 
гадзя Букрэёем і дзедам Талашом пры жывым 
удзеле паўстанцаў-партызан, складаўшых войска 
дзеда Талаша. Яны таксама былі ўзброены ваен- 
нымі стрэльбамі. Першы прывал на паходзе быў 
назначан у фальварку Віркуцце. 

Букрэй- чалавек з багатаю ваеннаю практыкаю, 
Не раз ён рабіў такія паходы, не раз быў у бой- 
ках і на фронце імперыялістычнай вайны, 1 на 
франтах вайны грамадзянскай. Быў ён і на У раль- 
скім фронце, і пад Астріханню, і ў шырокіх стэ- 
пах Украіны. Чырвонаармейцы любілі яго і пакла- 
даліся на яго. Ён аддаў загад начальнікам аддзя- 
ленняў прыняць меры аховы паходнай калоны. 
Былі высланы бакавыя І пярэднія дазоры, уста- 
ноўлена адпаведная сувязь байцоў” у дазорах 
з ядром калоны. Дзед Талаш прыглядаўся да 
Букрэя, прыслухоўваўся да яго загадаў і каманды 

і ўсё гэта матаў сабе на вус. Ён, як праваднік, 
на якім ляжала адказнасць у сэнсе захавания 
войска ад розных ліхіх неспадзевак у дарозе на 
паходзе, праяўляў усе адзнакі руплівасці 1 тур- 
боты, каб усё было добра і шчасліва. Ён то адста- 
ваў на нёкаторы момант ад калоны, то заходзіў 
наперад ці збочваў, каб адыйсціся ад шума, 
тупата ног, прыпьняўся І чуткім вухам лавіў 
галасы зімняй ночы і падазроны шолах лесу. Яму 
прыемна было адчуваць, што на” яго плячах 
. шчыльна прыліпла важкая «настаяшчая" стрэльба 
з ёмкім, вострым штыхом, З якім не страшна 
выступіць адзін на адзіч і супроць мядзведзя. 
Усё бачанае і перажытае ў Высокай Рудні цяпер 
адступіла кудысь далей, а перад ім паўставалі 
новыя з'явы так, як дыктаваліся якы ходам па- 
дзей,-- спатканне з Рылем, план вызвалення Панаса 
і далейшыя праявы, якіх так трудна прадугледзіць 
І падпарадкаваць сваёй волі і сваім жаданням. 
Але дзед Талаш адчуваў цяпер за сабою сілу 
і ўпэўненасць; гэту сілу і смеласць прыдавала яму 
ў значнай меры і ,настаяшчая" стрэльба. Калі ён 
адыходзіўся трох! воддаль і быў адзін, ён знімаў 
з-за плячэй стрэльбу, браў яе ,на руку” для боя 
ў штыхі, як паказваў яму Букрэй. Пацешную позу 
прымаў у гэты час дзед Талаш: ён браў стрэльбу 
праваю рукою за шыйку ніжэй затвора, леваю 
падхватваў яе знізу на адлегласць у локаць, і сам 
прысядаў, згінаючыся ў каленях, выставіўшы трохі 
наперад левую нагу. І твар яго тады быў грозны, 

як у чалавека, гатовага нанесці смяртэльны ўдар 
свайму ворагу. Але гэтыя практыкаванні не засла- 
нялі сабою дзедавых турбдт і дбаіння, каб пра- 
весці калону шчасліва, 

Да фальварка Віркуцце заставалася вярсты тры. 
«Дзед Талаш ціха падазваў да сябе двух чалавек 
з свае каманды--Купрыянчыка І Нупрэя і даў ім 
загад збегаць на фальварак даведацца, ці няма там 
палякоў. Купрыянчык і Нупрэй шмыгнулі неза- 
метна І расплыліся ў цемрадзі лясной глушы, 
а калона тым жа тэмпам, захоўваючы цішыню 
і парадак, рухалася далей. Шлях яе руху, даро- 
гамі і без дарог, ляжаў увесь час праз лес. Лес 
ужо канчаўся і калона зараз-жа павінна была 
выйсці на круглае поле між лясоў, дзеі быў 
фальварак Віркуцце. 

Дзед Талаш падышоў да Букрэя. 

-- Зараз падыходзім да фальварка,--ціха паве- 
даміў начальніка калоны:--трэба спыніцца. 

Букрэй перадаў па ланцужку каманду спыніцца. 

-- На ўсякі выпадак трэба паслаць разведаць 
Хутар,--сказаў ён. 

Букрэй ужо хацеў выслаць разведку. 

-- Я ўжо паслаў сваіх людзей,--далажыў дзед 
Талаш. 

г- Правільна зрабіў, дзед!--пахваліў яго Бук- 
рэй:--на паходзе, на вайне разведка ісувязь маюць 
дужа важнае значэнне,--павучаў ён дзеда. 

Мінуты праз дзве з мроку выплылі тры постаці. 
Гэта былі Купрыянчыкі Нупрэй із імі нехта трэці, 

Дзедава разведка данесла: 

-- У фальварку палякі! Распытайцеся вось 
у яго,--ён ведае аб іх болей,-! паказалі на пры- 
ведзенага чалавека, 

Букрэй зрабіў яму допыт. 

-- Ты хто? 

-- Дарвідошка,- адказаў прыведзены чалавек, 

-- Дарвідошка ці Дацягнідошка- гэта не важ- 
на,--заўважыў Букрэй:--ты шо за чалавек? чым 
займаешся? 

-- Чалавек я...--і Дарвідошка безнадзейна мах- 
нуў рукою,--І займаюся не тым, чым трэба. 

-- Дзе вы яго ўзяліг--запытаў дзед Талаш 
сваіх разведчыкаў. 

-- Да гэта-ж парабак з Віркуцця.. Ён трохі 
выпіў, 

-- Ага, парабакі- згадзіўся дзівакаваты Дарві- 
дошка,--і выпіў... ну але выпіў... 

--А з кім ты выпіў?г--распытваў Букрэй, . 

-- Салдат паднёс у пляшачцы. Паляк... Там, 
брат, палякі з'ехаліся... Паны, паненкі, афіцэры... 
Поць! гуляюць! А мне салдат і гаворыць,- ён за 
вартавога прыстаўлён; прывядзі, кажа мне, мала- 
дзіцу.. Яй-богу. 

“Парабак пачынаў гаварыць цікавыя рэчы. 

-- Многа там афіцэраў?--дапытваўся Букрэй 

-- Тры.. ну але, тры. 

-- Д салдаты ёсць? 

-- Ёсць і салдаты... ну але, ёсць, 

-- А колькі іх? 

--. Да так мусіць чалавек з шэсь... Ну, але шэсы! 

Прабеглы і хітры Букрэй зараз-жа злажыў план 
дзеяння. У аснову яго палажыў маладзіцу, 

-- Вось што, брат Дарвілошкя, слухай і зарубі 
сабе на носе: ты прывядзеш вартавому маладзіцу. 

Дарвідошка ўпаў у адчай. 

-- А дзе-ж я вазьму яе? Ну але, дзе? 

-- Ты слухай мяне: за маладзіцу буду я! 

-- Гыггы-гы!- зарагатаў парабак:--такая мала- 
дзіца ўбрыкне яго, ну але! 

Чырвонаармейцы і партызаны абкружылі іх. 
Букрэева выдумка выклікала вясёлы настрой, 

-- Мы прыдзем туды,- развіваў Букрэй далей 
свой план:--я спынюся дзе-небудзь у дварэ, аты 
скажаш- прывёў маладзіцу, Рэхт? 

-- Рэхт!., Гы-гы-гы! 

Букрэй адвёў у бок начальнікаў аддзяленняў 
І дзеда Талаша і аддаў загад, каму дзе і што 
рабіць, 

Наабапал дарогі ў фальварак амаль ад (самага 
лесу цягнуліся густыя старасвецкія ліпавыя пры- 
сады. Калона падзялілася на дзве палавіны 1] ру- 
шыла-ў фальварак, туляючыся паміж тоўстых 
камлёў прысад. Букрэй і парабак ішлі ў галаве. 
За імі дзед Талаш і два яго разведчыкі, Не дахо-. 
дзячы да двара, калона спынілася. Букрэй зняў 
шынель, аддаў яе дзеду Талашу, а сам надзеў яго 
кажушок, У партызана знашлася хустка, служыў- 
шая за шалік, а замест спадніцы дзед Талаш аб- 
круціў Букрэя воўчаю скураю. У цемры ён прыняў 

падабенства ла страшнай пачварнай жанчыны, 
выклікаўшай. смех, не гледзячы на напружанасць 
моманта. : 

Букрэй і Дарвідошка аддзяліліся ад калоны. За 
імі на некаторай адлегласці ішлі дзед Талаш і два 
партызаны. Букрэй выбраў месца ў глухім кутку 
двара каля нейкай будыніны, прырыхтаваў на 
ўсякі выпадак наган. Дарвідошка пашоў у бок 
стайні да вартавога з рапартам. Каля стайні яго 
не было. Вартавы падаўся бліжэй да святліцы, 
дзе ярка блішчэлі вокны, прыкрытыя лёгкаю фіран- 
каю. Праз непрыкрыты кусочак шыбінкі ён бачыў 
маладога, прыгожага чарнявага афіцэра, які сядзеў 
каля раяля І перабіраў пальцамі клавішы. Гукі 
раяля, зліваючыся ў мілагучную мелодыю, ледзь 
чутна даляталі да вушэй вартавога. Непадалёку 
стаяла стройная бландынка і як зачарованая сду-. 
хала музыку і не зводзіла вачэй з музыканта. Што 
было ў адчуванні гэтай павабнай дзяўчыны? Той 
момант, напэўна, глыбокім следам урэжацца ёй 
у сэрца, і яна доўга будзе ўспамінаць гэты неза- 
быўны вечар, гэту мелодыю і гэты вобраз пры- 
гожіга чарнявага музыканта-зфіцэра з затоеным 
смуткам у іскрыстых чорных вачах. 

Салдат у сваю чаргу не адводзіў вачэй ад блан- 
дынкі 1 часамі ўздыхаў, прагнучы жанчыны І смут- 
куючы па ёй. У часе гэтага рамансовага настроя 
і падышоў да яго парабак. Дарвідошка мусіў 
штурхнуць вартавога, каб вярнуць яго на двор 
фальварка з краіны мар. 

-- Маладзіцу прывёўі--таемна сказаў Дарві- 
дошка, 
Салдат здрыгёнуўся, зірнуў і заспакоіўся, 
-- Дзе она ест?- узрушана запытаў салдат, 
-- Каля адрынкі чакае- саромеецца сама ісці, 
ну але. 
--. Млода? 
-- Ага, як калода! ну але... О, печ, агонь мала- 
дзіца! 
Салдат захваляваўся, Вышэй паставіў вусы 
і хутка пашоў за парабкам, паспёўваючы, каб не 
бянтэжыцца перад ім, на мазурскі лад: 
Умарл Мацэк; умарл, 
Юз лезы на дзсц-! 
Зэбысь ему заграць, . 
2 Падскоцыл бы есцэ “) і 


»Паглядзім, як ты падскочыш!“--думаў сам сабе 
парабак, вядучы кавалёра. 

"Маладзіца" яшчэ шчыльней тулілася да сцяны 
і для большай сарамяжлівасці падалася трошачкі 
назад. Парабак адстаў, прыпыніўся, а салдат храбра 
падаўся наперад. 

-- Не лёнкайся, мая душа! 

Паставіўшы каля сцяны стрэльбу, салдат далі- 
катна падняў рукі, абняў і прытуліўся да ,мала- 


9) Памёр Мацейка, памёр. 
Ужо ляжыць на дошцы! 
К.б яму заграць, 
Падскочыў-бы яшчэ. 

дзіцы“. Умомант вока маладзіца“ сціснула як 
жалезнымі абручамі рамансовага кавалера і грым- 
нула яго ў снег, 

--. Не пікні, гад, бо тут табе магіла! 

Густым мужчынскім, голасам поўным пагрозы, 
прыстрашыла ,маладзіца"“. Увесь рамансовы на- 
строй ўсе салдацкія гармоны, як-бы карова языком 
злізала. Ён толькі прашаптаў: 

-- Пан бог з намі, дух свенты! 

-- Не пан бог і не дух свенты, а ўзводны Букрэй. 

Салдата адвялі пад ліпы. Чырвонаармейцы і пар- 
тызаны рынуліся ў двор. Абкружылі святліцу 
і дваровую хату, дзе бавіліся за чаркаю легіянеры, 
паставіўшы стрэльбы ў куток каля парога. 

У адзін час і ў святліцу, і ў дваровую хату 
ўварваліся чырвонаармейцы І! партызаны. 

-- Ні зо месца!--загрымеў Букрэй у святліцы. 

-- Рукі ўгору!- крыкнуў дзед Талаш у дваровай 
хаце на чале свае каманды, бураю ўляцеўшы 
і прыставіўшы штыхі амаль нё ў грудзі салдатам. 
Салдаты паслушна паднялі рукі. 

А ў святліцы стройная бландынка абамлела. 
Анямеў раяль. Музыка-афіцэр, як сядзеў, так і за- 
стыў у гэтай постаці. Бразнулі на падлогу талеркі 
і чаркі, паскіданыя перапалоханымі гасцьмі, А во- 
чы, поўныя жаха, пазіралі на сталёвую шчэць 
нахіленых чырвонаармейскіх штыхоў і на цёмныя 
рулі страшных наганаў. 

--- Пшэпадліі--шапталі пабялелыя губы прыго- 
жага чарнявага афіцэра-музыканта. 

У тую-ж ноч палонных салдат і афіцэраў, у ліку 
дзевяці чалавек, усадзілі ў парадныя вазкі, на 
якіх з'ехалася шляхта адсвяткаваць банкет з по- 
ваду адбудовы польскай дзяржавы і ў гонар 
польскай арміі, і пад канвоем конных чырвона- 
армейцаў, пасеўшых на коняй палонных палякаў, 
адправілі ў вёску Высокая Рудня. Дарвідошка 
і адзін з партызан паселі за хурманоў. Дарвідошку 
якраз давялося кіраваць хурманкай, на якой 
сядзёў і той салдат, што так няўдала спаткаўся 
З »Ммаладзіцаю”. Моўчкі І з нянавісцю кідаў гэты 
салдат погляды на свайго здрадлівага ,свата, 
а »сват- спадцішка толькі пасміхаўся ды заўзята 
паганяў коні. 

“Выпіўка 1 закуска, а яе не пашкадавала «шляхта 
для такой урачыстасці, хоць і не поўнасцю, але 
ў значнай ступені лапала ў жываты чырвонаар-.. 
мейцаў і партызан. Прыкончыўшы банкет і зра- 
біўшы запас на дарогу, аддзел войска пад каман- 
даю Букрэя рушыў у лес. Аставацца тут на пры- 
вале Букрэй палічыў небяспечным. У фальварку 
паставілі некалькі вартавых, якім было прыказана 
напэўны час нікога не выпускаць з фальварка, 
Госці сядзелі, як мышы пад мятлою, а стройная 
бландынка, забіўшыся ў куток, з сардэчным болем 
і смуткам думала аб Тым, як каротка і не пэўна 
Шчасце на свеце, а вобраз прыгожага маладога 
афіцэра-музыканта, як жывы, стаяў у яе вачах, 

Дзед Талаш ведаў у пушчы мазырскіх лясоў 
спрытна пабудаваныя салашы, дзе летам мелі 
прыпынак смалакуры: 

Сюды і павёў ён чырвонаармейцаў і партызан, 
Сюды-ж павінен быў ісці, адбыўшы варту, і Куп- 
рыянчык з часцю чырвонаармейцаў. Купрыянчыка 
пакінуў дзед Талаш за правадніка, каб паказаць 
дарогу вартавым чырвонаармейцам да смалакураў- 
скіх салашоў, 

іх было тры, Стаялі яны між стромкіх камлёў 
глухой дзікай пушчы, куды рэдка заглядала люд- 
ское вока. Салашы мелі форму звычайнай страхі, 
пастаўленай на доле. Вакол іх густа-густа збіўся 
малады купчасты ельнік. Чатыры ёмкія слупы па 
кутах, чатыры тоўстыя жэрдкі, прымацованыя да 
слупоў, і цэлая сетка лат, прыбітых да жэрдак 
дзеравянымі гваздамі, шчыльна І густааплеценых 
яловымі лапкамі,--такія былі смалакураўскія. са- 
лашы. Стаялі яны тут ужо доўгі час. Дробныя 
ігліцы яловых лапак высахлі І асыпаліся, услаўшы ' 
дно салашоў тоўстым пухкім пластом. 

Партызаны расчысцілі снег, падгатавалі месца. 
для вогнішча. Чырвонаармейцы жыва нанасілі дроў, 
разлажылі касцёр, Прыветліва загаманіў агонь і за- 
латым бляскам расцёкся па тоўстых шурпатых кам- 
лях, па зёлені кучаравых: ёлак, па шынелях і па 
тварах чырвонаармейцаў і партызан. Зацяты спакой 
застылай у зімнім змяртвенні пушчы быў пару- 
шан прыходам гэтых суровых людзей, знайшоў- 
шых тут сабе прыпынак для начнога адпачынка, 

Як мурашкі, варушыліся людзі. Хто насіў дровы 
І кідаў іх на касцёр; хто стаяў каля агня ў самай 
вялічлівай постаці чалавека, дасягшага вышэйшага 
ў свеце шчасця, і грэўся, падстаўляючы да агня 
то адзін бок, то 'другі, то спіну; Хто аглядаў са- 
лашы, выбіраючы ўтульнае меспа для стомленага 
ула, а хто ладзіў каля агня прынесеныя бярвенні, 
каб зрабіць з Іх нешта накшталт лавы або пала- 
цяй для болей зручнага ўлуштавання на начны 
спакой. 

Заняўшы пазіцыі каля кастра, як дзе каму да- 
вялося, жмурачыся ад дыма і выціраючы слёзы 
загрубедымі” рукамі, сядзелі чырвонаармейцы 
І партызаны, прыпаміналі падзеі гэтай ночы. Гу- 
таркі і жарты канцэнтраваліся пераважна каля 
Букрэевай асобы і яго ролі ў якасці , маладзіцы". 
Букрэй з ціхаю ўсьмешкаю маўчаў і слухаў, пава- 
рочваючы свой буйны твар з жорсткімі калючымі 
вусамі то да аднаго, то да другога ў залежнасці 
ад характара або ступені трапнасці тых ці іншых 
жартаў, ды дабрадушна пасмейваўся, устаўляючы 
“Зрэдка сваё важкае слова, выклікаўшае агульны 
смех. У гэту ноч узводны Букрэй здабыў шыро- 
кую славу ,чырвонаармейскай маладзіцы". 

77 Толькі вы, сабачыя хрышчэнікі, не расказ- 
вайце ў палку, а то і будуць зваць мяне «Чыр: 
вонаармейскаю маладзіцаю“. 

Дружны рогат пачуўся ў адказ на яго папярэ- 
джанне, І нельга было не смяяцца, пазіраючы на 
пышную Букрэеву постаць, Ён сядзеў на бяр- 

свеннях каля агня, накінуўшы наверх салдацкае 
шынелі яшчэ болей шырокае, чым ён сам, шля- 
хецкае футра з шырачэзным каўняром. У гэтым 
футры ўся фігура яго з жорсткімі калючымі 
вусамі нагадвала важнага польскага магната. 

З поваду гэтага футра Букрэй меў прамову 
перад сваім войскам. Букрэй катэгарычна асуджаў 
грабежніцтва, дзе-б яно ні было, і асабліва на 
вайне. Але ўзяць у ворага тое, што табе канечне 
патрэбна ў баявым жыцці, дазваляецца, 

Цікавую ' маляўнічую сцэну станавіў сабою 
гэты начлег чырвонаармейцаў і партызан у дзі- 
кай пушчы старога леса. Панура і грозна зяўрылі 
сваімі цёмнымі адтворынамі смалакураўскія са- 
лашы, як пасці пачварных страшылішч. Ваякі 
ляжалі ў самых рознастайных і вычварных позах 
каля агня і ў салашах. Навучаныя практыкаю па- 
ходаў пры ўсякіх абставінах жыцця летам і зімою, 
яны зрабілі для сябе сякія-такія запасы з адзежы 
ў тым-жа фальварку Віркуцці, каб можна было 
латвей правесці ноч на холадзе ў лесе, Былі тут 
і дзяружкі, і кулі саломы, і рознае барахло, знай- 
шоўшае сабе ўжытак у гэтых незвычайных абста- 
вінах начлега вайскоўцаў у лесе зімнім часам. 

Дзед Талаш стаяў з боку ад гэтага вясёлага 
шума гаворкі, смеха і жартаў бесклапотных людзей, 
знайшоўшых сабе гасцінны прыпынак каля агня 
між смалакураўскіх салашоў, Яго старая галава 
думала свае думкі, неспакойныя, неадчэпныя думкі. 
аб заўтрашнім вечары, аб спатканні з Мартынам 

Рылем і аб усім Тым, што злучалася з гэтым пахо- 
дам. У цэнтры яго думак нязменна стаяў Панас. 
Покі хлопец застаецца ў няволі не будзе спакоя 
і дзеду Талашу. Дзед сядзеў на кучы лам'я, 
прыкрытага таўстым пластом яловых лапак, На 
гэтай кучы прылёг дзед Талаш, каб трохі адпа- 
Зыць і галоўным чынам, каб не паказваць свае 
заклапочанасці, сваіх думак ітым самым не кідацца 
ў вочы бестурботным чырвонаармейцам. Агонь пры- 
граваў яго збоку, воўчая скура, якою акрыўся 
дзед, зверху і ён скора заснуў, а думкі яго вый- 
шаўшы з-пад кантроля, вялі і далей сваю ра- 
боту, сплятаючыся ў самыя вычвараныя спалу- 
чэнні. 

І прыснілася дзеду сцэназ дзікім вепрам, прычым 
гепр быў не проста вепр, а сам дзед Талаш, на 
якога нападаў Страшны воўк і біў дзеда хвастом 
па твару. Дзед схапіў ваўка за хвост і стукнуў 
яго аб дуб галавою. Але воўку ад гэтага нічога 
не сталася. Ён павярнуў да дзеда галаву, пазіраў 
хітрымі вачамі і выскаляўся пачварным смехам. 
Злосць падшыбла дзеда, закруціў яшчэ раз воўка, 
каб мацней стукнуць ім аб дуб, аж воўк адарваўся, 
у дзедавых руках астаўся толькі яго хвост, а сам 
воўк адляцеў і ўпаў у снег. Пазірае дзед Талаш-- 
з снегу замест воўка падымаецца Панас, глядзіць 
на бацьку засмучонымі вачамі І гаворыць: За што. 
ты б'еш мяне, тата? Дзед прачынаецца, сэрца яго 
стукае моцна, і сам ён дрыжыць. Гэты сон пакі- 
дае ў ім такі непрыемны І прыкры след.. Тфу!“ 

плюе дзед Талаш іадкідае воўчую скуру, садзіцца 
на кучу лам'я і азіраецца навакол, а сэрца яго 
шчыміць ад болю па Панасу. , Сынок мой сынок!"-- 
шэпча дзед Талаш. 

Агонь заміраў. Канцы перагарэлых -пален ляжалі 
пахаладзелыя вакруг вогнішча, а на сярэдзіне 
ў самым жару датляваў корч, то патухаючы, то 
ўспыхваючы слабым, белаватым полымем. Гаслі 
і астывалі патрошкі і. вугольчыкі, пакрываючыся 
лёгкім белым попелам, і перашэптваліся слабеючы- 
мі адзнакамі свайго апошняга жыцця, пераходзячы 
ў ягоіншыя формы, ужо незаметныя для чалавечага 
зрока,Сіняваты струменчык дымабясшумнаіспакой- 
на плыў угаруі туліўся ў кашлатых шапках старых 
дзеравяк, як-бы шукаючы там сабе прыпынка, каб 
незгінуць бясследнаў халодных прасторах надзем'я. 
Было штось журботнае і тужлівае ў гэтым замі- 
ранні кастра, быць можа таму, што яно напамінала 
аб нейкім канцы, аб знікненні жыцця. ; 
“Начны зімні холад пачынаў прабіраць дзеда 
Талаша. Дзед падышоў да агня, паклаў галавешкі 
і перагарэлыя канцы пален у жар. Гусцей паплыў 
дым, і скора вясёлы агеньчык успыхнуў полымем 
разагнаў цемень, асвяціў салабіы і фігуры людзей, 
спаўшых і курчыўшыхся ад холада. Тут-жа каля 
кастра ляжала куча дроў, загатаваных яшчэ з 
з вечара. Дзед падкідаў на агонь дровы. Агонь 
зноў ажыў, загаманіў рухлівымі гарачымі стужкамі, 
разганяючы цемру, а разам з ёю журботны 
дзедаў настрой. 


103 


Дзед Талаш сядзеў каля агня і грэўся. Тыя-ж 
неадступныя думкі зноў апанавалі яго. Прыпом- 
ніў ён падзеі мінулага дня. Цяпер яны ўсталі 
перад дзедам у другім святле. Весці аб тым, што 
ў Віркуцці нечакана з'явіліся чырвоныя і захапілі 
банкетаваўшых там афіцэраў 1 салдат, хутка ста- 
нуць вядомы палякам. Палякі ўстрывожацца, па- 
шлюць цэлае войска, супроць жменькі букрэеў- 
скіх салдат. Гэта акалічнасць затрывожыла дзеда 
Талаша, Ён зірнуў на Букрэя, Букрэй, улёгшыся 
на бярвеннях-падмостках, падаслаўшы саломы 
і закруціўшыся ў шляхецкае футра, спаў спакой- 
вым сном чуць ве святога чалавека. Спіць 
і гора яму мала! Ну, няхай адпачывае“,--падумаў 
дзед Талаш. Букрэева бесклапотнасць і багатыр» 
скі яго сон заспакоілі трохі дзеда Талаша. Але 
пад уплывам сваіх думак ён падняўся і асцярожна 
пасунуўся ў лес, каб паслухаць на ўсякі выпадак, 
ці не чуваць дзе падазронага шума, ды паглядзець 
хоць спотайку, як нясуць варту “прыстаўленыя 
для гэтага людзі, 

Вартавыя стаялі на сваіх месцах, перакінуліся 
з дзедам параю слоў. На іх запытанне, куды ідзе 
дзед, ён адказаў, што ідзе па дровы. Дзед Та- 
лаш, адышоўся яшчэ далей, спывіўся іспасцярож- 
лівым вухам прыслухаўся да немай, зацятай 
цішыні. Азірнуўся, назад--агня бадай што і не 
відаць было. Гэта яшчэ больш заспакоіла дзеда 
Талаша. Ён толькі падумаў, што ніколі раней не 
прыходзіла яму ў голаву думка аб тым, як далёка 

відаць ноччу ў лесе агонь. Дзед Талаш выбраў 
танклявую сухастоіну, упёрся ў яе рукою, а на- 
гамі ў снег і папрабаваў зламаць яе. Дрэва хіс- 
нулася раз, другі; за трэцім разам гучна трэснула 
каля кораня і ўпала. Дзед палажыў яго на плячо 
і пашоў назад да агня... 

Закурыў дзед піпку і прысеў на кучу аа 
дзе прысніўся яму такі паганы сон, і думаў. Ё 
думаў аб тым, што падзеі ў Віркуцці Зарана 
маршрут, аз ў сувязі з гэтым трэба зрабіць 
змены і ў самым плане. Першае, што выхо- 
дзіла з гэтых падзей--аставацца тут больш- 
мёнш доўгі час не выпадае, і засцярожлівасць 
пры такіх абставінах ніколі не пашкодзіць. Вой- 
ску трэба перасунуцца ў другое месца, а на раз- 
ведку звярнуць асаблівую ўвагу.- 

Перад дзедавымі вачамі пачалі выступаць па- 
тайныя нетры, глухія куткі Палесся і людскіх 
паселішч. Такіх куткоў на Палессі багата, алё не 
ўсе яны ляжаць паблізку і па дарозе іх руху... 
А чаго рухацца ўсім разам? Вось якое пытанне 
паставіў сабе дзед Талаш, і ў гэтым кірунку 
паплылі цяпер яго думкі. 

Новы план пачаў вырысоўвацца перад дзедам 
Талашом. Няма патрэбы ўсяму узводу ісці пад 
Доўгі Брод, як гэта было намечана раней, тым 
болей, што для гэтага трэба: зрабіць значны крук. 
А Мартына там можа і не быць. Ці не лепей 
узводу перасунуцца ў патайное месца бліжэй да 
мястэчка, што ставіла сабою асноўную ,задачу 

Бункрэеўскага пахода, ЦІ не лепей дзеду аднаму 
або з кім-небудзь з сваіх людзей прайсці туды? 

Разважыўшы з усіх бакоў гэта пытанне, дзед 
Талаш цвёрда запыняецца на такім вырашэнні 
яго. Аб гэтым ён паведаміць Букрэя. Дзед упэў- 
нен, што Букрэй прыме такую змену ў іх марш: 
руце. 

На світанні вярнуліся чырвонаармейцы з Куп- 
рыянчыкам з фальварка Віркуцце. Ноч прайшла 
шчасліва. Смалакур ўскія салашы ажывіліся, на- 
поўніліся людскімі галасамі. Новы дзень нёс свае 


турботы і ставіў новыя задачы Букрэеўскаму 
войску. 


ХУІ 

Раніцаю, як толькі сышоў змрок, Букрэй аддаў 
загад выступаць у паход, Перад гэтым была на рада. 
Абмяркоўвалі план маршрута і парадак руху 
ўзвода. Букрэй прыняў пад увагу меркаванні 
дзеда Талаша І адобрыў яго праграму на сёнешні 
дзень, Пры гэтым ён сказаў дзеду Талашу: 

-- Табе, бацька, трэба быць начальнікам штаба, 
з не проста правадніком і разведчыкам, 

Тэорыі ваеннай навукі дзед Талаш не ведаў, 
але яму прыемна было пачуць пахвалу. На нарадзе 
была асабліва звернута ўвага на поўную сакрэт- 
насць і захованасць месца знаходжання ўзвода, 
для чаго ўвесь час дзяржацца лесу, разведваць 
дарогі і людскія паселішчы. У гэтай справе вы- 
КлючнНую ролю павінны былі адыгрываць парты- 

заны, дасканала ведаўшыя тапаграфію месца І ягад 
геаграфію, Агульны кірунак браўся на мястэчка, 
дзе меў сваю рэзідэнцыю пан Крулеўскі. Да мяс-.. 
тэчка ад Смалакураўскіх салашоў было кілометраў. 
пятнаццаць. Кожнаму разведчыку была дана свая 
задача і ясныя інструкцыі. Пры Букрэю за пра- 
вадніка прызначан быў Купрыянчык. Дзед-жа 
Талаш з Нупрэем узялі на сябе задачу абследваць. 
пункты, што ляжалі па дарозе на мястэчка. 

Гадзіны дзве ўся калона рухалася разам з парты- 
занамі. Потым партызаны здаунысяя і пашлі 
кожны сваім маршрутам. 

Купрыянчык павёў узвод на Глухі востраў. Во- 
страў, прадстаўляў сабою высокі груд, заросшы гу- 
стым лесам, сярод непраходнага балота. Дабрацца 
летамдаГлухога вострава мог толькі той, хто даска- . 
нала ведаў звіуяетыя тропкі між дрыгвы і куп'я, 
заросшага алешнікам, дзікаю лазою, кустамі ніз: 
карослага бярэзніка і рознаю зараслю. Па гэтых 
тропках можна было ісці па аднаму чалавеку 
ад купіны да купіны, месцамі прабіраючыся. па 
бярвенцах-кладках. Здрадлівая дрыгва пагражала 
зацягнуць у сваю багну кожнага, хто аступіцца, 
або зробіць неасцярожны крок. Зімою Глухі во- 
страў быў болей даступным, хоць пад снегам часамі 
таілася яшчэ большая небяспека, як лётам. Сюды 
рэдка хто заходзіў, хіба толькі самыя дасціпныя 
паляўнічыя зазіралі зрэдка сюды сваім зоркім вокам. 
- На развітанне Букрэй пажадаў удачы развед- 
чыкам і яшчэ раз напомніў ім аб іх інструкцыях. 

Спасцярожліва ідуць Нупрэй і дзед Талаш гіфаз 
лёс, прабіраюцца праз зараснікі балот, праходзяць 
бязлюдныя паляны між лесу І балот, Выходзяць 
часамі 1 на дарогі, прыглядаюцца і прыслухоў- 
ваюцца. Хоць-бысустрэць жывогачалавека, хоць-бы 
сякія-такія весткі мець ад яго аб паляках. Іх 
чуйнасць яшчэ больш павялічваецца, калі яны 
падыходзяць да вёскі Цернішч, першай вёскі, 
якая ляжыць на шляху іх маршрута. Гэта вёска 
выклікае ў дзедавай памяці цэлы вянок сцэн 
і малюнкаў, аб якіх расказваў яму Мартын Рыль, 
З гэтай вёскі родам Балук Марка, якому прыся- 
гаў і Мартын Рыль. 

На акрайку леса дзед Талаш і Нупрэй запы- 
няюцца. Тут праходзіць дарога з вёскі, І сама вёска 
відаць адгэтуль, Яны мяркуюць, як латвей даве- 
дацца, што робіцца ў вёсцы, ці ёсць там поль- 
скае войска і якое. На дарозе паказваецца по- 
стаць жанчыны. Яна ідзе ў вёску. Дзед Талаш 
перадае Нупрэю стрэльбу і воўчую скуру, асця- 
рожна выходзіць на дарогу. Турботы, невясёлыя 
думкі адбіваюцца на твары маладзіцы, Яна пазірае 
на дзеда Талаша шэрымі, круглымі вачамі з-падтон- 
кіх дуг чорных броў. На яе галаве красуецца белая 
намітка з вышытымі канцамі. Падыходзіць, вітае 
дзеда добрым днём. Дзед Талаш уважна адвітваеццяа. 

-- Скажы, нябога, ты з гэтай вёскі? 

7- Эге-ж,--каротка адказвае маладзіца. 

-- Што я хачу запытаць цябе, маладзіца: ці не 
тут жыве Марка Балук? 

Маладзіца раптам сумелася, вочы яго моргнулі 
мгненным сполахам, тонкія чорныя бровы чуць-чуць 
заварушыліся. Яна зірнула дзеду ў вочы сваімі 
шэрымі спасцярожлівымі вачамі. 

ЗА вы скуль ведаеце яго? 

-. Чалавек, які быў з ім разам арыштаваны 
палякамі, прасіў даведацца пра яго. 

Маладзіца яшчэ больш затрывожылася. Дзед 
Талаш уважна сочыць за рухам кожнага мускула 
ў яе твары. І 

-- Быў ён тут, а цяпёр няма. 

-. Ты яго жонкаг- рубам ставіць пытанне 
Талаш. 

Маладзіца прыходзіць у замяшанне. 

-- А вы што за чалавек? 

-- Да такі, можна сказаць, як і твой Марка. 

ССА вы скуль ведаеце, што ён мой? А можа 

не мой? 

С А я па тваіх вачах бачу. 

Маладзіца, каб не сказаць чаго лішняга, раптам 
мяняе тактыку. 

-- Такому старому, як вы, не варта глядзець 
на мае вочы. 

Дзед Талаш усміхнуўся. 

-- Мне вачэй тваіх не трэба, МааОрА мнё па- 
трэбна твая праўда. 

г. “Няма цяпер праўды нідзе 2 аўрова” адказвае 
маладзіца, 

(2. Сякая-такая ды ёсць. Вось можаш-жа сказаць 
ты мне праўду: ёсць тут палякі, ці не? 

-- А дзе іх няма цяпер?--у голасе маладзіцы 
чуваць абурэнне:--усюды панаганяла іх, каб ім 
дыхавіцу нагнала. 

--А многа іх тут у вас? 

-- У кожнай хаце па два, па тры стаяць, А я 
дык ужоі хаты свае не маю, Пазабіралі ўсё. Худобу 
з хлева павыводзілі... І праўды нідзе не нойдзеш, 

Разгаварылася маладзіца. Прызналася, што 
хадзіла да павятовага »Камісаржа“, як ёй раілі 
людзі, шукаць праўды. І шмат чаго даведаўся 
дзед Талаш з гутаркі з маладзіцаю. Даведаўся 
ён, што ў мястэчку, дзе меў рэзідэнцыю павя- 
товы ,камісарж“, палякаў яшчэ болей, як тут, 
што ў іх там і машыны розныя Стаяць, а гэтыя 
машыны ездзяць і страляюць, 

Нельга сказаць, каб гэтыя весці парадавалі 
дзеда Талаша. Ён ведаў, што справа з вызвален- 
нем Панаса, патрабуе шмат затраты часу, што 
гэта справа не такая лёгкаяі простая, асабліва 
пасля апошніх падзей- раззбраенне канвоя, захват 
палякаў у Віркуцці, але паведамленне маладзіцы 
“аб машынах, што ездзяць і страляюць, занепа- 
коіла дзеда. І ўсё-ж дзед Талаш не паў духам. Па- 
першае, трэба праверыць словы маладзіцы І па 
настаяшчаму разведаць, якое становішча ў мя- 
стэчку 1, па-другое, трэба параіцца з Букрэем. 
Была яшчэ надзея і на Мартына Рыля і на яго 
людзей, 'якіх ён абяцаў мабілізаваць, Словам, 
памеркаваўшы ды падумаўшы, можна да чаго- 
небудзь і дадумацца, 

Ён развітаўся з маладзіцаю. На развітанне ска. 
заў ёй: 

-- Пабачыш свайго Марку, дык скажы яму, ня- 
хай не туляецца адзін, а ідзе да нас, ды людзей 
з сабой няхай кліча. 

Дзед Талаш назваў Мартына Рыля, які пад ка- 
мандаю Маркі браў удзел у раззбраенні польскага 
канвоя і адабраў ад капрала карабін. Сказаў, дзе 
і як знайсці Мартына. Дзеду дужа хацелася залу” 
чыць да сябе такога спрытнага чалавека, як Марка 
Балук. 

Дзед Талаш і Нупрэй зрабілі невялікую нараду. 
Нупрэй трымаўся таго-ж погляда. Верыць можна 
толькі тады, калі на рэчы зірнеш сваімі вачамі. 
І яны зноў павярнулі ў лес і асцярожна пасоў- 
ваюцца ў бок мястэчка, Мястэчка гэта Дяпер мела 
нейкую ўладу над дзедам Талашам, цягнула яго 
да сябе і ў той-жа час і палохала. 

Адна дробная з першага погляда ірэч запыніла 
на сябе іх увагу. Яны ўбачылі ў лесе сляды ча- 
лавечых ног. Адлегласць між слядамі гаварыла за 
тое, што чалавек, пакінуўшы гэтыя сляды на сне- 
зе, бег шпаркім бегам. А што асабліва кідалася 
ў вочы і прымушала: звярнуць на сляды ўвагу, 
дык гэта тое, што там-сям на слядах выступалі 
чырвоныя плямы, крыху рассмактаныя вільготным 
снегам. Не было сумнення ў Тым, што гэта кроў. 
Дзед Талаш і яго. спадарожнік дужа зацікавіліся 
гэтаю акалічнасцю, а дзеда Талаша яна моцна ўра- 
зіла. Каб заспакоіць дзеда, Нупрэй выказаў 

дагадку, што гэта напэўна паляўнізы гнаўся за 
падстрэленаю дзіччу, 

-- А дзе-ж, голубе, след гэтай дзічы?- запытаў 
дзед Талаш. Нупрэева дагадка: адпадала, 

-- Не, хлопча, «права тут горай: гэта кроў таго, 
хто пакінуў тут свае сляды. Давай пойдзем па 
слядах. аза 

Хоць, ідучы па слядах, яны і аддаляліся ад 
мястэчка, але праява гэта іх моцна ўсхвалявала. 
Дзед. Талаш адчуваў нейкую няясную трывогу 
ў сваім сэрцы. 

Ішлі яны так з паўгадзіны, Сляды” паказвалі, 
што чалавек мяняў тэмп свайго руху: роўнамер- 
насць іх парушалася. Відаць, чалавек выбіваўся 
з сіл, запыняў бег, ішоў прыцішанаю хадою, каб 
адпачыць і перадыхнуць, Нарэшце сляды збочылі 
пад тоўстую густую ёлку, дзе амаль што не было. 
снегу. Дзед Талаш і Нупрэй сталі аглядаць месца, 
лзе адпачываў чалавек. Паталочышча паказвала, 
што чалавек адграбаў снег, каб прылегчы на бо- 
лей цёплым месцы. Каля выступаўшага яловага 
коравя была ямінка- чалавек, лежучы, апіраўся 
на локаць. У- тым-жа месцы, дзе былі яго ногі, 
гаксама засталася крывавая пляма. З гэтага дзед 
Талаш і Нупрэй вывялі заключэнне, піто кроў 
у чалавека ішла з нагі. Прычым сляды былі зусім 
свежыя, 

Агледзеўшы месца, зноў пашлі па слядах. Пра- 
вая нага залавека ступала цвёрда, след-жа левай 
нагі быў няпоўны--чалавек моцна кульгаў. Відаць, 

чалавеку было трудна ісці, і сляды зараз-жа збо- 
чылі зноў у бок густога маладога ельніка. Туды, 
прадзіраючыся скрозь засохлую знізу навісь яло- 
вых лапак, пашлі дзед Талаш і Нупрэй. 

-- Стой!- хтось ляжыцы ціха і ўстрывожана 
сказаў дзед Талаш І спыніўся. 

Нерухлівая постаць ляжаўшага чалавека навяла 
на іх страх. Чалавек ляжаў скурчыўшыся, утуліўшы 
галаву з глыбока насунутаю шапкаю ў старэнькі 
кажушок. Твара яго не Сыло відаць. 

І раптам затросся дзед Талаш, Вочы яго шырока 
раскрыліся, на твары адбіўся жах. Ён рэзка падаўся 
наперад, 

-- Панасі--вырваўся немы крык з грудзей ста- 
рога, і ён кінуўся да нерухлівай постаці свайго 
сыва. Панас не паварушыўся. 

-- Сынок, сынок мой! ламаў рукі дзед Талаш, 
прыкленчыўшы перад сынам.--Не дачакаўся, сын- 
ку, ты свайго часу, жаласліва гаварыў дзед Та- 
лаш, зусім страціўшы сваю старую галаву, 

Нупрэй памацаў рукою Панаса. 

-- Ён жывы яшчэ. Ён толькі абамлеў. 

Нупрэй захадзіўся, кінуўся раскладаць агонь, 
а дзед, здаецца, нічога не чуў і нецяміў. Ён толькі 
катурхаў сына, будзіў, зваў яго, але Панас ве 
паказваў ніякіх адзнак жыцця: Заламаў дзед на 
галаве рукі і з бязмерным горам пазіраў на Па- 
наса. Нупрэй жыва наклаў “агня, наламаў бярэмя 
яловых лапак, налажыў іх каля агня, заслаў воў- 
чаю скураю, 

-- Перанясем яго сюды. 

-- Ратуй, ратуй яго Нупрэй! Ь 
Панаса палажылі на воўчую скуру. Нупрэй скі- 
нуў свой кажух, някрыў Панаса і борздзенька 
кінуўся разуваць яго акрываўленую нагу. Левая 
нага з боку вышай калена была прастрэлена, але 
косць, як відаць, была цэлая. Ён змогся, страціў 
многа крыві і абамлеў ад голада, холада і страха, 
Нупрэй расшпіліў яму каўнер;: расціраў яго цёла 
рукамі, адаграваў яго.. Панас чуць-чуць павару- 

шыўся і слаба застагнаў. 

-- Жыць будзе! - весела ' азваўся Нупрэй. 
Радасць ахапіла дзёда Талаша. 

-- А шчоб-ока ты сказіўся!- радасна адгукнуўся 
дзед (Талаш, громка прачысціў свой нос і выцер 
вочы. 

ХУІІ 

Сагрэўся Панас каля агня на воўчай скуры пад 
Нупрэевым кажухом і прышоў да памяці. Першае, 
што адбілася на яго твары, былі страх і здзіў- 
ленне. Але пачуцці гэтыя змяніліся радасцю, калі 
пабачыў ён старога бацьку і вясёлы Нупрэеў твар. 

-- Ну, вось і ажыў хлопец! --весела парушыў 
цішіню Нупрэй, 

-- Баліць нага? 

-- Рлупства;-- азваўся Панас:--вось зараз пады- 
муся і пайду. 

Ён папрабаваў усміхнуцца і паварушыў хвораю 
нагою. Але на аго твары адбіўся боль, Нага яго 
распухла і ісці ён не мог, 

-- Ах сынку, сынку! гаварыў узрушаны Та: 
лаш:-- паваяваць ты нам не даў за цябе. А мы 
ўжо рыхтаваліся. Ну, ды дзякуй богу, што ўсё так 
абярнулася, і ты жывы, хоць трохі і пакульгаеш. 
...-. Нічога; покі жаніцца- загаіцца, жартаваў 

Нупрэй. 

Панасаву нагу прамылі, агледзелі рану, завязалі, 
як маглі і чым маглі. Нупрэй прывёў у парадак 
заскарузлыя ад крыві Панасавы нагавіцы, вычыс- 
ціў іх у снезе і прасушыў каля агня. Словам 
Нупрэй праявіў усе дакторскія і санітарскія здоль- 
насці, Рабіў ён з усведамленнем важнасці свае 
работы; ад гэтага і самому яму было прыемна. Дзед 
Талаш сілкаваў Панаса хлебам і салам, спецыяльна 
спечаным тут-жа на ражончыку над агнём. Пасіл- 
каваўшыся Панас пачуўся шмат ямчэй. Але 
ісці яму яшчэ было трудна і няможна: ад хады 
зноў крывавілася-б рана. 

Нупрэй і дзед Талаш прынялі гэта пад увагу, 

-- Мы яго панясём,--сказаў Нупрэй. 

-- Хіба што на пераменку. 

--. Насілкі зробім. я 

Нупрэй быў салдатам і ведаў, як носяць ране- 
НЫХ, 7” з 

Ён узяў у дзеда сякерку, высек дзве сухія лёг- 
кія жардзіны, падгладзіў іх. Да жардзін прывязаў 
воўчую скуру. Вышлі добрыя насілкі, зручныя 
для таго, каб нёсці ў іх Панаса. 

Дзеда Талаша і Нупрэя здзівіў Панасаў расказ 
аб 'яго вызваленні з астрога: Панасу памог вы- 

брацца з няволі польскі салдат, што стаяў там на 
варце. Хто ён такі, гэты добры чалавек, Панас 
не ведае. Салдат разгаварыўся з Панасам, распы- 
таў хто ён такі, за што яго забралі. Відаць было 
па ўсім, што ён спачуваў Панасу. І вось, калі ён 
стаяў на варце ўжо трэці раз, і Панас папрасіў 
яго вывесці на двор, салдат шапнуў яму: 

-- Пачакай трошкі: я выпушчу цябе лотым. 
А сам аглядаецца. Праз колькі хвілін ён выпусціў 
Панаса, 

-- Ідзі, хлопча, І назад не варочайся, Ды гля- 
дзі, каб не злавілі, а калі зловяць, то кажы, што 
ты сам збёг. Я потым падыму трывогу, а ты за 
гэты час пастарайся знікнуць так, каб цябе не 
знашлі, 

Салдат хваляваўся, а па твару яго было відаць, 
што ён не жартуе, Было гэта раненька, надосвіце. 
Праз гадзіну, калі Панас выбраўся, туляючыся, 
з мястэчка і падыходзіў к лесу, яго аклікнуў 
польскі дазорца. Ведаючы, што будзе значыць 
для яго спыненне, Панас задаў такога драпака 
што снег курэў пад яго нагамі. Салдат выстраліў 
некалькі разоў, покі Панас дабег да лесу. Боль 
у назе Панас пачуў потым, калі ён далёка ўжо. 
быў у лесе. 

Панасава апавяданне зрабіла добрае ўражанне на 
дзеда Талаша і Нупрэя і змусіла зірнуць на поль. 
скага салдата іншымі вачамі. Выходзіла, што не 
ўсе палякі такія жорсткія людзі, як гэта злажы- 
лася ў дзедавай галаве, што сярод іх ёсць і доб- 

рыя. Але-ж "аднае дабраты яшчэ малавата, каб 
дакладна вытлумачыць паводзіны польскага сал: 
дата ў дачыненні да Панаса. 

-- Розныя людзі ёсць і між польскіх салдат,-- 
устанавіў Нупрэй факт. 

-- Так,- згадзіўся дзед Талаш:--сярод іх ёсць 
напэўна і такія, што не спачуваюць панам і ваююць 
супроць свае волі. Пан ёсць пан, а наш брат про- 
сты чалавек, гарапашнік--ён сваю мае думку і 
свой інтарэс, паляк ён ці немец. 

Успомніўся дзеду Талашу ПНевідны. Тое, што 
тады не ўсё было ясна дзеду з гутаркі Невіднага, 
цяпер пачынала даходзіць да свядомасці і розума. 

Дзед Талаш і Нупрэй мелі ўсе падставы адмо. 
віцца на сёнешні дзень ад разведкі мястэчка 
Яны змушаны былі задаволіцца тымі весткамі аб 
паляках, што перадала ім маладзіца, Балуноважонка, 
і варочацца назад на Глухі востраў. Другога 
выйсця не было: не пакідаць-жа хлопца ў лесе 
- або ў чужых людзей, дзе яго лёгка маглі-б выя- 
віць. Вызваленне Панаса з няволі і выпадковае 
шчаслівае спатканне з ім, вырашылі тую задачу, 
што паставіў сабе дзед Талаш. Калі здарэнне 
ў Віркуцці парушала маршрут, то вызваленне 
Панаса парушала ўвесь план пахода. Цяпер усё 
будзе залежаць ад Букрэя, Калі дзед перадумаў 
усё гэтыя думкі, то ён прышоў да заключэння, 
што і ў яго, і ў Букрэя рукі развязаны і што 
ў іх болей прастора, бо яны цяпер не звязаны 
пэўным месцам і пэўным планам, 

Мерна і плыўка пагойдваюцца саматужныя 
насілкі, зладжаныя Нупрэем. Дзве пары крэпкіх 
рук нясуць Панаса ляснымі нетрамі, цёмнымі сцеж- 
камі. Панасу добра і выгодна калыхацца ў жолабе 
воўчай скуры. Ён прыжмурвае вочы, дрэмле 
І марыць. Для яго гэта нязвычнае становішча 
І той факт, што яго нясуць двое мужчын, нясуць 
як раненага на вайне, стварае асаблівы настрой 
і асаблівае адчуванне. Нага яго ные тупым болем, 
але ён не наракае на гэта, бо гэты боль апраўд- 
вае Панаса ў яго ўласных вачах 1 дае права яму 
на тое, каб яго неслі ў насілках. Ён думае аб 
Тым, куды яго нясуць і што ён там убачыць. 
У яго вачах рысуюцца фігуры грозных ваяк, чыр- 
вонаармейцаў і партызан, рысуюцца ў такім выгля- 
дзе, У такіх спалучэннях, якія ніколі не супа- 
даюць з тым, што дае нам рэчаіснасць, Ён думае 
І аб сваёй хаце, аб старой матцы, аб Максіму, аб 
сваіх сябрах. Якіх толькі цікавых гісторый не 
раскажа ён ім, калі сустрэнецца з ім. 

Скрозь галіны лесу свеціцца шэрае, разгорну- 
тае воблакамі неба. Сон і яў зліваюцца ў адным 
тлумным шматгранным малюнку маладога жыцця 
з яго радасцямі і трывогамі і многалучнымі 
- праявамі. 

Абуджаецца ён ужо на Глухім востраве, З боку 
каля яго шугае агонь, Чыясь руплівая рука 
ўкрыла яго цёплым футрам, Навокала агня стаяць 
І СЯДЗЯЦЬ людзі ў вайсковай адзежы, Сярод іх чар: 
неюць постаці сялян, узброеных ваеннымі стрэль- 

бамі. На кароткім тоўстым абрубку сядзіць гра- 
моздны шырокі чалавек з светлымі грознымі, жор- 
сткімі вусамі, з буйным рэзкім тварам. Спакой: 
ныя шэрыя вочы яго пазіраюць у запісную кніжку, 
павольна паўзуць па радках запісанага тэкста. 
Каля яго стаяць двое партызан са стрэльбамі 
і чалавек без стрэльбы з сякераю за поясам. 
Шырокі чалавек адрываецца ад кніжкі, падымае 
спакойныя вочы на чалавека з' сякераю за поя- 
сам, штось распытвае. Чалавек адказвае, гаворыць 
доўга. Шырокі чалавек уважна слухае, потым 
штось запісвае ў сваю кніжку. 

-- Ну, як ты пачуваеш сябё?- да Панаса пад- 
ходзіць Нупрэй, пазірае на яго з лагоднаю ўсмеш- 
каю, паказваючы цэлы рад бёлых роўных зубоў, 

--. Добра,- гаворыць Панас і варушыць раненаю 
нагою:--я ўжо памаленьку і сам пашоў-бы., 

-- Ну, вот бачыш. 

Нупрэева ўсмешка яшчэ шырэй рассоўвае чор- 
ныя вусы. 

-- Гэта табе воўчая скура здароўя дала;-- 
смяецца ён. 

Іх абкружаюць чырвонаармейцы і партызаны, 
Цікава паглядзёць на хлапца, што быў заарышта- 
ваны палякамі. Панаса закідаюць пытаннямі, Ён 
не ўпраўляецца адказваць на іх. Ды пытанні 
і заўвагі часам такія, што на іх не канечна і ад- 
казы даваць. 

Уся гэта абстаноўка для Панаса нязвычна, і ён 
адчувае сябе крыху не па сабе сярод тлумнага 

зборышча дарослых людзей. Ён шукае вачамі 
бацьку, але дзеда Талаша тут не відаць. Нарэшце 
да Панаса падыходзіць шырокі чалавек з жор- 
сткімі- вусамі. Ён скончыў гутарку з чалавекам 
з сякераю і палажыў у кішэню запісную кніжку. 

г- Ну, маладзец, як пажываеш?--пытае Панаса. 

-- Нічога, добра. 

Панас стараецца быць чалавекам смелым. 

--. Малайчына,- хваліць яго Букрэй,--ты паві- 
нен цяпер быць хвацкім салдатам... Хочаш ваяваць? 

-- Хачу;--храбра заяўляе Панас. 

-- Казак хлопец! 

Букрэй разгаварыўся з Панасам, распытваў яго, 
як паводзілася ў палякоў, што ён чуў там Ібачыў. 
Панасу лёгка было адказваць на запытанні гроз- 
нага на выгляд дзядзькі з жорсткімі вусамі: гэты 
дзядзька ўмеў стаць на роўную нагу з Панасам, 
умеў сказаць трапны жарт і развесяліць хлопца. 

-- Ну, адпачывай, дружа, ды папраўляйся: моц- 
ныя людзі доўга не хварэюць,--сказаў ён, пагу- 
тарыўшы з Панасам. 

Панаса накармілі і далі яму спакой. За ім дагля- 
даў Нупрэй, за якім пачынала замацоўвацца слава 
доктара і санітара. 

Дзеда Талаша і сапраўды не было тут. 

Дзед Талаш трымае ў памяці свае словы. Сёння 
вечарам сходзіць тэрмін--ён павінен быць каля 
Доўгага Брода, як было дамоўлена з Мартынам 
Рылем. Цяпер дзед Талаш--вольны казак. Ён па- 
збыў свой цяжкі клопат, і яго бацькава гора абяр- 

Нулася ў радасць: ён знашоў свайго сына і лёру” 
чыў яго надзейным людзям. 

З ведама Букрэя ладзіцца дзед Талаш у саб 
паход к Доўгаму Броду. Людзі яму не патрэбны 
сёння, і ён мяркуе пайсці туды адзін, каб не тур- 
баваць людзей. Але зім самі выклікаюцца Купрыян- 
чык і Аскерыч, яго верныя ваякі. Тлумачаць 
гэта тым, што аднаму чалавеку не выпадае 
цягацца ўночы. Апроч таго ім хочацца пабачыць 
Мартына Рыля і яго карабін, хоць пра гэта яны 
не гавораць. 

Ужо ноч густа спусціла свае шаты на лясы 

б алоты зацятага ў сваёй знямеласці Палесся, 
калі дзед Талаш і яго спадарожнікі прышлі к Доў- 
гаму Броду. У дзеда Талаша была раней думка 
захапіць з сабою воўчую скуру: дужа было-б ціка-. 
ва падаць умоўлены знак іменна ў воўчай скуры. 
Дзед Талаш любіў эфектныя сцэны. Але на воў- 
чай скуры ляжаў у насілках Панас, і дзед не 
хацеў трывожыць сына дзеля эфектнасці моманта, 
тым болей, што Мартын Рыль мог і не быць. 

-2- Ну, стойце-ж, мае сакалы, тут, а я адыдуся 
ды клікну маіх ваўкоў,--сказаў дзед Талаш і па- 
шоў далей. Адышоўся дзед крокаў на пяцьдзесят, 
спыніўся, ссунуў з ілба шапку, паставіў кулак 
на кулак, зрабіўшы з іх трубу, кашлянуў, пры- 
гнуўся і завыў у кулакі, завыў наўперад ціха, 
тоўста, а потым выццё яго мацнела і павышалася 
ў сваім тоне, а разам з гэтым паволі разгінаўся 
дзед Талаш, падымаў кулакі і галаву ўсё вышай 

і вышай 1, нарэшце, усю гэту музыку скончы 
страшным - жудасным завываннем. Трудна было 
паверыць, што, гэта быў дзед Талаш, а не воўк. 

-- Ну, і аматар,--дзівіўся Купрыянчык. 

-- Тфу, проста-- вусцішна!- -азваўся Аскерыч, 

Трошачкі счакаўшы, ВЫЦЦЁ, яшчэ болей жудас- 
нае, паўтарылася зноў, а хвіліны праз. дзве завыў 
дзед і ў трэці разды так ужо завыў, што Купрыян- 
чык з Аскерычам толькі ахнулі, 

Як толькі-скончыў дзед Талаш свой трэці воў- 
ЧЫ ВОЙ, яК раптам непадалёку. з боку грымнуў 
дружны магутны заліі, перапалохаўшы сваёю 
песпадзяванасцю дзеда Талаша іяго ваяк. Мартын 
Рыль таксама любіў эфектныя СЦЭНЫ, а праз хві- 
ліну з мроку выплыла яго высокая постаць, а за 
ім цэлая чарада абаружаных людзей. 


ХУШ 


Партызаны - разведчыкі сабралі 5 дужа шмат 
важных вестак аб размяшчэнні часцей польскага 
войска, аб яго канцэнтрацыі. Усе гэтыя весткі 
Букрэй акуратна запісваў, На падставе іх можна 
лёгка разгадаць, на якія пункты накіроўвае поль- 
скі штаб свой галоўны ваенны ўдар, 

Букрэеўская разведка таксама ўстанавіла, які 
настрой: пануе сярод сялян, акупаваных палякамі 
вёсак. Яркі малюнак гаспадарання польскай ваен- 
шчыны падаў Мартын Рыль і яго дружына-- 
шэсць чалавек, якія ахвотна паўсталі на абарону 
інтарэсаў беднаты. Ён расказаў аб наездзе паля- 

каў на Вепры, дзе ён сам быў сведкаю, як на яго 
вачах забілі Кандрата Буса, за якога ён папомс- 
ціўся, забіўшы аднаго польскага салдата 1 раніў- 
шы другога. Ён расказаў аб спаленых буДынках 
сялянскай беднаты, аб здзеках, што чынілі поль- 
скія капралы над старымі людзьмі, над жанчы- 
снамі і дзецьмі, чые бацькі выступалі супроць 
паноў. Беднаце няма куды дзецца. Яна змушана 
бегчы ў лес. Што ёй астаецца рабіць? Скарыцца 
перад панскаю ўладаю і налажыць зноў ярмо на 
свой карк? Не, лепей са зброяй у руках ваяваць 
за сваё права быць вольнымі, біцца за інтарэсы 
гарапашнікаў, Лепей згінуць у змаганні за сваю 
волю, за права будаваць сваё жыццё па свойму, 
чым прызнаць панскую ўладу і панскую волю. 

-- Добра' гаворыш, голубе! Праўду гаворыш!-- 
падтрымаў свайго паплечніка дзед Талаш:--не 
будзем пакарацца панам. Не туды ідуць нашы 
дарогі, не ў тыя лясы глядзяць нашы вочы. Да- 
вайце, сябры, крэпка трымацца адзін аднаго. 
Няхай кожны з нас збярэ каля сябе дружыну 
“адважных людзей. Нечакана, раптоўна будзем 
біць гвалтаўнікоў. Порахам, кулямі будзем часта- 
ваць няпрошаных гасцей. 

Пасля дзеда Талаша выступаў чалавек з сяке- 
раю за поясам, немалады, сутулуваты, з даўно 
пябрытым тварам. Цёмна-сінія вочы яго глыбока 
запалі ў лоб. На тонкіх сціснутых губах прабя- 
гала часамі горкая ўсмешка. Чалавек гэты зазнаў 
у жыцці многа крыўды і гора. Гэта Цімох Будзік 

з вёскі Карначы. Яшчэ пры цару яго засудзілі на 
два гады арыштанскіх рот за падпал панскай 
стадолы. А з панам у яго выходзілі нелады на 
грунце сервітутных спраў. За розныя дробныя. 
праступкі ў парушэнні маёмасных адносін яго 
судзілі і штрафавалі. Цімох не мог знайсці нічога 
лепшага, як падпаліць панскую стадолу. Адбы- 
ваючы арыштанскія роты, ён каяўся, чаму падпаліў 
стадолу, а не панскі дом або клуню. Цяпер усе 
яго грахі прыпомніліся яму і яго зноў сталі ця- 
гаць і калаціць, Цімох і цяпер прытрымліваецца 
старых спосабаў помсты і змагання, ён жыве дум- 
камі аб падпале панскіх маёнткаў, і ён носіць 
у сваёй галаве шырокія планы падпалаў, Сустрэў- 
шыся ў лесе з партызанамі дзеда Талаша, ёя зая. 
віў аб сваім жаданні далучыцца: да партызан- 
скага руху і шырока разгарнуць работу па часці 
падпалаў. 

-- Казалі -- большэвікі робяць “непадобныя 
справы, забіраюць набытак, дабро,--так пачаў 
«Цімох Будзік:--мы ведаем, як бралі і як бяруць 
большэвікі. Яны бралі панскае дабро, дабро за- 
можнікаў. Да ці гэта іхнымі рукамі прыдбана 
яно? Мы здабывалі Яго сваімі гарбамі. І боль- 
шэвікі аддавалі яго таму, хто век працаваў, ды 
не меў нічога. А цяпер што робіцца? Вярнуліся 
паны з сваёю чэляддзю, пачалі заводзіць свае 
парадкі, ды яшчэ горш за царскія. Войтаў, сол. 
тысаў пазаводзілі. А там, дзе раней быў адзін 
ураднік, цяпер дзесяць жандараў паставілі на 

нашу галаву. Навалілася на мужыцкія гарапаш- 
ніцкія плечы непяедная саранча, выбіваюць духі, 
апошні скарб вытрасаюць. Вы паглядзеце, гра- 
мада, што робіцца па вёсках. Узброеныя поль- 
скія шайкі наяжджаюць з кулямётамі, выбіваюць 
мужыцкі скарб і ўсякую жыўнасць, Мы тут гаво- 
рым, а па дарогах з вёсак снег пад палазамі 
рыпіць, стогне і плача сялянскім плачам. Сваё-ж 
дабро самі сяляне вязуць, паганяюць коні, а са- 
міх іх падганяе панскі бізун. Хіба-ж можна да- 
лей цярпець? Няма ў іх літасці да нашага брата; 
Дык няхай-жа, браткі, і ў нас не будзе літасці да 
іх. Біць, знішчаць, паліць іх трэба пякучым агнём 
пажараў! 

Будзік дужа маляўніча распісваў учынкі паля- 
каў у часе іх наездаў на вёскі, што вельмі часта 
практыкаваліся імі для пабораў, выбівання гвал- 
там рознай даніны з сялян, Ён яшчэ болей раза- 
грэў дух помсты і змагання супроць палякоў 
і польскай улады. Вось чаму і чырвонаармейцы, 
і партызаны дружна прынялі Бухрэеў загад зра- 
біць напад на палякоў, што, як сведчылі сабра- 
ныя весткі, завітаюць у вёску Танусы для чарго- 
вага збора сялянскага скарба, 

Букрэй, начальнікі аддзяленняў, дзед Талаш, 
Мартын Рыль, Купрыянчык і Будзік устроілі цэ- 
лую нараду, каб падробна абмеркаваць план на- 
пада. Прыняўшы пад увагу невялікую колькасць 
людзей і факт знаходжання на тэрыторыі, занятай 
палякамі, на нарадзе пастанавілі не ўвязвацца ў 

“адкрыты бой, а зрабіць напад нечакана ў дарозе, калі 

паляк! ўжо будуць варочацца знаграбленым дабром. 

-- Таварышы! рыхтавацца ў паход,--перадавалі 
адзін аднаму чырвонаармейцы і партызаны 

Раненька на досвіце выслалі разведку ў вёску 
Ганусы. Да Ганусаў ад Глухога вострава было 
кілометраў пяць на ўсход--у бок пазіцыі Чырво- 
най арміі. Дзед Талаш меў падставу не браць 
удзела ў гэтым паходзе: пад яго апекаю быў Па- 
нас. Але ён даручыў Панаса Нупрэю і Кандрату 
Кругламу з высокай Рудні. Панас адчуваў сябе 
добра і казаў, што ён ужо можа хадзіць і яму 
дужа хацелася астацца пры войску. 

-- Адпачынь). брат: няхай загоіцца нага, а па- 
ваяваць ты яшчэ паспееш,--сказаў Букрэй. 

Нупрэй іКруглы з Панасам накіраваліся на Вы- 
сокую Рудню, У Гударовым лагу яны павінны былі 
чакаць Букрэеўцаў і дзеда Талаша, Дзед Талаш”. 
палічыў сваім абавязкам не пакідаць Букрэя і пар- 
тызан, і ён цвёрда пастанавіў падпарадкаваць свае 
асабістыя інтарэсы інтарэсам агульным. 

Паход на вёску Ганусы ставіў пытанне аб назна- . 
чэнні асобнага” начальніка для партызан: іх бы- 
ло ўжо каля двух дзесяткаў. Фактычна дзед Талаш 
лічыўся Іх правадыром, толькі юрыдычна не было 
гэта аформлена. У сувязі з гэтым стаяла і другое 
пытавине: як назваць начальніка партызан? 

-- Ну, хлопцы, вам трэба абраць атамана!--зва- 
рачаючыся: так да партызан, Букрэй“ прадрашаў 
пытанне аб назве начальніка. 

г. Атамана, атамана абраць!--падхапілі парты: 
заны. і 

-- 8 свайго боку, таварышы, я параіў-бы . вам 
абраць нашага бацьку, дзеда Талаша; ён чалавек 
змыслы,'хітры, асцярожны, але рашучы і смелы 
і чалавек паважаны. Я прыглядаўся да яго і кажу: 
начальнік ён будзе кругом на сто дваццаць. 

-- Абярэце каго маладзейшага і болей спракты: 
каванага ў ваеннай справе,--заявіў дзед Талаш. 

-- Дзед Талаш! 

-- Дзеда Талаша! 

-З Няхай дзед Талаш будзе атаман наш!-- 
дружна, як адзін, падалі голас партызаны, а хтось 
сказаў нават у рыфму. 

Дзед Талаш расчуліўся. Зняў шапку. Жаўгта- 
вата-белая лысіна яго бліснула, як сонца. Куртаты; 
шыракаваты на канцы і трохі задзёрысты нос яго 
падняўся ўгору і апусціўся ўніз. 

-- Дзякую вам, голубы мае. Яшчэ раз кажу: 
абярэце каго-нфбудзь болей вартага, чым я. 

-- Талаш, Талаш атаман! яшчэ грамчэй крык- 
нулі партызаны. 

Дзед яшчэ раз зняў шапку, другі раз пакланіўся, 
7-- Я буду, т Мазан а, старацца за вас, за кож- 
ную кроплю вашай крыві буду дрыжаць. Будзем 
стаяць азін за аднаго. Справа: ж наша- біць гвал- 
таўнікоў. Ніякай літасці да паноў, Але-ж паслу- 
шэнства “павінна стаць нашым законам. Я буду 
слухаць ваш голас, а вы павінны слухаць мяне; 
бо іначай не будзе ладу./ 

г: Праўда-- пацвердзілі партызаны. 

7- Дысцыпліна -- першая справа, -- заўважыў 
Букрэй, З 

-- А. сваім” памочнікам дазвольце абраць мне 
Мартына Рыля,--звярнуўся дзед да партызан, 

-- Дазваляем, 

Вось як дзед Талаш стаўся партызанскім ата- 
манам. 


Раніцаю, як толькі-толькі пачынала займацца 
на свет, усё войска рушыла ў паход. Сувязь па-. 
між разведчыкамі і галоўнаю калонаю падтрым- 
лівалі партызаны. Першае данясенне разведкі 
прышло” гадзіны праз дзве. Разведка данесла: 
у вёску Ганусы праехала дваццаць чатыры кон- 
нікі і дзве хурманкі з кулямётамі. У Букрэеўцаў 
кулямётаў не было. Чырвонаармейцы былі пры 
вінтоўках із ручнымі гранатамі. 

Ціха, бясшумна прасоўваўся Букрэй і парты- 
заны, дзержучы кірунак на дарогу. ў Ганусы. 
Настрой быў узняты, асабліва бярод партызан, 
якім упершыню прыходзілася стыкнуцца з яоль- 
скім войскам са зброяй у руках. 

Пільнасць чырвонаармейцаў і партызан стала, 
яшчэ большаю, калі падышлі яны ла края лёсу, 
дзе ўжо пачыналася ганусанскае поле, і сама 
вёска вырысоўвалася шэрымі плямамі сваіх урос- 
шых у зямлю будынкаў на белым снежным фоне. 
За вёскаю выступаў хмыз журботнымі постацямі 
аголеных кустоў, а за хмызам сінела сцяна высо- 
кага лесу. 


128 


“Букрэй аддаў загад раёставіць ланцуг дазораў 
для нагляда за вёскаю. Палякі, як данеслі раз- 
ведчыкі, таксама паставілі варту на ўсход яд 
вёскі: адтуль спадзяваліся яны небяспекі -- у тым 
баку былі пазіцыі Чырвонай арміі. Яны ніяк 
не чакалі, што гэта небяспека іх можа налучыць 
з тыла, з заходняй часці вёскі, дзе і спыніліся 
чырвонаармейцы і партызаны. Букрэй, дзед Талаш 
і Мартын Рыль уважна агледзелі мясцовасць 
і выбралі пазіцыю. Пазіцыя знаходзілася на 
акрайку леса, там, дзе дарога, сціснутая з двух 
бакоў цёмнаю кучмаю хвой і ялін. На. балоце 
абапал дарогі ргслі кусты лазы і алешніка. Каб 
яшчэ больш сцясніць пазіцію і не даць палякам 
разгарнуцца для боя, Букрэй загадаў заваліць да- 
рогу за грэбляю, каб конніца не магла праскочыць. 
Чырвонаармейцы і партызаны так замаскаваліся, 
што іх нельга было згледзець з дарогі, як ні ўгля- 
дайся па баках. 

Падрыхтавалі пазіцыю, размеркавалі на ёй бай- 
цоў, заняўшы два бакі дарогі і пераняўшы яе 
трохі далей, у'лесе, і сталі падкаравульваць паля- 
каў. Марудна і напружана праходзілі хвіліны 
чакання. Букрэй і атаман дзед Талаш абходзілі 
пазіцыю, правяралі начальнікаў звенняў і кожнага 


“байца, зварачаючы ўвагу на вытрыманасць, спа. 

кой і строгае выкананне каманды. Без каманды 
не падаваць ніякіх адзнак жыцця. Дзед Талаш 
хваляваўся глыбокім нутраным хваляваннем. Была 


трывога за лёс гэтай стычкі, дзе ён першы раз 

будзе браць удзёл як баец І як начальнік. Але 
ён нічым не ныказваў свайго пачутка, Яго мыслі 
цалкам уваходзілі ў гэтую першую стычку з па- 
лякамі арганізована, па-ваеннаму. Яму паказалася-- 
часць пазіцыі, што бліжэй да вёскі, слаба насы- 
чана байцамі, што палякі там могуць прарвацца 
і праскочыць: баявая задача заключалася ў тым, 
каб ніводзін польскі салдат не быў выпушчан. 
Гэты ўчастак пазіцыі падмацавалі--Букрэй мусіў 
згадзіцца-з дзедавымі довадамі. Гадзіны ў дзве 
да поўдні цэлы абоз сялянскіх хурманак, наладо- 
ваных жыўнасцю, прадуктамі і фуражом, выехаў 
з вёскі. Абоз расцягнуўся больш як на вярсту. 
Уперадзе ехала шэсць конных легіянераў. За імі 
паўзлі дзве хХурманкі з. кулямётамі, а на іх сядзелі 
па тры па чатыры салдаты. Група коннікаў, гар- 
ланячы песню, ехала ў сярэдзіне, а рэшта знаходзі- 
лася ў хвасце абоза. Чатыры коннікі замыкалі абоз. 

Дзіўны і нязвычны малюнак станавіў сабою гэты 
абоз, Маўкліва і панура сядзелі паляшукі ў санях, 
Нехаця паганяючы коні. Некаторыя моўчкі мяліся 
каля хурманак, азіраючыся на лесі на ненавісных 
легіянераў, гарцаваўшых на конях і палайваючых 
падводчыкаў. Тотам, то сям з саней падавала свой 
праразлівы голас свіння, бляяла авечка: Усе гэтым 
Тлумныя, разнагалосныя гукі зліваліся з адрыві- 
стаю. песняю салдат і з іх сярдзітымі вокрыкамі 
па адрасу паляшукоў-падводчыкаў, 

Галава абоза ўжо мінала грэблю, паабапал якой 
залеглі партызаны і чырвонаармейцы. Здавалася, 

абоз пройдзе спакойна ў нічога не здарыцца. Пар- 
тызаны сударажна сціскалі стрэльбы ў руках, 
гатовыя паслаць кулю ў польскага салдата. Але 
яны чакалікаманды. І раптам, здрыгануўшы паветра, 
уперадзе пачуўся гук, нібы ляснуў пярун, Гэта 
гранатчыкі кінулі гранаты ў пярэднюю групу 
коннікаў. У той-жа момант грымнуў залп у хвасце 
абоза. Паніка, мітусня, суматоха паднялася ў абозе. 
Коні папудзіліся, крута рванулі, хто куды, кінуліся 
ў хмыз, імчучы за сабою перакінутыя на бок, або 
палазамі дагары сані. Залп у цэнтры абоза падняў 
яшчэ большы перапалох і хадс. Тут была самая 
большая група коннікаў, тая самая, шго спявала 
песню. Людзі, ездакі і салдаты, жывёла, выкіну- 
тая з саней, качаліся на снезе. Адзін коннік, астаў- 
шыся на кані пры хвасце абоза, .кінуўся ў лес. 
Наперарез яму, як з-пад зямлі, выскачылі пар- 
тызаны пад камандаю Мартына Рыля і штыхамі 
перагарадзілі дарогу. Конь захроп, падняўся на 
задніх капытах. Спрытны наезнік, як уліпшы да 
сядла, выхапіў з гарачкі шаблю і замахнуўся на 
Рыля. Мартын карабінам адвёў удар шаблі. Будзік 
аказаўшыся тут, як кот падскочыў ззаду, схапіў. 
конніка за бокі і сцягнуў яго з сядла. Партызаны 
закалолі яго тут-жа штыхамі, Уся баталія цяг- 
нулася некалькі мінут. Большая палавіна поль- 
скіх салдат была перабіта, часць была ўзята ў 
палон, а трох, цяжка параненых, адправілі назад. 
у Ганусы. Яны раскажуць палякам аб гэтай падзеі 
і віна ўсім цяжарам не ляжа на вёску Ганусы. 

У той-жа дзень даведалася Аўгіня аб падзеях 
у Вепрах. Яшчэ некалькімі днямі раней дачулася 
яна аб тым, што палякі “забралі Мартына Рыля. 
Сэрца яе зашчымела, ды каму было сказаць: пра 
гэта? Сталася неяк так, што яна ўхілялася гута- 
рак аб Мартыну Рылю, хоць з сваімі думкамі яна 
“гутарыла аб ім, калі часцей і глыбёй, а калі проста 
так злёгка, з налётам лагодных адчуванняў аб тым 
што было колісь. Выкінуць з памяці Мартына, 
“або-думаць аб ім зусім спакойна, як аб чалавеку, 
што адышоў ад нас у прошласць, Аўгіня не магла 
да гэтага часу. Дужа моцна заселі ў сэрцы карані яе 
першага кахання, каб ад іх не адыходзілі сяды-тады 
парасткіціхага жалю, якводгулле смутку аб утраце, 
якой ужо не вернеш. Часамі толькі з Васілём за. 
ходзіла гутарка пра Мартына Рыля. 1 гутаркі 
гбывалі розныя; часамі ім надаваўся характар лёг- 
кага. жарта, а часамі ў. яе ўносіўся элемент папро- 
каў І зайздрасці з боку Васіля. Падставаю для гэтага 
зазвычай бываў выпадак спаткання Аўгіні з Мар- 
тынам і неасцярожна кінуты Аўгіняй погляд яе 
чараўнічых вачэй на Мартына. Але ўсё гэта мела 
інтымны характар сямейнага жыцця. Апроч усяго 
Аўгіня ўмела накіраваць справу так, што верх 
заставаўся за ёю, Можа быць у гэтым дапамагалі 
ёй яе заваблівыя вочы 1 ўменне глянуць імі так, 
каб рассеяць усякія падазрэнні наконт яе адданасці 
І шчырасці, А можа І сапраўды была яна такою 
ў момант праяўлення яе Гэтых эмоцый. 

У той прыблізна час, калі Васіль Бусыга варо- 
чаўся ад павятовага »Камісаржа"“, дзе ён убачыў 
арыштаванага Мартына Рыля, 1 разважаў над 
пытаннем сказаць аб гэтым Аўгіні, ці не сказаць, 
Аўгіня разважала над пытаннем--схадзіць ёй у 
Вепры ці не. Ёй хацелася даведацца болей па. 
дробна, за што арыштавалі Мартына і што яму. 
пагражае. 

Яна знашла прычыну схадзіць у Вепры: ёй 
трэба было занесці да свае маткі воўны, бо самой 
Аўгіні ўправіцца з пражаю трудна, У хаце за. 
стаўся дзед Купрыян, Васілёў бацька, і дзеці. 
Адна акалічнасць балюча адгукнулася ў Аўгі- 
ніным сэрцы: у Вепрах хадзілі ўпартыя чуткі, 
што арышт Мартына Рыля стаіць у простай 
залежнасці ад даноса Васіля Бусыгі. "Няўжо-ж 
Васіль дайшоў да таго, што ўжыў такі спосаб 


"номсты? Аўгіня адчула тут і сваю віну. Яшчэ 


з першай ночы закралася ў Васіля чорная падазро- 
насць супроць дзявоцтва маладой, і ўвесь яго 
гнеў і затоеная нявавісць скіраваліся на Мартына 
Рыля. І гэта нянавісць жывілася ў ім двухсэнсоў- 
нымі дкартамі і намёкамі з боку таго ці другога 
прыяцеля. А пастаянным напамінкам пра гэта слу- 
жыла Алеся, першае дзіця, нібы меўшая падабен- 
ства да Мартына Рыля, Васіль ненавідзеў Алесю, 
хоць адкрыта і не выказваў гэтага. За тое Аўгіня 
кампенсавала ёй бацькаву халоднасць гарачымі 
матчынымі ласкамі. У тых разах, калі паміж 
Васілём і Аўгіняю вынікалі нелады, Аўгіня на. 

злосць Васілю, сумыслу дэманстравала сваю пры: 
вязанасць да Алесі. Звычайна-жпры іншых выпад: 
ках яна старалася гэта рабіць употайку ад Васіля. 
Хацелася Аўгіні зайсці да Евы, Мартынавай жонкі. 
Калісь дзяўчатамі яны сябравалі. Але дружоа іх 
раскілалася іне тады, калі Мартын быў нежанаты, 
а пасля, Хоць на гэтым грунце адкрытых канфлік- 
таў між імі і не бывала, але іх раздзяліла мяжа 
адчужэння. Ева трымала ў сэрцы затоеную крыўду 
супроць Аўгіні. Аўгіня чула сваю віну і перад 
Еваю. Так і не адважылася зайсці да яе. І як было 
зайсці? Што сказаць? Паспачуваць ёй, што Васіль 
падкусіў, ды яшчэ як падкусіў Мартына? І якое 
мае яна, Аўгіня, права непакоіцца за Мартына? Са- 
ма ж яна выбрала Васіля, пагналася на яго багацце. 
Ну, дык і цешся сваім Васілём і сваім багаццем! 
- Невясёлая вярнулася Аўгіня з Вепраў, і не было 
з кім ёй пагаварыць, развеяць непрыемны настрой, 
што цяжкім туманам віўся каля сэрца. І не выхо- 
дзіла з галавы думка: няўжо Васіль дапусціўся 
да таго, што данёс польскай паліцыі на Мартына? 
Васіль яшчэ не вярнуўся ад пана Крулеўскага. 
Чаго ён пайшоў туды? Аўгіня не ўваходзіла ў Васі- 
лёвы справы, і Васіль не дужа ахвотна раскры- 
ваў ёй свае карты. Ён не залазіць у яе дробныя 
жаночыя справы і знаходзіць лішнім раіцца з ёю 
ў сваіх планах і гаспадарскіх меркаваннях. У гэтым 
сэнсе былі ў яго мэты, за якія бабе наогул пера- 
ступаць не- палагаецца. Ставіў-жа ён Аўгіню 
перад тым ці іншым канкрэтным выпадкам, як 

йерад фактам, які не падлягае ніякаму абмерка- 
ванню, ніякай дыскусіі. Аўгіня неё зносіла калатні 
ў хаце. Яна не любіла надзьмутых і сярдзітых, 
бо сама была па натуры вясёлая і жывая, а таму 
часта ўступала, абы было ціха і спакойна ў хаце. 
Цяпер стан рэчаў павярнуўся так, што з усёю 
відавочнасцю сведчыў аб ненармальнасці такіх 
стасункаў 1 такіх поглядаў на хатнюю згоду, і ў 
ёй абуджаўся дух пратэста. Дзед Купрыян тупаў 
на дварэ, прыбіраў клуню, рабіў парадак у хля- 
вах. Старасці ўласціва гэта дбанне аб парадку, 
аб драбязлівай эканомнасці, ад гэтага старыя людзі 
бываюць часта бурклівымі, Алеся--ёй было ўжо 
каля дзевяці гадкоў,- сядзела за праснічкаю, завя- 
заўшы чарнявую галоўку даволі замурзанаю 
хусткаю. Яна прывучалася прасці і смыкала гру- 
быя ніткі кудзелі горшага гатунку, няёмка пакруч- 
ваючы верацяно і насліньваючы тонкія паль- 
чыкі. Два меншыя. хлопчыкі забаўляліся сваімі 
дзіцячымі гульнямі. 

Аўгіня ўвайшла ў хату. 

-- Прадзеш, мая дачушка?--лагодна, з матчы- 
наю любасцю звярнулася яна да Алесі, 

Аўгіня адчула асаблівую ласку да свае дачкі. 
Алеся ўсміхнулася матцы,--яна ўжо ў хаце не 
дарма есць бацькаў хлеб--і спасцярожлівымі 
дзіцячымі вачамі, яснымі і чыстымі, як крыніца 
на цёмным дне, паглядзела ў матчыны вочы. Ад 
яе погляда не схавалася затоенае засмучэнне 
маткі, Але яна нічога не сказала ёй, 

Першы раз за гады замужаства акінула Аўгіня 
крытычным вокам хату свайго мужа. Хата была 
прасторная і пабудаваная з адборнага матэрыяла. 
Значную часць хаты займала шырокая прысадзі- 
стая печ з ямкамі, пячуркамі, выступамі, карнізі- 
камі і цэлымі катушкамі па баках, дзе хаваліся 
розныя рэчы хатняга ўжытку. Ад самай печы да 
працілёглай сцяны раскінуўся шырокі палок, такі 
шырокі, што на ім можна класціся спаць упопе- 
рак. У галавах, як горы, высіліся ёмкія падушкі; 
зложаныя на дзень суконныя коўдры ў клетку, 
посцілкі і прасцірадлы хатняга выраба. Каля печы 
вышэй палка выступалі даволі шырокія палаці, 
дзе асталяваўся дзед Купрыяй. Над пярэднім 
краем палка пад столлю быў прымацован аку- 
ратны ашэстак, увешаны рознаю адзежаю: новымі 
кажухамі, чорнымі купленымі, жоўтымі з сваіх 
аўчын, халатамі, світкамі. Звісаючы з ашэстка, 
адзежа прыкрывала палок і адгароджвала яго 
ад хаты. Побач з палком каля сцяны стаяў з гар- 
батым пакатым вечкам пакоўны куфар, акованы 
лістовым жалезам. У куфры хаваліся яшчэ дзя- 
вочыя Аўгінічы ўборы І! дабро, набытае за часы 
замужаства: палотны, абрусы, настольнікі, ручнікі, 
хусткі, паясы, кофты і спадніцы. 

Гэты куфар асабліва любіла Алеся. Бывала 
астануцца яны з маткаю ў хаце, адчыняць куфар 
і пачнуць пераглядаць цікавыя рэчы: пярсцёнкі, 
што хаваліся ў прыскрынку, дарагія хусткі ў яркія 
бліскучыя, як агонь, кветкі з ліпкімі доўгімі бры- 

жамі, рознакаляровыя стужкі. Для Алесі збірала 
мапі І хавала гэта дабро, калі яна вырасце вялі- 
каю. Аўгініна маці, не надбала сваёй дачцы столькі 
дабра, але сёе-тое прынесла яна іў дом свайго 
мужа. У хаце і ў клеці, у клуні і ў хлявах дабра 
было многа, і дабро гэта расло і множылася. Але 
яно сёння не толькі не радавала Аўгіню, а дака- 
рала і не цешыла. 

Тым часам работа ў хаце не чакала. Па пры- 
вычцы Аўгіня ўзялася за яе. Трэбаў было прыга- 
таваць корму свінням на нач, хлеб расчыніць на 
заўтра, прыйёсці вады, дроў накласці ў печ і 
згатаваць вячэру. Аўгіня пераапранулася ў сваю 
штодзённую рабочую вопратку, 

-- Кідай, дачушка, прасніцу. Прынясі дзежку 
з клеці, няхай прыгрэецца ў хаце,--сказала яна 
да Алесі. 

Алеся патрошку памагала матцы. Аўгіня хацела 
аддаць яе ў школу, але Васіль нё падтрымаў: 
Алеся і гэту зіму засталася дома. Цяпер Аўгіня 
цвёрда пастанавіла вучыць Алесю ка другую зіму 
Аўгіня была порсткая ў рабоце і адна спраўля- 
лася ў хаце, Сама яна была непісьменная. Падзеі 
апошніх часоў пахіснулі яе погляд на трываласць 
пэўнага ладу жыцця. Ці даўно Васіль і сама яна 
дрыжала за сваю гаспадарку, за свой набытак? 
Быў цар, яго скінулі. Была адна рэволюцыя 1 но- 
вае начальства, усё гэта зноў змянілася. Былі 
большэвікі. Пачалася новая вайна. Прышлі палякі. 
Але вайна з імі не скончылася, а што будзе далей, 

невядома. Сёнешні Аўгінін настрой быў такі, што 
яна нічога не мела:б супроць таго, каб большэ- 
вікі вярнуліся, Усё-ж свае людзі, а не палякі, што 
адразу пачалі з арыштаў, 

Ужо надвячоркам вярнуўся Васіль Бусыга. Важ- 
насці ў ім было цяпер яшчэ болей, як раніцаю. 
Пераступіў парог, абабіў снег з закарчанеўшых 
ад холада ботаў, акінуў вачамі хату, ці ўсё ў ёй 
на месцы і ў парадку. Тады зняў. шайку, зірнуў 
на абразы, як-бы "аддаючы святым падзяку за 
шчаслівы дзень, і потым, важна надзьмуўшы 
шчокі,--а гэта азначала, што ён трохі ўтаміўся,-- 
стаў распранацца. - 

Васіль думаў з чаго разгаварыцца. Выступаць 
адразу з паведамлення важнай навіны звычайна 
не практыкуецца. Так робяць дзеці. Людзі дарос- 
тыя падаюць сваю навіну з захаваннем пэўнай 
пасту повасці, вылучаюць зручны момант. Хіба ўжо, 
Калі навіна экстраная, важная такая, што можа 
Збіць з ног, то тады дарослыя людзі паступаюць 
па-дзяцінаму. Кінуўшы скоса погляд на Аўгіню, 
Васіль крыху сумеўся: Аўгіня ўхілялася глядзець 
у вочы Васілю. Відаць было, яна чымся засмучана 
І незадаволена, Гэтай акалічнасці Васіль не ўлічыў, 
Г праграма гутаркі, зложаная ў дарозе, такім 
чынам. парушалася. 

7- Ну, што ў цябе чуваць?--запытаўся Васіль 
не па праграме. 


--. Нічога даволі суха азвалася Аўгіня, 

-. Ўепей нічога, чым благога, дзелавіта заўва- 
жыў Васіль. Ён гяшчэ болей праканаўся, што 
Аўгіня чымся незадаволена і прычыну гэтага неза. 
даволення ён перш за ўсё адчуў у сабе. У чым-жа 
канкрэтна яго віна? Ён “выясніць яе ў далейшай 
гутарцы. Тым не меней акалічнасць гэта яго трохі 
расхаладзіла, і праграма яго зусім касавалася, але 
ён успомніў некаторыя моманты яе і сказаў так, 
як думаў раней сказаць: : 

2. Ну, Аўгіня, можаш павіншаваць мяне: я-- 
ВОЙТ, 

Д-- А хто гэта войт І хто паставіў цябе за 
войта?--варожасць пачулася ў голасе Аўгіні. 

Такая манера запытання па меншай меры свед- 
чыла аб непавазе да асобы войга і, па-другое, 
мела ў сабе як-бы характар допыта. Не спада- 
балася гэта Васілю. 

2. Якая муха ўкусіла цябе сёння? 

-- Трэба з людзьмі ладзіць, а нё з “панамі. 
Аўгіня на штось намякала. Васіль ускіпеў. 

2. З якімі гэта людзьмі? Што ты вучыш мяне? 

Алеся са страхам зірнула на матку. Дужа бая- 
дася яна “Васіля, асабліва, калі ўваходзіў ён у 
злосць. Адчула набліжэнне буры і Аўгіня. Сва. 
рыцца яна не любіла, але з свае пазіцыі адсту-. 
паць не хацела. Яна толькі мякчэй сказала: 

с. Паны твае ў паветры целяпаюцца. Яны так- 
жа хутка могуць пакаціцца назад, як і прыкаці- 
ліся. А з людзьмі табе жыць трэба. Паслухаў-бы,. 
што людзі гавораць. 

-- Людзі? Талаш і Рыль? Тфу, твае людзі. бэтых 
людзей гуртам ганяюць, як тавар, ды ў астрогі 
садзяць... Волі захацелі? Якой волі? Свавольства! 
Блазэнства! Грабежніцтва! Але пазатыкаюць ім 
ненаедныя пасткі гультаям, галадранцам, як 
старому разбойніку Талашу. 

сс А ты будзеш на паноў старацца, ды людзей 
тапіць?--не сцярпела Аўгіня. 

Злосна паглядзеў на яе Васіль. 

-- Нена паноў а на цябе, курыная твая галава. 
На сябе буду старацца, ва дзяцей, на сумленных 
гаспадароў... Людзей! Разбойнікаў, а не людзей. 

Не па праграме вышла гутарка і войтаўская 
годнасць не дужа гладка і зусім без трыумфа 
ўвайшла ў сваю ўласную хату. 


ХХ 


Не было па глухіх закутках Палесся ні газет, 
ні тэлеграфа, ні тэлефонаў,- гэтых здабыткаў 
людскога розума, гэтых перадатчыкаў. вестак аб 
падзеях на свеце. Але весткі хадзілі па глухіх 
палескіх вёсках. Ад чалавека да чалавека, ад сяла 
да сяла вандравалі яны тысячамі дарог і сцежак 
І расказвалі аб падзеях, што тварыліся на Палёссі, 


дзе асталяваліся палякі і заводзілі свой парадак. 


І ўспрымаліся гэтыя весці па-рознаму: адных яны 
радавалі і “абнадзейвалі, другіх засмучалі і тры- 
вожылі, у залежнасці ад таго, хто іх успрымаў 
і якія былі весці, Па-рознаму ўспрымалі іх Васіль 
Бусыга і Аўгіня. і 

Адна з такіх успрынятых па рознаму вестак была 
весць аб тым, што грамада арыштаваных сялян раз- 
зброіла польскі канвой і разбеглася па лясах. Аўгіня 
ўжо ведала аб арышце Мартына Рыля, Дачуўшыся 
аб раззбраенні польскага канвоя, яна павесялела: У 
яе сэрцы радзілася надзея, што сярод уцёкшых з 
пад арышта сялян быў іМартын Рыль. Васіль Бусыга 


спахмурнеў: у яго сэрца закралася трывога, ці не 


было там Мартына Рыля, ці не на волі цяпер 
Мартын? Непакоіла яго і тая акалічнасць, што 
дзед. Талаш хаваецца па лясах. Панаса забралі як 
заложніка, каб дзед Талаш прышоў і замяніў сына. 
Але дзед Талаш не спяшаецца. Або ён не ведае 
аб арышце Панаса, або штось тоіць на думках. 
Васілю, як войту, як чалавеку, што бароніць сваё 
ўласнае права І сваю волю, трэба аб гэтым паду- 
маць і трэбанешта прыдумаць, Не пашкодзіць можа 
параіцца з сваімі аднадумнікамі. У гэтым кірунку 
шаволяцца Васілёвы думкі... 

Аўгіня, хаваючыся ад Васіля, зайшла да бабкі 
Насты пасля таго, як забралі Панаса. Гэта быў 
якраз той дзень, калі дзед Талаш начаваў тут 
з Мартынам Рылем, а ча досвіце падаліся ў лее. 
Бабка Наста сядзела на дубовай калодачцы каля 
печы, ўнурыўшыся ў свае нескладаныя, апавітыя 
журбою, думкі. І сапраўды--крыўдна было бабцы 
Насці: жылі век у беднасці ды хоць спакойна, 
не ведалі такога ліха, а цяпер яшчэ большая 
беднасць і разбітае жыццё. Забралі Панаса, хо- 
чуць забраць і старога, і як яно што абернецца). 

невядома, Ў хаце апроч бабкі Насты нікога не 
было, Максім і Алена, яго жонка,--яна; толькі 
сёння вярнулася ад бацькоў,--былі на дварэ, 
пілавалі дровы: Яны нядаўна пажаніліся і дзяцей 
у іХ яшчэ не было. 

Чаго прышла сюды Аўгіня? 

Яна прышла ў няяснай надзеі прачуць што-не- 
будзь з таго, што займала яе мыслі. Ёй хацелася 
ведаць, чым жывуць, што думаюць гэтыя людзі, 
да якіх так варожа становіцца Васіль І людзі 
яго круга, Не мела, пэўнасці Аўгіня ў тым, што 
выпадкам зложаны стан рэчаў у выніку бурлі- 
вага хода падзей, замацуецца. Яна была ў пра- 
межку паміж заможнікамі і беднатою, Матывы 
асабістага парадка хілілі яе ў процілеглы Васілю 
бок, асабліва (цяпер, калі Васілёва гаспадарка 
І яго войтаўства, так неасцярожна прынятае, 
могуць пайсці прахам. 

Бабка Наста дужа здзівілася, калі Аўгіня 
ўвайшла ў хату, 


-- Дзень добры вам, бабка!--ветла і весела 
прывіталася Аўгіня. У голасе яе было так многа 
шчырасці, што бабка Наста крыху заспакоілася. 

-- Сядай, Аўгінька! 

Бабка Наста заварушылася і нават хацела ўсту- 
піць Аўгіні сваю калодку. 

-- Нічога, бабка я на хвіліну забегла да вас. 
Прысяду тут. 

Аўгіня прысела на палок супроць бабкі Насты, 

-. Прышла" я да вас, бабка,--Аўгіня адразу 
прыступіла да справы, каб паказаць, што яна 
сапраўды забегла на хвілінку:--ці не ўзялі-б вы 
спрасці мне трохі кудзелі? Самой управіцца 
трудна. 

Кудзеля тут была толькі зачапкаю. 

Бабка Наста ўздыхнула: 

2 Чаму-ж, можна і папрасці. Работы ў хаце 
няма такой. Ды і Алена вярнулася ад бацькоў, 
і ёй няма чаго рабіць. Вечары доўгія, і дзень 
сцягваецца, калі работы няма. Сядзіш вось ды 
думаеш. Думаеш, думаеш, галава, як кацёл зро- 
біцца, і не ведаеш, куды падзецца, за што рукі 
зацяць. А тут яшчэ і газа вышла, запаліць няма 
чаго, і дзе дастаць яе, ліха яе ведае. 

Бабка Наста гаварыла доўга і многа. Адно сло- 
ва чаплялася за другое, адна думка выклікала 
другую, і хоць моцнай сувязі паміж імі] не было, 
але гутарка лілася безупынным зацяжным восен” 
скім дожджыкам. Аўгіня ўважна слухала, ківала 
галавою ў знак згоды і глядзела на бабку ласка- 
вымі, выразлівымі вачамі. І ёй таксама хацелася 
гаварыць. А гутарка між жанок--вір слоў, бясконцы 
паток іх. зя 

СУ мяне газы трохі ёсць у запасе. Я вам 
зашлю праз Алесю. А ўжо аб заплаце мы сойдземся. 
Ці кудзеляю заплаціла-б вам, пі скаромам. 

2 Да ўжо-ж памяркуемся, Аўгінька, 

-- А што чуваць у васг?--асцярожна, украдліва 
запытала Аўгіня. 


ў 

-- Ох, любая ты мая!- цяжка ўздыхнула бабка 
Наста:--такое-ж ужо гора! Да гэтакае ліха навалі: 
лася на насі 

Распачала бабка цэлую доўгую ціраду пра бяду 
наогул, а потым пачала доўгую гісторыю аб ліху, 
што налучыла іхнюю хату. Расказала і пра ста- 
жок і пра дзедаву бяду, пра ўварванне ў хату 
сярод ночы палякаў. Як іх тады калацілі, як трэё- 
лі Колькі страху нацярпеліся! А бедны Панас!” 
Горкі плач перарываў бабчын расказ. Расказала, 
як арыштавалі Панаса і для чаго арыштавалі яго. 
Бабка так разгава рылася, што нічога не прапусціла 
ў гісторыі гэтых ліхіх падзей. Расказала яна і пра 
тоё, што прыходзіў стары Талаш: гэтаю ноччу з 
Мартынам Рылем. 

7- З. Мартынам'“--вырвалася ў Аўгіні. 

-- Ах, міленькія-ж мае!і--пляснула рукамі бабка 
Наста!--а на што-ж я' расказала пра гэта? Мая-ж 
ты, мілая Аўгінька! не кажы-ж ты нікому пра гэта! 
Не кажы, што яны прыходзілі! 

-- Не бойцеся, бабка, мяне: дзецьмі прысягну, 
што нікому не скажу. 

77 Не кажы, мая любая! Ты-к--войтава жонка. 
А войт дабра нам не мысліць, 

За бабчыну адкрытасць і шчырасць Аўгіня ад 
радаснай весці не магла стрымацца, каб не адка- 
заць тым-жа. 

-- Ой, бабулька Наста: гэта яго войтаўства 
мне ўпоперак горла стаіць, Пасварыліся з-за яго, 

Хто цябе, кажу, за вейта ставіць? На што табе» 

кажу, з панамі знацца? Табе з людзьмі, кажу, 
трэба жыць і ладзіць з імі трэба. Не залюбіў. З 
якімі, кажа, людзьмі? З Талашом? з Мартынам?.. 
Вы яго асцерагайцеся, бабка: дурны ён і злы чала- 
век. Дык вось-жа я вас папярэджваю, У Вепрах 
гавораць, што гэта ён Мартына ўдаў... Але-ж івы, 
бабка, нікому-нікому ие кажэце, што гэта я вам 
казала. 

Аўгіня, як і бабка Наста, спалохалася, што за- 
лішне сказала; У выніку які ў альгебры, мінус на 
мінус дае плюс: гэта лішніца, сказаная з аднаго 
і з другога боку, прымушала іх маўчаць і ў той-жа 
час клала пачатак для ўзаемнага давер'я. 

Васіль зайшоў да свайго прыяцеля Кандрата 
Біркі. Бірка добры гаспадар, хоць скупы і зажы- 
місты, Рыжая, як агонь, барада і такія-ж валасы, 
маленькія хітрыя вочкі сведчылі аб жорсткасці 
І драпежнасці яго натуры. Сюды падыйшоў яшчэ 
і Сымон Бруй, станавіты на выгляд мужык, разваж- 
лівы І спакойны. Яны--блізкія прыяцелі між сабою 
і самыя багатыя людзі на вёсцы. Кандрат і Сымон 
болей актыўна і жыва адгукнуліся на Васілёва паве- 
дамленне аб тым;-што ён--войт. Гэта ў значнай 
ступені падняло Васілёў дух. Яму патрэбна было 
перш за ўсё нейкая маральная апора і спачуванне, 
чаго не знайшоў ён у Аўгіні. А калі Кандрат 
і Сымон азнаёміліся і з войтавымі абавязкамі, то 
актыўнасць іхняя і задаваленне з поваду прызна- 
чэння Васіля ў войты праявілася яшчэ з большаю 
сілаю, 

Станавіты і разважлівы Бруй урачыста ае 
новаспечанаму войту: 

-- З цябе, брат, належыць фундацыя,--на што 
“Васіль Бусыга выказаў пэўную сваю згоду. Ін на- 
ват падміргнуў сваім прыяцелям і таемна пры- 
знаўся, што ў яго ёсць польскі спірытус пад пры- 
гожаю назваю ,Злоты Клос", і запрасіў іх на вечар 
да сябе. А ўжо пасля гэтага пачалася гутарка, 
адпаведная войтавай годнасці. 

-- Дык значыцца- войт? 

У гэтыя простыя словы Кандрат Бірка ўкладаў 
многа зместа. 

-- Войт- важна пацвердзіў Бусыга. 

-- Развойт, дык трэба і за парадкам дасачыць,-- 

- далучыўся да гутаркі Бруй:--а то ўжо на нашы 
“голавы падымалася даўбёжка--свярбелі рукі ў та- 
варышоў. 

Вось тут раптам усердаваўся Кандрат. 

-- Як ты, дасочыш, калі паміж намі кажучы, 
польскія салдаты--бабы: ну, якгэта можна дапус- 
ціць, каб; гэтыя самыя ,таварышы" з голымі ру: 
камі абяззброілі канвой? Смех адзін. А вось цяпер 
ты іх злаві, папрабуй. Пазашываюцца ў лес і 
ўдзень ты іх з свечкаю не знойдзеш. А яны табе 
ўЎДзСЦЬ там будуць? 

“не сядзяць, ужо не сядзяць і не будуць 
сядзець, А вось прыдзе вясна, тады, брат, разгону 
ім болей будзе. Разлайдачыліся. Давай ім усё: 
і зямлю, і гаспадарку. А яна табе гаспадарка, 
сама прышла ў рукі? 

Разважлівы Бруй сказаў цэлую, усім вядомую 
прамову на тэму, чаму адны жывуць і хлеб маюць, 
а другія толькі на чужое дабро раты разяўляюць. 

Выслухаўшы прыяцеляў, слова ўзяў сам войт, 
Ён заспакоіў іх. Страшнага няма нічога ў тым, 
што канвой абяззброілі, Такія выпадкі бывалі 
і бываюць, і свет ад іх не пераварочваўся. Але 
і нам што-колечы рабіць трэба, а не чакаць, покі 
цябе дзяліць прыдуць. 

2. Што-к, нам ці што ў партызаны ісціг--за- 
пытаў Кандрат. 

Разважлівы Бруй наляту падхапіў думку: 

А ты кажаш праўду. Не пашкодзіла-б нам 
сваіх партызанаў мець. 

СА ты, Сымоне, праўду кажаш: трэба было-б 
знайсці чалавека, ды падаслаць да іх нібы іх 
хаўрусніка,--ухапіўся войт за гэту думку. 

Прыяцелі знайшлі спосаб. Усім спадабалася 
такая камбінацыя, І яны сталі падшукваць адпа- 
веднага чалавека. Называлі кандыдатаў. А ў кан- 
дыдатах ніколі нястачы не бывае на свеце. Знай- 
шоўся падхадзяшчы чалавек і ў нашых прыяцеляў. 
Разважлівы Бруй назваў такога кандыдата, 
а прыяцелі дружна падтрымалі яго. Гэтым канды» 
датам аказаўся Саўка Мільгун. Хто-ж такі за 
Саўка, і ў чым яго кандыдацкія вартасці? 

Перш за ўсё Саўка Мільгун размашысты чала: 
век, шырокая натура і гультай. Гаспадаркаю ён 
не займаўся, гуляў, выпіваў, трохі краў і прыста- 
ваў да розных цёмных людзей. Яго можна было 

наняць на якую хочаш справу. Камбінацыя трох 
прыяцеляў заключалася ў тым, каб падбіць Саўку 
за пэўную ўзнагароду звязацца з тулягамі, паў- 
стаўшымі супроць багацеяў, І даваць аб іх інфар- 
мацыю. Прасцей “сказаць, прыяцелі прызначалі 
Саўку ролю правакатара і даносчыка. 

Як толькі разыйшліся, па сяле прайшла чутка 
аб Вепраўскіх падзеях. Гэта чутка дужа моцна 
ўсхвалявала сяло. Але і гэту весць людзі ўспры- 
нялі па-рознаму, Васіль Бусыга адчуў здаваленне. 
Тая акалічнасць, што палякі спалілі Мартынаву 
хату, гаварыла за тое, што яны шукаюць Мартына 
і ўсю кампанію, што была з ім, і помсцяцца за 
раззбраенне канвоя.“У той-жа час на яго павявала 
непакоем: хто-ж такі той невядомы, хто застрэліў 
польскага салдата і раніў другога? І яго не 
злавілі. Можа гэта Талаш? А можа Мартын? Калі 
дачулася аб гэтым Аўгіня, то яна моцна затрыво- 
“жылася. Нашто спалілі Мартынаву хату? Куды-ж 
падзенецца яго сям'я? За што; забілі Кандрата 
Буса, таго Кандрата, з якім яна колісь дружыла, 
які любіў яе? Ёй прыпомнілася, як ішла яна 
з Мартынам з Прыпяці, як сустрэўся ёй Кандрат 
Бус, І яны пашлі з ім поруч. Мартын угневаўся 
І не прышоў да яе. Цяпер усё гэта ўсплыло ў яе 
памяці, і яна асудзіла свой лёгкадумны паступак, 
Весць аб смерці Кандрата і аб падпале яго хаты 
зрабіла цяжкае ўражанне на Аўгіню. Яе цешыла 
толькідумка аб тым, што нехта невядомы папомс- 
ціўся за Кандрата, і яго не злавілі. Хто ён? Можа 

Мартын з дзедам Талашом? І гэта падобна былё 
да праўды: яны сёння былі тут. 

Першы прышоў да войта Кандрат Бірка, У. хаце 
была адва Аўгіня і меншыя дзеці, Аўгіня стаяла 
каля печы, папраўляла вілкамі дровы. Кандрат 
паздароўкаўся І запыніўся каля Аўсгіні. Ён ніколі 
не прапускаў здарэння, каб не зачапіць яе. 

-- Ой, холадна, Аўгінька! Ці няможна пагрэцца 
каля цябе?--сказаў ён і пасунуў сваю рыжую 
мардасіну бліжай да Аўгінінага твара і абняў яе 
адною рукою. Аўгіня рэзка павярнулася, хоць 
і казала, што любіць рыжых, і вызвалілася ад 
яго рукі. Яна зараз-жа стрымала сваю рэзкасць 
і лагодна зазірнула яму ў вочы, зазірнула так, 
як умела зазіраць яна, 

-- Бач, які ваяка: на бабу. напаў. Ты-б у лес 
пашоў да паваяваў. 

Маленькія Кандратавы вочкі замасліліся, 

-- І вусім не нападаю: дзкранўцца да цябе 
лізу за шчасце... Эх!--змяніў ён рэзка голас:--НУу, 
каб ты не была войтава жонка!.. войта мне шкода. 
А ваяваць я не пайду: мы за сябе ваяку паставім, 

І расказаў Аўгіні пра камбінацыю з Саўкам. 
Такой прыгожай жанчыне, ну хоць добраю наві- 
ною дагадзіць. Расказаўшы, самазадаволена захі- 
хікаў,. й 

ХХІ 
“Не толькі ў Віркуцці, але і шмат па якіх маёнт- 
ках акупаванага Палесся ладзілі паны пышныя бан- 
кеты польскамў афіцэрству. Польскае шляхецтва 

йяеражывала мядовы Месяц адраджэння свае дзяр- 
жаўнасці, зварот да жыцця гадаваных вякамі 
надзей на іх здзейсненне. І тыя паны, што вяр- 
нуліся ў свае маёнткі, адчувалі сябе на сёмым 
небе і лічылі, штоцяпер яны сапраўдчыя, настая- 
шчыя, поўнапраўныя іх уладары, Уся палітычная 
абстаноўка складалася на іх карысць. Польшча 
“мела сваю армію, узброеную на сродкі Антанты, 
якая адводзіла Польшчы значную ролю ў вайне 
з Советамі, Становішча-ж Советаў было дужа 
цяжкае, Ім прыходзілася напружваць сілы супроць 
насядаўшай з усіх бакоў контрэволюцыі ў умовах 
Эканамічнай разрухі, нястачы, голада і цяжкай 
спадчыннасці, пакінутай царызмам. Усё гэта паляг- 
чала задачу польскай ваеншчыне і жывіла надзеі 
польскай буржуазіі на перамогу ў вайне з Советамі. 

Следам за польскай арміяй ціснулася цэлая 
хваля буйвай І дробнай шляхты, выгнанай рэво- 
люцыяй з іх котлішч, прадстаўнікі рэлігійнага 
культа і цэлая псарня іншых дармаедаў і паразі- 
таў. І для ўсяе гэтае грамады узаконеных марадзё- - 
раў трэба было знайсці і месца, і размеркаваць ролі, 

На гэты раз ,ужондзіць“ банкет узяўся павятовы 
з"камісарж" пан Крулеўскі, Банкету надавалася 
спецыяльнае значэнне. Ладзіўся ёй не толькі для 
таго, каб пагуляць і павесяліцца польскай шляхце 
разам з афіцерствам: банкету прызначалася і іншая 
роля. 

Маёнтак пана Длугошыца адзін з пышнейшых 
у павеце. Гэта--котлішча старога польскага рода. 

На працягу вякоў пераходзіла яно ад бацькі да 
старшага сына, пераходзіла, як умацаваная вякамі 
непарушная спадчыннасць. І толькі пры апошнім 
уладару, пры пану Лявону Длугошыцу захісталася 
гэта спадчыннасць ад подыхаў вялікай рэволюцыі. 
Пан Длугошыц змушан быў пакінуць свой маёнтак 
І падацца глыбей на захад. Цяпер пан Длугошыц 
вярнуўся ў сваё радавое гняздо, вярнуўся, як 
чалавек, які тапіўся і якога адратавалі ад смерці, 

Даволі было аднаго толькі абеглага погляда на 
палац, на дваровыя будынкі, на ўвесь маёнтак 
у цэлым, каб адразу ўбачыць, што гэта- стара- 
свецкая рэзідэнцыя багатай, радавітай польскай 
фаміліі. Таўшчэразныя топалі і разложыстыя ліпы 
пышным вянком абкружылі панскую сядзібу. На 
ўзвышку атулены густым. садам з шырокімі пра- 
галамі, дзе разлегліся прасторныя, роўныя дарожкі, 
стаяў мураваны белы палац, высока узняўшы над 
садам сваю чатырохканіовую вежу, аздобленую 
рознымі скульптурнымі ўкрасамі. Горда і пыхліва 
выступаў ён з цэлага лесу купчастых дрэваў 
і стромкіх таполяў сваёю вежаю, масіўнымі белымі 
сценамі і чырвоным чарапічным дахам. У самым 
палацу, у яго шматлікіх пакоях, прасторных залах, 
дзе можна размясціць сотні народу, сабраны дабро 
1 раскоша, скрозь якія прабіваліся людскія слёзы, 
гора і пакута. Шмат чаго з гэтага дабра страці. 
лася за часы рэволюцыі, і пан Длугошыц, вярнуў- 
шыся з выгнання, паставіў на ногі цэлы штат пры- 
служнікаў, каб знайсці і сабраць расцягненае дабро 

ў скарбніцу фамільнага палацу. З гэтых палацаў 
разыходзіліся ніці нянавісці і злобы да пастаўшых 
«»Ххлопаў"“, у гэтых палацах завязваліся вузлы зма- 
гання супроць новых асноў жыцця, заложаных 
Кастрычніцкай рэволюцыяй. У гэтым-жа палацу 
рыхтаваўся цяпер пышны банкет у гонар польскай 
дзяржаўнасці, 

Зазіхацелі, загарэліся яркімі агнямі вокны палаца 
пана Длугошыца, узіраючыся ў цёмныя закуткі 
двара і ў панурыя лясы і балоты стденага ў сваёй 
трывожнай маўклівасці Палесся, Вечарам, калі на 
лясы і балоты густа насунулася цемра, пачалі 
з'яжджацца госці. Як звычайна вядзецца ў такіх 
разах, першымі з'яўляліся меней значныя асобы, 
уласнікі дробных фальваркаў, зрандатары маёнт- 
каў з сваімі жонкамі і дочкамі, у каго яны былі. 
Усё, што было лепшага для выезда на такую ўра- 
чыстасць, надзявала шляхта на сябе і на сваіх 
коняй. Слугі збіваліся з ног, прымаючы гасцей 
і прыбіраючы іх вазкі. Пан Длугошыц, кожны раз 
сустракаючы новага госця, выказваў усе адзнакі 
гаспадарскай радасці і шляхетнасці, кланяўся, 
ветліва паціскаў руку, кідаў тую ці іншую фразу, 
адпаведна выпадку ці асобе госця. Да ўсіх ён быў 
уважлівы “і ветлы--так. вымагала шляхетнасць 
і польская дэмакратычнасць, на прынцылах якой” 
будавалася адраджоная польская дзяржаўнасць. 

Склад гасцей быў даволі стракаты і разнастайны. 
Тут былі абшарнікі розных катэгорый, арандатары 
і проста дробная шляхта, а таксама і прадстаўнікі 

інталігентскіх прафесій, дактары і адвакаты. Вельмі 
заметную часць гасцей складалі вайскоўцы, дзе 
былі прадстаўлены ўсе іхныя катэгорыі, пачынаючы 
ад ніжэйшых афіцэрскіх чыноў і канчаючы генэ- 
раламі. Быў тут і палкоўнік пан Дэмбіцкі. Сярод 
ваённай і цывільнай публікі мільгалі таксама 
і постаці ксяндзоў у доўгіх сутанах. З прычыны 
важнасці і ўрачыстасці палітычнага моманта ,свен- 
тыя ойцы“ дазволілі сабе некаторую вольнасць, 
з'явіўшыся на банкет. Таксама адступалі яны і ад 
правіл ксяндзоўскага статута ў дачыненні да жан- 
чын, выказваючы сябе болей кавалерамі, чым служ- 
камі пана бога. Праўда, паненкі і маладыя дамы 
ахвотней гарнуліся да вайсковых. Яно і не дзіва: 
ужо адна вопратка іх і асабліва становішча, як 
ваяк, здабыўшых і здабываючых польскую воль: 
снасць і незалежнасць, вельмі выгодна вылучала 
Зх у вачах маладых шляхцянак. Затое-ж трохі 
паблеклыя пад уплывам часу дамы кружыліся каля 
ксяндзоў, як мухі перад дажджом каля гаршкоў, 
з якіхгнядаўна вылілі зацірку і не паспелі яшчэ 
вымыць і вышараваць рагожаю. 

За нядоўгі час сам сабою зрабіўся адбор гас- 
ай, іх натуральны падзел на грубы. У кожнай 
рупе былі ёвае спецыфічныя сінтарэсы і тэмы 
гутарак, хоць усё яны вяліся пад лозунгам мала- 
дой польскай дзяржаўнасці і яе гістарычнай місіі. 
Адно тольк! моладзь--паненкі, панічы і маладое 
шыкарнае афіцэрства з'яўлялася ў значнай ступені 
аўтаномнай у гэтым сэнсе, аддаўшыся цалкам 

парывам радасці нястрыманых хваль сваё мола: 
дасці. Несціханна грымеў ваенны аркестр. Бур- 
ныя польскія танцы змяніліся адны другімі. Па- 
ненкі і маладыя дамы стараліся перашчагаляць 
адна другую прыгожствам, далікатствам рухаў, 
чароўнасцю сваіх дзявочых усмёшак і вабнасцю 
погляду сваіх вачэй. Кавалеры вылузваліся са 
скуры, каб звярнуць на сябе агульную ўвагу 
І закасаваць усіх іншых. Якіх толькі талентаў не 
было выяўлена тут. Якіх толькі штук не выраб- 
лялі яны. Як хораша выкідвалі “ногі, як лоўка 
тупалі, падскаквалі, а як хвацка кружылі сваіх 
дам. Як спрытна насілі іх на “паветры і раптам 
прысядалі парад імі на адно калена, каб гэтак-жа 
раптоўна падняцца і да канца выпаўняць сваю 
місію. 

Каля палкоўніка пана Дэмбіцкага згуртавалася 
Цэлая грамада гасцей, Тут сядзіць і пан Длуго- 
шыц, чалавек сярэдняга века. Усё яго аблічча па- 
казвае на арыстакратычнасць яго рода. Ён салідны 
І павольны, ва ўсім захоўвае меру і пачуцце свае 
"однасці. Ксёндз Ксаверы Пацейкоўскі і Ян Га- 
ланзеўскі таксама людзі лаважныя, дыпламаты, 
Хітрыя палітыкі і людзі пранырлівыя, заўзятыя 
патрыоты. Болей думаюць і дбаюць аб справах люд- 
скіх, чым аб інтарэсах боскіх. Тут-жа сядзіць 
і павятовы "Камісарж“ пан Крулеўскі, адвакат 
пан Ладунскі І некалькі дробных панкоў, яшчэ не 


паспеўшых дайсці да сваіх маёнткаў--маёнткі гэтыя 
ЯШЧЭ не заваёваны. 

Наўперад гутарка “датыкалася чыста ваенных 
тэм. У цэнтры ўвагі палкоўнік пан Дэмбіцкі. Яго 
слухаюць з напружанаю ўвагаю і з вялікім нацыя- 
нальным самаздавальненнем. Палкоўнік пан Дэм- 
біцкі расказвае пра розныя аперацыі ў вайне 
з. большэвікамі, у якіх яму, як кіраўніку і началь 
ніку штаба дывізіі, прыходзілася браць непа- 
срэдны ўдзел. Былі крытычныя моманты, і толькі 
ўмяшанне пана Дэмбіцкага, яго надзвычай смелыя 
і, можна сказаць, геніяльныя манеўры вырывалі 
кожны раз перамогу з рук большэвікоў. Расказ. 
ваючы, пан Дэмбіцкі рысуе на стале пальцамі 
паказвае пазіцыі чырвоных, іх прасоўванне напе- 
рад і тое месца. адкуль ён пасылае свае рэзервы 
і б'е большэвікоў. 

ССА як пан палкоўнік глядзіць на далейшы 
ход ваенных падзей?--пытае пай Длугошыц, важна 
падпёршы рукою гладка выбрытую бараду. На яго 
твары, як І на твары іншых слухачоў, блукае 
радасная ўхмылка. З 

2. Папэндзім, пся крэў, аж да Смаленска,--лых- 
ліва сцвярджае пан палкоўнік І даводзіць гэта 
дзесяткамі розных меркаванняў. Перш за ўсё 
Польшча--яшчэ некранутая маладосцю, у ёй 
яшчэ дрэмлюць вялікія мажлівасці. Цяпер-жа яна-- 
жывы парыў, энтузіязм. Палякі--самы ваяўнічы, 
самы здольны да вайны народ. Ян Сабескі, Стэ: 


фан Баторый, Касцюшка, маршал Пілсудскі--хіба 
мала гавораць гэтыя імёны? Сіла Польшчы--яе 
дэмакратызм, якога не ведае ніводзін народ. 

Сам пай Дэмбіцкі і яго слухачы паднялі пры 
ГЭТЫМ ВОЧЫ на суб'екта, што сядзеў у іх кампаніі, 
але не зусім падыходзіў да яе. Ён слухаў гутарку 
паноў і ў той-жа час трымаў на рэчы свой по- 
гляд, Хоць і нё выказваў яго. І сваім абліччам, і 
ўсёю сваёю постаццю, і манерамі трымацца, і на- 
ват складам сваіх мысляй чалавек гэты вылу- 
чаўся з панскай грамады. Сярэдняга роста, шы- 
рокі 1 прысадісты, ён усім сваім выглядам свед- 
чыў аб дэмакратычнасці свайго паходжання. Невя- 
лікія ўдумлівыя шэрыя вочы яго пазіралі кудысь 
унутр. Яго мыслі, хоць марудна і павольна, вялі 
нейкую сваю работу. Але не ўсё з таго, што ён 
думаў, выкладаў ён перад сваімі слухачамі. Чала-. 
век гэты вёў нейкую. прыхаваную палітыку, На 
Від яму было гадоў трыццаць, Яго прозвішча -- 
Галініч. 

Выразны позірк, кінуты панамі на Галініча, пры- 
мушаў яго так ці іначай азвацца на словы пана 
палкоўніка аб вялікім польскім дэмакратызме. 

--Мы, беларусіны, дужа ўлічва ем, панове, дэмакра- 
тычнасць польскага народа,--азваўся Галінічу--і не 
ТОЛЬКІ ўлічваем, але і высока цэнім яго. Вось чаму: 
МЫ і звязваем лёс беларускага народа, з лёсам вялі- 
кай польскай нацыі, бо і ў мінулым іх лёсы былі 
аднакія. Не на азіяцкую большэвіцкую Маскву, 
а на дэмакратычную еўрапейскую Варшаву арыен- 
Туемся мы. 1 Польшча, і Беларусь насілі на сабе 
ланцугі расійскае: няголі, няволі царскай, А боль- 
шэвіцкая няволя не будзе для нас саладзейшай 

за няволю царскую. Мы верым, панове, што толькі 
дэмакратычная Польшча забяспечыць беларусам 
вольнасць і дасць ім усе мажлівасці для развіцця 
іх уласнай культуры і іх аўтаноміі, 

-- Натуральна жэч!--пацвердзіў ксёндз Галан- 
зеўскі, 

Панам Длугошыцу, Дэмбіцкаму і іншым панам 
не дужа спадабалася, што Галініч ставіць на 
адну роўніцу польскі народ з беларускім. Такоё 
суседства двух народаў за сталом жыцця ім 
было проста не пад гонар, але, як хітрыя палітыкі, 
нічога аб гэтым не сказалі, а толькі кіўнілі гало- 
вамі. Галініч-жа, каб аддзякаваць ксяндза Галан- 
зеўскага, дадаў: 

-- Нават той факт, што першыя беларускія 
часопісі Наша доля“ і Наша ніва“ падтрымлі” 
валіся польскаю трамадскасцю і паважаным ката- 
ліцкім духавенствам у першую чаргу, тады як 
ніводзін прадстаўнік праваслаўнай царквы іх не 
выпісваў, выразна гаворыць за тое, ад каго мелі 
мы. спачуванне ў сваім імкненні да адраджэння 
беларускага народа і яго культуры. 

Ксяндзы і польскае грамадства скромна апусці- 


лі вочы. У. заключэнне Галініч даў абацанне пад- 


трымліваць палякаў у змаганні з фольшэвікамі во- 

страй зброяй слова, пасколькі беларусы ініцай збро- 

не маюць: фармаванне спецыяльнага беларускага 

войска знаходзілася яшчэ ў стадыі свайго зачатка: 
Паны выказалі сваё задавальненне дэмакрату 
Галінічу, а ксёндз Пацейкоўскі сказаў: 

А так, пане! Абавязак кожнага культурнага. 
чалавека--змагацца з барбарствам, з гвалтам, 

анархіяй і бязбожніцтвам. 

-- Білі маскаля і бэндземы біць,--катэгарычна 
заключыў пан Дэмбіцкі сваю гутарку на ваенную 
тэму. 

ССАле ў паноў ёсць усё-ж некаторая доля непа- 
кою. Яна гучыць у запытанні пана Крулеўскага. 

-- Але, пся крэв, хлопы не заспакоены. Цо то 
бэндзе? 

Пан Дэмбіцкі злёгка нахмурыўся. 

-- А то, пане, глупства!- зняважліва кідае ён. 

Непрыемна было наогул у такі ўрачысты момант 
гаварыць пра хлопаў, тым болей непрыемна, што 
«Хлопы" хаваліся па лясах. Гэта акалічнасць між- 
волі нагадвае панам іх уласнае тулянне ў часе 
мяцежа, калі яны самі шыбавалі ,до лясу“. 
--- То не ест глупства, пане палкоўніку!--асця- 
рожна запярэчыў пану Дэмбіцкаму адвакат Ладуй- 
скі--я баюся, што недацэнка сілы ,хлопскага" 
руху можа прычыніць нямала непрыемных неспа- 
дзявапак. Сялянскія паўстанні гэта--адгаліненне 
таго-ж большэвізма, таго-ж самага цёмнага пачатку, 
што ёсць унутры чалавека і асабліва ў натуры 
нізавых мас. Пад сцягам большэвізма і пад непа- 
“рэдным- кіраўніцтвам большэвікоў вядуцца паў- 
станні хлопаў, і ў гэтым іх небяспека. У чым сіла 
большэвізму? У яго лозунгах і закліках да раз- 
бурэння. Большэвікі дасканала ведаюць натуру 
галітвы і апэлююць да яе цёмных пачаткаў. 


158 


22 Аў азваўся адзін з абшарнікаў:- пан Ладунскі 
напалохан большэвікамі, 1 ён лічыць Іх за вялі- 
кую сілу, УВялікая была калісь і сіла татарскіх 
орд, аднак, яны ў Еўропу далей Расіі не пасуну- 
ліся--іх змінтрэжылі палякі І чэхі, І цяпер перад 
Польшчаю стаіць задача--не пусціць азіятаў 
у Еўропу. 

27. Панове!- выступіў ксёндз Пацейкоўскі:--мае 
рацыю пан Ладунскі, калі ён засцерагае ад боль- 
шэвізма, і мае рацыю пан Залеўскі,- прозвішча 
абшарніка, выступіўшага супроць Ладунскага,- 
калі ён спасылкаю на гістарычную з'яву заспакой- 
вае. Але наш абавязак, абавязак сумленных гра- 
мадзян, сыноў нашай маткі Польшчы, прыйсці на 
дапамогу жолнежам нашай непераможнай арміі, 
якая з ласкі маткі боскай гоніць барбараў: і 
атэістаў. 

І ксёндз Пацейкоўскі прадставіў поўны праект, 
як павінны змагацца ,сумленныя грамадзяне“, 
верныя дзеці маткі Польшчы большэвізмам 
і з сялянскімі паўстаннямі, У гэтай справе паві- 
нен прыняць удзел ,косцел свенты“, б0 і сам 
пан бог патрабуе паўстаць супроць. большэвікоў 
атэістаў. Патрэбна прапаганда антыбольшэвіцкіх 
ідэй праз друк, як правільна адзначыў пан Галініч. 
Але гэтага мала: трэба арганізаваць паўстанне 
набожных сялян у тыле Чырвонай арміі, а таксама 
паставіць на ногі сваіх людзей--свае вочы і вушы. 
У заключэнне трэба напісаць адозву да культур- 
най Еўропы, каб усё культурнае чалавецтва паў- 

Стала супроць анархіі, крыві і стыхіі разбурёння, 
што нясе свету большэвізм. 

Праект ксяндза Мацейкоўскага і самога аўгара 
. Праекта віталі горача. “. --. 

А музыка грымела. Весялілася шляхецкая моладзь. 
А калі нагуляліся і нагаварыліся, госці селі за 
стол. Шумны, пышны быў банкет у палапы пана 
Длугошыца пад аховаю батальёна польскіх сал- 
дат. Агалашаліся патрыятычныя тосты. Крычалі 
Віват“ польскай дзяржаве, маршалу Пілсуд- 
скаму, польскаму войску ў асобах генералаў 
і пана Дэмбіцкага, гаспадарам, духоўным асобам, 
найпрыгажэйшым польскім жанчынам 1. вялікаму, 
як нідзе ў свеце, польскаму дэмакратызму. 


ХХІ 


Дагаварыцца аб справе з Саўкам Мільгуном 
узяўся разважлівы Бруй. Ён выбраў- зручную 
часіну ] “вечарком, на змярканні накіраваўся 
ў Саўкаў двор. Бруй” увайшоў у хату і спыніуся 
каля парога: у хаце нікога не было. Завярнуўся 
І хацеў ужо ісці назад, аж з'печы пачуўся голасе 

-- Хто там? 

-- Гэта ты там, Саўка?--запытаў і Бруй. 

2. Я спакойна азваўся Саўка і не дужа спя- 
шаўся падымацца- проста не хацелася варушыцца: 
хата халодная, а печ была цёплая. 

-- “Здароў, Саўка! Што ты парабляеш там? 

-- А вось ляжу і думаю сабе. 

АЕ Ну, што-ж? І гэта работа, калі няма нічога 
лепшага... Аб чым-жа ты думаеш? о / 

Бруй зайшоў з другога боку печы, бліжай да 
Саўкі. Саўка памкнуўся быў, каб устаць, але 
перадумаў і рашыў адказаць госцю лежучы. 

-- Думаю, чым заняцца. Рабіць-жа нешта трэба, 
а рабіць, дык вось не прыдумаю што. 

Пры гэтым Саўка падумаў: , Цікава, чаго ты пры- 
шоў". 

22 Галава ты, галава! Работы сабе не знойдзеш. 
Да ты не любіш работы! 

-- Ну, як то не люблю. Глядзя, якая работа. 

-- Смешна гаварыць, каб чалавек работы сабе 
не знайшоў. : 

«Ці не, прышоў ты клікаць: мяне на якую- 
небудзь сваю работу“,--у мыслях сказаў Саўка:-- 
гне, брат, дудкі, да цябе працаваць не пайду". 

--- Чалавек шукае работы па сабе;- у голас ска 
заў Саўка. 

-- Гультай ты, Саўка, вось я табе што скажу. 
У такі час каб ты не знайшоў сабе чым заняцца! 

-- Ну, дык скажы- чым? ; 

Саўка зрабіў рашучае намаганне і сеў, Ён 
счуў- Бруй мае сказаць нешта такое, што варта 
паслухаць седзячы. 

-- Ты вось што мне скажы,--адразу пачулася, 
што Бруй пераходзіць да справы,--да якой пар- 
тыі належыш ты? і 

2. Як партыі?- пачухаў патыліцу Саўка. 

-- А так, за каго ты стаіш? 

-- Я? ні за кога. Сам за сябе стаю. 

7- Вось гэта і нядобра. Калі ты ні за кога не 
стаіш, то і за сябе не стяіш.. Ты паглядзі, як Ты 
жывеш: холадна, цёмна, пуста... 

-- Ну, гэта не заўсёды так бывае,--запярэчыў 
Саўка:--калі пуста, а калі і густа. 

г- Слухай Саўка: ёсць адна справа -- вазьміся 
за яе, Шкадаваць не будзеш... Якраз будзе густа. 
Саўка пачуў, што рыбка пачынае торкаць.. 

--. Кажы--што? сту 

-- А вось. што: зрабіся ты партызанам. 

Саўка памаўчаў, а потым адрэзаў: 

-- Не хочу, 

-- Ты,не ведаеш, у чым тут соль. 

77 Сель добра, калі ёсць што саліць,--заўважыў 
Саўка. гЗакручваеш, брат, ты нейкую штучку. 
Чую- сальцам пахне“,--сам сабе думае Саўка, але: 
не спяшаецца выказваць рух свае душы. 

Разважлівы Бруй пакрыўдзіўся. 

-- Калі ты не хочаш нават пацікавіцца, у чым. 
тут справа, дык нам і гаварыць няма аб чым. 

І ён змоўк. Не падаваў голаса і Саўка. Ён раз- 
важаў так: пойдзе за дзверы, тады вярну яго. 
Але Бруй за дзверы не пашоў. 

-- Чаму ў цябе няма агня?--запытаў ён. 

-- Дзеці ў” суседа гуляюць. Жонка да маткі 
пашла, а я, покі не надумаў, што рабіць, не маю 
патрэбы ў агні. 

“- Цяжка ж ты думаеш. 

-- Усякія думкі бываюць. а 

-- Дык ты партызанам быць не хочаш? 

-- Не, не хочу. 

Як відаць, яму надакучыла гэта гульня ў Хіт. 
рыкі, і ён дадаў: 

-- Кажы проста, і не хітруй, пане Бруй. 

2 Дык вось слухай. Ты- чалавек, на якога 
крыўды мы не маем. Чым ты займаўся там, мы 
не ведаем. Дзяліць нас ты не збіраўся, Але былі 
таварышы, што на наша дабро, на наш набытак 
ужо разяўлялі раты і працягвалі рукі. Цяпер яны 
па лясах туляюцца ды ў шайкі сходзяцца. А з. 
гэтага дабра не будзе. Парадак-жа павінен быць, 
І вуха дзяржаць трэба востра. Вось-бы ты 
І ўзяўся за імі пясачыць. А для гэтага табе 
і трэба партызанам прыкінуцца. Табе яны паве- 
раць, а ваяваць табе не канечне. Ты толькі пра- 
ведай, дзе яны хаваюцца і што яны думаюць 
рабіць, і папярэджвай нас праз войта Васіля 
Бусыгу. Вось і ўся твая работа. А плата будзе 
табе не кепская: хлеб будзе, да хлеба будзе, 
капейка будзе і ні ў чым нястачы не будзе. 

Саўка акінуў поглядам сваіх мысляй увесь. 
складаны комплекс той ролі, на якую падбіваў 
яго Бруй, з усімі яе выгодамі і хібнымі бакамі 
Ён адразу пачуў цвёрды і прасторны, грунт дзеян- 
ня. У хаце было цёмна, І Бруй не мог сачыць 
за выразаю Саўкавага твара. Ён цярпліва чакаў, 
покі Саўка думаў, і меркаваў, ці спрытна пад 
ехаў ён да Саўкі. 


163 


"ЦІ не пагарачыўся Я?“---развважаў разважлівы 
Бруй і з некатораю трывогай чакаў Саўкавага 
слова. Саўка-жа адразу ацаніў стратэгічную важ-, 
васць свае пазіцыі і ўзважыў сваю ролю і спо- 
сабы яе выпаўнення. 


-- А што вы дасцё мне за гэта?--нарэшце за- 
пытаў ён. 


У разважлівага Бруя, як-бы камень з плеч 
скаціўся. 

-- Аб плаце мы дамовімся лёгка, і крыўды 
мець ты не будзеш. І : 

Усякі такі торг і сканчэнне торга звычайна 
адзначаецца барышом. Бруй заклікаў Саўку да 
рыжабародага Біркі, як гэта было ў іх зараней 
абмяркована. Туды-ж павінен быў падыйсці 
і Васіль Бусыга. 

Сышліся ў Біркі. 

Пілі самагон, елі скваркі. Тут-жа гуртам акрэс- 
лілі круг Саўкавых абавязкаў, а таксама дамо- 
віліся І аб плаце, прычым у яе аснову быў пало- 
жан прынцып прэміі--болей старання, плата звыш 
вормы, І чым большы вынік, тым большая прэмія. 

Падазрэнным, спасцярожлівым вокам акінула 
Аўгіня Васіля, калі ён вышаў з хаты і па 
яго прыслалі ад Біркі, З таго дня, калі Аўгіня 
так няветла прыняла Васілёва паведамленне аб 
ТЫМ, што ён- войт, яны амаль што не гаварылі, 
Праўда, Аўгіня гатова была пайсці на згоду-- 
у яе былі на гэта свае меркаванні, яна першая 
рабіла захады ў гэтым кірунку, але Васіль заку- 

ражыўся і астаўся глух. Гаварыў з ёю скупа і то 
толькі ў афіцыяльных выпадках, калі справа даты- 
калася гаспадарскіх інтарэсаў. Зацялася тады 
і Аўгіня: цяпер яна мела на гэта права, як абра- 
жаная і пакрыўджаная жанчына. У мыслях яна 
была нават і рада гэтаму, але ад прыроды яна 
была трохі артыстка і спрытна праводзіла ролю 
зняважанай жонкі, 

«Куды-ж гэта пашоў ён? чаго?'--карцела пы- 
танне ў Аўгінінай галаве; Ёй адразу цюкнула, што 
тут мае месца змова. Яна ўспомніла словы рыжа- 
бародага Кандрата Біркі аб партызанах, Усё гэта 
яе зацікавіла і занепакоіла. Ёй раптам стала 
страшна, страшна таго прамежнага стана, у які 
папала яна. Яна ўспомніла бабку Насту, гутарку 
з ёю. Перад ёю таксама ўсплылі апошнія падзеі 
ў Вепрах. Жыццё намотвала вакол яе ліпкія ніці, 
у якіх можна лёгка заблутацца, як муха ў паву- 
ціне, Адыйсціся ў бок ад усяго гэтага яна ўжо не 
магла. Ёй трэба ведаць, што робіцца вакол яе 
і не хадзіць сляпою. Ёй трэба нарэшце на нешта 
наважыцца і пайсці па нейкай пэўнай дарозе. 

Аўгіня апранула кажушок, што вельмі ўтульна 
аблягаў яе, накінула на галаву цёплую хустку 
і вышла на двор. Спынілася каля вёсніц. Ужо 
цёмная ноч густа заткала цемраддзю вуліцу, хаты 
І двары. Тускла І нясмела свяціліся вокны. Па 
вуліцы зрэдка праходзілі адзіночныя чалавечыя 
пастаці. Аўгіня хвілінку пастаяла, а потым рашуча 
вакіравалася ў бок хаты Кандрата Біркі, Хацелася 

праверыць сваю дагадку. Біркава хата стаяла 
непадалёку па другі бок вуліцы. Разглядаючыся, 
Аўгіня асцярожна ўвайшла ў двор, ціхенька рас- 
чыніўшы веснічкі, і стаілася за вуглом, каб ие 
папасціся каму на вочы. Расслухаўшыся, яна высу- 
нула галаву ў палоску святла, што ішло адакна. Яна 
хвалявалася, як чалавек, што змушан падглядаць 
спотайку, рызыкуючы быць злоўленым. Па хаце 
ківаліся цені, няясна даносіўся прыглушаны гоман. 
Разгледзець, што робіцца ў хаце, было трудна. 
Аўгіня прыгнулася, зайшла з другога боку І зноў 
зазірнула ў акно, Скрозь чысты, незатканы маро- 
зам кусочак шкла, яна разгледзела мужчын, сядзеў- 
шых за сталом і выпіваўшых. Дзве постаці най- 
боле звярнулі на сябе Аўгініну ўвагу: Васіль і хула- 
шчавы чарнамазы Саўка Мільгун. У Аўгіні ніякіх 
сумненняў цяпер незаставалася: Саўку нанялі, купілі 
за грошы і ставілі на цёмную, здрадніцкую справу. 
Ад Саўкі можна спадзявацца ўсяго. Пачуццё 
страха і агіды калыхнулася ў Аўгініным сэрцы: 
Аставацца тут болей не было чаго. Такжа ціхевька 
вышла на вуліцу і пашла: ў сваю хату. Тут толькі 
ўляглося яе хваляванне, і сэрца стала біцца спа- 
койней. 

Дзед Купрыян ўжо драмаў на сваіх палатках, 
ці можа проста думаў пра ўсе гэтыя падзеі апош- 
ніх дзён. Не спачуваў дзед Купрыян усёй гэтай 
валтузні і калачэчы і не разумеў нічога з. таго, 
што пачало тварыцца на свеце. У яго было цвёр- 


Ча 


дае пераконанне ў тым, што ўсё ліха пашло ад 

Таго, што скінулі цара. Быў цар, быў і парадак, 
добры ці благі, але парадак, і хто хацёў праца- 
ваць, той меў сабе працу і меў кавалак хлеба, 
Дабра на свеце не чакаў цяпер дзед Купрыян. 
Але хто паслухае яго, калі малады народ пашоў 
не ў меру разумны? Меншыя Аўгініны дзеці--два 
хлопчыкі спалі бестурботным сном шчаслівага дзя- 
цінства. Не спалі тольк! Аўгіня і Алеся. Яны 
сядзелі каля камінка, праліі ціхенька вялі-гутарку, 
Алеся дзіцячым інстынктам угадвала бацькаву 
“няласку да сябе і пад ўплывам гэтага яе псіхіка 
была сціснута і прыгнечана беспрычынным стра- 
хам і боязню. А ў апошнія дні гэты страх і не- 
спакой яе дзіцячага сэрца сталі яшчэ болей во- 
стрымі, асабліва, калі бацькава панурасць накіра- 
валася і наматку. Яна трацілася ў дагадках, чаму . 
гэта так, але не магла вытлумачыць сабе прычын 
бацькавых паводзін. Тое, што гаварылі ў хаце 

навакол яе старэйшыя, параджалі ў яе сэрцы 
няясныя і страшныя мыслі аб людской” жор- 
сткасці і несправядлівасці. 


а ХХШ 


Невысокі хударлявы чалавек размеранаю роў- 
наю хадою ідзё лесам, Лес, ахінуўшы свае плечы 
белаю накідкаю, урачыста захоўвае цішыню і спа- 
кой. Такі лагодны спакой бывае толькі ў мінуты 
мудрага разважання аб таемных, заваблівых глы- 
бінях жыцця, або тады, калі заціхае ўсякая трывога, 
усякі клопат і нічога ў свеце не турбуе ні мыслі, 

Ні сэрца, а ты адчуваеш поўнае сугалоссе 3 тым, 
што над табой і вакол цябе. 

[Г гэты невысокі хударлявы чалавек, адзеты бо- 
лей на гарадскі лад, прычым і абутак і адзенне 
“яго дастасаваны да пешага перасоўвання, здаецца, 
паддаўся чарам гэтага ляснога спакоя і цішыні. 
Сяды-тады ён углядаецца ў гэты лёс, у гэта ча- 
самі дужа цікавае спалучэнне дрэваў у розныя 
вычварныя групы і згуртаванні. І нельга не запы- 
ніць увагі вось на гэтай групе. Невысокі худар- 
лявы чалавек уважна ўглядаецца ў яе сваімі шэ- 
рымі халоднымі вачамі. Стаіць разложысты дуб. 
Магутныя сукі яго і шырокі верх крыху нахілі- 
ліся ў той бок, дзе свеціць сонца. Праз гэтыя 


сукі прасоўвае сваю круглую галаву стромкая. 


асіна. З другога боку высокая танклявая ёлка 
праціскае скрозь дубовыя галіны свае зялёныя 
калючыя лапы. Там, дзе галіны стыкаюцца адна 
з другою, кара на іх сцерлася. Цяпер яны засты- 
лі нерухома, але, калі вецер, спяшаючыся ў сваю 


дарогу, праходзіць над лесам, яны пачынаюць цер-. 


ціся адна аб другую і глуха скрыпець.” 

Невысокі хударлявы чалавек спасцярожлівым 
вокам ловіць усе гэтыя драбніцы. Ён яшчэ раз 
акідае поглядам дзіўную групу і ў мыслях паў- 
стае пытанне: што гэта--змаганне за жыццё ці 
то--згода і дружба? Невысокі хударлявы чалавек 
надгул не верыць ні гэтай цішіні, ні гэтаму ляс- 
ному спакою: гэта цішыня і гэты спакой- толькі 
зманлівая відомасць цішыні і спакоя. На шырокіх 

прасторах зямлі бурліць вір змагання, жорсткага 
бязлітаснага, але не бязладнае і хаотычнае, а зма- 
ганне, падпарадкаванае акрэсленаму закону. У 
буры гэтага змагання невысокі хударлявы чалавек 
поўным нутром адчувае нараджэнне новай эпохі 
і замацаванне яе на зямлі. Вось чаму ён так упэў- 
нена ходзіць у гэтым віры. Кажуць, хто сее вецер, 
той пажынае буру. Невысокі хударлявы чалавек-- 
сейбіт буры: праз буру прыдзе новы лад, і наро- 
дзіцца новы чалавек. 

Гэты сейбіт--таварыш Невідны, той самы Не- 
відны, чыё прозвішча, ды і сам ён так здзівілі 
дзеда Талаша. У Невіднога за пазухаю даволі ёмкі 
пакет. У пакеце зложаны адозвы да сялянства 
акупаванага Палесся, інструкцыі для падпольных 
большэвіцкіх арганізацый, гэтых патаемных кры- 
ніц для жыўлення ідэй класавага змагання і апоры 
Советаў на месцах. У гэтым-жа пакеце ёсць 
шмат матэрыялаў, напісаных рухою класавага во- 
рага і накіраванага супроць большэвікоў. Тут-жа; 
ляжыць і адозва акупацыйнай польскай улады да 
абшарнікаў, каб яны варочаліся і займалі свае 
законныя" маёнткі і сядзібы, а сяляне каб звяр- 
нулі ім розны набытак, забраны імі ў часе рэво- 
люцыі і. ўлады Советаў. Невідны акуратна збірае 
ўсе гэтыя матэрыялы: на гэтых матэрыялах ён 
вядзе агітадыю супроць акупантаў і раскрывае іх 
сапраўднае нутро. Рызыкуючы сваёй галавою, пе- 
раходзіць ён з месца на месца, арганізуе новыя 
ячэйкі, падтрымлівае, дапамагае ўжо арганізава- 

ным. Цяпер ён І ідзе ў вёску Паставы, Гэта другі 


яго паход сюды. Быў ён там з месяц назад, 
Калі вёска Паставы была яшчэ ў руках чырвоных. 
Былі ў яго там сувязі і знаёмствы. Невіднога ціка- 
Віць, што сталася з ячэйкай, якую залажыў ён 
у Паставах і аб якой не мае цяпер ніякіх вестак, 
Яму трэба дазнацца, як жыве, чым жыве і ці жыве 
яна наогул. 
“Самая прыкрая рэч, калі чалавек знаходзіцца 
ў стане поўнага няведання. Што ведае Невідны 
аб вёсцы Паставы? Нічога. Ведае толькі, што яна 
знаходзіцца пад палякамі, што ў Паставах, як іў 
кожнай занятай палякамі вёсцы, ёсць іх шпіёны 
і агенты, што час ад часу паяўляюцца там поль: 
скія раз'езды і наезды. Вось чаму Невідны ідзе 
асцярожна. Ён ведае, як зорка сочаць жандары, 
паліцыя і польская контрразведка за такім! небяс- 
печнымі людзьмі, як ён. Ведае, што чакае яго, 
калі ён пападзецца ў іх рукі. Шкода не толькі 
волі жыцця, а шкода і правала той работы, якую 
даручыла яму партыя. 
Перш чым увайсці ў вёску, ён стаіўся ў лазо- 
вых кустах каля замёрзшай рэчкі Іі стаў прыгля- 
дацца і слухаць. У вёсцы было ціха і бязлюдна. 
Мевідны стаяў і цярпліва лавіў зручны момант, 
каб выйсці з свае засады. Але момант гэты не 
налучаўся, І раптам дзесь з боку на рэчцы пачу: 
ліся дзяціныя галасы. За купамі аголеных кустоў 
мітусіліся хлапчукі школьнага ўзроста. Было іх 
пяцёра. Явы працерлі нагамі вузенькія доўгія 

сцежкі на лёдзе і коўзаліся, Хто на дзеравяных 
чурбачках, прыладзіўшы іх да лапця, а хто про- 
ста з разгона на сваіх нагах, абутых у самыя 
прымітыўныя лапці, Адзетыя яны былі ў старыя 
латаныя суконныя халацікі, падперазаныя дама- 
тканымі каляровымі паясамі. На нагах смешна ва- 
рушыліся радняныя нагавіцы. З-пад расхлістаных 
халацікаў віднеліся голыя грудзіны. Шапкі на іх 
былі самыя рознастайныя, непамерна вялікія, зімо- 
выя ці проста летнія. Але хлопцам было весела. Яны 
громка перакідаліся словамі, часамі лаяліся і 
звонка рагаталі. 

Невідны адчуў нейкую радасць, калі да яго 
слуха данёсся гэты шчэбет дзіцячых галасоў, а іх 
постаці паказаліся перад яго вачамі, Каб не спа- 
лохаць іх, ён асцярожна вышаў з кустоў і пама- 
леньку падаўся ў іх бок, бесклапотна высві- 
стваючы нейкі матыўчык вясёлай песні. Хлапчукі 
раптам навастрыліся. і змоўклі. 

с Гуляйце, Хлопчыкі, гуляйце! Не бойцеся! . 

С Мы не баімося!- храбра адказаў адзін з іх. 

Невідны падышоў бліжэй. Хлопцы ўсё-ж не 
зусім верылі яму І пазіралі спасцярожліва, прыпы- 
ніўшы свае забаўкі. 

СА чаму вы, хлопцы, у школу не ходзіце, а 
коўзаецеся? 

-- Настаўніка няма!- дружна адказалі хлопцы. 
Невідны відзочна затрывожыўся. 

-- А дзе-ж ваш настаўнік? 

-- Палякі забралі, 

г Арыштавалі? 

-- Эгэ-жі--пачуліся іх галасы. 

Невідны сумеўся. Весць гэта яго Моцна ўразіла. 

-- А каліяго арыштавалі? 

-- Учора. 

Наступіла кароткае маўчанне. Тая акалічнасць, 
шт9 гэты незнаёмы чалавек цікавіцца настаўні- 
кам, хіліла дзяцей да Невіднога. 

-- А скажэце,--парушыў ён маўчанне:--Нічы- 
пар Барэйка дома ці не? 

Галасы хлопцаў ладзяліліся. Адны казалі дома, 
другія--не. Яны зусім асвойталіся з Невідным 
і лічылі яго за чалавека, з якім можна гутарыць 
смела. Яны адказвалі наўперад разам, але ў болей 
трудных выпадках, дзе адказ на запытанне 
павінен быць асцярожным і дыпламатычным, адказ- 
ваў старшы з іх Мікітка Гулік. Ён зараз-жа 
распарадзіўся паслаць у вёску “Міхалку Крупіка 
справіцца, ці дома Нічыпар. Каб скончыць спрэчку 
умяшаўся і Невідны, 

-- Калі ён дома, тоскажы няхай падыдзе сюды: 
яго, скажы, хоча пабачыць Невідны. 

Ахвотны Міхалка хацеў ужо бегчы, але Невідны 
затрымаў яго., 

-- Пачакай трошкі! А палякі ёсць у вёсцы?-- 
запытаў ён хлопцаў. 

-- Цяпер няма--адказаў Міхалка- -але яны стаяць 
тут блізка. 


-- Дык ты, браток, перадай Нічапару ціхенька, 
каб ніхто не чуў, 

Міхалка пабег, а Невідны стаў гутарыць 9 хлоп- 
цамі, : 

-- Ну, як--добра вам жыць пры паляках? 

Хлопцы ўтупілі вочы. Відаць, яны ўсё-ж не 
адважваліся казаць тое, што думалі; боязна памы- 
ліцца. Нарэшце Мікітка сказаў з адценнем журбы 
ў голасе: 

с. Не, нядобра! 

-- Чаму? 

-- Да вось забралі нашага настаўніка. Хлеб, 
жыўнасць адбіраюць. А калі хто хоць трошкі 
пачне спірацца, таго б'юць. 

-- А як вы думаеце, за што забралі вашага 
настаўніка?--пацікавіўся Невідны, хоць добра ведаў 
прычыну арышта. Дзецям спадабалася, што гэты 
дарослы чужы чалавек лічыцца з іх думкамі, 

-- Кажуць, за тое, што большэвіком быў,--ня- 
смела азваўся Мікітка. 

-- А як маглі даведацца палякі, што ён- боль- 
шэвік? 

-- Крук Марцін удаў яго,- рашуча заявіў Мікітка, і 

- А хто такі Марцін Крук? 

-- Чалавек адзін тут. У яго большэвікі забралі: 
каня, дык ён са злосці і топіць усіх, хто большэ- 
вік)--тлумачыў Мікітка, 

--А скуль ты ведаеш, што яго ўдаў Крук? 

-- Усе так гавораць. 

Гутарка спынілася: бег Міхалка. Усім было цікава 
“ведаць, з чым вернецца ён, А Міхалка яшчэ зда- 
лёку паведаміў, што Нічыпар дома і зараз ідзе 

сюды сам. І сапраўды, хвілін праз колькі прышоў 
і Пічыпар пануры ізаклапочаны, Рыжаватыя бровы 
яго зрасліся на посе, а сам нос яго, хоць і задзё- 
рысты, выглядаў даволі маркотна і нявесела. На 
від Нічыпару можна было даць гадоў дваццаць 
з невялікім хвосцікам. Відаць, нейкая думка яго 
моцна непакоіла. Твар яго трохі пасвятлеў, калі 
падышоў ён да Невіднога. 

Невідны паглядзеў у вочы Нічыпару. 

--. Што, брат, нявесел? 

-- Не вяселіцца штось,- вінаватаю ўсмешкаю 
ўсміхнуўся Нічапыр. 

Хлапчукі стаялі тут-жа: ім хацелася чуць аб чым 
будуць гутарыць мужчыны. Мікітка, як старшы 
пагнаў іх коўзацца І сам адышоўся: прыроджаны 
такт падказваў яму, што не хлапецкая справа 
слухаць гутарку дарослых, ды яшчэ пры такіх 
абставінах... 


Невідны і Нічыпар таксама рушылі з месца, 
Ідучы гутарылі, 

-- Сакратар арыштован? 

-- Арыштован, таварыш Невідны! -- панура 
адказаў Нічыпар. 

-- Якую-ж работу рабілі вы тут? 

-. Збіралі сходы. Агітавалі супроць белапа- 
лякаў, выступалі за Советы. 

-- Г якія вынікі? 

с. Да ўжо згуртавалі чалавек дванаццаць хлоп- 
цаў. А вось цяпер работа прыціхла і паліцыя 

пачала дужа насядаць. Шпіянаж на ногі паста- 
вілі. Атут і настаўніка забралі... Настрой зні- 
жаны. 

С А баявую дружыну маеце вы? 

Нічыпар крыху замяўся. 

-- Парассыпаліся хлопцы. 

С Ні чорта вы не зрабілі. І] грош цана такой 
вашай рабоце.- Ціхі і лагодны з віду Невідны 
загаварыў цвёрда і жорстка:- Як-жа гэта вы не 
паставілі людзей, здольных узяць у рукі зброю? 
На вас насядае паліцыя... Дзеці адкрыта гавораць 
пра даносчыка Марціна Крука. А што вы з ім 
зрабілі! 

-- А што зрабіць з ім?- запытаў Нічыпар. 

Невідны паглядзеў на яго халоднымі вачамі. 

2. У расход яго вывесціі- цвёрда прамовіў ён:-- 
пі вы спадзяецеся, што паліцыя запросіць вас на 
работу і! скажа: калі ласка, агітуйце супроць насі. 
Ні к чорту ваша работа! Бабы вы! Старыя дзяды 
самі сваім розумам даходзяць да думкі, што 
трэба ўзброенае змаганне супраць акупантаў: 
Самі збіраюць людзей, зброю самі дастаюць 
і самі становяцца на чале партызан. А вы спа- 
лохаліся паліцыі, арыштаў і стаіліся, як мышы пад 
мятлою-.. 

2 Склікаць сёння-ж сход. 

Але Нічыпара непакоіла адна думка, І не сказаць 
пра яе Невідному не выпадала. 

-- Горш за ўсё вось што, таварыш ПНевідны: 
на вобыску ў часе арышта нашага сакратара 

забралі дакумант--спісак членаў замосцінскай 
падпольнай арганізацыі. 

Яшчэ халадней глянуў Невідны на Нічыпара. 

-- Самі работы не робіце, ды яшчэ другіх 
падводзіце. Далі знаць аб гэтым у Замосце? 

Нічыпар маўчаў вінавата і панура. 

-- Паведаміць! ва што-б там не стала паведа- 
міць Замосце. 

-- Замосце на вялікім падазрэнні ў паліцыі, 
і прабрацца туды трудна. Ь 

Невідны змерыў Нічыпара з ног да галавы 
халодным поглядам, 

-- Няма ў вас арганізацыі, няма ў вас работы 
- людзей у вас няма... Ёсць людзі, але вы не 
здолелі паставіць іх на работу, 

Невідны змоўк. Што было гаварыць Нічыпару? 

-- Вось што,--памаўчаўшы “сказаў Невідны:-- 
сход склікаць на паслязаўтра, Калі я не вярнуся, 
праводзьце сход самі. Задача схода- разгарнуць 
работу, жывую, большэвіцкую. Арганізаваць 
партызанскі актыў, іначай вы не людзі змагання 
не большэвікі, а мёртвы баласт. Не чакаць, лок 
паліцыя дазволіць вам насіць зброю --самі вазьміце 
яе ў паліцыі, 

перадаў Нічыпару жмут адозваў, 

7- Расклеіць гэтыя адозвы, дзе толькі можна.-- 
Невідны пашоў. Нічыпар маўчаў, пазіраў яму 
ўслед... 

-- Таварыш Невідны, і я іду з табою, 

Невідны азірнуўся. 

-- Аставайся тут і рабі тое, што я табе казаў. 

Невідны знік у кустах. Нічыпар яшчэ пастаяў 
некалькі хвілін. Яму стала прыкра і сорамна. 

Нічыпар задумаўся, і ў другім кірунку пашлі 
яго мыслі. 

ХХІЎ 

Калі Саўка Мільгун сам не дадумаўся, якою 
справаю заняцца яму, дык за яго людзі падумалі, 
і добра падумалі. Цяпер Саўка злез з печы, 
ажывіўся, парухавеў,--словам, другім стаў чала- 
векам. І думак у яго поўная галава. Думкі яго 
ідуць па двух асноўных лініях: першая--як прак- 
тычна звязацца з партызанамі, і другая--як застра- 
хавацца ад іх на ўсякі выпадак. Іначай сказаць, 
ніто трэба зрабіць, каб і сена было цэлае і каб 
козы былі сытыя. Як вядома, такую мудрасць 
шмат хто праводзіць у жыцці. І Саўка бярэцца за 
работу. Не брацца нельга: барыш выпілі, задатак 
узяў. Крупы, мукі, сала таксама перапала. А на- 
перадзе гэта перападанне абяцае стаць яшчэ 
болей шчодрым. Не трэба толькі спаць у шапку 
і не быць дурнем. 

Сабраўся Саўка ў дарогу, напусціў на сябе 
ваяўнічы від і многазначна прайшоўся пера; 
вокнамі войтавай хаты і яго прыяцеляў: няхай 
ведаюць, што ён выконвае свае абавязкі. І войт 
убачыў яго з двара і таксама многазначна кіўнуў 
яму галавою. 

Саўка ідзе ў Вепры--з Вепраў пачне ён сваю 
работу. Сустракаючы сяго-таго з сваіх знаёмых, 

ён асцярожна заводзіць гутарку аб гэтай бядзе, 
што на людзей насунулася, аб тым, як цяжка 
жыць пад польскай акупацыяй. 

-- Куды, Саўка, ідзеш?--запытаюць яго. 

Саўка нахмурыць бровы і грозна адказвае: 

-- Чалавеку цяпер адна дарога--у лес! 

І скажа такім тонам, што ўсім становіцца ясна, 
чаго трэба чалавеку ў лес ісці. 

--. Охо-хоў- уздыхне толькі Саўкаў слухач. 

І нічога дзіўнага няма: зусім слушна гаворыць 
Саўка, і яго словы разумеюць, як заклік да паў- 
стання. Людзі спачуваюць яму, а некаторыя нават 
папярэджваюць, каб ён асцерагаўся, бо можна 
лёгка папасціся. Саўка і сапраўды думае, што 
трэба “асцерагацца. 

Строга акрэсленага плана ў Саўкі няма. Ён 
накідаў толькі самыя агульныя абрысы яго, а рэш- 
та--Саўка проста пакладаецца на шчаслівы вы- 
падак. Вось чаму яго дзёйнасць болей падпарад- 
куецца натхненню, чым папярэдняй прадуманасці, 
і калі Саўка выходзіў ужо з сяла, дзяржучы 
кірунак на Вепры, і ў поле яго зроку трапіла 
хата дзеда Талаша, то ён рашыў не мінаць яе: 
а ну-ж, натрапіць на след старога паўстанца. 
На істоце Саўка нічога не мае супраць дзеда 
Талаша і тых людзей, за якімі ўзяўся ён сачыць, 
ён глядзіць на іх, як на сродкі да жыцця. Ён 
гатоў нават іспачуваць ім, але што ты зробіш, калі 
так збегліся акалічнасці? Ды, праўду сказаць, Саўка 
не Спіноза, і пытаннямі этыкі ён не займаецца. 

Максім тупаў на дварэ. Тая бяда, што навалілася 
на дзедаву хату і яго сям'ю, здавалася, абмінула 
Максіма і не налажыла на яго свайго адбітка. 
Прынамсі, на Максімавым твары не заўважалася 
нічога такога, што” сведчыла-б аб згрызотах 
і трывогах душы, Але і не вечна-ж заставацца 
твару адным і тым-жа, а ў Максіма, быць можа, 
былі прычыны праясніць свой твар. і 

Максім трохі здзівіўся, убачыўшы на дварэ 
Саўку: такі рэдкі быў ён тут госць. Але Саўка, 
як ні ў чым не бывала, падышоў да Максіма, 
прывітаўся. 

г. Асірацеў ты, брат Максім;--пачаў. гутарку 
Саўка. 

2: Выходзіць, што асірацеў. 

Максім быў захоплен знянацку 1 не знайшоў - 
болей трапнага адказа. Саўка-ж трымаўся ўзятага 
тона. Ён дакорліва патрос галавой. 

2 Вось, брат, часы насталі! Ні ў чым пэўнасці 
няма, і сам сабе не можаш быць гаспадаром. 
Я проста не ўрымшчуся. Месца сабе не знаходжу. 

-- А табе што? 

Максім падумаў, што Саўку палякі пакрыўдзілі, 

Ну, як-та што? Ты-ж думаеш, баліць толькі 
таму, каго за жабры ўзялі? Баліць і таму, хто 
змушан глядзець на ўсе гэта. Ведаеш-жа, што. 
робіцца. Не мне гаварыць табе пра гэта. 

-- Ну, дык, што?-1 Максім недаверліва пагля- 
дзеў на Саўку. 

2 А тое, што сядзець не трэба ціха. 

-- Ачаго-ж ты сядзіш?- папікнуў Саўку Максім. 

гс Вось-жа І не ўседзелася мне. Людзі Ідуць 
у лес, І'я іду туды. 

Максім ужо падазрона глянуў Саўку ў вочы. 

-- Ты, брат Максім, не ведаеш Саўкі, але ты 
скора пачуеш пра яго;--развейваў Саўка Максі- 
мава падазрэнне. 

-- Ты гаворыш так, што цябе ; зразумець 
Трудна,--заўважыў Максім. У Яго голасе ўсё-ж 
адчувалася недавер'е да Саўкі. Гэта адчуў ! Саўка. 

-- Ты хочаш сказаць- трудна паверыць?--запы- 
таў “Саўка і, не чакаючы адказа, дадаў: 

-- Скажу проста--іду, брат, партызаніць, з доб- 
рымі людзьмі скампанавацца хачу. Ды толькі 
ты--“маўчок ні гу-гу! 

Максім пазіраў на Саўку шырока раскрытымі 
вачамі, а Саўка гаварыў далей: 

-- Дабе я скажу, а другому не скажу, бо твой 
бацька герой, Чым я лепшы за твайго бацьку? Чаму 
ён павінен партызанам быць, а я дома сядзець? 

Максім затрывожыўся, 

-- Бацьку не даюць дома сядзець: яго ловяць, 
І ён мусіць хавацца, бо ў астрозе сядзець нікому 
ахвоты няма. 

-- Як за добрую справу, то і ў астрозе, не 
шкода пасядзець, Але ты скажы--мне ты можаш 
сказаць праўду,--куды мне падацца, каб пабачыць 
твайго бацьку? А калі не яго, то Мартына Рыля, 
ці каго-небудзь з іх? ) 

г. А скуль я магу ведаць? Бацькі даўно дома 
ве было. Як вырваўся ад палякаў тады, дык І не 
паказваецца, Дзе ён, што з ім--не ведаю. 

.. Можа яно і лепей, што не ведаеш,--разваж- 
ліва зазначыў Саўка:--хіба людзям цяпер можна 
верыць?.. Ну, але хто хоча свайго дабіцца, той 
даб'ецца. Дык бывай, Максім, здаровы! 

гэ Бывай”. 

Саўка крэпка паціснуў Максіму руку. 

Максім доўга стаяў, пазіраў як Саўка выходзіў 
з сяла і павярнуў на дарогу ў Вепры, пазіраў,” 
покі зусім не знік з вачэй І думаў над гэтым 
дзіўным візітам такога няпэўнага чалавека, як 
Саўка Мільгун. У выніку разважанняў над гэтаю 
гутаркаю з Саўкам, Максім сказаў сам сабе: 
шалахтун.. А ўрэшце ад яго ўсяго можна спа- 
дзявацца, 

І ўсё-ж Максім не мог заспакоіцца на гэтай 
думцы. Саўкавы словы і яго намер пайсці ў пар- 
тызаны ніяк не месціліся ў Максімавай галаве-- 
ці не было тут якога падступства? Ці не падаслалі: 
яго, каб выведаць пра дзеда Талаша? Максім-жа, 
шчыра кажучы, нічога не ведаў пра бацьку і пра 
Панаса, З таго часу, як начавалі яны з Мартынам 
Рылем, бацька дома не паказваўся. 

Новая акалічнасць разбіла Максімавы думкі 
і сумненні, выкліканыя Саўкам, і засланіла яго 
самога на некаторы час. Прышла Алена. Яна была 
на сяле. Не заходзячы ў хату, Алена падышла да 
Максіма... 


18] 


-- Ведаеш, Максім, што за праява была ў Ганусах? 

Па тону Аленінага запытання Максім адчуў, 
што праява была дужа цікавая. 

-- Не, не ведаю, не чуў,--адказаў Максім і з нека- 
тораю трывогаю зірнуў Алене ў вочы. 

-- У сяле гавораць, што пад Ганусамі паўстанцы- 
сяляне ўшчэнт пабілі палякоў, паздбіралі награбле- 
нае дабро іжыўнасць, а саміх іх знішчылі да аднаго, 
--7 Вось гэта добра, калі то праўда!--азваўся 
Максім, і ў вачах яго бліснула радасць і зада- 
воленне. 7 

-- Праўда, Максім, і самі людзі з Ганусаў 
расказвалі пра гэта. І ведаеш, яшчэ што расказ- 
ваюць? Што паўстанцамі камандаваў стары, ужо 
сівы чалавек, што там былі нашы салдаты. А гэты 
стары чалавек, па расказах, вельмі падобен да на- 
шага бацькі. 

-- Ну, што ты кажаш?--здзівіўся Максім. 

-- Праўда, праўда, Максім! 

-- Не, гэта, мусібыць брахня. 

-- Не брахня, а людзі гавораць,--стаяла на сваім 
Алена-- не адна я так думаю, а і шмат хто 
думае так. 

-- Ну, калі ён управіўся народу назбіраць і тра- 
піць аж у Ганусы? з 

Алена не здолела растлумачыць, як гэта магло 
здарыцца, але яна была цвёрда пераконана ў тым, 
што ў ганусанскіх падзеях браў удзел і дзед 
Талаш, Яе ўпэўненасць была такая моцная, што 
перадалася, нарэшце, і Максіму. У сувязі з гэтым 

ён успомніў Саўку Мільгуна. Саўкавы словы, яго 
паводзіны і намер прадставіліся цяпер у іншым 
асвятленні: проста Саўка дачуўся аб геройстве 
партызан, і ўчынкі іх натхнілі яго на ваяўнічы лад: 
Нічога дзіўнага няма ў тым, што пры такіх 
абставінах Саўку і сапраўды захацелася зрабіцца 
партызанам. Але чаму Саўка нічога не сказаў пра 
падзеі ў Ганусах? А ён, відаць, проста сумыслу 
не гаварыў пра іх, каб не зніжаць свайго ваяў- 
нічага намера. Гэтыя меркаванні здаваліся Максіму 
зусім натуральнымі і яшчэ болей умацоўвалі ў ім 
тую ўпэўненасць, што перадалася яму ад жонкі. 
Сваімі думкамі ён падзяліўся з Аленаю, раска- 
заўшы ёй сваё спатканне і гутарку з Саўкам. 
Алена цалкам далучылася да Максімавых поглядаў 
на Саўкава партызанства. Такім чынам, ўсе ня- 
яснасці і сумненні, прынесёныя Саўкам, цяпер 
развеяліся. 

Навіны-ж аб ганусанскіх падзеях перадаваліся 
з хаты ў хату і глыбока захаплялі ўсіх і хваля- 
валі. Яны сталіся асноўнаю тэмаю для гутарак, 
разважанняў і розных спалучэнняў падзей у іх 
цэлым жывым вянку, сплеценым людскою пакутаю 
і кроўю, Раззбраенне польскага канвоя, арышт 
Панаса, знікненне дзеда Талаша, жорсткая рас- 
права палякаў у Вепрах,--усё гэта адышло цяпер 
на другі план, засланілася ганусанскімі падзеямі. 
Людская гутарка аздабляла сапраўдныя падзеі, 
прыплятаючы сюды розныя эпізоды, драбніцы 
і такія акалічнасці, якіх у сапраўднасці-не было, 

але якія маглі быць. Ганусанскія падзе! набывалі 
значэнне гераічнай быліны, дзе партызаны высту- 
палі, як волаты, а іх атаман рысаваўся, як на- 
родны герой, як рука караючай справядлівасці 
І помсты за людскія крыўды і пакуты. Гэтыя-ж 
падзеі падымалі дух працоўнага сялянства і клі- 
калі яго да актыўнага змагання супраць акупан- 
скай навалы. 

Толькі бабка Наста па-свойму прыняла гэту 
весць аб падзеях у Ганусах. Яе асабліва занепа- 
коіла тая акалічнасць, што ў гэтых падзеях мог 
браць удзел і дзед Талаш. Быў ён там, ці не быў, на- 
пэўна ніхто не ведаў. Але-ж людзі называлі яго 
імя. Ведаючы-ж характар свайго старога, бабка 
Наста зусім была гатова паверыць, што ён там 
быў і гэта акалічнасць яе зусім не цешыла. 
Што-ж будзе з Панасам? Што станецца з іх 
хатаю? Неспакойна было на сэрцы ў бабкі Насты. 

Вечарам, калі зусім ужо змерклася, бабка Наста 
сядзела адна ў хаце, запаліўшы газовачку, 
І прала кудзелю, што прынесла ёй Аўгіня. 
Невясёлыя думкі, такія-ж аднастайныя і доў- 
гія, як І тыя ніці, што смыкала яна : накручвала 
на верацяно, віліся над яе старою галавою, 
Бабка Наста адчувае сябе зусім адзінокаю. Максім 
і Алена--крыўдзіцца на іх бабка Наста не магла, 
больш паміж сабою перагаворваюцца. Яны мала- 
дыя. Усё жыццё яшчэ перад імі. Моладасць-жа 
Не Так кратаюць згрызоты, як старасць. Яны 
ўдваіх. Бабка-ж Наста зусім, зусім адна, Яна 

Думае пра Панаса, І слёзы, як восенскія дажджа- 
выя кроплі на холодным шкле паволі коцяцца 
па яе маршчыністаму твару. 

Дзверы бабчынай хаты ціха скрыпнулі. 

Бабка Наста зірнула- парог пераступіла постаць 
маладзіцы. Яна была так захутана, што нельга 
было разглядзець яе твара. І толькі калі яна 
сказала: 

-- Добры вёчар,--бабка па голасу пазнала 
Аўгіню. ы 

З А, гэта ты, Аўгінька!. А я кудзелі і яшчэ 
не дапрэла. 

-- Ліха з ёю, з кудзеляю! 

Аўгіня падышла зусім блізенька да бабкі Насты. 
Голас яе перарываўся. Сама яна хвалявалася. 

2 Бяда, бабка Настаі““здушаным голасам ска- 
зала Аўгіня:-я прышла вас папярэдзіць. 

“Яна расказала пра Саўку Мільгуна і пра яго 
ролю, якую адводзілі яму войт і два яго прыя- 
целі, : 

-- Што-ж цяпер рабіць?--сашчаміла рукі бабка 
Наста. 

-- Трэба даць знаць, папярэдзіць трэба вашага 
старога І тых, хто з ім. Не палохайцеся, бабка! 

Аўгіня прадумала ўсе спосабы і расказала аб 
іх бабцы Насці. Трэба даць знаць у Вепры жонцы 
Мартына Рыля. Трэба так, ці сяк паведаміць дзеда 
Талаша, ці каго-небудзь з яго сяброў. Гэту справу 
можна даручыць Алене, або Максіму. Нарэшце, 

бабка Наста сама можа гэта зрабіць; Баяцца Няма 
чаго: Саўка вялікай бяды не наробіць, калі бу- 
дуць ведаць, што ён за партызан. 

7- Толькі-ж, бабка, божа барані, не кажэце, 
Што гэта я перадавала вам! 

Аўгіня так-жа ціха вышла з хаты дзеда Талаша, 
як і прышла. 


ХХХ 


Тысячамі дарог і ў розных кірунках збягае 
вясною снегавая вада, Як многа гэтых дарог і як 
разнастайны яны ў сваім руху і ў сіле свайго 
імкнення! 

Ёсць нейкія заваблівыя чары, паэзія і хараство 
ў гэтых дарогах-ручаях, што пракладаюць пуціны 
вясне і адноўленаму жыццю на зямлі, у іх мітус- 
лівым бегу і залівістым бульканні, у вясёлым 
гомане І ў грозным шуме. Маленькія, КВОЛЫЯ, 
ледзь заметныя ў пачатку, струменяцца яны, як 
Слёзы, па твары зямлі тоненькімі пакручастымі 
рысачкамі, набываючы сілу з кожным часам, 
З кожным крокам руху наперад. І колькі пераш- 
код, колькі нечаканасцяй у іх падарожжы! Кож- 
ная грудка лёду, кожны парог--гарбінка, выступ 
зямлі, узгорачак становяць ім замінкі і труднасці 
ў іх імклівым руху. Але яны бягуць, несціханна, 
бягуць бязупынна, дзе шпарчэй, дзе павольней). 
“абыходзячы перашкоды, ці проста зносячы іх 
з свае дарогі, бягуць, покі не сальюцца ў бурлі- 
выя патокі, покі не ачысцяць зямлі ад снягоў, 

каб магутным разводдзем пралажыць шырокі 
шлях для яе новага жыцця, 

Тысячамі дарог і ў розных кірунках ідуць 
і людзі, шукаючы сабе прастора, волі 1 ўсяго 
таго, што называюць яны сваёю радасцю і шчасцем. 

Шчасліва вярнуўся дзед Талаш ў Высокую 
Рудню з часцю сваіх партызан і з чырвонаармей- 
цамі на чале з Букрэем. 

Гэты паход павочна паказаў паўстаўшым сяля- 
нам, што іх сіла--дружны калёктыў, аргавізава- 
насць і строгая дысцыпліна, Удача, спадарожыўшая 
паходу, яшчэ вышэй узняла ваяцкі дух партызан, 
разгарнуўшы перад імі шырокія далі змагання за 
сваю волю, за сваё права жыць незалежна ад па- 
ноў. А ўсё гэта, разам узятае, гаварыла за пашы- 
рэнне, за далейшае развіццё той справы, пачатак 
якой клаў Букрэеўскі паход сумесна з партыза- 
снамі. Немалое значэнне мела тут і аўтарытэтнае 
слова самога Букрэя.- 

Перад тым, як разыйсціся, закончыўшы паход, 
Букрэй сабраў у лесе на прывале агульны сход 
удзельнікаў усяго пахода, Ён горача прывітаў 
партызан і асабліва дзеда Талаша з першым бая- 
вым хрышчэннём і звярнуўся да іх з заклікам не 
кідаць так удалая пачатай справы змагання 
з гвалтаўнікамі-якупантамі, 

г. Таварышы,--казаў ён--цяпер вы самі ба- 
чыце, што ваша сіла--згуртаванасць, строгі пара- 
дак, дысцыпліна і дружная работа плячо ў плячо 
з Чырвонаю арміяй. Наш паход гэта- маленькая 

І 
драбніца ў радзе ваенных ладзей, якія прыдзецца 
перажыць нам у недалекім часе. 

Тым не меней і гэта драбніца адгукнецца нема- 
лым рэхам сярод нашых варагаў. Вось чаму 
я і хочу папярэдзіць вас, што вораг навострыць 
вушы і стане яшчэ болей жорсткім, каб выкара- 
ніць дух паўстання і непакоры. А ваш, таварышы, 
абавязак--шырыць, развіваць паўстайне, збіраць 
народ, гуртаваць яго ў баявыя групы, у цэлае 
войска і шчыльна трымацца Чырвонай арміі. Яна 
дасць вам ваенную вывучку, дасць кіраўнікоў. 
Камандзіры-ж знойдуцца І спаміж вас, таварышы. 
Прыклад таму наш слаўны атаман і бацька-- 
Талаш. 

Але, таварышы, іне ўсякага прымайце ў свае 
рады: пад відам вашага прыхільніка будуць пры- 
“ставаць да вас і вашы ворагі, і правакатары, 
Дык будзе асцярожны і не спускайце гэтага 
з-пад увагі. 

Некалькі слоў сказаў і дзед Талаш. Ён падзя- 
каваў Букрэя і чырвонаармейцаў за дапамогу 
І добрую дараду. Сумесна былі тут вызначаны 
І некаторыя прынцыпы арганізацыйнага парадка 
партызанскага руху. Былі назначаны начальнікі 
партызанскіх груп і выбрана месца збора, якое 
павінна было заставацца ў строгім сакрэце, 
а таксама выпрацаваны і формы сувязі, іў назна- 
чан быў час, калі начальнікі партызанскіх груп 
павінны былі з'явіцца для інфармацыі і далейшых 
нланаў партызанскай дзейнасці. 

Дзед Талаш цяпер проста шчаслівы чалавек, 


калі толькі ёсць на свеце шчаслівыя людзі. Усе 
яго жаданні збыліся: ён папомсціўся палякам за 
сваю асабістую крыўду і за крыўды, прычыненыя 
палякамі другім. Але гэта між іншым. Ён мае настая- 
шчую ваенную стрэльбу і апроч таго, уся адабраная 
ад палякаў зброя, што папала ў рукі партызан і чыр- 
вонаармейцаў, паступіла ў яго распараджэнне--так 
пастанавілі на ваенным сходзе. Ён знайшоў свайго 
зняволенага сына, ў сын яго з ім на волі. Пад руплі- 
вым доглядам Нупрэя Панас можа не толькі хадзіць, 
але і бегаць. Нарэшце, дзед Талаш- партызанскі 
камандзір. Праўда, войска яго яшчэ павялічыцца 
і значна павялічыцца--на гэты конт сякія-такія 
меры ўжо прыняты. Чырвоныя камандзіры пры- 
нялі яго ў сваю сям'ю, іменна, як камандзіра 
і свайго чалавека. Хіба гэта не гонар дзеду з“ 
Талашу? Але дзедава галава знае меру не пера- 
ходзіць той граніцы, ад якой галава пачынае 
кружыцца, Ён цвяроза глядзіць на рэчы. У гэтай 
галаве жывуць цяпер пераважна чыста ваенныя 
і камандзірскія мыслі. Ён думае аб далейшым 
ходзе падзей: не за гарамі вясна, а вясною пач- 
нуцца такія справы. што трэба быць гатовым да 
ўсяго. У дзедавай галаве ёсць месца І для думак 
аб доме--аб бабцы Настусі, аб Максіму 1 аб 
гаспадарцы. Бабка Наста з жалю заходзіцца па 
“Панасу ды і аб ім трывожыцца. І не ведае яна, 
што Панас вырваўся з няволі І што ён разам 

з бацькам, Гэтыя мыслі і накіроўваюць дзеда 
Талаша ў бок свайго дома. і 

Пасля некалькіх мяккіх і лагодных дзён пагоды 
дыхнуў з поўначы ведер, пазганяў нізкія воблакі 
і заціх, Неба раз'яснілася, афарбавалася ў зеле- 
наваты халодны колер, і на Палессе зноў-насуну- 
ліся пякучыя марозы. Патаемнымі сцежкамі і да- 
рогамі, а дзе і без дарог прабіраецца, ідзе дзед 
Талаш у сваю вёску. Не ведае дзед, што ён-- 
вядомая асоба не толькі сярод партызан і вай- 
сковых людзей, але і сярод яго заклятых ворагаў, 
што за ім з асабліваю ўвагаю 1 пільнасцю сочыць 
польская контрразведка і паліцыя. Пасля захвата 
польскіх афіцэраў і салдат у Віркуцці і ганусан- 
скіх падзей палякі прынялі рад строгіх захадаў, 
накіраваных на вылоўліванне такіх небяспечных 
людзей, як дзед Талаш, Мартын Рыль і іх паплеч- 
нікі. Дзед Талаш і Мартын Рыль былі запісаны 
ў асобны спісак з пералічэннем прымет, па якіх 
можна пазнаць іх: 

Хоць і не ведаў аб гэтых строгасцях дзед 
Талаш, але, адчуваючы свае грахі перад акупан- 
тамі, ён таксама трымаў вуха востра. Так, ён не 
адважыўся ўзяць з сабою ,настаяшчую"“ стрэльбу, 
Хоць разлучацца з ёю яму было цяжка: папа- 
дзешся з стрэльбаю, тады прапаў вечным пра- 
вам. Гэта засцярога і дасканалае веданне свайго 
Палесся дапамагалі дзеду шчасліва дайці да- 
моў. Ужо пад поўнач уваходзіць дзед у сваю 
хату. 

Бабка Наста не можа цалкам аддацца сваёй 
радасці, пабачыўшы дзеда І даведаўшыся аб Панасе: 
абставіны былі такія, што кожны час, кожная 
мінута пагражала і дзеду, і Панасу, і ўсім ім 
страшным ліхам, і цяпер бабка трасецца ад глу- 
хой і цёмнай трывогі. Што можа сказаць яна 
дзеду Талашу, калі ён так далёка зайшоў у сваіх 
учынках? Адно можна сказаць: не паказвацца болей 
тут, нё дражніць ліха, покі жыццё не зменіцца 
ў лепшы бок--ад свайго” дома ён сабе адрэзаў 
усякія дарогі. 

Дзед Талаш моўчкі 1 з глыбокаю ўвагаю слухае 
навіны, што расказвае яму бабка і Максім. І што 
асабліва зацікавіла дзеда Талаша, дык гэта паве- 
дамленне аб Саўку і яго фальшывым партызанстве, 
і аб той ролі, якую адыгралі ў гэтым Васіль 
Бусыга і яго прыяцелі. Дзед Талаш маўчыць. Уся 
яго злосць пераходзіць на войта і яго прыяцеляў. 

-- Бач іх, якія спрытныя!--нарэшце падае голас 
дзед Талаш. 

-- Ну, добра. 

У гэтым... ,ну, добра" чуваць пагроза, Дзед 
Талаш яшчэ і сам не ведае, якою мераю адмерае 
ён войту, але гэтага ён так не папусціць. 


Пасля доўгага разважання над усім тым, што 


“даведаўся дзед Талаш, ён сказаў рашуча і цвёрда: 
-- Дык вось што, мае мілыя, паслухайце-ж 
вы мяне. 
Адразу пачулася, што дзед скажа нешта вельмі 
важнае. 

2 Вам усім трэба сыйсці з дому,--катэгарычным 
тонам заявіў дзед Талаш:--так, трэба сыйсці. 

Дзедава заява была такая нечаканая, што 
віхто не знайшоў што сказаць на яе. А дзед' тым-жа 
тонам казаў далей: 

-- Рашыць гасладарку--яна ў нас не дужа 
вялікая. Хату забіць, бо калі будзеце тут сядзець, 
яе ўсёроўна спаляць палякі, а вы набярэцеся 
лішняй бяды і страху. 

-- А куды-ж мы дзенемся? Што ты гаворыш, 
стары,--жахліва запытала бабка Наста. 

7- Ты, маці,--спакойна, але цвёрда адказаў дзед 

алаш,--перабірайся ў Макушы да Тэклі. Аленз 
пажыве ў сваіх бацькоў, а табе, Максіме, няма 
чаго пільнавацца бабы. Калі Саўка пайшоў у пар- 
тызаны, то і табе трэба туды падацца, ды толькі 
не па Саўкавай дарозе ісці. Пакуль вы будзеце 
ліпець тут, чакаючы кожны дзень бяды, то і мяне 
і Панаса будзе цягнуць хата, і позна ці рана 
паловяць нас, літасці нам не будзе. 

Трудную задачу задаў дзед Талаш, і вышла 
яна зусім нечакана ні для самаго дзеда, ні для 
яго сям'і. 

Ламалі над ёю голавы і нарэшце мусілі зга- 
дзіцца, што іншага і лепшага выхада з іх стано- 
вішча няма. Пакінутая хата можа застацца цэлаю... 
Сапраўды, не кепска гаворыць стары. 

Выходзячы з дому яшчэ досвіту, ён весела сказаў. 

--А што да Саўкі, дык я вельмі задаволен 
гэтай навіной: мы з ім трохі пагутарым. Знай- 

дзеце-ж яго і скажэце яму: няхай ідзе ў Карначы 
і запытае Цімоха Будзіка. Гэта наш верны чала- 
век. Цімох і пакажа яму дарогу да нас. 

Ужо кілометраў пяць прайшоў дзед Талаш, калі 
пачало ўзыходзіць сонца. У лесе было ўрачыста 
ціха. Адзін толькі мароз гучна палусківаў у галі- 
нах старадрэвін ды звонка скрыпеў сухі снег пад 
дзедавымі нагамі, Самыя небяспечныя мясціны, як 
здавалася дзеду, засталіся ззаду, і ён ішоў павольна 
1 спакойна, аддаўшыся цалкам сваім думам. Думаў 
ён пра Саўку Мільгуна, пра Васіля Бусыгу. Затым 
думаў дзед і пра сваю хату, што праз колькі 
дзён застанецца адна без гаспадароў. Што будуць 
гаварыць людзі, як усапрымуць яны весці аб тым, 
што Талаш і яго сям'я сышлі з дому? Дзеду зда- 
валася, што гэта весць усхвалюе людзей, і ён 
яшчэ болей упэўніўся ў правільнасці свайго ўчынка, 
Ды і спакайней будзе і яму з Панасам і ўсім ім. 
З такімі думкамі падыходзіў дзед Талаш да Сухога 
поля, дзе ён, чакаючы Панаса, сустрэўся з Мар- 
тынам Рылем. Вось і той стары каржакаваты дуб. 
Стаіць ёй з тым-жа комам снегу, заціснутым між 
развілін, такі-ж, як і быў, крэпкі і звязісты, толькі 
мароз, аздобіўшы яго інеем, зрабіў яго яшчэ болей 
паважным і сталым. ы 

“Загледзеўся дзед Талаш. на гэты дуб і даў 
зевака: і не агледзеўся ён, як перад ім, быццам з 
снегу выскачыўшы, вынырнулі тры легіянеры. 

Наставіўшы на дзеда стрэльбы, грозна крыкнулі: 

--. Стой! 

Затросся дзед Талаш. Ком гарачыні пакаціўся 
дзесь у сярэдзіне каля сэрца. 

"Прапаў ты, брат Талаш!“--сам сабе сказаў 
дзед і спыніўся, Але ў той-жа момант моцна ўзяў 
сябе ў рукі.--Тфу, тфу, тфу--тры разы плюнуў 
дзёд Талаш і сказаў пры гэтым:--Як-жа вы зля- 
калі мяпе, гіцлі! 

Дзед пастараўся прыняць самую пацешную по- 
стаць перапалоханага чалавека. Такая перапалоха-. 
васць 1 дзедава збянтэжанасць развесяліда легія- 
нераў 1! пальсціла ім. 

г- Хтоты і куды ідзеш?--спытаў старшы легіянер. 

-- Тутэйшы,» пане! Іду на балота- бучы паставіў 
можа ўюн ці пе ўлез? І 

-- Ідзі'з намі!--загадаў той-жа салдат. 

-- Куды і чаго?- вялікае недауўзенне адбілася 
на дзедавым твары. 

. -- Ідзь, ідзь, галган стары!- салдат злёгка штур- 
хануў дзеда. 

Паскроб дзед патыліцу, 

-- Ды мнеж і часу няма. 

Дзеда штурхнулі яшчэ энергічней. 

-- А бадай-жа вы Па свеце не хадзілі!- сказаў 
дзед і пашоў з салдатамі. 

зКанеці--думае сам сабе дзед Талаш, І вя- 
лікі прадсмертны сум ахапіў яго душу. Наабапал 
іх дарогі стаіць лес, пасівелы ад інея, як і дзед 
Талаш ад старасці. Дзед грыглядаецца да лесу. 
Няўжо гэта апошні раз бачыць ён гэты лес? І так- 
жа не хочацца ўміраць. Ён успамінае сваю хату. ЦЁ 

добра зрабіў, сказаўшы сваім дамашнім сыйсці з 
дому? Апошні яго ўчынак устае перад ім у іншым 
святле. Жаль і вялікую адзіноту, і поўную адар- 
ванасць ад света, ад людзей адчувае дзед Та- 
лаш. Але гэты мінутны ўпадак духа і слабасць 
яго праходзяць. Маланкай мільгаюць яго мыслі. 
З. незвычайнай быстрынёй і з неймавернаю чот-. 
касцю праходзяць перад ім перажытыя з'явы, падзеі 
І цяперашняе яго становішча Успомніў і сваіх та- 
варышоў па зброі: Мартына Рыля, з якім ён так 
моцна зжыўся і палюбіў, як-роднага сына за часы 
агульнага туляння па лясах і агульных паходаў; 
Нупрэя, Купрыянчыка, Цімоха /Будзіка і ўсю гра- 
маду сваіх ваяк. Што-ж будзе цяпер з імі? Што 
“станецца з тою агульною справаю, якую вынош- 
валі ўсе ялы ў сваім сэрцы, за якую так многа 
цярпелі і пакутвалі? Жыць, жыць, што-б там ні 
стала! Вось заключны акорд усяго складанага комп- 
лекса жыцця, што праходзіць перад яго вачамі. 

З паразліваю яснасцю вынікае перад ім Мартын 
Рыль, яго апавяданне пра сваё вызваленне з-пад 
польскага канвоя. Ён пераводзіць вочы на свой 
канвой. Легіянеры курчацца ад мароза, наставілі 
каўняры шынеляў. Двое ідуць наперадзе. За імі 
дзед Талаш, а трэці, старшы, ідзе ззаду і трохі 
наўзбач. Дзед Талаш мерае вокам іх фігуры, 
ацэньвае іх фізычную сілу. Япы здаюцца яму, як 
сам ён казаў ,шчуплымі”. І раптам нешта знутры 
штурхнула дзеда Талаша, У момант вока ён хва- 
тае карабін з рук старшага легіянера, таго, што 

і шоў наўзбач ззаду, і б'е яго з такою сілай пры- 
кладам па галаве, што ложа карабіна ломіцца, 
Трэк зломанага карабіна і хруст чэрапа, зліваюц: 
ца ў адзін гук. Як сцяты маланкаю легіянер тут, 
жа падае. Толькі адзін крык, немы і невыразны, 
вырваўся з яго грудзей. 

-- Сюды! ка мне; хлопцы!- дзіка крычыць дзед 
Талаш і кідаецца з мэталёваю часцю карабіна, 
што засталася ў яго руках, на другіх салдат. Яны-ж 
ад нечаканасці і страха, пакідалі свае карабіны 
і кінуліся наўцёкі ў лес. 

Падабраў дзед іх караб'ны і, як дзікі звер, сам 
кінуўся бегчы. 

Калі ён крыху апамятаўся і заспакоіўся, то 
першае, што ён адчуў і што потым доўга не”. 
забывалася, гэта быў хруст разбітага ім чэрапа 
невядомага яму чалавека. Хруст гэты некалькі дзён 
стаяў у яго вушах, 


ХХХІ 


Васіль Бусыга і яго прыяцелі з напружанасцю 
чакалі першых данясенняў ад свайго ,партызана“ 
Саўкі Мільгуна. Але праходзілі дні, а Саўка не 
паказваўся і не падаваў аб сабе ніякіх вестак. 
Гэта акалічнасць пачынала непакоіць войта і на- 
водзіць яго на розныя мыслі. Хоць і не ў такой 
“ступені, але непакой гэты адчувалі і войтавы 
прыяцелі, Часамі, сустрэўшыся, яны так ці іначай “ 
завядуць гутарку пра Саўку. 

-- Нешта-ж не чуваць нашага Саўкі,- гаворыць 
войт і ўважліва пазірае ў вочы Брую, Бруй ба- 
чыць, што войту ме церпіцца. 

-. Не чуваць, пяцвярджае разважлівы Бруй. 

г. Не чуваць падлы,- паўтарае Бірка. - 

-- Што-б гэта значыла?- войту хочацца ўсё-ж: 
дайсці прычыны. . 

-- Справа, бачыш ты, далікатная, становіцца 
на шлях разважання разважлівы Бруй:- вы па- 
стаўце сябе на яго месца -- хутка і не зробіш тут. 
Гэта не тое, што ўзяў цэп і пашоў малаціць. 

-- Ды іцэп узяўшысадразу малаціць не будзеш, -- 
устаўляе слова і Бірка. : 

-- Саўка, на мой розум, і добра робіць, што не 
спяшаецца, гаворыць далей Бруй:--тут, браткі, 
трэба спрытна падыйсці. Лепш памарудзіць, але 
зрабіць гладка і акуратна. Цяжэй за ўсё зрабіць. 
першыя крокі... Трохі пачакаем. зря 

Войт паддаецца Бруевым разважанням і на 
некаторы час заспакойваецца, але ўсё-ж цень 
трывогі дзесь туліцца ў яго сэрцы, і варта было 
яму застацца аднаму, хаб закалыханая Бруем 
трывога абуджалася ў ім ізноў. 

Хоць войт і меў прыяцеляў у асобах Бруя 
і Біркі і начальніцкае падтрыманне з боку 'пана 
Крулеўскага, тым не меней ён часамі адчуваў 
сваю адзіноту і адарванасць ад грамады. Адчуванне 
адзіноты паглыблялася ў ім яшчэ тою акаліч-. 
насцю, што з таго часа, як стаўся ён войтам, 
паміж ім і Аўгіняй лёг цэлы рад непаразуменняў. 

Вясна-ж і тыя настроі, што насіліся ў самым 
паветры, усе гутаркі, звязаныя з няяснымі і гроз- 
нымі падзеямі, што мае прынесці з сабою вясна 
і тая напятая засцярожлівасць, што панавала 
ўсюды, куды ні паткнецца войт, усё гэта вы- 
водзіла яго з роўнавагі, прыгнятала яго. Пад 
уплывам гэтых настрояў Васіль хацеў ужо пера- 
глядзець свае адносіны да Аўгіні за апошні час 
і пайсці на згоду. Ён толькі вылучаў зручную 
мінуту, каб зрабіць гэта палітычна, не паступаючыся 
годнасцю войта, гонарам мужа і мужчыны наогул. 
Але здарылася адна праява, што яшчэ глыбей 
выкапала расколіну паміж імі і паставіла Аўгіню 
па другі бок ад Васіля, 

Раз пад вечар ішоў Васіль па вуліцы. З таго 
часа, як дзед Талаш збег з дому і заставаўся на 
волі, ды не сядзеў злажыўшы рукі, дзедава 
хата набывала нейкую ўладу над войтам, і ён 
ніколі не мог спакойна праходзіць міма яе. Дзедава 
хата як-бы пасміхалася з войта і з яго марных 
стараеняў злавіць небяспечнага паўстанца. Усё-ж 
тыя гутаркі і чуткі, што наверчваліся каля асобы 
дзеда Талаша, сеялі непакой у войтавым сэрцы. 
Апроч усяго іншага, Васілю было проста непрыем- 
на, што ён, войт, не гледзячы на ўсе захады, 
каб злавіць старога Талаша, аставаўся як кажуць, 
з носам. Праўда, цяпер была надзея на Саўку 


Мільгуна, але Саўка да гэтага часу не падае аб 
сабе ніякага голаса. 

Васіль прыпывіўся ў прыхованым закутку, па- 
зіраў на Талашову хату і разважаў. Тут прышла 
яму ў галаву думка,--ці не лепей было-б проста 
паставіць патайную варту, нават з польскіх салдат? 
Хіба пагаварыць аб гэтым з панам Крулеўскім?.. 
Не, трэба счакаць яшчэ: а ну-ж з'явіцца Саўка 
з добраю , навіною. 1. бачыць Васіль--з двара. 
Талашовай хаты выходзіць жаночая постаць. Жан- 
чына спасцярожліва азірнулася па баках і борз- 
дзенька накіравалася ў бок сяла, алё не пашла 
вуліцаю, а павярнула загуменнем у задворкі, На 
дварэ ўжо змерклася, і пазнаць жанчыну было 
трудна. Васіль зацікавіўся і нават злёгка захва- 
ляваўся і вышаў з свае засады, не спускаючы. 
жанчыны з вока. Туляючыся каля будынкаў, ён 
пашоў назіркам туды, куды пашла і жанчына. 
На сярэдзіне сяла ён згубіў яе. Як ганчак, збіў- 
шыся з зайцавага следа, Васіль прашнураваў 
туды і сюды, а потым выбег на вуліцу: тая-ж 
жаночая пастаць мільгнула на вуліцы і шмыгнула 
ў вароты войтавага двара. ў толькі цяпер ён па- 
знаў, што гэта Аўгіня, яго жонка! Здзіўлены і яшчэ 
болей усхваляваны войт спыніўся, як аслупянелы: 
чаго хадзіла яна туды? Які мае там яна інтарэс? 
Цэлы жмут думак і пачуццяў калыхнуўся ў Васі- 
лёвым сэрцы. Страшная думка раптам працяла 
яму галаву: ці не хадзіла яна на пабачэнне з Мар- 
тынам Рылем?: Аж горача зрабілася войту. Як-жа 
дазнацца яму праўды? Чаго яна хадзіла туды? 
чаго? І да каго хадзіла? Да яго заклятага ворага. 

Войт зусім разгубіўся. Шалёная злосць пра- 
шыбла яго ўсяго. Ён “парывіста рушыў у свой 
двор, каб не даць апамятавацца здрадлівай жонцы 
і захапіць яе знянацку. Злы, раз'юшаны, са сця- 
тымі зубамі і з ссунутымі брывямі пераступіў ён 
парог свае хаты. Аўгініны вочы- зоркія вочы: яна 
заўважыла Васіля, калі ён ішоў за ёй назіркам, 
і адразу пачула, што папалася і што з-за гэтага 
будзе вялікая перапалка, а можа яшчэ і горшае 
што. Выкручвацца тут не выпадала, Апраўдвацца,- 
але ў чым? Яна-ж проста хадзіла да бабкі Насты. 
Хіба яна не мае права хадзіць, куды яна хоча? 
Што ёй да таго, што ён закляты вораг старога 
“Талаша? Але ўсё-ж нейкі голас з нутра ёй пярэ- 
чыў--раз ён твой муж, то з мужам ты павінна 
быць за адно. Ды голас гэты быў дужа слабы, 
і слухаць яго яна не хацела. І Аўгіня спакойна, 
як чалавек, упэўнены ў немінучасці ліха, гадала, 
з'якога бока і зякой сілай наваліцца на яе гэта ліха, 

-- Ты дзе была?- націскаючы на , дзе“ запытаў 
Васіль, а зеленкаватыя, поўныя падазронасці вочы 
яго: пазіралі на Аўгіню. Аўгіня старалася не гля- 
дзець на Васіля і, Толькі пачуўшы грозны тон 
у яго голасе, зірнула на яго халоднымі, чужымі 
і безуважнымі вачамі. 

-- А што табе да таго, дзе я была? І чаго ты 
глядзіш такім зверам?.. Не бяюся я цябе!--апош-. 
нія/словы яна: сказала ўзняўшы голас. 

-- Кажы, дзе была, гадзюка ты, шлюха!- зя- 
грымеў на ўсю хату Васіль, сашчаміўшы зубы; 

і ўсутыч падступіўся да Аўгіні. Толас яго адбіўся 
ў кожным закутку хаты і вострым болем адгук- 
нуўся ў сэрцы дзяцей. Як асіна закалацілася 
Алеся. З немым крыкам, белая, як палатно, кіну- 
лася яна да маткі, абняла яе моцна рукамі, каб 
“загарадзіць яе сваім кволым дзіцячым целам ад 
бацькавай ярасці. Пятрок і Грышка знямелі ад 
страха, стаіліся. каля печы 1 пазіралі на бацькоў 
перапалоханымі вочкамі. Нават дзед Купрыян пры- 
сеў на палатках і падняў на Васіля свае мутныя 
старэчыя вочы. 

2 Чаго іх там чэрці дрэнчаць?- ціха сказаў ён, 
хутчэй да самога сябе, чым да Васіля і Аўгіні. 
Хацеў яшчэ параіць Васілю ўзяць лейцы ды лепей 
лейцамі сербануць разы са два, калі яна вінавата, 
але не сказаў і толькі патрос галавою. 

г Горшай гадзюкі, як ты, няма. Чаго ашчэ- 
рыўся, як звер? Дзяцей на-смерць перапалохаў 
Чым яны вінаваты?--спакойна, але цвёрда азвалася 
Аўгіня: Яна ўся траслася, але роўнавагі не губляла. 

-- Прызнавайся, чаго ты хадзіла да старога 
разбойніка? 

Замест адказа Аўгіня схапіла клубок нітак, шпур- 
нула ім у чорную Васілёву бараду. 

2 Вось па што хадзіла. З'еж яго! : 
“Клубок ніцяй, кінуты Аўгіняй у войтаву асобу, 
адыграў ролю халоднага душа. Збіты з тропу 
Васіль недаўменна пераводзіў вочы то на клубок, 
то на Аўгіню. У гэтай стычцы з Аўгіняй ён чакаў 
дазвацца чагось большага і страшнейшага за гэты 

клубок ніцяй. Запал яго асеў, гарачка спала. Цяпер 
кіраўніцтва далейшаю сваркаю ўзяў у ім войт. 

“А чаму гэта ты носіш туды кудзелю? 

-- А ты што-ж?--забароніш мне?---дзёрэка запы- 
тала Аўгіня. 

І забараню!--тупнуў нагою войт. 

-- Мамка, маўчы. Не сварыся з. татам!--зале- 
мантавала Алеся, націскаючы на матку сваім кво- 
ЛЫМ Целам, каб адвесці яе далей ад грознага 
і страшнага войта. 

--Я не твая падданая і не нявольніца, каб 
слухаць твае забароны! . 

Войт шырока расплюшчыў вочы. 

--- Дзе-ж гэта набралася ты такой вольнасці?-- 
злы смех пачуўся ў войтавым запытанні:- Можа 
і ты ў лес збіраешся? 

-- Ды ўжо-ж лепей у лес ісці, як быць вой- 
Там, Як ты. ў 

Новая хваля злосці пашыбла войта. Але ён 
цяпер ужо не схібіць--у яго ёсць цвёрдая лінія, 
і ён ведае, як павесці справу і ведае, чым кон- 
1ЫцЬ сваю гэту стычку з Аўгіняю. 

“- Гэта ты ў Талашоў набралася такога розума? 
Ці можа навучыў цябе Ма ртын? 

Назваўшы Мартына, Васіль зразу адчуў усю 
нянавісць да яго і да Аўгіні. Таксама і Аўгіня 
не магла спакойна пачуць гэта імя. 

77 Хто:б сабе ні вучыў, абы навучыў. А вось 
Цябе, дык ніхто не навучыць. І людзі глядзяць 
на цябе, як на воўка. Ты сам сабе яму капаеш... 


202 


-.Ты мне капаеш яму!- перапыніў Аўгіню 
Васіль:--Як ты смееш хадзіць да гэтых Талашоў 
і кампанаваць з імі? Хіба гэта людзі? Разбойнікі, 
галадранцы, праступнікі. Ці табе хлеб мой гаспа- 
дарскі надакучыў? Ці табе няма ў што адзецца, 
што водзіш з імі дружбу? Хто-ж ты пасля гэтага? 

-- Што ты папікаеш мяне сваім хлебам?--заваб- 
лівыя Аўгініны вочы сталі злымі і халоднымі:-- 
Хіба-ж я не прагавала? Не зарабіла сабе на хлеб, 
на адзежу? 

Яна заплакала і, змяніўшы голас, сказала: 

2 Дык няхай-жа ён агнём пойдзе твой хлеб 
і твая адзежа! Депш-бы я. батрачкаю засталася! 

-- Аабжэрлася! Батрацтва захацела?--Васілёвы 
губы пачварна скрывіліся, чорная барада заківа- 
ласяі--Дык забірай свайго байструка і--марш 
з мае хаты! Вон, каб тут і смроду твайго не было! 
Не трэба мне здрадніцы І ворага ў хаце! Вон! 

Схапіў за плячук Аўгіню і з сілаю штурхнуў 
яе ў дзверы. Алеся, прыліпшы да маткі, хісну- 
лася разам з ёю і стукнулася галавою аб касяк. 
Яна схапілася рукою за галаву, але не плакала 
і не крычала, а толькі калацілася ўся, як у ліха- 
манцы. Пятрок 1 Грышка кінуліся з плачам да 
маткі 1 таксама пачайляліся ручкамі за яе адзежу. 

Такая горкая. крыўда і такая абраза! 

Нічога падобнага не зрабіў-бы так з Аўгіняй 
ніхто на свеце. Яна сама перапалохалася не менш 
за Алесю. Жахліва зірнула на раз'юшанага войта, 
потым прытуліла Алесю. 

-- Дачушка мая! Галоўку табе пабіў гэты звер? 

-- Мамка! На што ты сварылася з татам?-- 
з дакорам запытала матку ціхёнька Алеся. 

А Васіль у парыве дзікага” буйства рынуўся да 
ашэстка, стаў зрываць Аўгініну і Алесіну адзежу 
і кідаць яе пад ногі, 

-- Забірайце свае транты і не мазольце мне 
вачэй! Годзі! 

Потым паваліў на бок куфар, ускочыў на яго 
З ботамі і пачаў таптаць і біць яго абцасамі. 

Аўгіня моўчкі надзела кароткі кажушок, накі- 
нула на галаву цёплую хустку, адзела Алесю. 

-- Пойдзем дачушка: нам няма тут месца.-- 
Пятрок і Грышка паднялі лямант. 

-- Не ідзі, маці! с 

-- І] мы з табою! 

-- Марш на печ! тупнуў на іх бацька. 

Хлопчыкі пакорна выпусцілі з рук матчын ка- 
жушок і з апушчанымі галовамі пашыбавалі 
ў падсуседзі да дзеда Купрыяна і там пачалі 
голасна плакаць. 

-- Не плачце, дзеткіі- сказала да іх маці.-- 
Я вярнуся і вас вазьму. 

-- А скулу табеі- крычаў Васіль:--хопіць з цябе 
твайго байструка! 

--. Ну, гэта мы яшчэ пабачым,--і пагроза чулася 
ў Аўгініным голасе. 

Васіль расчыніў дзверы. Аўгіня, не чакаючы 
новага штурхеля, узяла за руку Алесю і выступіла 
за парог у цемру зімняга вечара. 

“На заўтра па вёсцы Прымакі, так звалася 
вёска, дзе жыў дзед Талаш,--толькі 1 гутаркі 
было, што пра Аўгіню ды пра яе сварку з войтам 
Васілем Бусыгам. А пад вечар таго-ж дня другая 
навіна не меней здзівіла Прымакі: Талашова хата 
і ўсе яго будынкі засталіся пустымі, пакінутымі 
гаспадарамі. 

ХХУІІ 

У Саўкі Міргуна выпрацаваўся свой погляд: на 
рэчы: лепей спазніцца, чым нё ў часе схапіцца. 
Вось чаму, развітаўшыся з Максімам, павольна, не 
спяшаючыся, пасоўваўся ён у бок Вепраў. Ды 
і чаго наогул спяшацца? Усёроўна; спяшайся, не 
спяшайся, а свайго не мінеш. У Вепрах Саўка 
“запыніўся на некаторы час: былі ўсе падставы 
для таго, каб пабыць там даўжэй. Па-першае, там 
было многа народу, моцна пакрыўджанага паля- 
камі: у Вепрах лалякі забілі Кандрата Буса, 
“спалілі Мартынаву хату. Наогул Вепры абадралі 
яны, як ліпку. Па-другое, У Вепрах былі і Саў- 
кавы прыяцелі, даўнейшыя хаўруснікі па часці 
канакрадства. Праўда, справы гэта не такія ўжо 
. пачэсныя, каб на іх тут доўга спыняцца і раз. 

звоніваць, але ўспомніць пра іх у добрай кампаніі 
пры чарцы самагону ўсё-ж можна было, асабліва, 
калі прыняць пад увагу, што рабіліся яны яшчэ 
за царом. А ў Саўкі як-раз І аванс быў, выданы 
яму войтам і яго прыяцелямі. Такім чынам у Вепрах 
прабыў Саўка дзён тры ці чатыры. І трэба ска- 
заць дарма часу ён і тут не зводзіў: і тут ён 

пашыраў, праўда, пад вялікім сакрэтам, тыя-ж 
погляды, аб якіх расказваў Максіму, гаварыў аб 
сваім замаху стаць партызанам, У гэтай справе ён 
ужо набіў, як кажуць, руку. Ён так захапіўся 
партызанствам, што і сам пачынаў верыць у яго. 
Але за гэты час адбыліся некаторыя падзеі, у вы- 
ніку чаго сюды, у Вёпры прышла Талашова ня- 
вестка і таксама па сакрэту расказала Мартынавай 
жонцы пра тую ролю, якую адвялі Саўку войт 
і яго прыяцелі. Вепраўцы, дачуўшыся аб гэтым, 
былі дужа абураны і невядома, што сталася-б 
тут з Саўкам, калі-б не прышоў сюды Талашоў 
Максім і не. перадаў загад свайго бацькі накіра- 
ваць Саўку ў Карначы да Цімоха Будзіка. Гэтым 
вырашэннем справы ўсе засталіся задаволены: 
сам Максім, бо ён выпаўніў бацькаў? загад знайс- 
ці Саўку, каб накіраваць яго да Будзіка; вепраўцы 
ім не трэба было думаць, што зрабіць з Саўкам. За- 
даволены быў І Саўка: ён знайшоў тое, чаго шукаў. 

З Вепраў падаўся Саўка ў Карначы. 

Цімох Будзік доўга і ўважна паўзіраўся ў Саўку 
Мільгуна. Саўку было нават трохі няёмка пад 
такім пранізлівым позіркам Цімохавых вачэй, Але 
ён храбра вытрымаў гэты выпрабоўваючы позірк 
І ў сваю чаргу, не маргнуўшы вокам, пазіраў на 
Цімоха. ' 

-- Дык гэта ты і ёсць той самы Саўка Міль- 
гун?--запытаўся нарэшце Будзік. 

"Прычым тут той самы? і чаму ьтой самы?“-- 
сам сабе падумаў Мільгун. У гэтым ,той самы“ 

Саму пачулася нешта такое, штб шоргнула па ім, 
як кажухом па пёчы. 

2 Як гэта ,той самы“... Хіба ёсць яшчэ і не 
той самы Саўка Мільгун, і ты ведаеш такога?-- 
пацікавіўся Саўка. 

Можа ёсць, можа і ведаю,--многазначна 
ўсміхнуўся Цімох, і смех не зусім ішоў да яго 
суровага твара. 

-. Здаецца, як-бы я цябе дзёсь бачыў,--Цімох 
зноў паглядзеў на Саўку. 

-. Можа і я цябе дзесь бачыў,--і Саўка таксама 
паўглядаўся ў Цімохаў твар, падкрэсліўшы слова 
«дзесь”. 

2 А дзе было гэта ,дзесь“?--запытаўся Цімох. 
Саўка хітра зірнуў на Будзіка. 

22 Калі не памыляюся, дык у Мазыры елі цар- 
скія сыры. 

Саўка намякаў на Мазырскі астрог. Ён прася- 
дзеў там цэлы год, як асуджаны за палітычную 
справу, за распаўсюджванне пракламацый. Гэта 
акалічнасць, паказваючы Саўку з новага боку, 
вымагае тлумачэння. Справа тут вось у чым: 
Саўка ведаў, што асуджаныя за «палітыку" ка- 
рыстаюцца павагаю з боку шырокіх колаў гра- 
мады. На гэтым ён і пабудаваў сваю тактыку. 
І ў апошнія часы, калі ён ішоў на лоўлю, гэта 
значыць красці коні, то браў з сабой і праклама- 
цыі. Яго злавілі, як' канакрада, алё ў яго аказа- 
ліся пракламацыі. 1. судзілі Саўку не як канарада 
а як ,дэмакрата-соцыяліста“. 

Цяпер Саўка з энтузіязмам “хваліцца, што і ён 
змагаўся з царскім ,прыжымам“. Цімох Будзік, 
як ужо вядома, адбыў два гады арыштанскіх рот 
за падпал панскай стадолы, сядзеў як крымі- 
нальнік. 

-- Гмітак, так! Помню,--рэзюмаваў успаміны пра 
былое Цімох:--А цяпер, значыцца, ваяваць з панам? 

-- Ваяваць, брат, да канца ваяваць!--сказаў 
Саўка і рашуча кіўнуў галавою. 

-- Ну, то і добра; Завяду !я цябе да нашых 

пазнаёмлю з нашым атаманам. 

Дзед. Талаш, так удала вырваўшыся са свайго. 
палона, заняўся Саўкам Мільгуном: што з ім ра- 
біць? Як паступіць з ім? У дзеда Талаша было 
многа розных праектаў, але паскольку гэта справа 
мела грамадскі характар, то дзед Талаш палічыў . 
болей правільным перадаць гэту справу на выра- 
шэнне партызанскай грамады, у якой ўжо скла- 
даліся свае парадкі і законы. Якраз гэтымі днямі 
партызанская грамада значна павялічылася. Пар- 
тызанскі рух з набліжэннем вясны рос і шырыўся. 
Сюды прышоў Марка Балук з-пад Цернішч. Пры- 
шоў ён адзін, але ў яго была свая грамада ад- 
важных людзей. Яму трэба было звязацца з парты- 
занамі дзеда Талаша 1 выпрацаваць план сумеснага 
дзеяння. 1 

Аўтарытэт Маркі Балука высока стаяў у вачах 
тутэйшых партызан. Прывёў яго Мартын Рыль, 
І сустрэлі яго з радасцю, Дзед Талаш моцна 
і доўга трос яго руку, дазіраў яму ў вочы. ( 

-- Дай-жа, саколе, паглядзець на цябе. Чуў я, 
чуў пра Марку Балука! Шукаў цябе, сынку, эге-ж: 
жонку тваю выпадкам“спаткаў. Аб табе гутарылі. 

Прыход Маркі Балука, набліжэнне вясны і па- 
шырэнне партызанскага руху высоўвала цэлы рад 
новых пытанняў, аб якіх трэба было пагаварыце. 
Нараду правялі ў лесе. На нарадзе былі--Марка 
Балук, Мартын Рыль, Цімох Будзік, Нупрэй, дзед 
Талаш і некалькі радавых партызан. Гаварылі аб 
формах сувязі сярод партызан, абмеркавалі ўмоў- 
ныя знакі, каб пазнаваць сваіх, аб вярбоўцы 
людзей у партызаны, аб разьмеркаванні раёнаў 
баявога дзеяння. Калі ўсе гэтыя пытанні былі 
абмеркаваны, выступіў дзед Талаш, каў расказаць. 

пра Саўку Мільгуна, 

ССА цяпер, хлопцы-малайцы раскажу вам адну 
рэч, пачаў дзед Талаш:--памятаеце вы, што га- 
варыў нам таварыш Букрэй? Ён гаварыў, што да 
нас будуць прыставаць і нашы ворагі... Як ён іх. 
называў, забыўся. 

--. Правакатары,- падказзлі дзеду. 

-- Во, во, гэтыя атамары. Вось-жа ён і не памы- 
ліўся. Я маю пэўныя весткі аб. тым, што Васіль 
Бусыга з нашай вёскі І яго прыяцелі-багацеі на- 
нялі злодзея Саўку Мільгуна, каб ён, прыкінуў- 
шыся нашым чалавекам, прышоў да нас, як пар- 
тызан-ваяка. Праз гэтага злодзея яны хочуць вы- 
ведаць усе нашы сакрэты, а нас прадаць панам. 
Чуеце, што робіцца? Да чаго дадумаліся падлюгі! 
і Саўка да нас прыдзе. Я нават сказаў, каб яму 

перадалі, як да нас зайсці. Я сказаў, каб ён пры- 
шоў да Цімоха Будзіка. А ты, Цімох, і прывядзеш 
яго да нас, нічога не кажучы яму пра тое, што 
мы аб ім ведаем. Дык што мы з ім зробім? Да: 
вайце - памяркуем разам. ў: 

Зашумелі суровыя галасы абурэння. На Саўку 
Мільгуна пасыпаўся цэлы град крэпкіх слоў 
і жорсткіх праклёнаў. Нарэшце ўсё гэта вылілася 
амаль аднагалосна ў суровы прысуд: 

-- Застрэліць гада! аў 

-- Павесіць здрадніка! 

-- Да ўжо-ж не пашкадуем яго,--сказаў стары 
Талаш:--але-ж за спіною Саўкі стаяць яшчэ боль- 
шыя нашы ворагі: сам войт Бусыга, Бірка і Бруй. 
Што-ж яны за божыя ўнукі? Так ім і падараваць? 

-- Г ім туды дарога!- пачуліся грозныя галасы. 

Мартын Рыль стаяў пануры. Думаў аб тым, 
у якім асяроддзі жыве Аўгіня. Няўжо яна не ведае 
аб гэтай змове свайго мужа і яго прыяцеляў? 
Не выказаўся таксама і Марка Балук. 

--А ты як мяркуеш, сынку?--запытаў у яго 
дзед Талаш. 

Балук усміхнуўся. 

--А я, бацька, вось як мяркую: Калі да нас 
прыдзе Саўка і раскапае тое, што яму трэба, дык 
яго трэба пусціць. 

-- Як-жа пускаць такога гада?--запытаў Цімох 
Будзік, . 

-- А вот вы слухайце. 

І Марку слухалі з напружанай увагай. 

-- Саўка пойдзе і раскажа таму, хто паслаў яго. 
А яны пойдуць і заявяць пра гэта ў паліцыю. 
І Саўка прывядзе сюды паліцыю ці салдат. Вось. 
тут і трэба падкаравуліць і сустрэць іх так, каб 
ніхто з іх не вярнуўся з лесу. 

-- А ты праўду кажаш, сынку. Эге-ж! Залатая 
ў цябе галава. Не горшая, як у Букрэя. 

Усім спадабалася Балукова выдумка і гуртом 
прыступілі да распрацоўкі ўсяго плана. 

Дзён праз колькі пасля гэтага прывёў Цімох 
сюды Саўку. Дарогаю расказаў яму, што парты- 
занскі атаман стары Талаш з меншым сынам 
Панасам і з Мартынам Рылем хаваюцца ў лесе, 
начуюць у салашы. А салаш гэты зраділі спе- 
цыяльна для таго, каб ашукаць Саўку, спадзяючыся, 
што Саўка раскажа аб гэтым войту, а войт ужо 
зробіць усё, каб прышлі сюды палякі, і Саўка 
напэўна прывядзе іх. 

Дзед Талаш сядзеў у салашы на дубовай ка- 
лодцы з важнаю і гордзю мінаю партызанскага 
атамана, пыхкаў люлькаю, выпускаючы струмен- 
чыкі сіняга дыму. Перад ім курыўся невялічкі 
агеньчык. У салашы ляжала салома і жорсткае 
сена. Некалькі дзяружак, скамечаных і кінутых 
як папала, сведчылі аб тым, што тут начуюць. 
людзі. 

-- Вось, бацька, прывёў я ваяку! Партызанам 
хоча быць, -адрэкамандаваў Цімох Саўку Мільгуна- 

--- Добра, сынку, добра!.. Ну, здароў, Саўка! 

Дзед Талаш падаў Саўку руку. 

-- Што-ж павяло цябе на гэту справу? 

-- Не: магу змірыцца- такія крыўды чыняцца 
людзям. 

-- А якую маеш крыўду? 

г- Мяне яны, сказаць, не пакрыўдзілі. Але не 
магу спакойна глядзець, як другіх крыўдзяць. 
Вы-ж ведаеце. А пра вас так многа гавораць, іцито 
мне проста захацелася з вамі быць, біцца з па- 

намі на смерць, На ліха яны здаліся? 


-- Му, добра. Мы цябе прымаем, але памятай-- 
слухаць павінен. У нас па-ваеннаму, строга! Дамо 
табе даручэнне, ты мусіш яго выпаўніць. з 
-- Усё буду рабіць, што загадаеце!--горача зая- 
віў Саўка, 

Дзед паглядзеў на яго. Саўка і вокам не змаргнуў. 

-- Дужа добра! Дык: вось на першых часах 
Ты павінен да палякоў, прыглядацца, разведваць, 


дзе іх войска, куды яго гоняць. Ды глядзі, сынку, 


язык дзяржы. за зубамі. ІШто ведаеш пра нас, 
нікому ні гу-гу. 

-- Вядомая рэч, ці я не ведаю?--падхапіў Саўка. 

-- Му вось і ўсё покі што. Старайся, сынку! 
Саўка, як злодзей, украдкай агледзеў салаш 
і лес. 

-- І вы, бацька адзін жывеце тут?--пацікавіўся 
Саўка. 

-- Усяляк бывае: і адзін і хто-небудзь у падсу- 
седзі прыдзе.--Прыходзь-жа сюды не пазней трох 
дзён, раскажаш нам, што здабудзеш за гэты час. 
Апознішся, то можа мяне не застанеш тут. 

9 а гэтым ! скончыў дзед Талаш сваю аўдыен- 
цыю. 

У лесе на скрыжаванні дарог развітаўся Саўка 

з Цімохам. Унурыўшыся ішоў ён праз лес. Першы 
раз у жыцці яго заскрэбла штосці моцна-моцна. 
Яго пачынаў агортваць страх, і ён часамі жахаўся 
той ролі, якую навязалі яму войт і яго прыяцелі. 
У ім пачыналі варушыцца рэшткі сумлення. У яго 
вачах увесь час стаяў дзед Талаш. Яму чуўся 
вават яго голас. Куды-ж ён, Саўка, ідзе? З чым 
ідзе? што скажа? Скажа, дзе знаходзіцца дзед 
Талаш з сынам і з Мартынам Рылем. Ён проста 
прадасць іх, як прадаваў калісь крадзеных коняй. 
Але адна справа жывёла, а гэта жывыя людзі, 
людзі, загнаныя ў трушчобы, як дзікія звяры, 
людзі, якія хочуць жыць і якія ніколі не бачылі 
дабра. Былі моманты, калі Саўка важыўся вяр- 
нуцца назад, каб расказаць Цімоху ўсю праўду. 
Але Саўка не так далёка яшчэ зайшоў у сваім 
злачынстве. Апошні і рашучы момант яго зла- 
дынства адбудзецца тады, калі ён раскажа войту 
пра дзеда Талаша. Гэта акалічнасць крыху заспа- 
койвала Саўку, і ён думаў аб тым, як паступіць 
яму далей. Ні да чаго пэўнага не прышоў Саўка 
ў сваіх думках. Там відней будзе, пакінуў Саўка 
за сабою свабоду дзеяння і сунуўся далей. 

7. “Была ўжо глыбокая ноч, калі ён прышоў у Пры- 
макі, але па хатах сям-там яшчэ свяціліся агні. 
У: Васілёвай хаце агня не было. Саўка запыніўся, 
трохі пастаяў. Хацёў быў пастукаць у акно, 

а потым махнуў рукою і пашоў далей. Тым не ме- 
ней яму карцела пабачыць войта і яго прыяцеляў. 
Трэба было неяк выблутацца с таго прыкрага 
становішча, у якім апынуўся Саўка, і бляск у вок- 
нах Біркавай хаты яго пацягнуў, як агонь цягне 
начнога матыля. Апроч усяго іншага, Саўка быў 
галодны, 

Гаспадар адчыніў яму дзверы, Саўка перасту- 
піў парог і спыніўся. Стол быў пакрыты настоль- 
нікам. На стале стаяла пляшка самагона, выпітая 
да палавіны 1 закуска: скваркі і кіслая капуста. 
Войт сядзеў за сталом пануры і чорны, як ноч. 
Угледзеўшы Саўку, ён трохі ажывіўся. Разважлівы 
Бруй з шумам вылез з-за стала. 

-- Му вот, я вам і Саўку прывёў, --урачыста 
абвесціў Бірка. 

-- Ну сядай-жа з намі! 

Саўка павесіў на крук шапку. Кажушка ён не 
зняў, а толькі расшпіліў: у хаце было цёпла. Ды 
і распранацца яму было не з рукі: распранацца 
можна было толькі ў кампаніі роўных паміж сабою 
людзей. А ці Саўка можа раўняцца з'імі, гаспа- 
дарамі-багацеямі? Што такое Саўка? Злодзей, 
канакрад, чалавек, якога можна купляць і стаў- 
ляць на цёмныя справы. І калі яго пусцілі ў хату 
і пасддзілі з сабою за стол, дык толькі таму). 
што ў ім мелі патрэбу. Усё гэта прамільгнула 
абразлівым ценем у. Саўкавай галаве. 

Прыступаць адразу да справы, распытваць. 
з чым прышоў Саўка, ніхто першым не адважваўся. 

Перакідаліся малазначнымі словамі і сказамі, 
“нічога агульнага не меўшымі з Саўкавай місіяй. 
2. Выпі-ж, Саўка, ды закусі, ты пэўна-ж га- 
слодны з дарогі. 

Бруй наліў яму шклянку самагона, Саўка неспа- 
койнымі прагавітымі вачамі акінуў стол і за- 
жуску на ім. Не адрываючыся ад шклянкі, выжлуг- 
таў самагон І энергічна гаставіў яе на стол. 
Самагонная поскудзь борзда разлілася па яго 
жылах, стукнула ў галаву. Як воўк, глытаў ён 
скваркі і напіхваў рот цэлымі кучамі кіслай ка- 
пусты. Капуста скрыпела і трашчала на яго зубах, 
а сківіцы варушыліся, як жорны, 

Прыяцелі пазіралі на яго і па ім бачылі, што 
прышоў ён не з пустымі рукамі. Саўка чакаў, 
калі-ж запытаюць яго аб справе і адчуваў, што 
аб ёй пара пачаць гутарку. Але ў яго не было 
на гэты коят раней надуманага плана: гэтага не 
было ў Саўкавым звычаі. Ён проста рабіў, выяў- 
ляў сваю дзейнасць па натхненню, пад уплывам 
мінуты. 

ССА мы цябе, Саўка, чакалі, думалі аб табе, 
непакоіліся за цябе,--першым па-дзелавому зага: 
варыў войт:--ну, як-жа ты схадзіў? што бачыў-- 
чуў? Раскажы. 

Саўка абцёр губы, нагнуўся пад стол, прывёў 
у парадак нос. 

-. Чакалі мяце? думалі пра мяне? непакоіліся 
за мяне? Эх, Саўка! ты чуеш, у якой ты пашане, 
які гонар табе... Нічога, хадзіў нагамі, пазіраў 

вачамі, слухаў вушамі,- з горкай НОВЫХ загава-. 
рыў Саўка. Войті яго прыяцелі клюнулі насамі 
і прыгнулі галовы. Невялічкая, няёмкая паўза, 
некаторае замяшанне. 

-- Гэта ўсё правільна. Але-ж мы самі ведаем, 
што хадзіў ты не галавою,--таксама пад жарт 
у тон Саўку азваўся Бруй. 

--А на што Саўку галава тым-жа тонам 
запытаў Саўка:--На што яна яму? За Саўку муд- 
рэйшыя галовы надумаюць. А Саўкава справа-- 
нагамі папіхацца. РА 
-- Ты, Саўка, чымся згрызены. Не ў гуморы 
ты. Выпі яшчэ. 

Гаспадар наліў яму самагона. Саўка адвёў рукою. 
Біркаву руку са шклянкаю. 

г- Не хочу!--катэгарычна заявіў ён. Яго паво- 
дзіны выклікалі агульнае недаўменне. 

-- Што ты, Саўка, бунтуеш?- строга звярнуўся 
да яго войт:- Кажы да ладу, калі з табою людзі 
гавораць. 

-- Людзі? якія людзі? Хто людзі--вы? Сволачы 
вы, а не людзі. Я- гультай і злодзей, канакрад, 


“прапашчы чалавек... Я зусім не чалавек. Але 


вы пяты мае не варты. Я краў і гандляваў коньмі: 
а вы гандлюеце людзьміі сваім сумленнем, Вы плю- 
гаўства, нікчэмнасць. Навас плюнуць і растаптаць! 
г- Саўка, распусціў ты язык. Ой, глядзі!--пры-. 
страшыў яго войт. 
З Саўкам нешта здарылася. “Яго паводзіны па- 
чыналі сур'ёзна непакоіць войта і яго прыяцеляў-- 

Яны яшчэ не трацілі надзеі дазнацца прычын 
гэтых дзіўных Саўкавых паводзін. Але Саўка 
зацяўся, як камень, Ён толькі лаяўся, абражаў 
падвыпіўшую кампанію 1 зневажаў яе, як толькі 
ўмеў. 

Нарэшце войт страціў цярпенне. 

2. Годзі задавацца, Саўка. Даволі камедыян- 
“ства! Я знайду спосаб прымусіць цябе гаварыць 
тое, што трэба. 

Ты прымусіш мяне гаварыць пра тое, што, 
вам трэба? Гаварыць пра старога Талаша, пра 
Мартына Рыля, дзе і як знайсці іх? Дудкі, ідзеце 
самі ды пашукайце іх. А я вам больш не слуга! 

Саўка ўстаў на ногі і падпёр кулакамі бокі, 
паваліўшы на стол шклянку ібутэльку з недапітым 
самагонам. КашлатаяСаўкава галава зцэлаю шапкаю 
чорных валасоў зняважліва ківалася. Войту зусім 
не спадабаляся такая гордая пастава Саўкі Міль- 
гуна. Сярдзіта паглядалі на яго і войтавы прыя- 
цёлі. 

Войт крута павярнуўся да Саўкі ўсім корпусам. 

г. Што ты казырышся тут? -- крыкнуў на 
Саўку:- Сядзь! Зя 

і ў той-жа момант схапіў яго за плечы і а сілаю 
ціскануў, каб пасадзіць Саўку на лаву. Саўка 
ўскінуў угару пругкімі локцямі і адным локцем 
крэпка стукнуў войта па носе. 

-2 Прэч, панскі папіхач! 

Войт не зиёс гэтай абразы. Размахнуўся 1 трэс: 
нуў Саўку ў зубы. Падняўся шум, крык. Яны 

шчапіліся і з усяе сілы пачалі штурхаць і лупіць. 
адзін аднаго. Бірка і Бруй кінуліся памагаць 
войту. Саўка. схапіў са стала нож з вострым 
канцом і пырнуў войта пад бок. Войт пахіснуўся, 
пабляднеў і асеў, схапіўшыся за бок, а Саўка 
з усяе сілы штурхануў стол. Стол з громам браз- 
нуўся на падлогу. Саўка як цігар пераскочыў 
цераз яго, схапіў з... крука шапку і кінуўся 
ў дзверы, а за ім Бірка і Бруй. 

-- Дзяржы, дзяржы яго! Караулі- крычалі яны 
і гналіся за Саўкам, і гэты крык, як лямант рос: 
пачы, дрыгацеў у зацятай цемрадзі палескай 
ночы, будзячы І трывожачы заснуўшых сабак. 


ХХУШ 


Саўка напэўна ўцёк-бы, калі-б за ім не пагна- 


ліся разам з гаспадарамі сабакі. Яго нагналі 


І аглушылі калом, звалілі з ног, білі і мялі, а по- 
тым чуць жывога прывалаклі ў хату, дзе ў гэты 
час войту прамывалі і завязвалі рану, Рана ака- 
залася неглыбокая і не дужа страшная, хоць нож 
і задзеў яму край печані, і войт знайшоў у сабе 
сілы, каб аддаць распараджэнне даставіць Саўку, 
куды трэба, і перадаць там, што Саўка меў зно- 
сіны з паўстанцамі. Хай учыняць яму належны 
допыт: Саўка ведае, дзе хаваюцца паўстанцы. 
Для польскай контрразведкі Саўка Мільгун 
прадстаўляў дужа цікавую і дужа патрэбную 
знаходку. “Вось чаму, калі там даведаліся, хто 
такі Саўка, куды і чаго ён хадзіў і для якой 

ролі быў прызначан, кіраўнікі контрразведкі зра- 
білі экстраную нараду і пастанавілі зараз-жа 
учыніць Саўку допыт, ужыўшы ўсе спосабы на 
тое, каб дабіцца ад яго патрэбнага паказання. 
Саўку надзелі наручнікі, абкружылі яго моцным 
канвоем і прывялі ў пакой допытаў. 

Калі Саўка акінуў вокам гэты пакой з яго дзіў- 
дым. абсталяваннем і з яго прыладамі, аб пры- 
значэнні якіх ён з садрыганнем сэрца мог толькі 
дагадвацца, то дух яго спаў і яму стала жудасне, 
хоць Саўка на сваім шляху прайшоў не адну 
камеру допытаў. Пакой гэты быў досыць прасторны 
Па сярэдзіне пакоя стаяў грамоздны дзябёлы стол, 
За сталом сядзелі тры асобы. Адзін з іх, рыжы 
таўстаморды мужчына, асабліва кідаўся ў вочы 
сваім жорсткім абліччам і тупою халоднасцю. 
Другі быў кароценькі і шустры, з крываватым 
Сносам і гладка падбрыты. На яго губах бегаў 
салодзенькі смяшок, сам ён увесь варушыўся, 
ківаўся, гатовы, здаецца, пралезці ў самую малень- 
“скую шчылінку. Трэці, доўгі, худы і пануры з зям- 

лістым колерам твара, сядзеў над нейкаю папер- 
каю, углыбіўшыся ў чытанне, і рабіў сяды-тады” 
ў ёй паметкі. З боку, ў сцяне віднеліся яшчэ адны 
дзверы, вузкія і нізкія, наганяўшыя страх І ва: 
водзіўшыя на невясёлыя думкі. 

Некалькі хвілін на Саўку не зварачалі ўвагі. 
Трое сядзеўшых за сталом зрэдка перакідаліся 
паміж сабою глухімі сказамі ды ківалі галавамі 
ўзнак згоды. Уся гэта абстаноўка і патаемнае 

перагаворванне прыгнятала Саўку і наволзіла на' 
яго жудасць. Ён стаяў нерухліва, пазіраў у адзін 
пункт, каб паказаць сябе чалавекам лайяльным 

ды чакаў са страхам, з якога боку і з якою 

сілаю паднімуць над ім абух. Яго мыслі, выбітыя 

з свае каляіны гэтаю неспадзяванаю праяваю, 

перабягалі з аднаго на другое, каб вырашыць" 
цэлы рад неспакойных запытанняў, 

Нарэшце рыжы, відаць, старшы з іх, падняў 
галаву і ўставіўся ў Саўку пранізлівымі лупатымі 
вачамі. Пазіраў з хвіліну, як-бы зачароўваў яго. 

-7 Ходзь тутай!-ціха, але голасам уладнага 
загада пазваў ён Саўку. 

Саўка, змяты і збіты, у сіняках і з наручнікамі 
ступіў крокі два да стала і спыніўся, 

Шустры паўзіраўся ў Саўку мышынымі вочкамі. 
Салодзенькі смяшок яшчэ болей скрывіў яму нос. 

-- Дзе цябе: так пабілі?--спагадліва запытаў 
Саўку. Ад хвалявання і ад усяго перажытага за 
апошні час ў Саўкі перасохла ў роце, і голас яго 
быў хрыплы. 

-- Выпівалі і пабіліся, адрывіста адказаў Саўка 

“і падумаў сам сабе, што не варта гаварыць многа, 
каб не заблытацца горай, а толькі адказваць на 
запытанне. Так гаварылі і людзі, прайшоўшыя 
практыку допытаў. : 

-- Выпіваліі пабілісяі- паўтарыў шустры і вельмі 
хітра і ффногазначна пасміхнуўся, а гэты смех 
як-бы казаў: ,Расказвай, расказвай! А мы ведаем 
нешта іншае і шмат горшае“, 

Пасля допыт павёў рыжы. Ставіў адно пытанне 
за другім. 

-- Як завуць? 

2. Колькі гадоў? 

-- Чым займаўся? 

- Ці судзіўся? 

-. За што судзіўся? 

Усе гэтыя, як І іншыя пытанні такога-ж парадку, 
для Саўкі былі ўжо неновыя, і ён адказваў на іх 
не адзін раз. Але і на гэтыя нескладаныя пытанні 
ён адказваў сумыслу трохі блутана, каб паказаць 
сваю дурноту: Саўка ведаў, што болей трудныя 
пытанні яго чакаюць наперадзе, І такія пытанні 
яму зараз-жа і паставіў рыжы. 

2-2: Ты прызнаеш польскі ўжонд'? 

Саўка падумаў і сказаў: 

-2 Прызнаю, . 

У такіх умовах Саўку трудна было не пры- 
знаць ,польскага ўжонду”. 

-. Ты ведаеш,- гаварыў далей рыжы: што войт 
асць польска особа ўжондава”. Што-к змусіла 
цябе зрабіць замах на забойства войта? 

2. Замах на забойства?--здзівіўся Саўка: -Ні- 
якага замаха на забойства я не меў і ў думках ў 
мяне гэтага не было. 

-. Але нож у бок ты ўсадзіў яму? 

Саўка здзівіўся яшчэ болей. На яго твары 
адбіўся жах--ці можа гэта быць, каб ён усадзіў 
нож у бок войту? 

2. Дык хто-ж усадзіў яму нож? 

-- Я не помню гэтага. 

-- Але ты помніш, што выпівалі і пабі- 
ліся'?--з салодзенькім” смяшком напомніў Саўку 
яго словы шустры. 

-- Што выпівалі і пабіліся, я гэта ПОМНЮ, але 
як пабіліся, ці кідаўся я на войта з нажом, не помню. 
“2. А з-за чаго ў вас вышла бойка? 

Пытанне гэта для Саўкі было небяспечнае. Каб 
даць на яго адказ, трэба было шмат чаго раска- 
заць. Саўка-ж не ведаў, у якой ступені паінфар- 
маваны яго следчыя. Лепш асцярожней, а потым 
відней будзе, 

с-. У выпіўках заўсёды бываюць і сваркі, і бойкі 
Я быў п'яны і нічога не помню;,--як за якар зба- 
вёння ўхапіўся Саўка за п'янства. 

Шустры не спускаў з Саўкі вачэй, і цяпер калі 
Саўка спаслаўся на запамятаванне, ён так хітра 
ўсміхнуўся, 1 такая выразная была гэта ўсмешка, 
што Саўку нялоўка стала: ён бачыў, што яму не 
даюць веры. 

-- Му, то я табе прыпомню,--ёказаў рыжы. 
І расказаў аб гутарцы Саўкіз войтам і яго прыя- 
целямі. Саўка зразумеў, што следчым ужо вядома 
тая роля, на якую нанялі яго войт І яго прыя- 
целі. Ён кінуўся на хітрасць: самому расказаць 
пра ўсё гэта, не гаварыць толькі пра спатканне 
з Цімохам Будзікам і з дзедам Талашом, каб на 
ўсякі выпадак застрахавацца і ад іх. Ён так і зра- 
біў, пачаўшы сваё апавяданне з таго, што ён- 
раскажа праўду і прызнаецца. 


222 


Слухалі Саўку ўважна. Калі Саўка скончыў, 
яго нават пахвалілі, што ён узяўся за добрую 
справу, за справу выкрыцця праступнікаў і вора- 
гаў польскага гзужонду“, які нясе народу волю" 
і збавенне ад большэвікоў. Але яны чакалі ад 
Саўкі пачуць пра самае важнае для іх, і такім 
прызнаннем не задаволіліся. Але Саўка скончыў. 

З хвіліну памаўчалі! Рыжы, моўчкі пазіраючы 
на Саўку, пабарабаніў пальцамі па стале. У шу- 
страга быў такі выгляд, як-бы ён толькі-толькі 
навястрыўся слухаць пра самае цікавае, а Саўка 
так недарэчы спыніў на гэтым месцы сваё апа- 
вяданне. Нават доўгі натапырыў вушы, Шустры, 
не дачакаўшыся ад Саўкі фінала апавядання, 
падагуліў тое, што ўстанавіла следства. 

2. Лічым неабвержна ўстаноўленым, што замах 
на забойства асобы ,ужондовай" з твайго боку 
быў... Нех пан так 1 запіша; павярнуў ён крывы 
нос да доўгага і панурага чалавека з зямлістым 
колерам твара. 

22 Так, замах на забойства--устаноўлены факт,-- 
зноў паўтарыў шустры, зварочваючыся да Саў- 
кііэсгэтага аднаго даволі, каб па закону ваеннага 
часу павесіць цябе. Так, павесіць. Далей. З твайго 
паказання выходзіць ясна і лагічна, што ты меў 
дачынёйне з паўстанцамі супроць польскага , ужон- 
ду", і ты гэта ўтаіў. А з гэтага выходзіць, што 
ты спачуваеш праступнікам і пакрываёеш іх, іна- 
чай сказаць--ты сам такі-ж праступнік і другі 
раз заслугоўваеш таго, каб цябе падняць на шыбе- 

ніцу. Так, так. Але збавенне для цябе яшчэ не 
страчана, калі ты раскажаш нам, дзе »ёст“ пра-. 
ступнікі, з якімі ты бачыўся і меў гутарку, і да- 
паможаш ,злапаць" Іх. 

Саўка папаў у акрутнае становішча Але ён 
быў упэўнены, што яго бяруць ,на зыхер“, як 
называецца на мове арыштантаў, Ён зацяўся 
і. ўпарта: адмаўляў, што бачыўся з паўстанцамі 
і гаварыў з імі. Доўга біліся з ім у гэтым пункце 
паны следчыя. Маціскалі на яго то ўгаворамі, то 
абяцаннямі, то пагрозамі, ўсчувалі рознымі спо- 
сабамі. А Саўка цвярдзіў свае: 

тс Не ведаю. Не бачыў, 

Тады рыжы крута змяніў тактыку допыта, Ён 
раптам ускочыў на ногі, калодка-твар яго пачыр- 
ванёеў. Як шлягаю, грукнуў кулаком па стале 
1 крыкнуў; і 
с-- Лжэш, галгане! Але мы запытаем цябе іначай. 

Сарваўся з-за стала і злосна накіраваўся да 
вузкіх і нізкіх дзвярэй. Стукнуў два разы гучна 
ў дзверы і крыкнуў: 

-- Адольф! 

У той-жа момант дзверы расчыніліся. Пры- 
гнуўшы галаву, граміла волатаўскага склада пера- 
ступіў парог і апынуўся ў пакоі допытаў. 

-- Слухам пана!- “прагрымеў яго голас. 

Рыжы кіўнуў яму на Саўку. 

7- Запытаць у яго праўды! 

Саўка і не агледзеўся, як яго схапілі жалезныя 
рукі і павалаклі да той страшнай прылады, якая 

яшчэ спачатку звярнула на сябе яго ўвагу. На 
момант ён страціў прытомнасьць. Апамятаваўся 
толькі тады, калі шыя яго была крэпка ўшчэм- 
лена дзервянымі ліштвамі. Ён пачуў, што нейкая 
сіла адрывае яго ад зямлі. Нясцерпны боль тума- 
нам заслаў яму вочы. Жылы і косці яго расцяг- 
валіся і гатовы былі лопнуць у кожны момант. 
Ёч закрычаў немым і дзікім крыкам і абамлеў. 
Калі ён ачнуўся, то ўбачыў, што ляжыць на пад- 
лозе, а каля яго стаіць страшны Адольф, Рыжы 
і Шустры. 

Саўка тупа паглядзеў Рыжаму ў вочы. 

-- Скажаш праўду? дзё паўстанцы? 

-- Не ведаю- адказаў Саўка. 

Ён думаў, што цяпер яму павераць, але рыжы 
зноў назваў страшнае. імя: 

-- Адольф! 

Саўка адчуў, што сілы болей не хопіць, не вы- 
трымае, і ён здаўся. 

Тры фурманкі на добрых конях, запрэжаных 
у шырокія прасторныя сані, шпарка шыбуюць 
ляснымі дарогамі і гацямі паміж балот. У санях ся- 
дзяць незнаёмыя людзі, відаць, здалёк. На трох 
фурманках іх трынаццаць чалавек. І народ усё. 
крэпкі, малады, здаровы, як на падбор. 

Па віду яны фальваркоўцы, сярэдняй рукі абы- 
ваталі. І трымаюць сябе шляхетна, паважна. Куды 
яны едуць? Ці не ў госці ў які-небудзь хутар? 
Цікава толькі, што едуць адны мужчыны. Але 

ноч закрывае іх сваёю пемраю ад погляда цікаў-- 
ных. Хіба толькі рэдкі падарожны, запазніўшыся 
ў дарозе, правядзе іх дапытлівымі вачамі, сышоў- 
шы на бок, ды сам сябе запытае: ,што гэта за 
людзі?" І ніяк не дагадаецца, што гэтыя людзі 
пераапранутыя агенты польскай контрразведкі, 
што на пярэдняй фурманцы сядзіць Саўка Міль- 
гун і паказвае дарогу ў той лес, дзе знашоў еабе 
схоў і прыпынак выгнаны з дому Талаш, як не 
дагадваецца і Саўка, што там у лесе яго ўжо 
чакаюць разам з гасцямі". 

Не дужа добра пачувае сябе Саўка і не таму, 
што яго моцна набілі войтавы прыяцелі іў аддалі 
ў рукі гэтых катаў, не таму, што яго катавалі, 
расцягалі яму жылы і косці, а таму, што волю 
яго, упартасць зацятасць зламалі і прымусілі 
рабіць так, як ім было трэба. Саўка хацеў пакві- 
тацца з войтам і яго прыяцелямі, парваць з імі 
кантракт і адступіцца ад той бруднай ролі, на 
якую падбілі яго. Неяк-жа кідаўся-б, жыў-бы на 
свёце ў.без іх ласкі. Але сталася не гэтак. Гадка, 
паршыва павярнулася справа. І страшна Саўку 
таго лёсу, салаша таго, дзе ён гутарыў з дзедам. 
І сам дзед Талаш у вачах стаіць, я ў вушах, 
гучаць яго словы: ,Дзяржы язык за зубамі“. 
І Саўка хацеў дзяржаць за зубамі язык- не таму, 
што так казаў: дзед Талаш не--ён проста сам 
жахнуўся агіднасці тае справы, за якую ўзяўся 
так лёгкадумна. А можа там нікога не будзе? 
“Вось было-б добра, каб там быў пусты салаш! 

1 Рыжы нічога не зробіць з ім, калі салаш зной- 
дуць пусты: не прывязаць-жа было Саўку дзеда 
Талаша. А сляды. яго нойдуць. Саўка не думае, 
што будзе далей, калі вернуцца з лесу. Не думае 
нават і аб тым, што ён--нявольнік, што з яго 
рук не зняты варучнікі: іх знімуць тады, калі 
Саўка пакажа салаш, дзе прытуліліся небяспечныя 
канаводы паўстанцаў- так яму абяцалі. Ды “аа 
і не верыць ім. 

Але цяпер за кожным яго рухам пільна сочаць 
дзве пары вачэй. Дзве рукі трымаюць напагатове 
рэвальверы, Варта Саўку толькі паварушыцца 
чутачку мацней, як гэта трэба, або падаць голас 
людзям, што ён--нявольнік, каб яго тут-жа за- 
стрэлілі, як сабаку. А можа ўсё-ж папрабаваць 
у лесе даць драла?- Ноч, лес, глухмень. Авось 
вырвецца, уцячэ?.. 

Пагана адчувае сябе Саўка, а ўсё гаму, што не 
дадумвае сваіх думак, робіць наавось, пакладаю- 
чыся на шчаслівы выпадак. Страшна Саўку таго 
лесу. Не, не лесу; страшней за ўсё суд людскі. 
А лесгэты ўжо блізка. Зараз дарога скончыцца-- 
трэба ісці пехатой. 

Пярэдняя фурманка спыняецца, Дзве другія 
пад'яжджаюць усутыч і таксама спыняюцца, 
“Тры кілометры адлегласці да таго месца, дзе стаіць 
салаш, схоў і прыпынак старога атамана, яго 
сына і памочніка яго, Мартына Рыля. Рэй вядзе 
рыжы. 

--. Да зброі!- ціха камандуе ён. 

Шпікі і агенты скідаюць маскарад, бяруць кара- 
біны, рэвальверы, закладаюць патроны і вылазяць 
з саней. Зрушваюцца з месца, ідуць расцягнутым 
ланцугом адзін за адным вузкаю лясною дарож- 
каю. Паперадзе Саўка і два яго канваіры. Яго не 
спускаюць з вока, не выпускаюць з рук. Ідуць як 
мага ціха, ступаюць асцярожна, каб не рабіць 
шуму. А лес, апавіты цемраю, чутка ловіць кожны 
неасцярожны гук, кожны шолах. Лес маўчыць 
глуха, зацята, знямела. Здаецца--пуста ў ім бяз- 
людна і мёртва. Алё гэта толькі відомасць цішыні 
і амяртвення. У гэтай глухой зацятасці начной 
цемры леса шнуруюць, як цені, невідомыя людзі, 
прабіваючы яе вачамі. Яны ўжо ведаюць- вораг 
у лесе, смяртэльны іх вораг, ад якога няма ім 
літасці. Яны падлічваюць яго сілу, шэптам пера- 
даюць па густому кругу людзей аб здабытых пра 
- ворага вестках і звужваюць сваё кола. 

А вораг набліжаецца. Сіўкавы вочы трывожнае 

неспакойна ўглядаюцца ў цёмру лесу, у зой 
бок, дзе стаіць салаш, Крадуцца ўжо з гадзіну. 
Салаш павінен быць блізка. І раптам- блісь у лесе 
агеньчык. Агончык мігае, як воўчае вока, у нач- 
ной цемры, пад навіссю ліса. Эх, стары, стары? 
сам дапамагаеш ворагу, палягчаеш задачу яму. 
Саўка дрыжыць, як у ліхаманцы, рукі яго тра- 
суцца. 

-- Туті- шэпча. канвойнікам і паказвае на ма- 
ленькую, баязлівую чырвоную плямку. 

Запыняюцца. 

Саўка і два яго канвойнікі застаюцца ззаду. 
Саўкава місія, паганая здрадніцкая місія, кончана. 
А дзесяць чалавек пад камандаю Рыжага ідуць 
далей, разыходзяцца кругом, здалёку абхватваюць 
гэтым кругам салаш і лагодны мірны агоньчык 
каля яго. Марудна, да болю напружана праходзяць 
хвіліны, доўгія, тамлівыя. У меру таго як звуж- 
ваецца каля салаша кола, насоўваюцца канвойнікі, 
падштурхваюць Саўку--ногі не хочуць служыць 
яму, дрантвеюць. Салаш ужо бліска, аточан шчыль- 
на, безнадзейна для тых, хто знайшоў сабе ў ім 
схоў і адпачынак. 3 

Праходзіць момант, адзін і другі, праходзяць 
хвіліны нясцерпнай цішыні. Бліснуў белы бляск: 
шпікі ліхтарыкамі асвяцілі салаш. У салашы 
пуста, засталося толькі жорсткае сева 1 пара 
старых дзяружак. Рыжы і яго каманда сходзяцца 
ў кучу, мітусяцца каля агоньчыка, даносяцца іх 
галасы. Яны расчараваны, абескуражаны: пракляты 
паўстанец знік, як злы дух! А ён тут быў, быў 
нядаўна! 

Рыжы мяркуе, абдумвае план бліжэйшага 
дзеяння. Ён гатоў ужо аддаць новы загад, і раптам, 
як порах, успыхнуў агонь з боку ад салаша, 
і полымя зараз-жа ўзнялося да палавіны леса, 
абвіло яго сукі і галіны. І другі агонь, такі-ж 
раптоўны і імклівы асвяціў лес з другога боку. 

Салаш і лес вакол салаша асвяціўся, як летнім 
паўднёвым сонцам. Гэта Цімох Будзік, спец па 
часці падпалаў, устроіў такую ілюмінацыю. . 

-- Складай аружжак- як гром пачуўся чыйся, 
страшны голас. 

-- Складай аружжа!і--як рэха падхапіў паток 
людскіх галасоў. З усіх бакоў, з берагоў цемры, 
адсунутай і згушчанай агнямі, рынулі партызаны, 
дзяржучы вінтоўкі, як для штыкавога бою і аб- 
кружылі густою сцяною Рыжага і яго каманду. 
Моўчкі і пакорна пакідалі 3 яны сваю зброю. 

-- А мы вас даўно тут чакаемі--сказаў стары 
атаман; і нядобрая ўсмешка «рассунула яго губы 
і асвяціла суровы твар. 

З натоўпу партызан праціснуўся Панас, Ён 
здрыгануўся, зірнуўшы на рыжага. 

-- А гэта той самы, што мяне заарыштаваў! 

Саўка ўпаў ў снег. Перапалоханыя канвой- 
нікі таксама пападалі. Ззаду пабеглі партызаны, 
наставіўшы на Іх цэлыя пукі вострых штыкоў. 
Абяззброілі і ўсіх трох павялі да салаша. 

Тут-жа адбыўся і кароткі суд. Судзілі агулам. 

Некалькі залпаў з'явіліся адказам на прыга- 
вар суда. 

А. Саўку судзілі асобна, судзілі ўважна і доў:а. 
У “лесе было вядома, што Саўка ўсадзіў нож 
у бок войта, што Саўку аддалі ў рукі польскай 
улады. У Саўкі на руках былі наручнікі, на твары 
сінякі, а на шыі сляды катавання. Але не было 
згоды ў поглядах суддзяў. Адны стаялі за тое, 
каб Саўку дараваць, другія--за Саўкаву «смерць. 
Нарэшце пастанавілі: аддаць на вырашэнне справы 
дзеду Талашу і Мартыну Рылю, паскольку Саўкава 

праступленне ў першую чаргу было накіравана 
супроць іх. : 

Дзед Тадаш паглядзеў на Саўку, паглядзеў 
доўга, дакорліва, а потым сказаў: 

-- Ідзі, ідзі, прэч, каб цябе не бачылі мае 
вочы!.. Кыві!- Запытаў Мартына:- Ты згодзен? 

Мартын моўчкі кіўнуў галавою; 

Неспадзяваны мароз, раптоўна наваліўшыся на 
Палессе пасля некалькіх ціхіх і мяккіх дзён на 
сходзе зімы, пратрымаўся нядоўга, Надвор'е змя- 
нілася адразу. Паветра стала цёплым і лагодным, 
а над далечамі балот і палёў звісла сінеча-смуга 
--адзнака цяпла і адлігі. Асеў глыбокі снег па 
лясах і балотах. Жычліва калыхнуў паўднёвы 
вецер настыўшыя галіны, атрос зясеўшыя на іх 
белыя снежныя покрывы, з песняю на веснавы 
лад прайшоўся над акачанелымі хмызнякамі і 
весцюуаб вясне шаргануўся па саламяных стрэхах 
сялянскіх хат. Весялей зірнулі на свет вызваленыя 
ад холада дрэвы, радасна адгукнуліся густым 
шумам на павевы цёплага ветра. Заплакала зіма 
пад капежамі мільёнамі слёз. Размяклы, працяты 
вадою снёг гурбінамі папоўз з саламяных стрэх 
“трывожным шэпатам парушаючы цішыню, а на 
вуліцах і дарогах пачалі выступаць жаўтавата 
“мутныя лужыны, і рушылі ў свае дарогі першыя 
веснавыя ручайкі-перавальчыкі. Гімнамі вясне 

зазвінелі звонкія песні жаваранкаў... У тысячах 
з'яў заўважалася набліжэнне вясны, вясны ранняй 
і дружнай. 

Вясна--малады, бурлівы вір жыцця, імклівы, 
неспакойны рух у неакрэсленыя прасторы, шыро- 
кія, як сама воля, і няясныя, як засмужаныя іх 
далечы; рух, якому падпарадкуюцца людзі і жывая 
прырода. Вясны-ж на Палессі чакалі са страхам 
і трывогаю... ;, Што прынясе вясна?“ , Што вясна 
пакажа?“ ,Што будзе вясною?“--у прадчуванні 
важных падзей пыталіся людзі і ўпотайку рыхта- 
валіся да іх. 

Рухавей павялі сваю работу ваенныя штабы, 
дзе ўмацоўваючы пазіцыі, дзе перагрупоўваючы 
жывую сілу, падвозілі гарматы і бронемашыны, 
намацвалі найболей слабыя і балючыя цэнтры 
свайго праціўніка; камбінавалі, строілі планы, каб 
увесці яго ў аблуду і пры першым-жа зручным 
выпадку стукнуць па ім там, дзе ён меней за ўсё 
“спадзяецца. У той час, калі польскія генштабы 
ўшчыльнялі людзьмі і ваеннаю технікаю свае па- 
зіцыі, штабу Чырвонай армі! ў сувязі з вайною 
на паўднёвым фронце, дзе насядаў Врангель, пры 
ходзілася знімаць адгэтуль цэлыя вайсковыя часці 
і перакідаць іх на поўдзень. Але падрыхтоўка да 
вайны вялася і па іншых лініях. І на гэтых лініях 
асаблівую чыннасць праяўляў польскі бок: вялася 
ідэалагічная падрыхтоўка. У першых радах актыў- 
ных работнікаў па часці ідэалагічнай падрыхтоўкі 
да вайны з Советамі ішлі ксяндзы. 

Гарадышчанскі касцёл носіць імя святога Казі- 
мера. Святы Казімер карыстаецца вялікаю паша- 
нзю сярод каталікоў, і святкаванне яго прыпадае 
напрадвесні. «На Казімера зіма умера”,--кажа 
каталіцкая прыказка. З самай раніцы каля касцёла 
незвычайны рух і ажыўленне. Плошча, бліжэйшыя 
двары і задворкі застаўлены коньмі і павозкамі. 
З блізкіх і далёкіх месц, фольваркаў, маёнткаў, 
хутароў і засценкаў. з'ехаліся паны, панкі і про- 
стая шляхта. Хіба-ж гэта не цуд маткі боскай, 
што .свенты" косцел, анямеўшы на доўгі час, 
загаманіў сёння голасна на ўсю акругу сваімі 
тужліва жалобнымі званамі? Сёння ў касцёле 
першае набажэнства, 1 правіць яго ксёндз Пацей- 
коўскі. Ксёндз Пацейкоўскі прыехаў сюды загадзя, 
прыехаў з цэлым штатам прыслужнікаў. Ён пры- 
ехаў, каб належным чынам падрыхтаваць касцёл 
да набажэнства. Яму адвялі, адбудавалі і адпавед- 
вым парадкам абставілі цэлы дом, прасторны 
і раскошны. Але ксёндз Пацейкоўскі ёсць манах 
і служка пана бога. Ён суровы, просты І строг] 
ў сваім жыцці, Сурова і проста яго абстаноўка. 
Ніякага следа раскошы. Адно толькі кіпарысавае 
распяцце ды некалькі абразоў матак боскіх і свя- 
тога Казімера аздабляюць сцёны яго габінета. 
Але ў сталовай туліцца ёмкі і стыльны буфет 
з цэлаю фалангаю пляшак дарагіх і рэдкіх він 
і розных трункаў, Ксёндз Пацейкоўскі не толькі 
служка пана бога, але і спрытны і таленавіты 
артыст каталіцкай царквы. Ён вялікі мастак на 

тое, каб стварыць адпаведны настрой у свае 
паствы, каб потым выігрываць на яе струнах 
патрэбныя яму мелодыі, Уся ігра яго зводзіцца 
на тое, каб калектыўную волю парафіян падпарад- 
каваць інтарэсам касцёла, гэтага агітпропа старога 
эксплаататарскага свёта. Некалькі вечароў пры- 
свяціў ксёндз Пацейкоўскі, каб улажыць казанне 
на першае набажэнства. І цяпер сядзіць ён над 
ім, праглядае тэзісы, тему і змест казання, робіць 
папраўкі, дадаткі, шліфуе, адточвае кожны сказ, 
кожнае слова. І калі ўдаецца яму які-небудзь 
надзвычай трапны сказ, зварот, ён паўтарае яго 
ўголас, і тады адступае ад манаскага статута 
і выпівае шкалік францускага трунка. 

Тым часам падышоў і дзень набажэнства. Па- 
нуры, апушчаны і заняпалы ў часе свайго знямення 
касцёл сурова глядзіць сваімі цяжкімі вежамі- 
і пачарнелымі мурамі. Нават тысячы свечак, за- 
паленых пад абразамі гарлівасцю набожных пара- 
фіян, не могуць разагнаць яго панурасці і суро- 
васьці. 

«Вотіпц5 мобізкут“--рознастайнымі з адценнем 
жудасці трэлямі пераліваецца голас ксяндза Па- 
цейкоўскага. Мяккім музычным громам адкліка- 
юцца арганы. Кленчаць набожныя каталікі, разгорт- 
ваюць кантычкі. Пачынаюцца “агульныя спевы 
касцёльных модлаў,. Няскладныя спачатку галасы 
выроўніваюцца, выпраўляюцца і, нарэшце, злі- 
ваюцца ў жудасным аднастайным шуме далёкай 
навальніцы, таемнай ! страшнай у сваім невыразным 

“многагалосым гомане. На катэдру выходзіць 
ксёндз Пацейкоўскі. Праграму набажэнства, па- 
ложаную статутам касцёльнага рытуала, ён пера- 
сыпае казаннямі. А казанні гаворыць з натхненнем 
і пракананасцю. Уся-ж абстаноўка--гром арганаў, 
адзенне ксяндза і прыслужнікаў, іх урачыстыя 
выхады, масіўныя шэрыя сцены мураў, пакутныя 
і бялесныя твары святых на абразах і ўся палі- 
тычная сітуацыя моманта- усё гэта спрыяе ства- 
рэнню патрэбнага ксяндзу настроя. Ён падымае 
рукі, закочвае вочы пад скляпенне касцёльных 
мураў, дзе павінен сядзець пан бог, і пачынае 
гаварыць. Гаворыць аб моцы, гневе, справядлівасці 
і бясконцай літасці ,вшэхмогонцэга” пана бога: 
Боскі гнеў і дабрата даводзіцца прыкладам аб 
тым, што было і што сталася з касцёлам ,свен- 
тэго Казімера“. Як колісь народ ізраельскі быў 
у Бабілонскім паланенні, дзе змоўклі струны яго 
арфы, так быў у няволе і палоне і ,свенты кос- 
цед“ і польскі народ прагневіўшы пана” ,бога 
ойца“. Цяпер-жа пан бог змілаваўся над святым 
сваім домам, бо толькі касцёл ёсць праўдзівы 
і настаяшчы дом божы, і над народам сваім 
і вывеў яго з няволі. Дык трэба цвёрда памятаць 
аб гэтым і ні на адзін момант не адступаць ад 
святой веры каталіцкай,--яна адна ісціная, не 
паддавацца граху, і не заграваць у яго цёмнай 
спакуслівай багне. Святы касцёл, утрачаны праз 
грэх, цяпер вернут з ласкі боскай, але касцёл 
апушчан, і святы Казімер балесна пазірае з свайго: 

рая на занядбаны дом свой. Трэба шчодрыя 
ахвяры для аднаўлення касцёла. 

Казанне сваё ксёндз Пацейкоўскі канчае заклікам 
даваць ахвяры, а разам з гэтым аддаць 1 ,падзінь- 
каванне“ пану богу за яго літасць да верных 
каталікоў, да ўсяго польскага народа, якому пан 
бог таксама даруе і крулеўства. 

Казанне змяняецца зноў набажэнствам, громам 
арганаў і агульнымі спевамі, а касцёльныя служкі 
у спецыяльным адзенні ходзяць па касцёлу з срэб- 
ранымі талеркамі, прычым адзін з іх стукае свя- 
тою булавою, каб напомніць парафіянам аб іх 
абавязках перад панам богам і святым Казімерам. 
Праз некаторы час катэдру зноў займае ксёндз 
Пацейкоўскі. Цяпер ён гаворыць казанне на тэму 
аб рэлігіі. Другое казанне працяг першага. Рэ: 
лігія, як гаворыць ксёндз Пацейкоўскі, ёсць ,свят- 
лосць", адсутнасць жа рэлігі! бязбожніцтва,. гэта-- 
зПеМмНОсць". 

Яго папярэднія казанні толькі ўступ, падрыхоўка 
да трэцяга, самага асноўнага і патэтычнага, дзе ён 
запыняецца і з ўсёю сілаю свайго красамоўства 
накідаецца на большэвікоў, носьбітаў атэізма, раз- 
бурыцеляў святой веры і здабыткаў людской 
культуры. Большэвізм, як сцвярджае прамоўца, 
ёсць спараджэнне ,цемносці“ і вядзе свой пачатак 
ад злога духа, люцыпара, д'ябла, выгнанага панам 
богам з рая. Большэвізм- навала цемры, зла, 
і кожны хрысціянін, а тым болей католік, павінен 
паўстаць супроць большэвікоў: змаганне з імі 

ёсць самая ўгодная богу справа, а хто згіне ў 
гэтым змаганні, таму вечнае збавенне, 

Пасля набажэнства радавітая шляхта, паны-аб- 
шарнікі і ваенная арыстакратыя заходзяць да 
ксяндза Пацейкоўскага на , шклянку гарбаты“. 
Ксяндза-пробашча віншуюць: яго прамова--шэ- 
дэўр красамоўства., Яму паціскаюць руку і пан 
Длугошыц і палкоўнік пан Дэмбіцкі. Палкоўнік 
Дэмбіцкі запэўнівае прамоўцу, што польская зброя 
такая-ж вострая і дасканалая, як востра і даска- 
нала прамова ойца-пробошча, а злучаныя разам 
яны” непераможны. Ксёндз Пацейкоўскі увесь 
цвіце і свеціцца задаваленвем, Але ён, як і сотпі 
другіх служак пана бога, у касцёле вядзе толькі 
тэарэтычную падгатоўчую работу. Ён паказвае 
госцям газеты, часопісы, дзе змешчаны яго арты- 
кулы, накіраваныя за вайну супроць большэвікоў, 
паказвае адозвы, дзеліцца праробленаю работаю 
па часці практычных мер, накіраваных супроць. 
Советаў: наладжванне шпіянажа, арганізацыя банд 
і свае агенгуры на Совецкай тэрыторыі. Стала 1 
грунтоўна рыхтуецца панская Польшча да весна- 
вой ваеннай кампаніі супроць Чырвонай арміі 
і чакала толькі пагоды, калі прасохнуць дарогі, 
каб рушыць сваё войска ў паход. 

Вясна, пачаўшыся раптоўна, несупынна забірала 
сілу і ў некалькі дзён адмяніла палескі краявід. 
Балоты абярнуліся ў суцэльныя вадзяныя пустыні, 
дзе маркотна: выступалі адны толькі парыжэлыя 
купіны з сухою леташняю травою, голыя купы 

лазовых кустоў, да палавіны залітыя вадою, ды 
высокія “шпяні алешын, ужо выбыўшых з строя 
жывога жыцця, захаваўшы толькі журботна ўзня- 
тыя ўгару гнілыя цыбуры. Адны толькі цёмныя 
пушчы захоўвалі сваю звычайную суровасць, 
нават няветную пгнурасць, тоячы ў сваіх нетрах 
звярыныя логавы, непраходныя дрыгвяністыя бало- 
ты, рэчкі, азярцы, пясчаныя груды-астравы, вузкія, 
не ўсім вядомыя, праходы, дарогі з бясконцымі 
бродамі і цэлыя шырачэзныя рэчкі снегавой вады, 
што рухліваю, хоць маруднаю лавінаю, пераліва- 
лася з балота ў балота па цёмкых нізінах нак!роў- 
ваючыся ў Прыпяць, Але як вясёлы і прыветны 
цяпер ускраіны гэтых пушчаў, дзе кожная пядзя 
зямлі, прыгрэтая веснавым сонцам, жыве радасным 
абуджаным жыццём, выпускаючы першыя парасткі 
маладога зеляніва. Заварушыліся мурашкі, розна- 
стайныя жучкі, кузуркі, такія малюсенькія, што 
трэба ўважна прыглядаць, каб заўважыць іх ра- 
“дасны мітуслівы рух на кожным абагрэтым сонцам 
шматочку зямлі, на сухіх былінках, на кары даўно 
-згніўшага дрэва. А паветра звініць птушыным 
гоманам, крыкамі, шлюбнымі злётамі Ёў клопатам 
аб сваім доме, аб прыпынішчы, дзе-б можна было: 
асталявацца і зажыць сямейным жыццём. Аднаў- 
ляецца зямля, ажывае прырода, і радасны шолах 
жыцця ходзіць па галінах кустоў і старога лесу. 
Гуляе паводка, адбіваючы ў сабе“чыстае неба 
і бліскучае сонца, Як астраўкі, сям-там параскі- 
даны людскія паселішчы. І ціха ў іх, не відаць 

чалавека. Прытаілася палеская вёска. Але гэта 
толькі адна зманлівая відомасць цішыні і спакоя. 
Носіць вадзяная пустыня на ўлоннях сваіх бы- 
стрыя востраносыя чаўны і лёгкія чайкі-душагубкі, 
А ў гэтых чоўнах, а ў гэтых чайках шнуруюць ад 
вёскі да вёскі суровыя, замкнёныя ў сабе сыны 
Палесся, патрывожаныя, выбітыя з каляін жыцця 
ўварваннем ненавісных акупантаў. Спасцярожліва 
ўзіраюцца яны ў далечы залітых вадою балот 
і шыбуюць між кустоў, туляцца каля высокіх 
сухіх чаратоў. На гэтых прасторах вады, пад цём- 
наю'навісяю панурых лясоў тояцпа грозныя замыслы 
паўстаўшага сялянства. Патаемная змова туліцца 
пад стрэхамі заняпалых хат. Чутка ловіць гукі 
спасцярожлівае вуха І зорка ўглядаецца ў далечы 
вострае вока... 

Надыходзіць вясна. Што нясе ява з сабою? 

ХХХ 

Трывожна здрыганулася Палессе. 

Балота балоту, лес лесу перакідалі грознае 
водгулле невыразнага гуда. Баязліва калыхнулася 
ў ціхім паветры маладое, яшчэ зусім кволае лісцё 
на гнуткіх галінках адноўленага дрэва, Ажыўшыя 
купчастыя бярозкі, ашлякоўваючы высокі бор 
жывым вянком свежай, пахучай зелені, стаялі 
ў нейкім разважлівым зняменні і, здаецца, пры- 
слухоўвалася да гэтага нязвычнага далёкаса гру- 
ката, ад якога калыхалася ціхае, прагрэтае сонцам 
паветра і ўздрыгвала зямлю, перадаючы гэта 

ўздрыгванне дрэвам і маладому лісцю на іх. 
Такое-ж “дапытлівае недаўменне, выражаў усім 
сваім выглядам і сам стары бор, высока ўзнёсшы 
свае пышныя верхавіны і грэючы іх на веснавым 
сонцы ў хвалях чыстага паветра. А калі па лесе 
праходзілі лагодныя павевы ветра, то галінкі 
і лісце на іх лёгенька пакалыхваліся і шэпатам 
пыталі ветра: ,Што? што? што?“. Нават сталыя 
буслы прыпынялі свой шпацыр па ўскрайках балот 
і трывожна прыслухоўваліся да дзіўнага гула. 
А гэты гул расцякаўся па нетрах балот і лясоў, 
трывожыў звяроў і птушак. Старыя вепры ната- 
пырвалі вушы, слухалі, не разууелі нічога, але 
палахліва рохкнуўшы, на ўсякі выпадах пада- 
валіся глыбей у дзікія пушчы і вялі за сабой сваё 
маладзейшае пакаленне. 

Гром і цяжкае бухканне, нібы вокханне зямлі 
ад нейкага болю, наводзілі страх і трывогу. 
Людзі, як слухачы і разам з тым удзельнікі 
і акторы вялікай соцыяльнай драмы, дзе выра- 
шаліся лёсы мільёнаў, выходзілі на двор, станаг- 
віліся ў зацішнае месца, лавілі вухам далёкія, 
глухія пярэклічкі гармат, з баязню ківалі галовамі 
і гаварылі: 

-- Пачалося. 

СА іх растрывожаныя думкі рысавалі ім жудас- 
ныя малюнкі вайны. 

Сялянская руплівасць і дбанне аб заўтрашнім 
дні загадзя ставілі на чаргу дня цэлы рад тур- 
ботных пытанняў. І людзі ў цішы сваіх цёмных 

і лясных закуткаў думалі, як захаваць мізэрны 
запас хлеба ад прагавітай пасці вайны, як усце- 
рагчы сваю худобу, каня і іншы набытак ад пан- 
скай ненаеднасці як, нарэшце, злаўчыцца самому, 
каб не папасці пад крывавае кола вайны. 

-- Рушылі палякі!- перадавалі з двара ў двор, 
з вёскі ў вёску страшныя весткі аб вайне. 

Людзі хапаліся за работу, каб выкарыстаць, 
покі не позна, кожны дзень, кожную часіну, каб 
аддаць зямлі на захаванне і на прырост хоць 
малую колькасць збожжа 1 бульбы, а рэшту 
схаваць, каб не адабралі няпрошаныя госці. Спя- 
шаліся сеяць, спяшаліся хаваць, спяшаліся пры- 
пыніць худобу па мала вядомых выспах, па 
недаступных астравах. 

Хоць усе ведалі і спадзяваліся, што з вясною 
вайна пачнецца з новаю сілаю, але, калі прышла 
свясна і прынесла весці аб вайне, то гэтыя весці 
тым не меней глыбока трывожылі і хвалявалі 
народ. Што-ж будзе? Чым кончыцца гэта вайна? 
А вайна толькі пачыналася, толькі разгортва- 
лася. 

І першымі пачалі яе белапалякі. А момант для 
гэтага быў зручны. Цэлыя часці Чырвонай арміі 
зняліся з гэтага фронта, каб перакінуцца на поў- 
дзень. Падцягнулі белапалякі войска, падвезлі 
гарматы, бронемашыны, зброю, Болей дзесятка 
дывізій сабралі правей Палёсся і рушылі іх на 
Кіеў, па старой, пратойтанай інтэрвентамі дарозе. 
Шпарка пасоўвалася наперад белапольскае войска, 

на шырокім фронце павялі наступ. Зашуршэлі, 
як лісце ў познюю восень, польскія лістоўкі і га- 
зеты. Буйнымі літарамі апавяшчалі яны аб пера- 
могах польскай зброі, аб захопе сёл, гарадоў 
і цэлых раёнаў. Гарліва маліліся ксяндзы па касцё- 
лах, чыталі паведамленні з фронтаў аб перамогах 
і заклікалі народ на ахвяры, на геройскія ўчынкі, 
на вайну за святую веру каталіцкую супраць бяз. 
божнікаў-большэвікоў. 

Граніц не было панскай радасці і панскаму 
гонару, Высока ўзносіла іх патрыятычная хваля, 
і шмат хто з іх ужо лічыў, што большэвікам 
прышоў канец, што польскае крулеўства закрасуе 
ад мора да. мора і не марудзілі яны варочацца 
ў свае панскія котлішчы, адкуль павыганяла іх 
Кастрычніцкая рэволюцыя, 

Радасць, патрыятычнае захапленне веснавым 
разводдзем залівалі панскую Польшчу, а, з-за 
гэтага віра патрыятычнага энтузіяма не бачылі 
паны, ці не хачелі бачыць таго, што не ўсё было 
спакойна ў глыбокіх і блізкіх тылах ваеннага 
“фронта. На фоне падзей шырокага маштаба, дзе 
ставіліся на карты лёсы мільёнаў, дзе выраша- 
лася пытанне, быць ці не быць новай, маладой 
сістэме жыцця, за якую біліся большэвікі, адбы- 
валіся падзеі малых ахватаў, дзе выступалі па- 
асобныя людзі, ці групы людзей, як адгаліненне 
падзей вялікага размаха, з тою толькі розніцаю, 
што тут яны не такія згушчаныя, не такія яркія 
і мала каму вядомыя. 


242 


Тыдні два праваляўся ў пасцелі Васіль Бусыга). 
пасля стычкі з Саўком Мільгуном,. Дзён пяць 
паляжаў” у больніцы. Васіль Бусыга папаў адным 
бокам свайго жыцця ў струмень няўдач. З самага 
пачатку свайго войтаўства не ладзілася ў яго 
доме. Гэтыя нелады выліліся нарэшце ў бурны 
канфлікт з Аўгіняй, і канфлікт скончыўся тым, што 
ён выгнаў яе з дому. Мартын Рыль, у арышце 
якога не апошнюю ролю адыграў войт, уцёк 
з-пад канвоя. Дзеда Талаша, не гледзячы на ўсё 
старанне і на розныя махінацыі, як, напрыклад, 
арышт Панаса, ніяк не ўдаецца злавіць. Саўка 
Мільгун, якога ён разам з сваімі прыяцелямі пры- 
ставіў у якасці свайго вока наглядзць за паўстан- 
цамі, нечакана змяніў свае паводзіны і скончыў 
скандалам і яшчэ пырнуў яго, войта, нажом у бок. 
Цёмнаю плямаю злёг цяпер Саўка на войта, цём- 
наю ў тым сэнсе, што войт не ведаў, куды знік 
Саўка. Войту вядома, што Саўка павёў польскую: 
контразведку ў лёс, каб палавіць небяспечных 
паўстанцаў, што польская контрразведка з леса 
не вярнулася: яе расстралялі там усю да аднаго. 
чалавека. іх непрыбраныя трупы пазнаходзілі 
ў лесе, але Саўкі сярод іх не было. Усё гэта на- 
водзіла на думку, што палякам у лесе падстроілі 
западню. Але як гэта сталася? Дад ролю ады- 
граў У гэтым Саўка? 

Вось пытанні, якія мучылі і непакоілі войта) 
засланялі ўсе іншыя. 

Васіль Бусыга ходзіць пануры; Ён. пачарнеў 
і асунуўся. У хаце яго пуста і ціха: ён, ды бацька 
яго, стары Купрыян. Як відаць, па старому ён не 
спачувае Васілю ў яго крутой расправе з Аўгіняй 
і Алесяй. Дзед Купрыян трымаецца свайго: трэба 
было трохі пасвянцаць жонку лейцамі, калі яна 
зрабіла правіннасць, і кончыць на тым. Але хто 
паслухае старога? Паразумнеў надта малады народ; 
не слухаюць старэйшых. Ад гэтага і пашла ката- 
васія на свеце. Яму шкада Васіля, але яго, старога, 
хто пашкадуе? Хто прыслухаецца дз яго слова?.. 
Эх, старасць, старосць! Каму ты патрэбна? Дзед 
Купрыян думае, думае пра нелады ў хаце. За- 
ходзіла сюды Аўгіня, тады, калі Васіль у боль- 
ніцы быў. 

-- Ну, вось і добра, што ты прышла--так 
сустрэў яе стары Купрыян. 

Дзед Купрыян лічыць, што час” Аўгініных про- 


чак сышоў. Ёй трэба вярнуцца і пагадзіцца з Ва- 


сілём, тым болей, што з ім здарылася такое ліха. 

--Ён не зваў мяне, і я не пайду адказала 
Аўгівя, і вострая крыўда чуваць яшчэ ў “яе голасе. 
і яна дадае цвёрда і рашуча. 

-- Калі-б і прасіў, і маліў мяне вярнуцца, я ўсё- 
роўна жыць з ім не буду. 

Дзед трасе галавою. 

-- Не трэба так зацінацца, Аўгіня! Ну, мала 
што бывае паміж мужыком і жонкаю. 

-2 Ён папікае мяне хлебам, адзежаю, як-бы я не 
працавала, Дык не хочу ні хлеба яго, ні адзежы, 

сні яго багацця. Даволі з мяне і таго, што пагна- 
лася на яго багацце, няхай яно затане. 

2. Дык чаго-ж ты прышла?--недаўмявае дзед 
Купрыян. 

-- Прышла забраць тое, што прынесла з сабою 
з дому, ды хлеба дзецям узяць. Карміць -жа іх 
трэба. 

Дзед Купрыян маўчыць. Ён ведае, што дзецям 
есці трэба. Але таксама ён ведае, што калі Аўгіня 
возьме хлеб, і ён пазволіць ёй гэта, то ён зробіцца, 
як-бы яе хаўруснікам і змоўнікам супроць Васіля. 
Дзед пратэстуе, напірае на тое, што трэба забраць 
дзяцей і вярнуцца сюды. Яго ўнукі, Як толькі 
бацьку павезлі ў больніцу, паўцякалі да маткі, 
Але Аўгіні ніяк не ўгаворыш. Уперлася кабета на 
сваім і ні з места. Дзед бездапаможна трасе гала- 
вой, разводзіць рукамі, Ну, што ёй парадзіць? 
А дзяцей, праўда, трэба карміць... Няхай робяць, 
як хочуць. 

Аўгіня забірае свой куфар, мяшок крупы, ды 
два мяшкі мукі і кладзе на сані. Дзед Купрыян 
ці то ўжо з жалю, ці то з іншых матываў кажа: 

-- То вазьмі ўжо і скораму. 

Пра ўсё гэта потым далажыў ён Васілю. 

Што падумаў Васіль, невядома, але не азваўся 
ніводным словам. 

Адным словам, войт папаў у струмень прык- 
расцяй і няўдач. І горш за ўсё гэты Саўка, дзед 
Талаш і Мартын Рыль. Яны зачынілі яму свет, 
і покі не дойдзе ён тут ладу, не будзё яму і спакоя. 

І ні аднаго войта непакоіў Саўка, Думалі пра 
яго і войтавы прыяцелі. Не думаць аб ім нельга: 
занадта блізка датыкаўся Саўка і дах. Вось табе 
і Саўка, іх ,партызан!“ Так закруціў справу, што 
лепей было-б і не звязвацца з ім. Не жарты: 
дванаццаць палякоў улажылі ў лесе замест таго, 
каб забраць іх саміх. Відаць-жа іх сіла там нема. 
лая. А што, калі Саўка раскрыў іх сакрэты? Зна-- 
кам невыразнасці і страха заставаўся для іх 
Саўка Мільгун. 

Войтава хата прасторная. Цяпер яна робіць 
нават уражанне пустаты, не гледзячы на тое, што 
дабра ў ёй нямала. Бракуе жывых. людзей. Не 
відно гаспадыні,а без жанчыны хатняя пустатанабы- 
вае характар нейкай журботы. Не відаць жвавых, 
рухлівых дзіцячых постацяй, не чутно іх шчэбета. 
Ціха ў войтавай хаце, ігэта цішыня аддае маўклі- 
васцю магілы. А можа гэта, толькі так здаецца 
з непрывычкі. Дзед Купрыян ляжыць на палатках 
каля печы. Гэта яго старэчы прыпынак. Стыне 
старая кроў, ёй трэба цяпло. Дзед Купрыян 
і войтава хата, хата яго сына--дзве ўжо слаба 
звязаныя паміж сабою катэгорыі: дзедаў круг 
звужваецца, І хата астаецца, як-бы ў старане ад 
яго. Іх узаемныя інтарэсы канчаюцца. Сам войт 
шнуруе па хаце, думае, Выгляд у яго пануры, 
Тое-ж уражанне раз'яднання робіць і войт, толькі 
гэта раз'яднанне іншага парадку. Войтава дарога . 
і накіраванасць пераважнай большасці сялянства. 
у Тым ліку і Аўгіні ляжаць у розных роўніцах. 

ы ау 

Гэтага не ведае войт, але гэта ён адчувае, адчу- 
зае сваю ізаляванасць і сваю асуджанасць. Ад 
таго ён можа і пануры такі. 

Ён трохі развясельваецца, калі дзверы ў хату 
расчыніліся, а парог пераступілі Бірка і Бруй. 

г Ну, як здароў, Васіль? 

Бірка, а потым і Бруй ціснуць войту руку. 

Гэта ,Ну, як здароў, Васіль“ гучыць сёння не 
так, як гучыць яно звычайна: цяпер яно выклікае 
цэлы комплекс з'яў апошняга часу і ў першую 
чаргу той вечар, калі вярнуўся з пахода" Саўка. 

Спачатку гутарка не клеілася, і толькі пасля 


таго, як Бруй паставіў на стол пляшку, бяседа 
ажывілася. 


-- І ўсё-ж, скажыце вы, дзе падзеўся Саўка? 

Бірку не меней за войта і Бруя цікавіць гэта пы- 
танне. Бруй маўчыць: яны з Біркам ужо думалі 
аб гэтым. Цікава, як глядзіць на гэта Васіль. 

2. Ліха яго ведае,- ускідае плячамі войт. 

С А ці не думаеце вы, што ён прымазаўся да 
паўстанцаў?--пытаё ўсё той-жа Бірка. 

С Ад Саўкі можна ўсяго спадзявацца, - заўва- 
жае разважлівы Бруй:--дзе яму болей дадуць, 
туды ён і пойдзе. 

2. Шкода толькі, што аб гэтым не падумалі 
раней,- тонам дакора адзываецца войт і дадае:-- 
тут, ведаеце, вось шго цікава: чаму ён не хацеў 
казаць, што быў у іх, бачыўся з імі і ведае, дзе 
яны? А прызнаўся толькі тады, калі яму добра 
хвост ушчамілі і запыталіся па настаяшчаму. 

-- Дык гэта зразумела, чаму,- сказаў Бруй:-- 
раз ён ужо пашоў з імі заадно, дык і не хацеў 
выказваць іх. А можа і збаяўся іх. 

Апошняе меркаванне, што Саўка слалохаўся 
паўстанцаў, змусіла войта задумацца, 

-- Тэта магло быць - згадзіўся ён:--але справа 
паказвае іншае. Як-жа магло здарыцца, што два” 
наццаць чалавек, трынаццаты Саўка паехалі туды” 
і ніхто назад не вярнуўся? Значыцца, знянацку 
іх там не захапілі; значыцца, яны спадзяваліся, 
што прыедуць іх браць і падрыхтаваліся добра, 
і было іх там немала... вось гэта вы як растлу- 
мачыце? 

Бруй і Бірка маўчаць. 

-- Ліха яго ведае, як яно было там,--разво- 
дзіць рукамі Бруй. 

-- У тым-та і ўся бяда, што справа гэта 
цёмная. Прыпусцім,--разважае далей войт,-- Саўка: 
выдаў нашы сакрэты. Што тады заставалася ім 
рабіць? Калі ў іх сілы не было, яны проста 
перайшлі-б у другое месца, а раз сіла ў іх была, 
то яны тады сказалі-б Саўку: ,Ідзі і раскажы ім, 
гэта значыць нам, дзе мы. Яны перакажуць, куды 
трэба, і нас прыдуць лавіць, а ты, Саўка, сам: 
вядзі іх сюды". Вось што яны сказалі-б яму. 
І Саўку не было тады сэнса маўчаць. А Саўка 
нябось нічога не казаў, 

Відаць, войт шмат памазоліў мазгі, думаючы 
пра ўсю гэту страшную і няясную гісторыю. 

СА. гэта няяснасць душыла яго, прыгнятала, як 
прыгяятала яна Бірку І Бруя. 

С Ты думае, што Саўка не выдаў ім нашу 
змову?--пытае войта Бірка. 

-. Трудна сказаць тут што-небудзь пэўнае. 
“Але сама справа паказвае, што ён не гаварыў 
пра гэта. 

Войтаў адказ заспакойвае Бірку, яму робіцца 
трохі лягчэй. 

Але слова бярэ разважлівы Бруй. 

-- Ты, Васіль, у гэтай справе разабраўся лепей 
“за нас і сказаць што супроць нельга, Саўка 
напэўна, не казаў, што яго падаслалі мы. Але-ж 
з Саўкам нешта здарылася, яго штось моцна. 
ўзрушыла. Памятаеце, які ён быў тады? Ён не 
падобен “быў да Саўкі, і такім ёй ніколі не быў. 

Бруй перавёў дух і сказаў, панізіўшы і сцішыўшы 
голас: : 

2. Для мяне цяпер ясна адно: не Саўка, а хтось 
іншы перадаў Талашу і пра Саўку, 1 пра нае. 

Гэтыя словы зрабілі ўражанне перуна, стрэліў - 
шага ў коміну войтавай хаты. Бірка задрыжаў, 
а войт пацямнеў яшчэ болей. Войт успомніў 
Аўгіню, успомніў той адвячарок, калі яна выходзіла 
з 'Талашовай хаты. Відаць, нездарма назваў Бруй 
яго імя. А перад Біркавымі вачамі таксама пра- 
мільгнуў вобраз Аўгіні і з паразліваю яснасцю 
прыпомніўся той час, калі ён увайшоў ў гэ-У 
“самую хату, застаўшы Аўгіню пры печы і сказаў 
ёй: Холадна, Аўгінька. Ці не можна пагрэцца 

каля цябе?“ І яшчэ другія свае словы прыпомніў 
цяпер. Бірка: ,Ваяваць я не пайду: мы за сябе 
ваяку паставім“. еа 

Войт панура маўчыць, Не адважваецца падста- 
віць знойдзеную велічыню ў формулу Бруя і яго 
прыяцель Бірка. 


ХХХІ 


Ранні і раптоўны наступ польскай арміі, наступ 
на шырокім фронце, захапіў і Палессе. На яго 
акупаваных землях правялі палякі мабілізацыю. 
Тысячы: маўклівых і суровых сыноў Палесся су- 
праць своей волі і жадання мусілі пад аховаю 
польскай ваеншчыны ісці ў глыбокія тылы для 
фармавання новых часцей, на папаўненне войск 
на фронце. Польскае ваеннае камандванне, пра- 
водзячы мабілізацыю, мела на ўвазе і партызанскі 
рух, і мабілізацыяй думала яно зменшыць яго 
памеры. Але мёра гэта прыводзіла якраз да адва- 
ротных вынікаў. Перш за ўсё значная часць 
падлягаўшых мабілізацыі, замест таго, каб ісці на 
мабілізацыйныя пункты, зразу-ж падалася ў лясы, 
а рэшта, забраная гвалтам, тоячы нянавісць да 
акупантаў, бегла. з казарм, бегла з сваіх часцей, 
бегла адкуль толькі можна было бегчы пры кож- 
ным зручным выпадку. Іх лавілі, жорстка распраў- 
ляліся. з імі, але і жорсткія кары не спынялі 
дэзертырскага патока сілаю забраных у войска 
людзей. Вясна, цяпло і багацце лясоў спрыялі 
таму, што лясныя нетры сталіся надзейнымі пры- 

- пынкамі і сховамі для тых, хто вырваўся з поль- 
скай ваеншчыны, не жадаючы ваяваць за варожыя 
ім інтарэсы панскай Польшчы. Лясы тулілі неспа- 
койных людзей, на якіх падала панская няласка 
і паліцэйская помста. Гэтыя-ж лясы сталіся і шко- 
лаю іх класавай свядомасці. Следам за імі прыхо- 
дзілі сюды і цэлыя кадры падпольшчыкаў і пра- 
водзілі сярод іх шырокую работу, вялі прапаганду 
за Советы, тлумачылі праграму большэвікоў, іх 
задачы і мэты, давалі ім арганізацыйныя формы, 
раскрывалі сэнс белапольскай вайны і ўсіх тых, 
хто стаяў за спіною панскай Польшчы і фактычна 
кіраваў ёю, Гэтыя лясы жывілі і множылі парты- 
занскія групы і цэлыя згуртаванні іх, густа раскі- 
нуўшы іх сетку на далёкіх і блізкіх тылах 
польскага фронта. 

На пясчаным узгорку ўскрай леса, дзе раскіну- 
ліся, як авечкі на пашы, маладыя разложыстыя 
хвойкі, ціха, утульна І добра. З аднаго боку рассці- 
лаецца паволі шырокая поле, акружанае лесам 
і стуленае па краях хвойнікам. Па другі бок уз- 
горка стаіць мешаны лес, густы і пануры, І-гэтае 
поле, і гэты лес у сваю чаргу акружаны непраход: 


нымі балотамі. З усіх бакоў гэты ўзгорак даскайа- - 


лая пазіцыя: ты сам стаіш на ім, і ніхто цябе не 
бачыць, але сам ты убачыш адгэтуль і поле, 
і дарогу на ім, і ўсе падыходы, і, апроч усяго, 
ты можаш пагрэцца тут на веснавым Сонцы, як 
не трэба лепей, А калі ты любіш паразважаць на 
розныя высокія тэмы, або проста скупануцца 

ў хвалях прыемных хмар, то і гэтаму твайму 
заняццю ніхто не перашкодзіць тут. Вось чаму 
дзед Талаш і абраў сабе гэта месца для свайго 
часовага прытулка. Але цяпер дзед Талаш тут не 
адзін: з ім неразлучны яго друг і таварыш Мартын 
Рыль. І не для таго толькі, каб проста правесці 
час прышоў сюды дзед Тамаш з Мартынам Рылем: 
соды павінны сыйсціся і іншыя іх таварышы: 
Цімох, Будзік, Мікіта Самок, і Кузьма Ладыга 
з Вёпраў. Можа нават прыдзецца правесці тут 
шырокі сход- ёсць дужа важныя пытанні, аб якіх 
трэба пагаварыць. Трэба-ж нарэшце пачаць і бо- 
лей сур'ёзную работу. Сюды-ж, на гэты ўзгорак, 
прыходзяць свае людзі з рознымі навінамі і ве- 
сткамі. Словам узгорак гэты- часовы штаб дзеда 
Талаша. 

І з надворнага боку дзед Талаш нагадвае цяпер 
ваеннага чалавека. На галаве ў яго красуецца 
чырвонаармейская шапка. Замест латанага, зашму- 
ленага і выцертага кажушка носіць ён мундзір 
ваеннага пакроя. Праўда, ад мундзіра застаўся 
толькі пакрой і матэрыя, усё-ж адзнакі яго пры- 
належнасці да катэгорыі мундзіраў польскіх вай: 
скоўцаў--каўнер, гузікі з белымі арламі, дзед 
Талаш павыпорваў і замяніў іх сваімі, саматужаымі, 
паляшуцкімі. І ва нагах у яго не лапці, а элеган- 
скія боты і майткі з добрага сукна, ды з лампа- 
самі, як у казака, або ў генерала. Хіба не заслужыў 
дзед Талаш, партызанскі атаман насіць такую 
форму? Яна яму дужа да твару і вельмі выгодна 

вылучае яго з партызанскай грамады і самым 
партызанам яна надзвычай імпануе. 

Мартын Рыль, апёршыся на локаць, ляжыць на 
баку на прагрэтым дзірване. Мыслі яго блукаюць 
дзесь далёка ад гэтага ўзгорка. 

22 ў калі-ж мы, згінь яго доля, за работу возь- 
емся? Самы час сяўбы,-- уголас разважае Мартын. 

-- Будзем жывы, і каля зямлі паходзім, голубе, 
эге-ж! А цяпер няхай жанкі, ды хто дома за- 
стаўся, спраўляюцца з работаю. Наша-ж, голубе, 
работа цяпер толькі і пачынаецца. 

-- Цяпер куды болей разгона,--ажыўляецца 
Мартын:- вясаою і сам чорт нам не брат. Знай 
толькі лес ды добрую часіну з лесу паказацца... 
А глядзі ты- паляк, падла, папёр. 

-- Пачакай трохі, голубе: на ражон ён напо- 
рацца,--аўтарытэтна і многазначна адзываецца дзед 
Талаш. Трудна нават дагадацца на што ківае тут 
дзед Талаш. Можна падумаць, што ён мае на 
ўвазе шырокія партызанскія аперацыі. Яно так 
і ёсць, але не на адно толькі гэта спадзяецца 
дзед Талаш. Ён да апошняга часу не траціў 
сувязі з Чырвонай Арміяй. А там ён дачуўся ад 
камандзіраў, што ў паступе палякаў нічога страш- 
нага і неспадзяванага для Чырвонай Арміі няма, 
што Чырвоная Армія на некаторы час падасца 
на ўсход: шмат чырвонага войска знята з гэтага 
фронта і перакінута на поўдзень, каб хутка 
і дашчэнту дабіць Врангеля, а потым прыдзе 
чарга і да белапалякаў. Між іншым, як дазнаўся 

дзед Талаш, і тая рота, дзе быў узводным Букрэй, 
паехала на Врангеля. 

-- Атам хтось вышаў з лесу,- падымае галаву 
Мартын і паказвае на лес по той бок поля і на 
дарогу, што ідзе полем. 

Дзед Талаш і Мартын углядаюцца ў чалавечую 
постаць. Чалавек запыніўся, стаіць, разглядаецца. 

-- Відаць не наш- заўважае Мартын. 

-- Будзем-жа ведаць: на дарозе наша варта 
стаіць, спакойна адказвае дзед: Талаш. 

Невядомы чалавек адлучаецца ад лесу, ідзе да- 
рогаю, пераходзіць поле. 

Дзед Талаш і Мартын маўчаць, не спускаюць 
з вока незнаёмага чалавека. Ён праходзіць пала- 
віну дарогі праз поле, набліжаеца да лесу. Ідзе 
размеранаю, роўнаю хадою. Ён ужо блізка ад пасу 
Яшчэ некалькі хвілін, і ён у лесе. З 

-- Нібы дзесь бачыў я гэтага чалавека: такая-ж. 
самая фігура і такая-ж хада - прыпамінае дзед 
Талаш і не можа ўспомніць, дзе бачыў ён такога 
чалавека. 

г- Можа: Саўка,--пасміхаецца Мартын. ыс 

-- Саўка? Не, гэта не Саўка... А ведаеш, Саўка 
не такі ўжо прапашчы чалавек. Вось-жа не сказаў 
“Васілю пра нас, хоць злодзей і канакрад. З нажом 
кінуўся, бок прапароў. Шкода толькі, што на “ 
смерць не заколаў гада. А мы-ж яшчэ з ім не 
паквіталіся.. 

А скажы, дзядзька Талаш, скуль вы даведаліся 
пра гэту змову Саўкі з Васілём і яго хаўруснікамі? 

Дзед Талаш колькі хвілій глядзіць на Мартына, 
маўчыць. 

г Мяне дужа: прасілі не казаць пра гэтага ча- 
лавека, хто выдаў іх змову. Але табе я скажу: 
сказ9ла гэта Аўгіня, Васілёва жонка. о 0. 

Мартын злёгка страсянуўся, але пастараўся сха- 
ваць ад дзеда Талаша сваё хваляванне. 

-- Цікава!--спакойна, нават безуважна азваўся 
Мартын. Ды і што яму Аўгіня? 

2 Але гаварыць пра гэта ты нікому не будзеш?-- 
зытае дзед Талаш і хітравата глядзіць у вочы 
Мартыну. ў 

Мартын не ўправіўся адказаць: з боку лесу па- 
чулася глухое тухканне ног па мяккай зямлі. Дзед, 
Талаш і Мартын павярнулі галовы ў той бок. З-за 
купчастай хвойкі зараз-жа высунуліся дзве постаці: 
вартавы партызан з карабінам і незнаёмы чалавек, 
той самы, што ішоў дарогаю цераз поле. 

Зірвуў дзед Талаш на незнаёмага. На дзедавым 
твару адразу засвяцілася ўсмешка. Як дзяцюк, 
борздзенька падняўся на ногі кінуўся насустрач. 

2. Таварыш Невідны, здаровенькі булы!--на 
палескі лад прывітаў яго дзед Талаш. На момант 
Невідны сумеўся: у новым адзеяні двед Талаш 
так змяніўся, што адразу трудна было пазнаць 
яго. Потым твар Невіднога адразу прасвятлеў. 

2 Дзед Талаш! --і па-прыяцельску паціснуў 
дзеду руку. 

2. Як добра,што я сустрэўся з вамі, стары дружа... 
А я іду ды думаю: куды-ж гэта вядзе мяне таварыш? 

І паказвае на вартавога партызана, 
-- Ну, я-ж вас не ведаю, а праверыць трэба, 
што вы за чалавек,- дзелавіта заўважае партызан. 

-- Правільна, таварыш, правільна! 

А дзед Талаш задаволена пасміхаецца: яго 
ваякі ведаюць службу. У іх-жа парадак і строга, 
як у арміі. 

--. Які-ж добры вецер І скуль нясе вас, таварыш 
Невідны? 

-- Ая абход раблю свайго раёна. Работы шмат. 
І трэба-ж на гэту работу людзей падабраць 
і паставіць 

-- Што-ж добрага чулі, бачылі? 

-- Да шмат чаго бачыў... Справа наша жыве, 
расце... У вас-жа што чуваць? 

Расказаў дзед Талаш пра падзеі апошняга часу, 
пра Букрэгўскі паход, пра стычку з палякамі пад 
Ганусамі, пра свае прыгоды, пра захват польскай 
контрразведкі, 

Невідны слухаў з захапленнем. 

-- Дык вы дарма не сядзелі. Малайцы! Пра. 
вас далёка гавораць. 

-- Варушымсяпатрошку,--адказвае дзед Талаш:-- 
а сёння ў нас і нарада будзе. Хочам трохі з лесу 
выйсці. І- вельмі добра, што вас мы знайшлі. Вы 
скажэце нам колькі слоў пра вайну з панамі. 

-- Дужа рад буду пагутарыць з вамі. 

-- Дык давай, Мартыне,--гэта мой верны тава- 
рыш, адзін з тых, што раззборойвалі польскі 

“ жанвой,- цяпер толькі адрэкамандаваў дзед Талаш 
Невідному Мартына Рыля,--давай, дружа, народ 
склікаць! 

Мартын моўчкі падняўся. 

Цяпер толькі заўважыў Невідны, што ў Мар- 
тына ёсць не толькі карабін, а і труба пры боку 
на зялёным шнурку, ёмкая, крывая труба, дзер- 
вяная, самадзельная, шчыльна абверчаная бяростаю, 
Падышоў Мартын трохі бліжай да лесу, паднёс 
да губ трубу, выставіў крыху наперад левую нагу 
і затрубіў так, як трубяць у лесе пастухі. Громкі 
і даволі несамавіты зблізку дзервяны гук па- 
плыў па лесу і змоўк. Хвілінку счакаўшы, дзесь 
у глыбі лесу адгукнулася другая труба. Дзед 
Талаш слухаў і ківаў галавою, паказваючы ў той 
бок, адкуль пачулася труба. Яшчэ далей і яшчэ 
болей ціха азвалася трэцяя. Дзед Талаш відочна 
быў здаволены, слухаючы водгулле труб.. 

-- Каму што да таго, што ў лесе ,пастухі” 
трубяць?- заўважыў ён. 

Не прашло і чвэрці гадзіны, як з лесу пачалі 
выходзіць цэлыя групы людзей з карабінамі, 
з вінтоўкамі, з абрэзамі, з бярданкамі, з аўстрый- 
скімі і нямецкімі стрэльбамі. На чале груп стаялі 
спрактыкаваныя ў ваенных справах людзі. Яны 
стараліся прыдаць сваім падначаленым выпраўку 
і ваенны выгляд. 

Адзеты і абуты былі ваякі, як папала. На гало- 
вах пападаліся старыя салдацкія шапкі, бачыўшыя 
на сваім вяку Галіцыю, Карпаты, Польшчу і Ня- 

меччыну. Сям-там прыкідаліся былыя гімнасцёркі 
і казённыя раменныя папругі. Абуты былі хто 
ў боты, хто ў шчыблеты з абмоткамі часоў керэн- 
шчыны, а хто ў традыцыйныя палескія лапці, але 
сам народ быў сур'ёзны, цягавіты, гартаваны бурамі 
вайны і рэволюцыі і гатовы біцца не на жарты, 
народ, з якім не так-та лёгка змагацца ў гэтых 
балотах і палескіх трушчобах. 

А групы ваяк прыбывалі, натоўп узброеных 
людзей рос і рос. Нарэшце, калі збор кончыўся, 
выступіў дзед Талаш. 

-- Таварышы, партызанскае войска! Давайце 
пагамонім аб справе. Пара нам за дзела ўзяцца. 
Не па сваёй воле, сокалы мае, туляемся мы па 
лясах. Паднялася на нас панская навала. Пазганялі 
нас паны сваім войскам з нашай кроўнай зямлі, 
папалілі нашы хаты, разбурылі нашы гарапашніцкія 
двары, разграбілі наш набытак. А за што? Затое, 
што не захацелі быць панскімі батракамі, што 
асмеліліся скінуць ярмо, у якое упрэглі гарапаш- 
ніцкі бедны народ паны і капіталісты; за тое, 
таварышы, што стаялі мы і стаімо за большэвікоў. 
за совецкую ўладу, якая скінула ўладу багатых 
І перадала яе ў рукі рабочых і беднага сялянства, 


Рушылі паны ў наступ сваё белае войска, каб 


адабраць ад нас зямлю, каб парабіць нас сваімі 
падданымі, ды зноў прымусіць працаваць на сябе. 


Ці-ж згодзімся зноў стаць панскімі нявольні- 
камі? 

-- Дык не будзем-жа мы туляцца па лясах, ды 
сядзець, злажыўшы рукі. У нас ужо ёсць сіла 
1 сёе-тое можам рабіць. А што нам рабіць? Мы 
звяжам тут рукі панам, прымусім іх дзяржаць 
тут войска, будзем нападаць на іх абозы, разбу- 
раць дарогі, паліць іх маёнткі, без літасці біць 
таго, хто будзе стаяць за паноў. Паможам нашай 
Чырвонай Арміі, покі збярэ яна сілу і разам з ёю 
пагоцім паноў І іхнюю паліцыю, ксяндзоў і ўсякую 
поскудзь. 

Пасля дзеда Талаша слова ўзяў Невідны. 

-- Дазвольце, таварышы, ад імя партыі боль- 
шэвікоў прывітаць вас, актыўных  бараць- 
бітоў, выступіўшых арганізавана і са зброяй 
супроць нахабнай навалы наймітаў капіталістычнай 
Еўропы. 

Таварышы! Наша партыя, загартаваная ў агні 
Кастрычніцкага паўстання, разбіла і скінула ўладу 
капітала ў Расіі і ўзяла дзяржаўнае стырно ў свае 
рукі для таго, каб разняволіць закабаленыя масы 
рабочых і сялян ад гнёта капітала, ад панскага 
ярма, каб аддаць у рукі працоўных фабрыкі, заводы, 
зямлю, каб зрабіць іх гаспадарамі гэтых фабрык, 
заводаў, зямлі, каб яны самі сталі вольнымі 
будаўнікамі свайго дабрабыта, свайго жыцця на 
новых соцыялістычных асновах. Выгнаныя фабры- 
канты, купцы, прамыслоўцы, памешчыкі, царскія 
генералы і іншы зброд дармаедаў знайшлі сабе 
спачуванне сярод замежных капіталістаў. З іх 
“дапамогаю сабралі яны полчышчы белагвардзейцаў, 

узброіўшы іх браневікамі і танкамі і пад камандаю 
царскіх генералаў і афіцэраў рушылі іх супроць 
улады Саветаў, каб у крыві рабочых і працоўнай 
сялянскай беднаты заліць агонь рэволюцы! і вяр- 
нуць сабе ўладу, уладу бізуна і нагайкі. Якая гэта 
ўлада, вы ведаеце самі цяпер. Дзянікін з поўдзеня, 
Калчак з Далёкага Ўсхода, Юдзеніч з захада, 
ангельцы з поўначы здушылі цесным колам нашу 
краіну, каб замарыць яе голадам, каб прыбраць 
нас, галодных, абяскроўленых, у свае рукі і зні- 
шчыць совецкую ўладу. Але, таварышы, наша 
маладая рэволюцыйная рабоча-сялянская Чырвоная 
Армія, пад кіраўніцтвам большэвіцкай партыі, 
напоўгалодная, слаба ўзброеная, разбіла ўшчэнт 
царскіх генералаў і адміралаў, выгнала вон чужац- 
кае войска замежных капіталістаў, а цяпер дабівае 
Врангеля. Але нашы бязлітасныя класавыя ворагі, 
замежныя капіталісты на чале з Англіяй, не 
супакойваюцца. Яны ўтварылі так званую , Вялікую 
Польшчу“ і выкарысталі панскую прагавітасць 
захапляць чужыя землі для таго, каб направіць. 
яе супроць совецкай улады. І вось, таварышы, 
вайна гэта пачалася. Што нясе нам гэта вайна, вы 


ведаеце. Вы самі, таварышы, узяліся за зброю--. 


вы сталі на правільную дарогу: другога шляху 
нам няма, Таварышы, мы ваюем не для таго, каб 
забіраць чужыя землі, мы змушаны ваяваць, аба- 
раняць сваю айчыну, сваю ўладу, свае інтарэсы: 
наша улада--гэта мы, гэта нашы інтарэсы. Совец- 
кая ўлада гэта--сымбаль вызвалення ўсяго пры- 

гнечанага чалавецтва ад няволі капіталізма. Мы 
ваюем не з Польшчаю наогул, мы ваюем з пан- 
скаю белаю Польшчаю, з Польшчаю капіталістыч- 
нага прыгнечання. У нашых радах, у радах 
большэвіцкай партыі, ёсць многа, тысячы выдат- 
ных рэволюцыянераў-большэвікоў палякоў, якія 
разам з намі б'юцца з панскаю Польшчаю, У радах 
польскага войска ёсць шмат рабочых і сялян, 
часцю абдураных сваім урадам і ксяндзамі, часцю 
змушаных гвалтам стаць у рады арміі. І трэба, 
таварышы, не толькі пускаць у ход зброю знішчэн- 
ня ў вайне з панамі, а трэба таксама і развязваць 
вочы несвядамым польскім салдатам, абуджаць 
іх класавую свядомасць: з ворагаў яны стануць 
нашымі саюзнікамі і плячо-ў-плячо з намі пойдуць 
супроць сваіх прыгнятацеляў. Таварышы, мы пера- 
можам, будучыня наша! Цяпер-жа, таварышы, 
прыступайце да арганізацыі рэволюцыйных камі- 
тэтаў,--гэтай паходнай баявой совецкай ўлады: 
недалёка той час, калі совецкая ўлада стане тут 
цвёрдымі нагамі. Няхай трыумфуюць нашы ворагі 
з прычыны сваіх перамог- трыумф іх нядоўгі. Дык 
за справу, таварышы, за адзіна справядлівую нашу 
рабоча-сялянскую справу, справу нашага вызва- 
лення, за бязлітасную класавую вайну з панамі! 

Няхай жывуць чырвоныя партызаны! 

Няхай жыве Чырвоная Армія і яе Вапа, 
комуністычная партыя! 

Мітынг скончыўся клятваю біцца да канца 
а панамі, біцца за вызваленне працоўных. 

ХХХІІ 

Самыя цяжкія і самыя страшныя хвіліны, якіх 
яшчэ ніколі не перажываў Саўка Мільгун, былі 
для яго тыя хвіліны, калі выносіў яму свой пры- 
суд дзед Талаш. Калі-б дзед Талаш сказаў: , Смерць 
Саўку“!--то гэта не так уразіла-б, як уразілі яго 
простыя, звычайныя словы суровага, але па істоце 
добрага, бясхітраснага чалавека: ,Ідзі! Ідзі прэч, 


каб цябе не бачылі мае вочы!“ 1] яго апошняе 


слова:--, Жыві“. 

Саўка так цяжка змучыўся за час свайго допыта 
ў засцённі польскай контрразведкі і асабліва за 
той час, калі яго змусілі паказваць дарогу ў лес, 
каб знайсці страшны салаш, дзе прыпініўся паў- 
станскі атаман з сваім сынам і с сваім таварышам, 
што ён зусім атупеў І ўжо слаба ўспрымаў усе 
далейшыя падзеі: неспадзяваны выбух агнёў, 
страшныя постаці ўзброеных людзей, вынырнуў- 
шых з цемры І іх мітусенне ў бляску агнёў, суд, 
залпы расстрэлаў і ўсё іншае. Але гэты момант, 
калі дзед Талаш зірнуў яму, Саўку, у вочы сваі- 


мі цёмнымі вострымі вачамі і яго словы, даваў-. 


шыя Саўку волю і жыццё, моцна, без края 
глыбока патрэслі Саўку. Ідзі! ідзі прэч!“ 1 яшчэ, 
што ўрэзалася ў Саўкаву памяць,--Мартын Рыль, 


маўклівы і трохі пануры, той самы Мартын, якога. 


важыўся прадаць Саўка войту і яго прыяцелям, 
падышоў да яго, Саўкі, і сваімі рукамі, як жалез- 
нымі абцугамі, зламаў наручнікі і вызваліў Саў- 
кавы рукі. : 

Перад Саўкам расчынілася цёмная багна 
і абняла яго страшная пустэля. Ён жывы і воль- 
ны, перад ім той самы вялікі і шырокі прастор, 
якога ён не заўважаў раней, як-бы не бачыў яго 
і толькі цяпер адчуў яго бяскрайнасць, але так- 
сама адчуў ён, што ў гэтай бяскрайнасці яму 
няма месца... ідзі, ідзі прэч!“ Пустэля і адзінота 
агарнулі Саўку сваею цемраю. 

Не падымаючы вачэй, з апушчанай галавой 
рушыў Саўка з лесу. Суровыя партызаны моўчкі 
правялі яго вачамі. І толькі ў самога Саўкі вырва- 
ліся словы, вырваліся самі без усякай надума- 
насці: 

-- Даруйце мне, вінаваты перад вамі! 

Ён. быў дужа стомлены, атупелы, безуважны, 
прыбіты. У яго не было акрэсленай мэты, Ён 
проста ішоў, куды вочы глядзяць, бо яму не было: 
тут месца. 

«Ідзі, ідзі прэч!“ стаялі ў вушах гэтыя словы 
і гналі яго." 

Маўклівая, глухая ноч абнімала стары лес. 
Змоўклі людскія галасы. Патухлі агні, і Саўка 
авыніўся ў поўным адзіноцтве. Доўга блукаў ён 
без дарогі па лесу. Сухія галіны чапляліся за 
вопратку, білі па твару. Ногі западалі і вязлі 
ў снезе, ён натыкаўся на пні, правальваўся ў яміны, 
Нарэшце выбіўся на дарогу. Ішоў, покі не пачуў, 
што далей ісці 'не можа. Спыніўся, азірнуўся па 
баках. Ноч, глухмень, цёмнае неба над галанакы 
лес і балоты навокал. 

«Ідзі, ідзі прэч!“ 

і ён пасунуўся далей, ледзь перастаўляючы ногі 
і разглядаючыся па баках. Непадалёку ад дарогі 
на балоце між хмыза цмяна вырысоўваецца з мроку 
цёмны сілуэт стога. Саўка звярнуў з дарогі, пашоў 
пад стог і спыніўся. Тут можна і адпачыць. Вы- 
скуб у стозе нару і зашыўся ў настыўшае на 
холадзе сена. Саўка адчуў усім сваім стомленым 
целам і ныўшымі ад болю касцьмі ўсю слодыч 
адпачынку. Яму цяпер болей нічога не трэба, 
толькі-а ляжаць, ляжаць бясконца і не варушыцца. 
і Саўка заснуў крэйкім і цяжкім сном без меры 
стомленага ізмучанага чалавека. 

Спаў ён доўга, спаў моцна, як забіты, і калі 
прачнуўся і глянуў на свет, то было зусім светла, 
і дзень, відаць, пачаўся даўно. На адзін момант 
Саўка дужа здзівіўся, што ён ляжыць у сене, але 
гэты часовы прарыў і пустата ў яго памяці борзда 
і востра запоўніліся ўспамінамі, і ўсе нядаўнія 
“падзеі ўсталі перад ім ў сваёй страшнай сапраўд- 
насці. Колькі хвілін паляжаў Саўка ў сваёй 
нары, каб трохі ачухацца і грысці да поўнай 
прытомнасці. Сон падмацаваў яго, жах! перажытай 
ночы і ўсяго таго, што здарылася з ім нядаўна, 
у святле дня асунуліся трох! далей, страцілі сваю 
астрату і ўжо не налягалі на яго такім балючым 
цяжарам, як Ве 

Саўка ляжаў і думаў. У такім цяжкім беспра- 
светным стане ён не быў ніколі. Куды-ж яму 
падацца і што рабіць? Дзе ён цяпер прыткнецца?... 

Успомнілася камера допыта, следчыя і страшны 
Адольф. Шустры і Доўгі, і гэты самы кат Адольф . 
у лес не паехалі. Яны засталіся, і гора будзе 
Саўку, калі пападзецца ён ім у рукі. Яго запы- 
таюць, чаму расстралялі польскіх агентаў, а яго 
пакінулі? 

Ад гэтых думак Саўку прабіраў холад. 

і чаму не вярнуўся ён тады, як ішой з лесу, 
пабачыўся з дзедам Талашом і не расказаў 
Цімоху Будзіку ўсё, не прызнаўся яму, што ён 
за партызан? Гэтага Саўка не можа цяпер дара 
ваць сабе. Цімох Будзік, стары знаёмы яго, запы- 
ніў на сабе Саўкавы думкі. За Цімоха Будзіка 
ўхапіўся ён цяпер, як хватаецца за купіну сярод 
дрыгвы" чалавек, страціўшы пад нагамі грунт, каб 
зачапіцца за яе рухамі і не апусціцца з галавою 
ў цёмнае прадонне багны. Саўка, лежучы ў сваёй 
нары, угледзеў цяпер маленькую прагалінку, і яна 
пацягнула яго да сябе, як нейкая яшчэ не зусім 
ясна акрэсленая надзея, 

Некалькі дзён туляўся Саўка ў Карначах і яго 
ваколіцах, каб сустрэць Цімоха Будзіка. Цярпліва 
каравуліў ёе тую дарогу, якою не так даўно вёў 
яго Цімох да дзеда Талаша. Пры зручным здарэнні 
распытваў сяго-таго з карначоўцаў пра Цімоха, 
але Цімох не паказваўся. Саўка ўсё-ж не траціў 
надзеі знайсці Цімоха, Нарэшце ранічкаю, калі не 
зусім яшчэ развіднелася, Саўка асмеліўся зайсці 
ў Цімохаў двор. 

Сустрэў ён Цімоха на дварэ каля клуні. 

Загэтыя дні згрызот Саўка пахудзеў і асунуўся. 

Хударлявы і без таго, цяпер ён меў выгляд 
чалавека, знятага з крыжа. 

-- Здароў, Цімох! -- з вінаватаю ўсмешкаю, 
саромяючыся глядзець Цімоху ў вочы, прывітаў 
яго Саўка. 

Цімох зірнуў на Саўку і здрыгануўся, як-бы 
перад ім стаяў не Саўка, а яго цень з таго света, 
Момант стаяў ён моўчкіі нерухліва, потым падаз- 
рона азірнуўся па баках. 

«Скуль ты ўзяўся і якая халера прынесла цябе 
сюды і чаго?“ у думках запытаў Цімох Саўку, 
а ўголас:- Чаго табе трэба? -- суровасць чулася 
ў Цімохавым голасе. 

7- Не злуйся, Цімох: я зараз пайду. Хачу толькі 
пагаварыць з табою. Я шукаю цябе ўсе гэтыя дні. 

Цімох зірнуў на Саўку спасцярожліва, адчуўшы 
няясны непакой. 

--А што табе трэба ад мяне?--усё тым-жа 
халодным тонам запытаў Цімох. : 

-- Я не такі вінаваты, як вы думаеце. 

-- Му, дык што-ж з гэтага? Цябе-ж пусцілі. 

-- Я хачу, каб вы ведалі праўду. 

У Цімоха не ўсё было ясна ў гэтай справе 
і таму ён запытаў болей лагодна: 

-- Якую праўду? 

-- Я, Цімох, не буду апраўдвацца: я ўзяўся за 
гадкую, паскудную справу. Мяне нанялі войт 
і яго сябры, каб я стаў фальшывым партызанам 
І данасіў ім на вас. Талашоў Максім накіраваў 

мяне к табе: я распытваў Максіма, як вас знайсці, 
Наўперад ён не гаварыў мне пра вас нічога. 
А потым... 

-- А потым сам стары Талаш сказаў Максіму, 
каб ён паказаў табе дарогу да мяне,- перабіў 
Саўку Цімох. 

-- Сам Талаш?--здзівіўся Саўка. 

-- Гя табе скажу праўду: перш, чым ты пры- 
шоў да нас у лес на разведку, мы ведалі ўсе 
твае сакрэты і тваю змову з войтам. 

Саўка здзівіўся яшчэ болей, а Цімох яшчэ 
і туману пусціў у вочы. 

--- Дзівак ты;--сказаў ёнды мы-ж ведаем, 
як чые думкі шаволяцца ў галовах, асабліва здрал- 


ніцкія думкі. 1 мы ведалі, што ты прывядзеш 
сваіх паноў да нас. 


Цімох засмяяўся д'ябальскім смехам. 

Саўка зусім растраціўся і ў здзіўленні глядзеў 
на Цімоха. Цяпер сцяміў Саўка, чаму так дружна 
і гладка сустрэлі там, у лесе ,паноў", як называе 
іх Цімох. 

-- Калі вы ўсё рана аа збіты з тропу 
“Саўка:- то вы павінны ведаць і пра тое, што 
я адступіўся ад войта і ад свае службы ім. 

-- Аднак з панамі ты прышоў,- заўважыў бяз- 
літасны Цімох, 

Саўка апусціў галаву: што скажаш супроць 
праўды? 

-. Але ты, Цімох, не ведаеш, чаго каштавала 
гэта мне. Я сам па сваёй волі ні слова не гаварыў 

пра вас, нікога з вас не называў. Ні войту, ні 
там на допыце. Але мяне мучылі, мяне катавалі. 
Мне расцягвалі жылы і косці. І пасля гэтага я не 
прызнаваўся. Але, калі ізноў паставілі мяне на 
кабылку, я не вытрываў, змогі не было вытрываць. 

Але і гэтыя словы не кранулі суровага Цімоха. 

-- Значыцца, ты не цвёрды чалавек,- сказаў ён. 

І супроць гэтага довада нічога не мог запярэ- 
чыць Саўка. 

-- Тады, калі я варочаўся з лесу, як вадзіў 
ты мяне ў салаш, я хацеў вярнуцца да цябе і пры- 
знацца, што мяне падаслаў войт і яго сябры. 

-- Але-ж ты не вярнуўся. 

-- У мяне нехапіла смеласці прызнацца: самому 
мнё агідна стала мая справа, мой учынак. І я не 
думаў, што ўсё гэта павернецца ў такі бок. Біўся 
з імі. Войту бок нажом прапароў. Уцёк быў ад 
іх, вырваўся. Каб мяне тады не злавілі І не аддалі 
ў рукі катаў, я прышоў-бы да вас. Напэўна 
прышоў-бы. 

-- Тады-б іншая была справа,--суха азваўся 
Цімох. Саўка спадзяваўся, што яго прызнанне 
і каянне хоць злёгка кране Цімоха, што Цімох 
паспагадае яму, зразумее яго і падтрымае яго 
ў цяжкую часіну. Але Цімох паставіўся суха 
і нават варожа ў дачыненні да Саўкі і не азваўся 
ні словам спагады. Тая бяздонніца, што пралегла 
між Саўкам І імі, заставалася такою-ж цёмнаю 
і непарушнаю. 

Гутарка змоўкла. 

Аб чым-жа яшчэ гаварыць? 

Саўка пастаяў трохі, а потым сказаў: 

-- Ну, я пайду. 

Ну, што-ж? -- азваўся Цімох, абы толькі 
азвацца. 

Саўка замяўся. 

С Можа-б ты лаў мне хоць кавалачак хлеба 
ў дарогу?--нясмела папрасіў ён Цімоха. 

-- Што-ж? можна.. Пойдзем! 

Падышлі да Цімохавай хаты. Саўка прыпыніўся 
на дварэ каля хаты, Цімох вынес ёмкі кавалак 
хлеба. Саўка ўзяў хлеб, падзякаваў. 

-- Ну, бывай-жа здаровы. 

-- Бывай... 

Саўка ступіў крок, спыніўся. 

2 Болей ад мяне ніякага ліха вам не будзе, не 
будзе, Цімох. Мне сорамна цяпер пазіраць вам 
у вочы, але я выкуплю сваю віну перад вамі, 
выкуплю, чым толькі змагу. Скажы гэта старому 
Талашу, і Мартыну Рылю. 

Саўка расчуліўся. Вочы «яго набеглі слязьмі. 
Яшчэ хацеў штось сказаць, але голас яго абарваўся. 
Ён цяжка ўздыхнуў. 

2 Чалавекам стаць хачу, --сказаў ён. 

-- Ну, ну мякчэй азваўся Цімох. 

У гэтым ,ну-ну" Саўка пачуў нотку спогадзі 
1 яму стала лягчэй. Худашчавая І высокая постаць 
яго заківалася і знікла ў глыбі двара за будынкамі 
і дрэвамі. Цімох пастаяў трохі і правёў яго вачамі. 

.Можа ісапраўды чалавекам стане“,- падумаў ён. 

Даволі доўгі час пра Саўку не чуваць было 
нічога, Ні ў Вепрах, ні ў Прымаках яго не бачылі. 
Аб ім хадзілі супярэчлівыя чуткі. Адны гаварылі, 
што Саўкі няма жывога, што яго забілі партызаны. 
Другія даводзілі, што Саўку забралі палякі 
і задушылі ў астрозе. Трэція трымаліся таго 
погляда, што Саўкі і сам чорт не возьме, што такія 
людзі, як Саўка, не прападаюць. Іх погляды 
грунтаваліся на тым, што Саўка не першы раз 
прападае цэлымі месяцамі. І яны не памыліліся. 

Як толькі растаў снег І сышла паводка, а зямля 
трохі прасохла, Саўка вярнуўся потайкам у сваю 
хату і нават прынёс сякія-такія гасцінцы жонцы 
і дзецям. Ён строга-на-строга прыказаў дзецям 
і жонцы нічога не гаварыць аб ім, як-бы яго 
і на свеце няма. Дома сабраў ён весці пра войта 
і пра яго прыяцеляў. Цэлымі днямі Саўка дзесь. 
прападаў і нікому не паказваўся на вочы. У Саўкі 
была важная камбінацыя, над якой ён і. ламаў 
цяпер сваю галаву. Саўка не забываў сказаных 
на развітанні Цімоху слоў, што ён хоча стаць 
чалавекам. с 

Наўперад Саўка высачыў месца, дзе пераважна 
- збіраліся партызаны. Гэта складала часць яго 
задуманага плана. Калі ён дайшоў гэтага, то 
зараз-жа прыступіў да ажыццяўлення ўсяе камбі- 
нацыі ў цэлым. Для гэтага яму прышлося папра- 
цаваць большую палавіну ночы. 

Без шуму, як пень увайшоў Саўка ў двор 
Кандрата Біркі. Наставіў адно вуха, потым другое, 

ааслухаў- ціха, вёска спіць глыбокім сном. Біркаў 
сабака, загадзя Ўўлагоджаны Саўкам, прыязна 
памахваў яму хнастом, а з хлява даносілася 
пырханне завадскога жарабца, красы, гордасці 
і гаспадарскай уцехі. Але вароты ў хляве былі 
дзябёлыя і крэпкія, замкнёныя моцным унутраным 
замком. Саўка зайшоў з другога бока хлява. Ў яго 
ўжо быў на прымеце камень пад падрубаю. Саўка 
прылёг, адгарнуў ад каменя зямлю і памаленьку 
выкаціў яго з-пад падрубы, а дзірку пракапаў, 
расшырыў і нырнуў у яе. Праз хвіліну ён быў 
у хляве І гладзіў жарабца. А потым падышоў 
да варот і ціхенька адсунуў засоў. Без шуму 
і скрыпу расчыніў вароты і вывёў жарабца на 
двор, дваром--у загумённе, адтуль--у лес. Але 
Саўкава работа была яшчэ неё ўся. У войта 
і ў Бруя было па пары ладных валоў, адкормленых 
1 з вялікімі рагамі. І трудна было сказаць, чые 
валы лепшыя, войтавы, ці Бруёвы, Тым болей 
трудна, што і самі іхныя гаспадары не сходзіліся 
поглядам у іхнай ацэнцы, 

З валамі справа была шмат лягчэйшая. Саўка 
пачаў папарадку. Выгнаў наўперад Бруевых валоў. 
Потым: задворкамі зайшоў у двор Васілія Бусыгі. 
Яго якраз і дома не было. Яшчэ з вечара паехаў 
ён да пана Крулеўскага па войтаўскіх справах. 
А дзед Купрыян ляжаў на палатках і падводзіў 
падрахункі пражытаму жыццю. Войтавы валы 
былі болей упартыя і не хацелі! сярод ночы 
выходзіць з хлява. Але ім паказаў дарогу і паддаў 


271 


ахвоты бычок-пярэзімак. Утрох яны пашлі весялей, 
а калі Саўка далучыў да іх іБруевых рагалёў, то 
ўсе яны зусім дружна рушыліў паход разамз Саўкам. 

Яшчэ да ўсхода сонца дзве пары валоў, бычок: 
пярэзімак .і заводскі жарабец былі на месцы, 
Саўка пусціў іх на добрую пашу, жарабца навязаў, 
а сам пашоў хадзіць па лесу. Яго зараз-жа за- 
трымаў вартавы партызан і адвёў у партызанскі 
штаб. А Саўку гэтага якраз і трэба было. 

Здзівіліся дзед Талаш, Будзік і Рыль, убачыўшы 
Саўку. 

-- 8 чым-жа ты прышоў цяпер?--запытаў яго 
дзед Талаш. 

-- Не гневайцеся, дзядзька, і вы, браткі: я пры- 
вёў вам жарабца вашага і майго цяпер ворага 
Кандрата Біркі, прыгнаў пару войтавых валоў 
і з імі бычка-пярэзімка, ды пару валоў Сымона 
Бруя. Я хачу чалавекам стаць, і не думайце пра 
мяне, што я вораг ваш. 

Дзед Талаш, Мартын Рыль і Цімох Будзік 
пераглянуліся. У іх вачах заіскрыліся ўсмешкі. 

-- Саўка застаўся Саўкам,- смяяліся яны потым. 
А Саўка, выходзячы з лесу ад іх, вышэй трымаў 
галаву, адчуваючы, што ён зрабіў вялікі крок 
наперад для таго, каб ,стаць чалавекам". 


ХХХЦІ 


Раз адвячоркам ішла Аўгіня з лесу. Яна несла 
за плячамі даволі ёмкі мех першай маладой травы. 
У Аўгінінай маткі, дзе жыла яна цяпер з дзецьмі, 


272 


была цялушачка. Для яе і несла Аўгіня траву. Ішла 
яна побач дарогі так, каб не кідапца людзям 
у вочы і асабліва польскім салдатам, якіх нядаўна 
прыгналі ў Вепры і якіх яна баялася: ад іх можна 
ўсягб спадзявацца. Ішла Аўгіня, а разам з ёю ішлі 
і яе думкі. 

З таго часу, як пакінула яна дом свайго мужа, 
яна з ім і не бачылася. Хоць у маткі жылося ёй 
нялёгка, але варочацца да Васіля яна не думала. 
Ды і як ёй, так ганебна, з такою зняславаю 
выгнанай, было варочацца, кланяцца яму, раняць 
перад ім свой жаночы гонар? Калі-б так была яна 
патрэбна яму, то ці не знайшоў-бы ён да яе 
дарогі? Аўгіня спадзявалася, што Васіль прыдзе, 
калі не ла яе, дык да хлапчукоў. З аднаго боку 
яна не хацела ні' ісці да Васіля, ні аддаваць яму 
меншых дзяцей. З другога-ж боку яна адчувала: 
прыкрасць, што Васіль не паказваецца і не про- 
сіць яе вярнуцца. Разумеецца, яна і не вярнулася-6,, 
яна нагаварыла-б кучу няпрыемных для яго слоў, 
абразіла-б і зняславіла-б яго яшчэ горай, як. 
абразіў і зняславіў ён яе тады. Потайкам, калі 
Васіля не было дома, яна забягала яшчэ раз да 
дзеда Купрыяна, каб разжыцца чым-небудзь з хар- 
чоў. Хіба не павінен быў Васіль плаціць ёй на 
ўтрыманне дзяцей? Але Васіль строга-на-строга 
прыказаў старому бацьку не даваць ёй нічога. 
Дзед Купрыян бачыў, што пагадзіць іх трудна 
і ўжо не рабіў з свайго боку ніякіх захадаў па- 
мірыць іх. Хто цяпер паслухае старога? Дзед 

трос сам сабе галавою і не ўмешваўся ў іх сп равы, 
але потайкам і ён перасылаў сяды-тады сёе-тое 
для ўнучкаў. 

Васіль-жа чакаў, што Аўгіня, прыціснутая няста- 
чаю, засмуткуе па куску хлеба і сама прыдзе 
да яго, паклоніцца яму і будзе ўніжацца перад 
ім. З таго моманта, як у яго сэрца запала падаз- 
ронасць на Аўгіню, што гэта яна папярэдзіла 
старую Талашыху, выдала ёй патаемную змову 
яго з Саўкам Мільгуном, ён зацяўся на яе і чакаў 
толькі, каб яна вярнулася--не для таго, каб жыць 
разам, а для таго, каб пагаварыць з ею, як сле- 
дуе, а потым прагнаць яе раз назаўсёды. Войт 
ужо прыглядаўся, каб узяць сабе другую жонку. 
Ён яшчэ нестары. Хай толькі акажацца--за яго 
пойдзе любая. Яго становішча, як войта і пры- 
хільніка польскай акупацыі, умацоўвалася: бела- 
палякі націскалі, а фронт чырвонага войска пада- 
ваўся назад. Палякі занялі: ўжо к гэтаму часу 
Мазыр і Рэчыцу. Правае крыло іх войска шпарка 
пасоўвалася на Ўкраіне І ўжо пагражала Кіеву. 
Партызанскі рух, здавалася, заціхаў. Сюды пада- 
гналі палякі войска. Яго заклятыя ворагі, Талаш 
1 Мартын Рыль, напэўна пашлі разам з чырвонымі 
і сюды наўрад ці вернуцца, а калі і вернуцца, 
то Васілю цяпер яны не так і страшны. 

Вось якія думкі хадзілі ў войтавай галаве. 

Чырвоны кружок сонца ўрэзаўся ўжо ў вер. 
хавіны леса і смутнаю ўсмешкаю развітання рас- 
сыпаў агністыя косы ў глыбіні неба, пакідаючы 

стам ружовыя дарожкі, па паверхні зямлі, дзе 
яшчэ ие злёг ] не насунуўся цень ад лесу, па 
стрэхах будынкаў, па верхавінах кучаравых дрэ, 
ваў і па знямелых у вячэрняй цішыні вепраўскіх 
ветраках. Ад балота патыхала прохаладдзю і сы- 
расцю, і дзесь далёка-далёка вохкала зямля, 
І бсязна ўздрыгвалі балоты ад глухіх гарматных 
выстралаў. Гэта бухканне гармат напамінала Аўгіні 
аб вайне, і яна адчувала няясны смутак і страх 
перад невядомаю будучыняю. !Адступленне Чыр- 
вонай арміі адбівалася на ёй, як водгалас нейкіх 
утрачаных надзей, як напамінак аб тым, што і яе 
асабістае становішча ў сувязі з гэтым пагар: 
шаецца. Але зварота назад ёй не было, і адкрытымі 
вачамі ёй трэба глядзець у твар гэтай будучыні. 

Аўгіня прыпынілася. Скрозь галіны дрэў ужо 
прасвечвалася вепраўскае поле, і самі Вепры 
выступалі даволі ясна з лёгкага вячэрняга су- 
цёння. Яна ўжо хацела рушыць далей, але асця- 
рожнае, глухое шорханнве галін і лёгкі хруст 
гнілога ламачча пад чыімісь нагамі ў гушчары 
хмыза змусілі яе азірнуцца ўстой бок. Яна павяр- 
нула туды галаву І задрыжала: з ляснога змрока 
выступіў цёмны высокі сілуэт? чалавечай постаці. 
Постаць гэта таксама запынілася. Аўгіня хацела 
ўжо кінуцца ўцякаць, каб выскачыць на поле. 
яно тут зусім блізка, і там здавалася ёй, не так 
страшна, бо бліжэй да вёскі. 

--. Аўгіня?- пазваў яе прыязны, нізкі, ціхі го- 
лас, і штось блізкае, даўно знаёмае пачулася ёй 


279; 


у гэтым голасе, Яна гпусціла на землю мяшок 
і дапытлівымі, яшчэ: ўсё-ж захаваўшымі сваю пры- 
вабнасць вачамі, зірнула на высокага чалавека 
і пазнала яго. 

-- Мартын!--вырвалася ў яе. 

--.Я, яі-ціха азваўся ён І падышоў усутыч. 
Аўгіня боязна азірнулася навокал. Каго баялася 
яна ў гэты момант, яна не ведала і сама. Можа 
гэта была несвядомая боязнь, навеяная Васілём, 
а'можа гэта проста была звычайная засцярожлі- 
васць маладой жанчыны, Мартын таксама азірнуўся, 
але страх яго быў іншага парадку. Ён доўга 
трымаў Аўгініву жорсткую ад работы і цвёрдую 
руку і пазіраў ёй у вочы. 

-- Здарова, Аўгінька! Як-жа даўно не бачыў 
я цябе; а думаў аб табе шмат, усе гэтыя дні. 

-- Не варта я таго, каб думаць аба мне,- адка- 
зала Аўгіня. Яна проста хацела выпрабаваць 
і праверыць перад самой сабою, ці варта яна 
таго, каб аб ёй думаў Мартын. 

--А я от думаў і.. буду думаць. 

Аўгіня ўтупіла вочы. Ёй прыемна, што Мартын 
думаў пра яегі будзе думаць. 

-- А што думаў ты пра мяне: добрае ці благое? 

-- Да гэта і расказаць трудна. Шмат чаго 
думаў. Думаў, як- “ба пабачыцца з табсю, пагу- 
тарыць... паглядзець на цябе.. і даўнейшае так 
от на думкі ўсплыве. 

Гэта ,даўнейшае" Мартын гаворыць з асаблівым 
націскам і яшчэ бліжэй горнецца да Аўгіні. Ёй 

“ “трохі няёмка і сорамна, і яна чутачку падаецца ад 
яго. А Мартын гаворыць далей, як-бы нічога 
не зважаючы. І 

-- Ні, ні, ды І ўспомніцца як мы з табою на 
“чаўнах гналіся, Даўно ўжо гэта было, а вось не. 
забываецца. І ведаеш--ты І тая качка, што схапіў 
сом злучаюцца неяк у маёй галаве, робяцца адною 
толькі Аўгіняю, а сом абарачаецца ў Васіля. 

С. Г. гэты сом,--горка пасміхнулася Аўгіня:-- 
узяў цяпер і выкінуў свайго прожара, гэту 
качку. 

2 Лепей было-б, каб ён падавіўся ёю адразу. 
Але тут калі гаварыць праўду, не так быў віна- 
ваты сом, як сама качка. 

Аўгіня апусціла галаву. Гутарка іх абарвалася, 

2. А стралец, што падбіў качку, не быў вінаваты?- 
ціха пытае Аўгіня і кажа:- Але гаварыць аб гэтым 
цяпер па часе. Пэўна-ж, я сама вінавата: на багацце 
пагалілася. А гэта багацце мне вылезла бокам 
і атруціла мне жыццё. Радасць не ў дастатку, 
і шчасце не ў багацці. Я была чужая для яга, а ён 
быў чужы для мяне. Аб адным я шкадую: мне 
трэба было самой кінуць яго, а не чакаць пакуль 
ён мяне выжане. . 

-- А чаму-ж ты не зрабіла гэта? 

2 З.за дзяцей, Мартын. Чым-жа дзеці вінаваты? 

2. Значыць, калі-бён не выгнаў цябе, дык ты 
і дагэтуль жыла-0 там? 

-. Не ведаю... напэўна-б кінула, бо я думала 
аб гэтым і толькі чакала зручнай часіны: жыццё 

для мяне было там не такое салодкае, як ты ду- 
маеш, І ты ведаеш чаму... павінен ведаць. 

-- Не, я гэтага не ведаю,--суха адказаў Мартын. 
Аўгіня маўчала. На яе твары адбівалася крыўда 
і засмучэнне. Мартыну стала шкода яе. 

--.А чаму табе нясоладка жылося? Ты-ж знайшла 
тое, чаго шукала. І што я павінен ведаць? 

Аўгіня з дакорам паглядзела Мартыну ў вочы. 
Няўжо ёй нічога не разумее? ў 

-- Я адна, Мартын, адна вінавата, і я адна па- 
вінна несці кару. 

-- Чым-жа ты вінавата? 

-- Тым, што пашла за яго замуж, любячы не 
яго самога, а яго дабро. сю 

Аўгіня прымоўкла і ціха дадала. 

--І пашла недзяўчынаю. Ты-ж гэта павінен ведаць. 

Цяпер. і Мартын сарамяжліва апусціў вочы, 
А потым абурыўся на Васіля. 

-- Сволач ён! Панскі падліза! Даносчык! Штён! 
Гэта ён удаў мяне польскай паліцыі, Праз яго 
цягалі мяне па астрогах, спалілі маю хату. І не 
адну маю, і не аднаго мяне цягалі. Ах, ты, сабачая 
морда! Смярдзюх! Пачакай-жа ты, панскі выжалі 
Я яшчэ не такую свінню падлажу табе! 

Выліўшы сваю злосць на Васіля, Мартын крыху 
заспакоіўся. 

-- Раскажы, як ён выгнаў цябе... 

Яны сядзелі на мяшку травы. У лесе ўжо 
цямнела. На вясеннім чыстым небе скрозь проразі 
верхавін мігалі далёкія халодныя зоры. 

-- Ты не гневайся на мяне, Аўгінька!- ласкава 
сказау Мартын і палажыў руку на яе плячо:--Я 
можа жорстка гавару з табою, І не так хацеў я 
гаварыць. Я многа думаў пра цябе. Ты не выходзіш 
з маёй галавы. І пэўна-ж, ніхто так не любіў цябе, 
як я. Я'і цяпер люблю цябе,--сказаў ён зусім ціха 
і прытуліў яе. 

-- Не трэба гэтага, Мартыні- устрывожана 
сказала Аўгівя, І ўсім целам адхіснулася ад яго, 
каб вызваліцца з яго рук. 

-2 Чаму?--запытаў Мартын:--Я-ж люблю цябе. 

-- А што скажа Ева? 

Напамінак аб Еве расхаладзіў Мартына. Ён 
разняў рукі і нават чутачку падаўся ў бок ад 
Аўгіні. Ева была добрая, ціхая жанчына і ён 
шкадаваў яе. 

-- Давай лепей так пагутарым. Я-ж даўно не 
бачыла цябе і думала аб табе, быць можа болей, 
як ты аба мне. Я таксама люблю цябе, але не так, 
як ты думаеш. 

2 Ну, як? 

-- А проста люблю, як брата. Я-ж адна, Мартын, 
зусім адна. Матка мая, хоць і не гаворыць мне, 
хацела-б, каб я вярнулася да Васіля. А я не хачу 
і не вярнуся ўжо да яго ніколі. Буду жыць адна 
з дзецьмі. І каго я люблю яшчэ- Алесю. Яна-ж 
твая дачка, Мартын. Васіль зненавідзеў яе, як 
чужое дзіця. Яна адчувала гэта і дрыжала перад 
ім. У яе два бацькі, а яна не ведае бацькавай 
ласкі. А якая яна ціхая і добрая! Калі ён выганяў 

нас--забірай, кажа, свайго байструка і марш з: 
мае хаты--і схапіў мяне за руку, каб выпхнуць 
за дзверы, яна стала паміж ім і мною, каб абараніць. 
Мяне ад яго злосці. Ён так штурхануў мяне і яе 
разам са мною, што мы паляцелі ў дзверы, і яна 
моцна стукнулася галоўкаю аб касяк, але не запла- 
кала а толькі ручкаю схапілася за галоўку, сказаўшы 
мне ціхенька: Нашто ты, мама, сварылася з ім?“ 

гЗ чаго-ж у вас пачалося? За што ён цябе 
выгнаў? 

-- Му, як табе сказаць? Ладу ў нас не было 
ніколі. Ён часта папікаў мяне табою, але я цярпела, 
або абарачала ўсёў жарты, 1 яго старалася ўлаго- 
дзіць, абы ціха было ў хаце. 

Пачалося-ж усё з прыходам сюды палякоў. Ён 
хадзіў да гэтага самага пана Крулеўскага. Там. 
яго паставілі за войта. Ён прыходзіць і хваліцца 
мне. А я ў той-жа дзень хадзіла сюды, ў Вепры, 
і дачулася, што гэта ён выдаў цябе польскай 
паліцыі. Зненавідзела я за гэта яго і кажу яму: 
гАдступіся ты ад свайго войтаўства. Трэба з 
людзьмі жыць і ладзіць. А не з панамі, бо твае 
паны, кажу, у паветры целяпаюцца“.--.3 якімі, 
кажа, людзім? З Талашом? З Мартыном Рылем?“-- 
Убачыў ён, што я не ў адну дудку з ім іграю- 
Ну, і пашло. Далей, болей. Хадзіла я потайкам дз 
бабкі Талашыхі. Мне-ж хацелася ад яе і пра цябе 
пачуць. Яна прагаварылася, што ты начаваў з 
дзедам Талашам у іх, а потым схамянулася, спа- 
лохалася, што расказала мне, войтавай жонцы, 

пра дзеда і пра цябе. Я заспакоіла яе. Потым 
кудзелю прыносіла ёй прасці. Цяжка мне стала, 
Мартын, жыць з чалавекам, які пачаў займацца 
непадобнымі справамі, тапіць людзей, наводзіць 
паліцыю. Навошта гэта? Да чаго? З-за таго, каб 
сабе толькі жыць, а другім не даваць ходу? Да 
няхай яно прахам пойдзе такое жыццё! Нават 
дзіця, малая Алеся; не спачувае гэтаму. Пытала 
мяне пра палякоў, хто яны, чаго хочуць. Раз ён 
падпільнаваў мяне, як выходзіла Я з Талашовай 
хаты. Вось ён убягае ў хату, як толькі вярнулася 
я, і давай дапытвацца, чаго я туды хадзіла. 

Аўгіня падробна расказала; як вышла і чым кон- 
чылася сварка. 

С А ці ведала ты,--запытаў Мартын: -- пра 
яго змову з Саўкам Мільгуном? 

-- Ведала. Выпадкам даведалася. Яны хаваліся 
ад мяне, таіліся. Але я падгледзела, як яны часта- 
валі Саўку, а потым Кандрат Бірка прагазарыўся. 
.Я, кажа, ваяваць сам не пайду, а за нас пойдзе 
ваяваць Саўка”, і расказаў мне ўсё. А я папярэ- 
дзіла бабку Насту. 

С А ты, Аўгіня, вялікую паслугу зрабіла нам. 

-. А скажы, Мартын, што бу дзе з гэтаю вайною? 
Няўжо так і застануцца тут палякі? І няўжо-ж вы 
будзеце ўвесь час туляцца па лясах. Не будзе-ж 
тады жыцця ні вам, ні мне. 

-- Пачакай трохі, Аўгінька, пацярпі: пакоцяцца 
палякі адгэтуль, толькі стрыбалкі бурчаць будуць, 
ды пяты іх блішчаць. 

- А куды ты ідзеш, Мартын? 

-- Хачу дамоў забегчы, паглядзець, як яны 
жывуць. 5 

-- Не хадзі, Мартын; у вёсцы салдаты польскія. 

-- А чорт іх бяры! Ты правядзеш мяне. Я вазьму 
твой мяшок, і мы сабе пойдзем, па-маленьку як 
хадзілі колісь з Прыпяці.- 

-- Я баюся за цябе, Мартын! 

--А ты не бойся, Аўгінька. Мы пойдзем па- 
маленьку, разглядаючыся. 

-- Мартын узяў мяшок, прыкрыў ім свой не- 
разлучны карабін і ў шэраватым вячэрнім змроку 
рушылі ў Вепры. 

На развітанні Мартын сказаў ДАугіні: 

-- Ты-ж глядзі Алесі. Пабагацею, дапамагу : 
ёй і табе. 

7- Му, бывай-жа здаровы, Мартын! Ды асцера- 
гайся, каб не злавілі. 

Яна хацела ўжо ісці, але Мартын затрымаў 
яе руку, і 

-- Аўгінька! Можа я болей і не пабачу цябе. 
Развітаемся-ж шчырэй!. 

Прыблізіў яе твар да свайго твара, цалаваў яе. 

Аўгіня ішла і думала, ці можа яна смела гля- 
дзець цяпер у вочы Мартынавай Ёве. 


ХХХІЎУ 


Некаторы час на партызанскім фронце было 
зацішша. Аб партызанскіх выступленнях не было 
ніякіх чутак. Самі палякі і іх прыхільнікі, фаль- 


“989 


“ 


ж 


варкоўцы, розныя арандатары і заможнае сялян- 
ства радаваліся і цешыліся, што партызаншчына 
ў сувязі з пераможным белапольскім наступам 
скончылася, што польская ўлада зліквідавала яе. 
Але раз уначы, у другой палавіне красавіка, 
у разгар белапольскага наступа і трыумфавання 
паноў раптам начное цёмнае неба афарбавалася 
чырвоным грозным бляскам. Крывавая чырвань 
агністым! снапамі раскідалася па небе. Крывава- 
агністыя снапы і верухомыя бледна-ружовыя 
слупы свідравалі начную цемру, зацятую ў сваёй 
занямелай цішыні, разрывалі і злавесна асвятлялі 
яе грозным сваім бляскам. 

Было штось страшнае ў гэтых пералівах чыр. 
вані і ў яе фантастычным палыханні ў глыбінях 
агорнутага мрокам неба. Ноч разам пасвятлела, 
мрок рассунуўся, стала светла, як на досвіце 
перад усходам сонца. З парадзелай цемры высту- 
палі няясныя абрысы лясоў, раскінутых на далёкім 
небасхіле, будынкі з панурымі спушчанымі к долу 
стрэхамі і высокія постаці адзінокіх дрэваў каля 


“будынкаў. Устрывожаныя гэтым нязвычным з'яві- 


шчам сабакі заліваліся неспакойным брэхам, 
1 жудасна вылі, як-бы прадчуваючы нейкую бяду 
і няшчасце. 

Людзі прачыналіся, пазіралі ў вокны і, уражаныя 
чырванавата-“ружовым колерам, разлітым па два- 
рах і пастрэхах будынкаў, выбягаліна дворіўстрасе 
глядзелі на гэта грознае палыханне пажара, і недаў- 
менна пыталі самых сябе: што гэта гарыць? Ды 

стараліся адгадаць, дзе гуляе страшны бляск 
пажара, хто гарыць і з якой прычыны. І тры- 
вожнае пачуцце непакоя і страха западала ў іх 
сэрца, А там, дзе людзі жылі ў блізкім суседстве 
3 пажарам, дзе выразна чуўся шум агнявога 
патока і ясна віднеўся ўзлёт к небу языкоў 
полымя і цэлай мяцеліцы іскраў у хвастах чорнага 
і сівага дыма, там было яшчэ страшней і жудасней. 
І людзі там не гадалі, дзе гарыць і што, а проста 
казалі: гарыць маёнтак такога-та пана. 

Ціха спачывае ў глыбокім сне маёнтак пана 
Длугошыца, той самы маёнтак, дзе зімою было 
так шумна і весела, дзе грымела ваенная музыка 
і весялілася шляхта разам з шыкарным афіцэр” 
ствам. Старасвецкі панскі палац, старое гняздо 
радавітай польскай фаміліі, утуліўшы ў полаг 
цемры сваю вежу, панура вырысоўваецца на фоне 
цёмнага неба. Стайні, стадолы, свірны і клуні 
зліваюцца з мрокам і яшчэ, здаецца, ніжай, туляцца 
да зямлі. Ціха ў маёнтку пана Длугошыца. Але 
ў гэтай цішыні, у цёмных закутках двара туляюцца 
невядомыя прышлыя людзі са 'стрэльбамі і гра- 
натамі. Ціха, без шума, шчыльна трымаючыся 
будынкаў, робяць “яны патаемную работу. Там 
і сям успыхваюць маленькія агоньчыкі. Чуецца 
ўмоўлены свіст, Свіст паўтараецца ў розных кан. 
цах двара. Невядомыя прышлыя людзі выходзяць 
з двара і полем накіроўваюцца ў лес. У маёнтку 
ў розных мясцінах выбухаюць агні, падымаюцца 
ў гору, шугаюць з большаю і большаю сілаю, 

асвятляюць двор, сад і крывавым водблескам 
кладуцца на мураваныя сцены высокага палаца, 
Невялікая група цёмных сілуэтаў шпарка падаецца 
ў лес. Хаваўшы іх полаг цемры раступаеёцца ўсё 
болей і болей, і хутка ўсё поле, залітае бляскам 
пажара, вынырае з мрока і паказвае групу людзей 
чалавек сем. Яны ўжо каля самага лесу, а калі 
ўвайшлі ў лес, прыпыніліся і паглядзелі на маёнтак 
пана Длугошыца. Бушуе агонь, выкідае цэлыя 
патокі полымя высока ў паветра. 

-- Ну, хлопцы, работа зроблена на заказі-- 
гаворыць адзін і смяецца. На яго выскаленых 
зубах, на твары і ў вачах адбіваюцца водблескі 
пажара, робяць яго страшным і бязлітасным. 

-- Пойдзем!- адзываецца другі. 

-- Ідзеце, хлопцы, не чакайце мяне,- гаворыць. 
першы:--а я пастаю тут трохі, пацешуся. 

Шэсць чалавек ныраюць у лес і зараз-жа зні- 
каюць з вачэй, а ён, спец па часці падпалаў). 
Цімох Будзік, астаецца адзін, туліцца на акрайку 
лесу і глядзіць, як бушуе агонь. Але гэта пазіцыя 
яго не задавольвае. Ён аглядаецца, выбірае лепшы 
пункт для назірання пажара. Яго вочы запыняюцца 
на пышнай фігуры магутнага дуба. Ідзе к дубу, 
закідае ямчэй за плечы стрэльбу і лезе на дуб. 
Залез да палавіны волата-дуба. Становіцца на 
тоўсты развілісты сук, спіною ўпіраецца ў шур- 
паты ствол дуба. Вось гэта пазіцыя! 

Як высокае залатое жыта пад ветрам, хістаецца 
полымя, то сцелючыся над долам агнявымі пасмамі, 

то яркімі стужкамі ўзвіваючыся ўгору, выкідаю- 
чы агромністыя слупы бліскучага знізу і цёмнага 
ўверсе дыма. Цімох не зводзіць вачэй з гэтага 
дзікага шала агня, пажыраўшага будынкі і знішчаў- 
шага здабыткі людской працы. Буйства пажара 
знаходзіла жывое водгулле ў Цімохавай душы, 
пазнаваўшай цяпер вышэйшы экстаз радасці з по- 
ваду разбурэння гэтага змяінага гнязда яго адвеч- 
ных класавых ворагаў. У меру таго, як шугала 
полымя, абвіваючы І ліжучы сваімі пякучымі 
языкамі суседнія дрэвы і будынкі, вырываючы 
з стрэх і выкідываючы высока ў неба агромныя 
жмуты струхлелай галомы і м!льёны іскраў, расло 
і Цімохава захапленне. З яго твара, афарбаванага 
баграю агнёў, не сходзіць усмешка, зларадная, 
помслівая ўсмешка чалавека, стаўшага вышэй 
гэтых людскіх законаў. Але па яго твару прабягае 
часамі і зяклапочанасць і зніжае паўнату яго 
трыумфа. Цімох трывожна пераводзіць вочы на 
панскі горды палац. Заліты бляскам пажара, ён 
робіць ураджанне, нібы ён у агні, але вецер адхіляе 
полымя ў другі бок, і палац застаецца некрануты 
агнём, стаіць, высока ўзнёсшы сваю вежу і пазірае 
грозна і зняважліва на гэты шалёны вір агня. 
Няўжо Цімох схібіў, даў маху ў падпале гэтага 
ненавіснага панскага ідала? Цімох углядаецца, . 
пазірае пільней, на момант як-бы замірае. З яго 
твара сходзіць турботная заклапочанасць, проб- 
лескі дзікай радасці праменяцца ў яго цёмных 
бліскучых вачах: з высокай вежы палаца, як 

з гіганскай коміны, паплыў борзда ўгору белаваты 
дым, штораз гусцейшы і болей цёмны. Успыхнулі 
агоньчыкі ў вокнах палаца. Агні залатымі расцё- 
камі пабеглі, паплылі, як жвавыя бліскучыя стру- 
менчыкі ўгору. Бухнула: ў вокны густое і напо- 
рыстае полымя. Не, Цімох не схібіў! Цімох зрабіў 
сваю справу, аб якой так многа думаў у розныя 
моманты свайго бядацкага жыцця. Цімох гатоў 
быў танцаваць, крычаць ад радасці, каб цалкам 
аддацца ахваціўшаму яго вар'яцкаму экстазу. 
Сярод шума і гуда пажара, трэска і груката 
падаўшых перагарэлых бэлек і сцен чуліся рас- 
пачлівыя, надрыўныя крыкі людзей. Усё гэта 
злівалася ў грозную і жудасную сімфонію разбу- 
рэння. Цімох, як нейкі чарадзей, стаяў на дубе 
і поўным кубкам чэрпаў асалоду свайго трыумфа, 

І раптам яго чуткае вуха ўлавіла тупат конскіх 
капытоў. Зірнуў Цімох у той бок- дарогаю і по- 
лем ад пылаўшага ў агні маёнтка пана Длугошыца 
імчаліся на конях польскія ўланы. Даскакаўшы 
да лесу, яны веерам рассыпаліся ла яго ўскрайку 
па адзін і па другі бок дарогі: Група коннікаў 
чалавек дванаццаць ехала асобна, шчыльна збітаю 
кучкаю. Гэта былі пераважва афіцэры. Група 
накіроўвалася ў той бок, дзе сядзеў на дубе 
Цімох Будзік. 

«Напэўна будуць ачэпліваць лес, каб лавіць 
падпальшчыкаў",-сам сабе падумаў Цімох: ,А што, 
калі-б паслаць ім з дуба гасцінца?“- Не разважаючы 
многа, дастаў Цімох з-за пояса гранату, заняў 

зручную позу, каб кінуць яе, улучыўшы адпавед- 
ную хвіліну. Трымаючыся адною рукою за сук, 
размахнуўся Цімох, высока ўскінуў гранату насу- 
страч пад'яжджаўшым коннікам і ў заміранні сэрца 
чакае, схаваўшыся за шырокія плечы волата-дуба. 
»Раз... два... тры... “--лічыць Цімох і раптам садры- 
гаецца: грымнуў выбух, Здрыгануўся “волат-дуб, 
Са звонам і спевам паляцелі асколкі гранаты. 
Рвануліся спуджаныя коні, наскочылі адны на 
другіх. Адзін пахіснуўся і недалужна грымнуўся 
на землю разам з коннікам. Як ашалелыя, паімча- 
ліся коні, адны без коннікаў, другія валочучы 
іх па полі галовамі ўніз. Цяпер толькі апамя- 
таўся Цімох і адчуў усю безразважнасць свайго 
ўчынка. А можа гэта яму дапамагло. У часе сумятні 
і пярэпалаху ён шугнуў наніз, кінуўся ў лесі па- 
бег у гушчар, чапляючыся стрэльбаю за сукі 
і галіны. 

Васіль Бусыга і яго прыяцелі, не паспеўшы на- 
“ежным чынам нагаравацца з прычыны налучыў- 
шай іх бяды, а валучыла яна іх толькі мінулаю 
ноччу, і прыняць адпаведныя захады, каб знайсці 
невядома кім выведзеную з хлявоў скаціну, так- 
сама пазіралі на бляскі пажараў і панура хілілі 
галовы. У гэтых блясках чыталі яны засцярогу 
сабе і свой уласны прысуд. Гэта была грозная 
і страшная ноч, навёўшая паніку на паноў і ўстры- 
вожыўшая польскія ваенныя штабы. Яна пака- 
зала, што партызанскі рух пусціў глыбокія ка- 
рэнні ў народзе акупаваных зямель, што ён 

вядзецца ўпарта, шырока, арганізована і жорстка. 

Шмат якія вайсковыя часці польскага войска, 
прызначаныя на падмацаванне фронта, былі затры- 
маны. З партызанствам прыходзілася лічыцца 
і лічыцца сур'ёзна, 

Вайна ж, у якой бралі ўдзел рэгулярныя арміі 
двух бакоў, не спынялася. Палякі развівалі свой 
поспех на Кіеўскім кірунку, захватываючы сваім 
цэнтрам і часць Палесся на лініі Рэчыца-Мазыр. 
Слабая насычанасць нашага фронта жывою сілаю, 
нястача належнага ўзбраення давалі магчымасць 
белапалякам шпарка прасоўвацца наперад, адціс. 
каючы малалікія часці Чырвонай арміі, Каб асла- 
біць польскі ўдар у кірунку на Кіеў, часці Чыр- 
вонай арміі, займаўшыя раён Палесся, перайшлі 
ў контрнаступ супроць цэнтра польскага фронта. 
У склад гэтай арміі ўваходзіў і батальён таварыша 
Шалёхіна. Дзед Талаш з сваімі партызанамі пад- 
трымліваў. сувязь з гэтым батальёнам. Але з на- 
ступам белапалякаў і з адходам Чырвонай арміі 
сувязь абарвалася. Дзед Талаш з сваімі парты- 
занамі апыніўся ўжо ў глыбокім тыле польскага 
фронта і вёў свае баявыя аперацыі самастойна 
або па ўказанню прадстаўнікоў падпольных кому- 
ністычных арганізацый. Цяпер яго войска ўжо 
налічвала каля двух соцень байцоў, узброеных 
ваеннымі стрэльбамі і меўшых некалькі куля- 
мётаў. Правей у гэтым-жа раёне праяўляла сваю 
баявую чыннасць і група партызан Маркі Балука, 


налічваўшая ў сваіх радах добрую сотню байцоў. 

Палеская, або Мазырская група Чырвонай арміі, 
як значылася яна афіцыяльна, абрала ўчастак 
контрудара на лініі Крыўцы-Зысокае, куды пад- 
цягнула войска і гарматы. У дваццатых чыслах 
красавіка, раніцаю на світанні, гулка загрукацелі 
чырвоныя батарэі, сканцэнтраваўшы агонь на 
польскіх пазіцыях. Некалькі гадзін грымслі нашы 
гарматы, і водгулле іх грома далёка расплывалася 
па нетрах лясоў і балот Палесся. Дакочвалася 
і па той бок Прыпяці да акупаванай часці Палесся, 
разносячы весці аб наступе Чырвонай арміі, Пасля 
кароткай, але напружанай артылерыйскай пад- 
гатоўкі імклівым патокам рынуліся ў атаку пяхот- 
ныя часці чырвоных байцоў. Загарэўся ўпарты 
сустрэчны бой. Палякі намагаліся з: усіх сіл, каб: 
адбіць атаку і ўтрымаць свае пазіцыі. Баявыя 
ланцугі іх, як хвалі, ішлі адны за другімі, але 
скошваліся гарматным і кулямётным агнём. Сілы 
іх надарваліся, упартасць іх была зломана. Яны 
захісталіся, падаліся і пакаціліся назад, пакідаючы 
зброю, забітых, раненых і здаючыся ў палон. Ім 
не давалі апамятавацца і гналі іх к Прыпяці, За- 
дача першай стадыі контрманеўра ўдарнай групы 
Чырвонай арміі заключалася ў тым, каб кароткім 
ударам адкінуць палякаў за Прыпяць, на іх пля- 
чах перайсці яе, забяспечыўшы пераправу і тэры- 
торыю на заходнім беразе Прыпяці, для разгорт- 
вання сваіх сіл у мэтах далейшага наступа. 
Разгромленыя і змятыя часці польскага войска. 
ўжо не думалі, каб запыніць напор насядаўшых 

палкоў Чырвонай арміі- яны думалі толькі аб 
тым, каб вырвацца з сціскаўшых іх кляшчоў 
і шчасліва адступіць за Прыпяць, 

Весць аб наступе Чырвонай арміі даляцела 
і да партызан. У той-жа час іх начальнікі экстрана 
абмеркавалі важнае пытанне аб дапэмозе Чыр- 
войай арміі і аб поўным разгроме адступаўшых 
белапалякаў. Дзед Талаш з сваім войскам спеш- 
ным маршам рушыў на Прыпяць, каб заняць пера- 
праву і пашкодзіць палякам замацавацца на яе пра- 
вым беразе. Балуку было даручана вартаваць 
камунікацыі польскага тыла і ўсімі мерамі затрым- 
ліваць польскія рэзервы з тыла, каб не даць 
“ім. своечасна прыбыць на выручку сваіх. Пад 
вечар дзед Талаш на чале паўтары соцень пар» 
тызан ужо быў у раёне Высокай Рудні, дзе мер- 
кавалася пераправа палякаў праз Прыпяць, і заняў 
флангавую пазіцыю на высокім правым беразе 
Прыпяці. Гэта пазіцыя загароджвала палякам шлях 
адступлення па адзіна зручнай у гэтым раёне 
дарозе на Ставок-Карначы. Авангард іх ужо вы- 
шаў на правы бераг, кілометрах у паўтара ад 
таго месца, дзе занялі пазіцыю партызаны. Пера- 
праўляліся яны і па пантонах і цераз мост. З таго 
берага грымелі нашы гарматы. Снарады падалі 
ў Прыпяць па адзін і па другі бок пераправы, 
уздымаючы высокія махрыстыя фантаны, заляталі 
на гэты бераг і наводзілі паніку сярод адступаў- 
шых. Палякі густою калонаю перліся па мастах 
і пантонах, ціснуліся, зрываліся і кідаліся ў глы- 

бокія воды Прыпяці. Пераправіўшы некалькі. 
гармат, яны спешна вывозілі іх на пазіцыю, на 
той высокі бераг, дзе залеглі партызаны. Пад- 
пусціўшы іх на блізкую адлегласць, дзед Талаш 
падаў каманду, прычым ад хвалявання ён забыўся, 
як падзецца ваённая каманда, а крыкнуў проста: 

-- Лупі іх, хлопцы! 

Грымнуў траскучы дружны залп, зататакаў 
кулямёт, адзін і другі. Не чакалі палякі з гэтага 
боку ворага і не ведалі, хто ён. Кінуліся назад, 
пакінуўшы гарматы, беглі, падалі! не падымаліся. 
Кінуліся партызаны да гарматы, захапілі яе разам 
з двуколкамі і з усёю запрэжкаю, Знайшліся ста- 
рыя салдаты артылерысты. Гармату павярнулі: 
жаралом у бок палякаў і пачалі біць у іх з бліз- 
кай дыстанцыі простаю наводкаю. Палякі пакідалі 
зброю, гарматы і бязладным натоўпам, не слу- 
хаючы сваіх камандзіраў, беглі ў лес, хто куды. 
Як ваенная арганізованая сіла, гэта часць, поль- 
скага войска перастала існаваць. 

Неспадзяваны контрудар Чырвонай арміі, бана 
сены з такою сілаю, грукатам грома разнёсся 
па польскаму тылу і ўстрывожыў польскі ваенны 
штаб, Але вышэйшае польскае камандаванне, 
трэба аддаць яму справядлівасць, не згубіла 
галавы. Тэрмінова і рашуча арганізавала ліквіда- 
цыю прарыва свайго фронта, кінуўшы ўсё, што 
можна было кінуць з тылавых рэзерваў і з час- 
цей, прызначаных на іншыя ўчасткі фронта. Ужо 
на другі дзень часці Чырвонай арміі сустрэлі 

жорсткае І ўпартае супраціўленне палякоў. Поль- 
скія падмацаванні ішлі з усіх бакоў, беручы 
ў кляшчы ў сваю чаргу нашы наступаўшыя часці. 
Гарачы, напружаны бой- кіпеў у лясах, перасеча- 
ных балотамі, у ваколіцах і на вуліцах вёсак. 
Часці Чырвонай армі!, у некалькі, разоў уступаў- 
шыя ў сіле праціўніку, змушаны былі запыніцца 
і падацца назад. Прычым сувязь між асобнымі 
вайсковымізлучэннямі страцілася. Некаторыя часці, 
батальёны, роты біліся самастойна, без агульнага 
аперацыйнага кіраўніцтва. І асабліва ў цяжкае ста- 
новішча папаў батальён Шалёхіна, узяты палякамі 
ў вілы між Прыпяццю і прымыкаўшым да яе 
возерам з дрыгвяністымі берагамі, Змучаны безу- 
пывнымі баямі І паходамі, на працягу некалькіх 
дзён, не маючы ні правіянта, ні патронаў, батальён 
“стойка біўся да апошняга патрона, адбіваючы 
атакі ворага штыкамі. 

Была глыбокая ноч. Скрозь галіны дрэваў скупа 
прабіваўся тужлівы бляск месяца. Стомленыя 
байцы, акапаўшыся на выспе, з трывогаю чакалі 
недалёкай раніцы заўтрашняга дня. Большая часць. 
іх спала, скурчыўшыся каля камлёў, палажыўшы 
галаву на карані, Пад разложыстым дубам пры- 
туліўся камандны склад багальёна: Шалёхін, тры 
ротных камандзіры і начальнік кулямётнай ка- 
манды. Змучаныя, стомленыя і атупелыя, яны панура 
маўчаць, зрэдка перакідаюцца кароткімі фразамі. 

-- Справа - швах!- гаворыць начальнік кулага 
мётнай каманды. 


293 


-- Ты-б сказаў што-небудзь новае,--панура 
заўважае адзін з ротных камандзіраў. 

-- Мая думка- спрабаваць прабіцца,--кажа другі. 

-- Калі-бдля гэтагазброяй служыў кулак, то можа 
і прабіліся-0,--адзываецца камандзір другой роты. 

-- Куды прабівацца?- пытае кулямётчык. 

-- Дык што-ж па-твойму? Здавацца ў палон?-- 
сярдзіта асаджвае яго Шалёхін, 

Ён дзелавіта чухае патыліцу і крэпка лаецца, ні 
да каго не адрасуючы сваіх крэпкіх слоў. 

Камандзір першай роты не дарэчы і не да месца 
ціха спявае старую песню, колісь модную у цар- 
скіх казармах: 

«Бывалі дні вясёлыя, 
Гуляў я, маладзец". 

-- І дагуляўся;- гіранічна заўважае кулямётчык. 

Шалёхін думае і прыдумаць нічога не можа. 
Ён нервова кусае губы. У такім паганым мяшку 
не быў ён ніколі. Яму прыкра, прыкра перад 
усім батальёнам, перад радавымі байцамі, дару- 
чыўшымі яму свой ваяцкі гонар і славу. 

7” Хоць-бы закурыць, чэрці-б яго пабралі- -чуец- 
ца чыйсь голас, а потым і адказ на яго: 

-- Дажыліся палякі, што ні хлеба, ні табакі. 

Маўклівая цішыня змяняе іх гутарку. Стомлены 
Шалёхін не спіць. Не спяць камандзіры. Упад- 
ніцкія мыслі западаюць у сэрца, але ніхто аб іх 
не гаворыць: не да твару яны байцу. Астаецца 
-дзесь у глыбінях свядомасці і месца для надзеі: 
а ну-ж, выхад знойдзецца. 

Шалёхін раптам падымае галаву: пачулася яму, 
ці гэта проста галюцынацыя слуха?” Ён кладзе 
руку на наган, прыслухоўваецца. Чыесь асцярож- 
ныя крокі, нібы хтось крадзецца. Падымае галаву 
і камандзір першай роты, высокі, сухі з глыбока 
запаўшымі вачамі. Яны ўзіраюцца ў цемру ночы, 
яшчэ болей густую пад навіссю галін. Прысадзі- 
стая, цёмная постаць чалавека выплывае з цемры. 

-- Таварыш ІЦалёхін! -- ціха аклікае цёмная 
постаць. 

Камбат прыпадымаецца. 

-- Хто мяне кліча? 

-- Я, Талаш! -- адказвае цёмная прысадзістая 
постаць. 

Шалёхін парывіста ўстае, кідаецца да дзеда 
Талаша. 

-- Бацька, гэта вы! 

І крэпка трасе старому руку. 

-- Не журэцёся, таварышы: я выратую вас! 

-- Да ты будзеш наш большэвіцкі ангелі--чуец- 
ца чыйся радасна-жартлівы голас. 

-- “Склікайце-ж начальнікаў, збірайце байцоў 
і ў паход! 

-- У які паход? 

-- ЦцссІ-- сунімае дзед “Галаш громкі голас 
кулямётчыка:--за мною, на Прыпяць: мой флот 
І мае матросы чакаюць вас, таварышы,--Урачыста 
жартліва гаворыць стары атаман. 

-- Мінута- батальён на нагах. Бясшумна цянююць 
на Прыпяць. Без канца доўгая фаланга чаўноў 

і лодак упіраецца ў бераг вострымі насамі, Пагру- 
зілі на лодкі ўсе кулямёты. Паселі байцы. 
Суровыя і маўклівыя перавозчыкі са стрэльбамі 
І гранатамі адчаліваюць ціха, без шума, плывуць 
некаторы час уздоўж берага між высокіх маладых 
чаротаў, а потым вернуць упоперак Прыпяці 
і шчасліва прыстаюць на яе другі бераг. 


ХХХУ 


Аднавілася, ажыла зямля. 

Многагалосы, разнастайны паток жыцця залівае 
кожны шматок яе, поўніць лясы, поле, балоты 
і нясціханным звонам калыша чуллівае празрыстае 
паветра. Адзеліся дрэвы ў новую, зялёную воп- 
ратку, і такую паважную, поўную свайго мудрага 
сэнса гутарку вядзе дрэва з дрэвам, лісток 
з лістком, а пад дрэвамі- былінка з былінкаю, 
а ў гэтых дрэвах, лістах і былінках пераклікаюцца: 
птушкі, кузуркі і іх галасы зліваюцца ў адну 
сімфонію дзівоснай музыкі жыцця, 

Невысокі хударлявы чалавек прыслухоўваецца 
да многагалосага звона, спева, музыкі, што ідуць 
разам з ім дарогаю ўскрай лесу, ідуць усюды, 
дзе ні ступае нага яго. Уся гэта сімфонія, калі 
ўслухацца ў яе глыбей і бліжэй прыгледзецца да 
ўсяе гэтай сугучнасці жыцця, ёсць водгулле пры- 
хованага, а часамі і непрыкрытага зацятага зма- 
гання за жыццё. Невысокі хударлявы чалавек, 
сейбіт буры і змагання, упеўнен у гэтым, бо перад 
яго вачамі раскрыта праўда жыцця і яго завуаля- 

ваныя спружыны. Вось чаму ён так ўпэўнена 
і смела ходзіць патаемвымі дарогамі па зямлі 
акупаванага Палесся і поўнаю жменяю сее насенне 
буры і нянавісці да класавых ворагаў, глыбока 
ўзорваючы глебу свядомасці прыгнечаных, загна- 
ных у закуткі жыцця: У яго глыбокая вера ў праўду 
гэтай сяўбы. Ён бачыць багатыя ўсходы свайго 
сена, іад таго яму так весела, і настрой яго ўзняты. 

Жыццё яго поўна небяспекі. Кожны дзень, 
кожная: гадзіна тояць у сабе прыхованае пад- 
ступства і здраду. 1 шмат было ў таварыша 
Невіднога напружаных момантаў, такіх, калі воля 
і само жыццё яго віселі на танюсенькай павуцінцы. 
Ён расказаў-бы шмат цікавых здарэнняў з практыкі 
свайго патаемнага вандроўніцтва і нелягальнага 
жыцця ў драпежнай пастцы жорсткіх акупантаў. 
На яго расстаўляюць сеці дасціпныя аматары 
польскай паліцыі, хітрыя і прабеглыя шпіёны 
заходня-еўрапейскага склада. Але яму дапамагае 
арганічнае зрастанне з масамі загнанай у закуткі 
жыцця беднаты. Яна яго любіць, верыць яму, як 
свайму чалавеку, Яна-ж і бароніць яго, папярэдж- 
вае, хавае, вырывае з рук добраахвотных сышчы- 
каў накшталт Бусыгі, бачыўшых пагібель сваю 
ў прапагандзе і падпольнай рабоце Невіднога. 
Невідны ведае, што чакае яго, калі зловіць яго 
панская агейтура. Але ён ведае і верыць у праўду 
новага ладу жыцця, таго” ладу, за ідэалы якога 
змагаецца партыя комуністаў. 1 гэта дае яму 
паўнату жыцця, сэняс і апраўданне таго, што ён 

робіць, ходзячы здрадліваю, вузенькаю тропкаю 
па краю цёмнага прадоння, разыкуючы зваліцца 
туды ў кожную часіну. Усё гэта змушае яго 
трымаць вуха і вока на варце, хадзіць з аглядкаю... 
Цікава-ж нарэшце пабачыць, як пойдзе ў рост 
далей той засеў змагання і класавай чянавісці, 
дзе нямала ёсць зервят, кінутых яго рукою. 
Цікава наогул жыць і біцца за новы лад жыцця 
і ведаць, як і калі скончыцца гэта змаганне і як 
будзе будавацца гэта новае, светам нябачанае, 
Ён прыпамінае партызанскі мітынг на бязлюдным 
полі каля лесу, дзе ён выпадкам сустрэўся з дзедам 
Талашом. У яго вачах устаюць каларытныя фігуры 
старога партызанскага атамана і яго памочніка 
Мартына Рыля з карабінам і дзервяною трубою. 
Усё гэта такія з'явы, якія шмат аб чым гавораць 
і перш за ўсё аб тым, якія глыбокія карэнні пусціла 
ў працоўных масах партыя комуністаў. Усё гэта 
цешыць і радуе таварыша Нёвіднога і жывіць яго 
непахісную веру ў перамогу. Ён думае аб пажа- 
рах панскіх маёнткаў, як аб водгуллі партызанскай 
вайны. Гэтыя лзжары ў канчатковым падрахунку 
будуць спрыяць пашырэнню і паглыбленню парты- 
занскага руху. Яго ўпэўненасці ў перамозе новага 
ладу жыцця не парушае факт адходу Чырвонай 
арміі пад напорам польскіх легіёнаў, узброеных на 
кошт Антанты: гісторыя грамадзянскай вайны, 
гісторыя шма? якіх інтэрвенцый супраць краіны 
Советаў даводзіць яму, што перамога будзе на 
баку большэвікоў і на гэты раз. 

Ідзе Невідны, а разам з ім, побач яго і над ім 
шуміць многагалосы паток жыцця, гарманічны, 
сугучны з першага погляда, супярэчлівы Іі пра. 
сякнуты духам змагання, калі прыгледзіцца да яго 
ўважней і глыбей. Невідны сам сабе пасміхаецца 
ён ведае, хто з'яўляецца прапаведнікам гэтай 
гарманічнасці жыцця не толькі ў прыродзе, але 
І ў людскім грамадстве, каму і для чаго патрэбна 
яна. Невідны не прызнае такой пропаведзі--ён 
сейбіт буры і класавай нянавісці ў імя новага 
чалавека і новага соцыяльнага ладу, бо толькі 
праз буру змагання будзе звергнуты стары свет 
і прыдзе новая эпоха. Думкі заводзяць Невілнога 
далёка за межы сёнешняга дня і закалыхваюць яго 
спасцярожлівую пільнасць. Ён забывае,што хо- 
дзіць над краем бяздоння, што ворагі ўсюды сочаць 
за ім. Ён цмяна, як у сне, бачыць на момант чала- 
'вечую постаць, але яна зараз-жа знікае з поля яго 
зрока і з яго свядомасці. 

Дарога сціскаецца лесам і спускаецца ў лагчыну, 
потым ізноў падымаецца на горку. Невідны ідзе 
далей. Перад ім раскрываецца круглая паляна, 
а на паляне відаць сядзіба,--хутар, ці сярэдняй 
“рукі фальварак. Невідны хоча звярнуць з дарогі 
ў бок, каб не быць заметным з боку сядзібы. Аж 
зірк--на спатканне яму высоўваюцца неёк адразу 
трое мужчын. Па вопратцы тутэйшыя сяляне. 
Невідны крыху сумеўся: у іх абліччы і поглядзе, 
кінутым на яго занадта ўважна, яму паказалася 
штось не зусім ладнае. Але зварочваць у лес 

цяпер было ўжо пачасе. Мевідны ідзе насустрач 
ім, стараючыся ні чым не выказаць свайго 
непакоя. 

--. Панічок, ці няма ў вас агня?--украдліва-пач- 
ціва пытае яго адзін з пабітым воспаю тварам. 
І для большай натуральнасці такога запытання 
паказвае скручаную з газетнай паперы цыгарку. 
Усе трое спыняюцца, прычым двое другіх стано- 
вяцца па баках Невіднога. 

,Шпікіі“- маланкаю мільгае ў галаве Невіднога. 

-- Агонь павінен быць,--бестурботна-спакойна 
адказвае ён і абмацвае кішэні, затрымаўшы пра- 
вую руку на рукаятцы браўнінга. Стаўшыя па баках 
пераглянуліся, вачамі далі знаць адзін аднаму: 

-- Берж его! 

І раптам кінуліся на Невіднога. У момант вока 
Невідны выхапіў браўнінг і выстрэліў, не цэля- 
чыся, у таго, што быў злева. Сышчык упаў на 
зямлю. Але гэта была яго толькі хітрасць: куля 
праляцела міма, прабіўшы яму адзежу і чуць кра- 
нуўшы скуру на баку. Другі ў той-жа момант 
схапіў Нявіднога за руку ніжэй локцяў і крэпка 

сціснуў яго. Васпаваты кінуўся на ўцёкі, Упаўшы 
сышчык маланкай падняўся на ногі і схапіў руку 
Нявіднога з браўнінгам і так сціснуў яе, што 
пальцы разагнуліся, рэвальвер выпаў на землю. 

Між імі пачалася страшная барацьба, 

Нявідны вырываўся з усіх сіл, каб вызваліць 
рукі. Але сышчык трымаў яго моцна і стараўся 
паваліць. 

-- А пшэкленты большэвік! Ніц не поможа!-- 
хрыпеў ён, Другі, што падняўся з зямлі, рвануў 
Невіднога за ногі, і ён упаў. Цяпер падбег і васпа- 
ваты. З лесу выбегла яшчэ двое ў форме вай- 
скоўцаў. Невіднога тапталі нагамі і білі, але 
з такім разлікам, каб пакінуць жывым. Збіты 
і акрываўлены, Невідны ляжаў нерухліва. Яго 
перасталі біць, ператрэслі кішэні і тады надзелі 
яму наручнікі. З сядзібы пад'ехала фурманка. 
Невіднога кінулі ў павозку і павезлі пад канвоем 
трох польскіх агентаў. 

Толькі ў дарозе, спусціўшы некаторы час, 
Невідны ачнуўся і прышоў да памяці, але ён не 
паказваў гэтага сядзеўшым каля яго агентам. 
Відаць, яны мала клапаціліся за жыццё свае 
ахвяры: яны былі спецыялісты на часці біцця да 
пэўнай мяжы з тым, каб захаваць сваю ахвяру 
для допыта ў засцённі польскіх астрогаў. З трыум- 
фам ехалі яны і пільна вартавалі сваю ахвяру. 
«Невідны, перамагаючы боль збітага цела, прыпа- 
“мінаў, што з дакумантаў папала ў рукі яго катаў. 
Такіх дакумантаў, якія маглі:б пацягнуць за сабою 
арышты другіх асоб, Невідны не меў звычая 
насіць пры сабе. Пры ім было некалькі брашур 
ваеннага агітпропа, накіраваных супроць бела- 
польскай акупацыі, адозвы да працоўнай беднаты 
з заклікам адкрыта ўступаць у бой з класавым 
ворагам шляхам партызанскай вайны 1 арганіза- 
цыяй рэволюцыйных камітэтаў. Самі па сабе 
дакуманты гэтыя нічога не давалі панскай аген- 

туры ў сэнсе выкрыцця іншых асоб, апроч Невід- 
нога. Гэта яго заспакоіла. Яго мучыла прага, але ёв 
цярпеў. Агенты прабавалі гаварыць з ім, алеён, не: 
хаваючы свае агіды да іх, маўчаў І не пазіраў на іх, 

Аб арышце небяспечнага ,злачынці" былі зараз- 
жа апавешчаны вышэйшыя органы адпаведных 
польскіх аддзелаў. Адтуль распарадзіліся даставіць. 
Невіднога глыбей у тыл, у болей надзейны астрог. 
Некалькі дзён перасылалі Невіднога з астрога 
ў астрог пад моцным канвоем, дзе пяхотай, дзе 
фурманкамі і, нарэшце, чыгункаю, 

Астрог, збудаваны яшчэ пры цару, быў цёмны 
і пануры. Невіднога ўвялі ў кантору астрога, здалі: 
па дакумантах, дзе быў адзначан характар ,зла- 
чынства": падпольная работа, накіраваная на зрыў 
польскага , Ужэнда”, арганізацыя ,разбоя"“ і рас- 
пальванне класавай нянавісці да пануючага класа. 
Яго абыскалі, і ўжо турэмная стража пад моцным 
канвоем павяла яго ў адзіночную камеру, што: 
змяшчалася ў ніжнім этажы рагавой турэмнай 
вежы. «Сотні арыштаваных за ўдзел у рэволюцый- 
ным руху напаўнялі астрог. Іх бледныя, змучаныя 
твары паказваліся ў закутых у жалеза вокнах 
з усіх паверхаў астрога. 

-- Адкуль, таварыш? і 

-- За што?- чуліся мужчынскія і жаночыя 
галасы. 

-- З Палесся! 

-- То нявольнаі--крыкнуў Невідному чорны 
астрожны цэрбер і штурхануў яго ў плечы, а варта, 

пастаўленая на дварэ астрога, стрэльбамі пагра- 
жала заняволеным і з спецыфізна астрожнаю 
лаянкаю адганяла іх ад вакон. 

З іржавым скрогатам расчыніліся грузкія жалез- 
ныя вароты, як пасць астрога. Цёмным карыдорам 
падзямелля, дзе смутна блішчалі агоньчыкі ліхта- 
роў, а побач змяшчаліся карцэры і розныя кля-: 
тушкі-камеры, павялі Невіднога ў рагавую вежу, 
Прайшлі карыдор, павярнулі ў цесную шчыліну, 
у вузкі праход між тоўстых мураваных сцен, прай- 
шлі яшчэ адны дзверы, і Невідны апыніўся 
ў круглай, маленькай камеры. У камеры было 
пуста, холадна І сыра. На цэментовай падлозе 
стаяў дзервяны тапчан-койка, а высока ўгары 
была зроблена невялічкая ніша, забітая жалезнымі 
кратамі. Празяе скупа прабівалася святло ў камеру. 
Турэмшчыкі вышлі. Загрымеў ключ у замку, 
дзверы цяжка зачыніліся, і Невідны астаўся адзін, 
адгароджаны ад света, людзей і волі. Ён прысеў 
на голы тапчан, азірнуўся... ТУЦік Далей ходу 
няма!., канеці., 

Невідны не цешыў сябе ніякім! ілюзіямі. Смяр- 
тэльная маркота ахапіла яго. Адзін, ні жывой 
душы. Жудасная цішыня, а ў гэтай цішыні плылі 
нейкія далёкія, глухія гукі і губляліся тут... Там, 
у Гомельшчыне, засталася старая маці. Ніколі 
ў жыцці не адчуў ён такой вострай жаласці да яе, 
як у гэты момант. Яна так дрыжала над ім, так 
старалася ўсцерагчы яго. Два сыны яе згінулі на 
імперыялістычнай вайне. Дзве дачкі павыходзілі 

замуж і паўміралі. Чарга за ім, а маці застаецца 
адна ў свеце, перажыўшы дзяцей і мужа-чорнара- 
бочага. Не бачыла яна радасці ў жыцці, і не ведае 
яна, што ён, апошні сын яе, яе радасць і апошняя 
сувязь яе з жыцуём адзін сядзіць у гэтым гробе... Лі- 
Чаныя дні, а можагадзіны аддзяляюць ягоад цёмнага, 
жудаснага ў сваей пустаце і маўклівасці нябыта. 

Ён апёр галаву на рукі. Паток вострага болю 
і пакуты падхапіў яго і закружыў у мутных сваіх 
хвалях... Прэч, прэч слабасць і маладушнасць! Ён 
рашуча зрываецца з тапчана. Твар яго робіцца 
суровым і зацятым. Цвёрдымі крокамі ходзіць ён 
. па камеры. Раз, два, тры. Раз, два, тры. Камера 
цесная--тры крокі і--паварот. Хада і рух сунялі 
яго нервы, ён трохі заспакоіўся. Ён думае аб 
тым, што робіцца там, на Палессі, думае. у якой 
ступені выбыцце яго з строя работы адаб'ецца на 
самой рабоце. Работа не спыніцца. Яго месца зой- 
муць дзесяткі, сотні, тысячы новых барацьбітоў, 
г“роджаных у буры вайны і рэволюцыі, тысячы 
новых сейбітаў буры і змагання. 

Доўга хадзіў ён і думаў. Стомлены хадою, дум- 
камі і ўсім перажытым за апошні час, ён прылёг 
на голы тапчан і заснуў, заснуў цяжкім сном чала- 
века, змучанага маральна і фізічна. 

Скрогат ключа ў замку разбудзіў Невіднога: 
Адразу-ж успрыняў ён гэту ўсю жахлівую рэчаіс- 
насць. У камеру ўвайшлі трое турэмшчыкаў. 

-- Ану, падымайся!- груба штурхануў яго адзін. 

Яго павялі на допыт. 

Невідны з цікавасцю паглядзеў на следчых, 
Праціўныя, ненавісныя. Гэта--прагавітыя п “яўкі. Яны 
будуць высмоктваць сокі мазгоў яго, нерваў. 
Было іх тут двое. Адзін нарыхтаваўся запісваць. 
Другі булзе дапытваць. Невідны паглядзеў на 
пісара і падумаў: ,Многа ты не напішаш".--Ён 
адразу паставіўся воража да свайго допыта і ўзяў 
курс нафое, каб меней гаварыць і нічога не расказ- 
ваць аб тым, што. іх будзе найболей цікавіць. 

-- Хто ты і як тваё прозвішчаг--было першае 
запытанне. 

-- Рэволюцыянер. Прозвішча ў мяне няма. 

-- Невідны гэта- твой псеўдонім? -- запытаў 
следчы. 

-- Так я называю сябе сам. З 

-- А прозвішча ты сказаць не хочаш? 

-- Лічу, што гэта не патрэбна. 

-- Аб тым, што патрэбна і што непатрэбна, 
судзіць не табе. 

-- Я думаў, што ў ,дэмакратычнай“ панскай 
Польшчы права судзіць дано ўсім,--гіранічна заўва- 
жыў Невідны. 

-- Што можна ваяводзе, то не тобе, смродзе,-- 
так-жа спакойна ядказаў следчы. 

-- Дасканалая ,дэмакратычная“" прыказка, -- 
засмяяўся Невідны. 

Следчы пачынаў злавацца. 

--- Мы аб табе маем вялікі дакумантальны 
матэрыял,- пачаў ён:- тваё злачынства нам даска- 
нала” вядома, і запірацца тут не мае сэнса. Нам 

вядома, што ты на тэрыторыі Польшчы, на тэры- 
торыі, заваёванай польскай арміяй, вёў падрыўную, 
праступную анарха-большэвіцкую работу, накіра- 
ваную на звяржэнне польскай улады, на аргані- 
зацыю хлопскіх банд для ўзброенага выступлення, 
“на падпал маёнткаў і на тэрор у дачыненні да іх 
законных уладароў і адміністрацыі польскай дзяр- 
жаўнасці. Прычым гэту злачынную дзейнасць 
вёў у паласе, аб'яўленай на ваенным палажэнні. 
Цяжар! кары за ўсе гэтыя злачынствы можа быць 
зменшаны, калі ты скажаш, хто твае хаўруснікі. 

-- Вы хочаце гэта ведаць?- падкрэсліваючы 
слова ,гэта"“, запытаў Невідны. 

-- Так, гэта. 

-- Хаўруснікаў маіх многа. Калі-б я назваў тых, 
каго я ведаю асабіста, то гэта была-б якая-небудзь 
адна мільённая часць іх. Мае хаўруснікі- паўстаў- 
шы супроць соцыяльнай несправядлівасці, сорад- 
вечнага гнёта і эксплаатацыі народ,многам ільённая 
маса працоўнага сялянства і рабочых. Мае 
хаўруснікі-- мільёны прыгнечаных Польшчы... 

-- У нас тут не большэвіцкі мітынг,--саыніў 
Невіднога следчы:--занадта многа тваіх хаўрусні- 
каў. Нас цікавяць якраз тыя, якіх ты ведаеш аса- 
біста, удзельнікі тваёй злачыннай дзейнасці. 

-- Скажу проста і катэгарычна: я іх не выдам 
і не назаву. 

Следчы бліснуў вачамі. 

-- У нас, апроч слоўнай мовы, ёсць мова іншых 
спосабаў. 

2 Я чуў і ведаю вашу мову гіншых спосабаў". 

Тады следчы сказаў; 

ЗА ты ўсё-ж падумай, Даём табе дзесяць мі- 
нут на разважанне. 

Невіднога вывелі ў карыдор. 

Праз дзесяць мінут яго зноў прывялі на допыт. 
На запытанне следчага габ выніках разважання 
суровы, спакойны і зацяты невысокі хударлявы. 
чалавек, сейбіт буры і змагання, сказаў: 

-- Прыступайце да вашай мовы ,іншых спо- 
сабаў“, болей нічога вам не скажу. 

І Невідны стрымаў сваё слова. Ён маўчаў, калі 
яго білі, паваліўшы на брудную падлогу каземата, 
таўклі і мясілі цяжкімі жандарскімі ботамі; маў- 
чаў, калі ўшчэмлівалі яго рукі між дошак, спе- 
цыяльна прыстасаваных, рвалі яго цела, расцягвалі 
жылы і косці. Ён абярнуўся ў няжывога, страціў- 
шага чуласць і прытомнасць чалавека. Яго адлівалі 
вадою, зноў мучылі, а ён толькі скрыгатаў сціс- 
нутымі зубамі, але не сказаў ніводнага членапа- 
дзельнага слова, Яго каты, здаравенныя адкормле- 
ныя людзі, утраціўшыя чалавечы воблік, адчувалі 
сябе пабітымі сабакамі. 

На досвіце трэцяга дня зняволеныя ахвяры 
сгарога царскага астрога чулі шум у рагавой 
камеры. Дзесяткі бледных людскіх ценяў прыніклі 
да акутых жалезам акон астрога, пазіралі на 
цёмную групу чалавечых сілуэтаў, выводзіўшых 
за вароты астрога невысокага хударлявага чала- 
века на апошні этап яго галгофы. 

Невысокі хударлявы чалавек заўважыў бледныя 
цені ў вокнах астрога. Ён знашоў у сабе сілы 
“громка сказаць ім: 

-- Прашчайце, таварышы! Няхай жывуць Советы! 


ХХХХІ 


Калі часці Чырвонай арміі перайшлі былі Пры- 
пяць і ўжо падыходзілі да вёсак Прымакі-Вепры, 
Васіль Бусыга і яго прыяцелі перажывалі трывож- 
ныя дні. Мяўстойлівасць фронта, усё большы 
і шырэйшы маштаб партызанскіх аперацый, іх 
стыхійны рост,- усё гэта змушала войта і яго 
аднадумнікаў турботна чухаць патыліцы, ды па- 
думаць, што нясе ім хаўрусаванне з панамі. А што, 
калі паны прагараць? У мерў хістання самого 
фронта хістаўся і іх настрой. Упадніцкія думкі 
іх праходзілі, калі верх бралі палякі, асабліва 
настрой іх падняўся тады, калі часці Чырвонай 
арміі змушаны былі зноў адыйсці за Прыпяць 
і калі прышла весць, што палякі ўзялі Кіеў. Яшчэ 
болей павесялелі Бруй і Бірка, калі войт пры- 


нёс паведамленне, што супраць партызан дзеда. 


Талаша палякі высылаюць войска, што на чале 
яго становіцца сам павятовы ,камісарж“. пан 
Крулеўскі. Пан Крулеўскі--афіцэр. Ён добра ведае 
мясцовасць, а яго маёнтак таксама свяціў небу 
у тую страшную ноч. З. гэтага выходзіць, што 
пан Крулеўскі пастараецца, 

“Весць аб карным батальёне пана Крулеўскага 
не мінула вушэй дзеда Талаша і яго ваяк. Парты» 

заны мелі дасканалую інфармацыю аб усім, што 
“чынілася іхнымі ворагамі. Кожны польскі наезд, 
кожная экзекуцыя, выбіванне харчоў і падаткаў, 
паяўленне дзе-небудзь у вёсцы польскай паліцыі, 
польскіх салдат,-усё гэта станавілася вядомым 
партызанам, і яны рэагавалі на ўсё гэта раптоўным 
паяўленнем там, дзе іх не чакалі. 

У глухім лесе, адгароджаным непрыступнымі 
балотамі мелі нараду партызанскія атаманы і іх 
выдатнейшыя - памочнікі. Гаварыў дзед . Талаш 
партызанскаму войску: 

--- Таварышы грамада! Насоўваецца ліха на нас. 
Пасылаюць польскія генералы на нас вайска; 
цэлы батальён, а за камандзіра: паставілі пана 
Крулеўскага. Сказалі яму--што хочаш, а вайска 
іхняе знішч усё да аднаго чалавека, А іхняга 
атамана, старога Талаша, 1 хто іншыя камандзіры, 
прывядзі жывымі. Вось, таварышы грамада, з чым 
ідзе на нас пан Крулеўскі, У яго бацькі я пасвіў 
гавяду, а сынок хоча, каб я на старасць папасвіў 
панскія вошы ў астрозе, а потым паздзеквацца 
з мяне і іншых нашых камандзіраў і тады ўжо 
пазабіваць нас. 

-- А скулу ім у бокі- вырваўся з партызанскай 
грамады голас, поўны злосці і абурэння. : 

-- То як-жа будзе таварышы грзмада?--дзед 
Талаш хоча ведаць настрой свайго войска. 

-- Іх саміх перабіць як шалёных сабакі 

-- А пана Крулеўскага на асіне павесіць -за- 
гула партызанская грамада, 

-- Дык будзем ваяваць з імі? 

-- Ваяваць, біцца да апошняга чалавека. 

-- Добра, добра, хлопчыкі! Дзякую вам, тава-. 
рышы грамада! Дык будзем ваяваць. У нас ужо 
ёсць свае думкі, як ваяваць. Але тут я вам не 
скажу пра іх. І хвоя можа мець вушы. 

-- Мы верым табе, бацька, і нашым камандзірам. 

Дзед Талаш зняў шапку і бліснуў лысаю галавою. 

-- Дык старайцеся-ж, сокалы! Зорка глядзіце, 
чутка слухайце і рабіце ўсё тое, што скажуць 
вам камандзіры. 

-- Будзем глядзець, будзем слухаць і рабіць усё 
так,якнамскажуць:-дружнаадгукнуліся партызаны. 

Сакрэтнаі патаемна рушыў у паход пан Крулеў- 
скі на чале свайго батальёна пры чытыраэх лёгкіх 
гарматах з кулямётамі. Ехаў ён горда, лышліва, як 
праслаўлены ваяка. Нібы танцаваўпад ім гняды ста- 
енны конь, як лебедзь, выгнуўшы пругкую шыю. 
Пану Крулеўскаму здавалася, што на яго цяпер па- 
зірае ўвесь свет, і пышлівасці яго не было канца, 

Не даходзячы Вепраў, батальён спыніўся. Ба- 
тальён налічваў соцень шэсць салдат. Пан Кру- 
леўскі сабраў паноў афіцэраў і падробна выла- 
жыў ім свой стратэгічны план, размеркаваў пазіцыю, 
даў кожнаму аддзелу сваю баявую задачу, назначыў 
пункт, да якога павінен рухацца батальён, расчля- 

нёны на тры часці, даў падробныя інструкцыі 
“кожнаму начальніку, паклапаціўся аб сувязі між 
паасобнымі аддзеламі, словам нічога не ўпусціў 
з-пад увагі. Аддаючы гэтыя загады, пан Крулеўскі 

пачынаў сам пераконвацца, што ён не толькі даска- 
налы камандзір батальёна, а мог-бы каманаваць. 
і дывізіяй і, быць можа, нават яшчэ лепей, як 
батальёнам: ваяцкай творчасці яго было-б там 
болей разгона. 

Батальён непасрэдна пераходзіў на палажэнне 
разгорнутых баявых часцей, гатовых пачынаць 
бой, хоць праціўнік яшчэ не быў знойдзены. 
Задача, пастаўленая батальёну панам Крулеўскім, 
была такая: ахапіць ,жалезнымі лапамі“ “падпры- 
пяцкую пушчу, дзе хаваліся партызаны, і ніводнаму 
з іх не дазволіць выйсці з яе. Батальён потайкам 
уначы абышоў Прымакі і Вепры і схаваўся 
ў лесе, выставіўшы варту і рассыпаўшы дазоры, 
і ў баявым парадку запыніўся на начлег у лесе. 

Саўка Мільгун, тоячыся дома, дачуўся аб карным: 
батальёне. Страх папасціся ў панскія рукі змусіў 
яго паданца ў лес. У тую-ж ноч ён сабраўся, 
палажыў у берасцяную кайстру хлеба і ў поўнач 
рушыў у дарогу. Ужо каля лесу яго аклікнуў 
вартавы і прыказаў спыніцца. ,Няма дурняў спы- 
няцца?“--сам сабе сказаў Саўка і так драпануў 
у лес, што толькі вецер засвістаў каля вушэй. 
Салдат выстрэліў. Саўка падскочыў ад страху, 
але тут-жа сказаў сам сабе: ,Трасцу ты пацэліш”. 
На ўсходзе сонца ён быў ужо далёка ад Прымакаў 
і сядзеў у жарале старога дуба. Гэта схаванка 
яму дужа спадабалася. Яму толькі прышла ў го- 
даву страшная думка: а што калі палякі падсма- 
ляць гэта жарала? У Саўкі не было акрэсленага 

плана. Планы і камбінацыі давалі яму тыя, ці 
іншыя праявы. Так вось і цяпер: ён не пашоў-бы 
ў лес і не зашыўся-б у гэта жарала, калі-б не 
карны батальён. Седзячы ў жарале дуба, ён агле- 
дзеў дзірачку. Праз яе ледзь-ледзь прабіваўся 


пучочак святла вясенняй раніцы. У гэтым месцы. 


быў калісь сук. Цяпер ён згніў. Саўка пракалупаў 
нажом шырэй шчылінку І зрабіў з яе вочка, праз 
якое можна было згледзець сёе-тое з таго, што 
рабілася ў лесе. 

Першы дзень баявых дзеянняў батальёна пана 
Крулеўскага не даў ніякіх вынікаў. Разведка, 
высланая ў лес, не вернулася. ЦІ яна заблудзіла 
ў лесе, ці папала ў партызанскую: засаду, ці проста 


дызертыравала--асталося невядомым. Пан Крулеў- ! 


скі аддаў батальёну загад прасунуцца глыбей 
у лес і заняць новыя пазіцыі. Сам ён са сваім 
штабам і сваім аддзелам, якім кіраваў непасрэдна, 
заняў цэнтр пазіцыі. Адной групе войска загадаў 
рассыпацца ў баявы ланцуг, ахваціўшы адно крыло 
надпрыпяцкай пушчы і прайсці яе, дзяржучы кі- 
рунак на цэнтр пазіцыі. Пан Крулеўскі меркаваў, 
што баявы ланцуг, прайшоўшы пушчу, зрушыць 
і напужае партызан іяны будуць уцяхаць у другое 
крыло, дарогу, якую ён пераняў сваім войскам. 
Вось тут, думаў ён, 1 будзе ім лазня, Такі манеўр 
болей дадаваўся для палявання на зайцоў, па часці 
якога пан Крулеўскі быў спец, чым для вайны 
з партызанамі. Не даў жаданага спаткання з пар- 
тызанамі і другі дзень знамянітай аперацыі пана 

Крулеўскага, але ў гэты дзень здарылася адна 
даволі цікавая акалічнасць, абяцаўшая багатае 
жніво на ніве вайны: разведка затрымала ў лесе 
дужа фацэтнага чалавека-жабрака, ці то прыдур- 
каватага валацугу. Сядзеў ён каля дарогі, пад 
дзеравам, увесь тросся ад страху. Адзеты ў лах- 
маны, абвешаны торбамі, з доўгаю арэхаваю 
палкаю, ён па абліччу нагадваў нейкага ляснога 
гнома, і асабліва дзіўная была ў яго сівая бародка, “ 
збітая ў касмыкі. і 

-- Ты хто такі?--запыталі яго салдаты. 

2- Ніхто. Чалавек. 

-- Адкуль ідзеш? 
-- 8 Петрыкава. 

-- Куды ідзеш? 

-- Нікуды. 

-- А чаго ты трасешся? 
-- Напалохалі мяне. 

-- Хто напалохаў? 

-- Не ведаю: можа людзі, а можа і чэрці, 

Яго павялі да пана Крулеўскага. Ся 

2. Сконт ты ест?- запытаў пан Крулеўскі. 
--.Га?--не зразумеў пытанне дзед. 

-- Адкуль ты? 

28 лесу, адкуль-жа я?--спакойна адказаў дзед 
плюнуў некалькі разоў. Ён апусціў уніз галаву 
І, відаць, нешта сам сабе думаў. 

2 А ты-ж казаў, што ідзеш з Петрыкава? 

2 Ну, але, з Петрыкава, --матнуў галавою дзед, 

2 А цяпер ты кажаш, што ідзеш з лесу. 

--Ну, і з лесу. 

-- А хто напалохаў цябе? 

-- Напалохалі, ой, напалохалі!--ажывіўся дзед 
і плюнуў разы са два, 

-- Хто напалохаў? 

-- “Му, хто-ж? Яны- чэрці... з дрыгвы павылазілі. 
А дрыгва там вяліка»! Людзі не ходзяць па ёй, 
бо калі ступіш на яе, дык ужо наверх не выбе- 
рашся. Не, не выберашся 

-- Раскажы нам падробна пра іх. Мы ніколі не 
бачылі чарцей. 

-- Кінь, панок, пытацца пра іх: сніцца паганыя 
потым будуць. 

Але дзеда ўгаварылі расказаць пра чарцей, 

-- Іду я, мае мілыя паночкі,--пачаў стары,--аж 
зірк- выходзіць адзін, ды такі-ж страшны, чорны! 
А на грудзях у яго накрыж цэлыя маністы ладун- 
каў навешаны. З выгляду нібыта і чалавек, але 
скуль-жа там чалавеку быць? Такая немарач, нетра 
глухмень, Неба з-за лесу не відаць; а з баку--ба- 
лота, ды такое дриыгвяністае, што толькі там 
і жыць ім. Страх мяне агарнуў. Стаю пазіраю. 
А яны, як шугнуць з балота, ды як зарагочуць, 
убачыўшы мяне;--скура на мне шорхнула. Кі- 
нуўся я уцякаць, хавацца. А яны за мною. Стой! 
крычаць. Дагналі мяне, абкружылі. А мне і вочы 
туман заслаў.--, Хто ты такі? Куды ідзеш? Хто 
падаслаў цябе сюды?“--І ўсё напіраюць, чаго 
я ў іхняе пекла трапіў? Пусцілі мяне...--. Ідзі, 
кажуць, ды глядзі, нікому не кажы, што бачыў 

тут: раскажаш--у багну ўкінем". І толькі як пус- 
цілі 3 мяне, успомніў тады, што я--хрышчоны: 
чалавек. Стаў я хрысціцца ды пацеры шаптаць, 
бадай іх немач пабрала... . 

22 Лжэш, галгане!-- крыкнуў пан Крулеўскі 
і схапіў старога за бараду. Збітая ў касмыкі 
дзедава барада засталася ў панскай руцэ: 

-- Што-ж ты скажаш цяпер?--запытаў яго пан 
Крулеўскі, сунуўшы ў нос безбародаму дзеду 
касмыкі яловага моху. 

Пераадзеты партызан маўчаў. 

2 Ты прыйшоў шпіёніць? Прызнавайся, лайдак, 

2. Панок, прызнаюся,-- бухнуў у ногі пану Кру- 
леўскаму выкрыты партызан:і-мяне паслалі на 
разведку. Вось я сабе і думаю, дай пайду, але 
назад не вярнуся: уцяку дамоў і кіну ўсё гэта. 
Ці-ж мы, простыя мужыкі, можам ваяваць з такім 
войскам, як польскае? А калі дачуліся, што су- 
проць нас ідзе сам палкоўнік, пан Крулеўскі, дык 
на нас напаў страх, і пачало наша войска рязбя- 
гацца. А рэшта пазашываліся ў такія трушчобы, 
што хутчэй з голаду паздыхаюць, чым іх зной- 
дуць там, ; 

А пся маць! Цяпер толькі розума дойшлі,--не 
сунімаўся лан Крулеўскі, але ён значна памякчэў, 
калі пачуў такую атэстацыю польскаму войску, калі 
яго назвалі палкоўнікам,--ён быў у чыне капітана, 

2 А для чаго-ж ты ў жабрака пераапрануўся? 

2. Папочак, думаў, што жабрака не запыняць: 
жабракоў шмат ходзіць цяпер. 

-- Не веру, пся крэў! 

7- Панок! Праўду кажу! Няхай не пабачу я ні 
света, ні дзяцей, калі лгу. Абрыдла мне ўсё гэта. 

с- А ты пакажаш мне тое месца, дзе хаваюцца 
вашы разбойнікі? 

г- Баюся, панок: усёроўна заб'юць мяне, калі 
даведаюцца. Я лепей раскажу, як зайсці туды. 

-- Не, ты мусіш паказаць сам гняздо сваё,--не 
адступаўся пан Крулеўскі:--не пойдзеш, тут-жа 
прыкажу расстраляць цябе. 

Выкрытага партызана ўзялі пад строгую варгу. 
Як ні адбрыкваўся ён, але змушаны быў паказ- 
ваць месца прыпынка партызан. 

У сувязі з гэтым пан Крулеўскі злажыў новы 
план. Двум ротам аддаў загад заняць усе праходы, 
а сам з галоўнымі сіламі рушыў к дрыгвяністаму 
балоту, дзе туліліся партызаны. Пасоўваліся да- 
волі марудна. Узяты пад стражу партызан сум- 
ленна паказваў дарогу. Не давяраючы яму, пан 
Крулеўскі пасылаў разведку месца і дарог. 

Прайшоўшы вёрст пяць, разведка данесла, што 
ў лесе знойдзена свежае вогнішча і вытаптана 
месца вакол яго. Каля вогнішча былі знойдзены 
і рэшткі партызанскай папаскі: скарынкі хлеба, 
лупіны ад бульбы. Пан Крулеўскі сам агледзеў 
яго. Праваднік пацвердзіў, што гэта партызанскае 
вогнішча і нават паведаміў, што непадалёку ёсць 
Яшчэ некалькі вогнішч, Усе яго паведамленні 
пацверджаліся. Рух войска яшчэ болей замару- 

дзіўся, і праваднік сказаў, што месца дартызан- 
скага схова ўжо недалёка. 

А лес глушэў болей і болей. Часцей пападаліся 
забалочаныя нізіны, заваленыя вываратамі і гні- 
лымі калодамі. Сам пан Крулеўскі, афіцэры і сал- 
даты заметна хваляваліся. У такім напружаным 
стане прайшлі яшчэ з паўгадзіны. Нарэшце пра- 
ваднік падаў знак спыніцца. 

г Тамі--ціха сказаў ён і паказаў рукою на 
прагаліну ў лесе. 

Пан Крулеўскі запыніў галаву калоны і падаў 
знак падцягнуць войска. Афіцэры сабраліся вакол 
свайго начальніка і чакалі распараджэнняў. Пан 
Крулеўскі пачаў аддаваць загады ротным каман- 
дзірам. І раптам густы траскучы заля з тыла, 
а потым і з правага фланга перарваў дачу гэтых 
загадаў. Некалькі дзесяткаў салдат упала, Град 
куль ззмяіным піскам завыў надгаловамі афіцэраў, 
вырваўшы з іх групы трох чалавек адразу, і стук- 
нуўся ў галіны і комлі дрэваў. Салдаты рынуліся, 
хто ў рассыпную, хто збіваючыся ў кучы, а хто 
без каманды кладучыся на зямлю, ці хаваючыся, 
за дрэва. Узвод І роты перамяшаліся Тры салдаты, 
вартаваўшыя правадніка, кінуліся таксама наўцёкі, 
У гэтай суматосе пераадзеты ў жабрака партызан, 
Марка Балук, шчасліва далучыўся да сваіх байцоў. 

Пэн Крулеўскі кідаўся сюды і туды, угнуўшы 
галаву, штось крычаў, але ніхто яго не слухаў. 

Адзін толькі паручнік Жыалкоўскі, не згубіў 
галавы. Ён кінуўся да свайго ўзвода, падаючы 

каманду лажыцца і рассыпацца ў баявы лан- 
цуг. Але ў гэты ж момант меткая партызанская 
куля яго самога палажыла на дол, і ўзвод яго 
быў захоплен агульным патокам сумятні і панікі. 
Пад несупынным агнём, у мітусні і бязладдзі 
займалі палякі пазіцыі, але іх выбівалі невідомыя 
ворагі, не давалі ім часу замацавацца. Толькі 
ў адным месцы запынілася група салдат з двума 
афіцэрамі, паставілі кулямёты і адкрылі бурны 
агонь, сякучы кулямі комлі старога лесу, стрым- 
ліваючы партызанскі напор. 

-- Забраць кулямёты! За мною!--крыкнуў Мар- 
тый Рыль. Сам уперадзе, а за ім чалавек трыццаць. 
партызан рынуліся на кулямёты. Крокаў дваццаць 
аддзялялі Мартына Рыля ад жаданай мэты. Поль- 
скі афіцэр, сам страляўшы з кулямёта, страляў 
да апошнуй мінуты. Тры кулі ўрэзаліся ў шыро- 
кія Мартынавы грудзі. У гарачцы атакі абмінулі 
яго партызаны, пакідаючы за сабою сцятых куля- 
мётам таварышоў. Дабеглі, штыкамі і прыкладамі 
перабілі кулямётную каманду і зацятага афі!цэра- 
кулямётчыка. : 

З другога боку партызанская лавіна кінулася 
на фланг палякаў. Не выдзержалі палякі, кінуліся 
бегчы, але дарогу ім перагарадзіла дрыгвяністае 
балота. Некалькі салдат з гарачкі і страха ско- 
чылі ў балота і праваліліся ў багну з галовамі. 
А партызаны гусцей і цясней зажымалі свой 
грозны круг. Пакідалісалдаты стрэльбы, пападымалі. 

рукі. Бледны, і перапалоханы, стаяў пан Крулеўскі 
адзін з боку, непалажыўшы зброі і не падняўшы 
рук угору. 

-- А ну, сынкі, выходзьце на пляці- сказаў 
польскім салдатам дзед Талаш. Стаяў ён і пазі- 
раў, як горды арол палескіх пушчаў. На грудзях 
яго блішчалі стужкі патронаў, апіразваючы кру- 
тыя дзедавы грудзі двума шырокімі паясамі. 
У адной руцэ дзяржаў ён ,настаяшчую” ваенную 
стрэльбу, апёршы яе прыкладам на імшысты дол. 
Побач з ім таксама з патроннаю стужкаю цераз 
плячо стаяў яго меншы сын Панас і ўсе парты- 
занскія камандзіры. Не было толькі сярод іх 
Мартына Рыля. 

-- А ты, пан, што-ж не складзеш зброі? Ці 
ваяваць яшчэ хочаш?- запытаў дзед Талаш пана 
Крулеўскага. Той моўчкі зняў шаблю і рэвальвер 
і аддаў іх партызанам. 

-- Ну, чый-жа ты цяпер падданы?- прыгадаў 
яму дзед Талаш тое-ж пытанне, што сам ад яго 
чуў колісь. Пан Крулеўскі маўчаў, 

-- Вядзеце іх туды!--вялікім пальцам левай рукі 
паказаў ў лес стары атаман.--І яго вядзеце!--кінуў 
ён на пана Крулеўскага. 

Пана Крулеўскага вялі асобна ад салдат. З афі- 
цэраў адзін толькі ён і застаўся: усе яны палі 
ў часе боя. аю. 

На маленькай гарбінцы зямлі шырока раскі- 
нуўшы нерухомыя рукі, ляжаў грамоздны чалавек. 
“Смерць налучыла яго тады, калі з невялікай 

“западзінкі выбягаў ён на гэты гарбок зямлі. На 
левай руце яго, ніжэй локця, ляжаў неразлучны 
яго спадарожнік, загранічны карабін. Бледны твар 
забітага героя-партызана, абернуты к небу, слепа 
глядзеўшага на зямлю скрозь густыя макушы 
старога лесу, быў урачыста спакойны. Суровыя 
складкі на лбе разгладзіліся, і строгі былі яго 
самкнёныя губы і выгнутыя чорнымі дужкамі 
вусы на іх. 

Нежывою групаю трохі, далей ляжалі забітыя 
партызаны. 

Дзед Талаш акінуў іх смутнымі са вачамі. 
Ён спыніўся над трупам свайго вернага таварыша 
і панура звесіў над ім пасівелую галаву. Ні на 
кога не гледзячы, гаварыў дзед Талаш словы 
развітання над трупам свайго друга 1 забітых 
таварышоў. 

-- Не падымецеся болей, мае саколікі, на голас 
ваяцкай трубы! Мартыне, мой голубе! Вырваўся 
ты з. панскай няволі, і гэты карабін, што лёг на 
тваю нежывую руку, здабыў ты, баронячы сваю 
волю. Расплюшч-жа, мой, голубе, вочы, ды: зірні: 
унь ён,вораг наш, стаіць апусціўшы вочы. Не 
ўдалося яму забраць вас жывымі... Спачывайце-ж: 
сокалы мае родныя, і не турбуйцеся: не загіне наша 
справа,--мы будзем вартаваць яе пільна і дзяцей 
вашых мы не пакінем. 

Дзед Талаш змоўк і нізка апусціў галаву, 

--- Капайце, таварышы грамада, магілу: паха- 

ваем іх! 

Падняў дзед вочы, зірнуў на польскіх салдат. 
-. А вы, сынкі, што-ж? Паны, ці панскія слугі, што 
прышлі! занявольваць нас, гарапашніцкую галечу? 

З натоўпа палонных выступіў салдат: 

-- Бацька-камандзір! Вярні мне волю і стрэльбу: 
з вамі плячо ў плячо я буду ваяваць. 

І яшчэ выступіў “адзін з палонных. Падышоў да” 
Панаса. 

2. ЦІ пазнаеш ты, хлопчэ, мяне?- запытаўся 
і ўважна паглядзеў Панасу ў вочы. Панас пагля- 
дзеў на яго і радасна ўсміхнуўся. 

-- Бацька! Восьён той самы салдат, што выпусціў 
мяне з астрога! 

Зірнуў дзед Талаш на пана Крулеўскага. 

-2 Бачыш, пан: твае салдаты на наш бок пера- 
ходзяць і ўсе яны пяройдуць, калі дазнаюцца 
праўду. І яшчэ адзін чалавек стаяў адзінока 
ў лесе, наглядаючы гэту сцэну. Ён хацеў падыйсці 
сюды і сказаць сваё слова, але не адважыўся. 
. Чалавек гэты быў Саўка Мільгун. 


Вэстраносы човен шыбуе ўпоперак Прыпяці. 
Два чалавекі сядзяць у чоўне. Адзін малады, 
курносы, з узбітым чубам, не спяшаючыся, рыт- 
мічна, узмах за ўзмахам гоніць човен. Другі 
важна сядзіць на пярэдняй часці чоўна. Пад пахаю 
ў яго партфель. Шмат гадоў запісалі часы ў мар- 
шчынах яго твара, і ў глыбокіх складках на высо- 
кім лбе. Удумліва пазіраюць кудысь у глыб, 
відаць, у мінулаг, яго цёмныя, яшчэ жывыя і во- 

стрыя вочы. Гэта--дзед Талаш- “старшыня сельсо- 
вета. Човен говіць яго сакратар, Самок з Вепраў. 
Адпачывае дзедава .«настаяшчая“ стрэльба, ужо 
астыўшая ад гарачыні зацятых боек па дзікіх 
трушчобах Палесся. Цяпер у дзеда Талаша другі 
клопат, другія мыслі, але гэта шырокая Прыпяць 
будзіць дзедавы ўспаміны аб нядаўнім мінулым. 

-- А помніш, Самок, як лоўка вырвалі мы 
батальён таварыша ІШалёхіна з польскіх лап 
і пераправілі на той бок? 

Самок весела падымае шэрыя вочы, і ў вокнах 
іх іскрыцца смех. 

-- Паднеслі ім, называецца, дулю пад нос... Ну, 
дзівіліся-ж яны, куды зніклі чырвонаармейцы! 

Дзед Талаш толькі ў вус пасміхаецца. 

-. Ну, а як ты мяркуеш, голубе: ці пойдзе наша 
туртовая гаспадарка? 

--А чаму не пойдзе? Зямля ёсць, коні ёсць, 
рабочых рук хапае... Пойдзе! -- і ўпэўненасць 
“чуваць у сакратаровым голасе. 

-- Эге! і я думаю, што пойдзе. Па справе 
«Гуртовай" гаспадаркі едуць яны ў волвыканком, 
каб аформіць яе. Гуртам надумаліся залажыць 
яе. Яна практычна развязвае цэлы клубок турбот- 
ных пытанняў аб дапамозе сем'ям забітых пар- 
тызан: Мартына, Рыля, Кандрата Буса і іншых. 
У гэту гаспадарку адводзяцца землі Кандрата 
Біркі і Сымона Бруя. Іх судзілі пролетарскім 
судом І засудзілі на высылку. Войта, Васіля Бусыгу 
у»расход” вывелі, як зацятага контррэволюцыянёра 

Аўгіня не захацела аставацца на Васілёвай гас- 
падарцы, аддала грамадзе" ўсю маемасць і падала 
заяву, каб і яе прынялі ў ,гуртовую”" гаспадарку. 
Абмеркавалі заяву, узялі пад увагу Аўгініную за- 
слугу перад партызанамі і пастанвавілі- прыняць. 

Шуміць і гамоніць Совецкае Палессе, і новыя 
акорды чуваць у гэгым шуме і ў гэтым гомане. 
Прынікае вецер. гарачым тварам да шырокіх, 
анямелых у сваім адвечным застоі балот і шэпча 
зялёнай жорсткай траве на купінах аб тым, што 
ідзе сюіы новы, совецкі чалавек, каб парушыць 
іх зняменне, каб абярнуць іх у багатыя лугі і нівы. 
Гуляе вецер над купчастымі макушамі палескіх 
пушчаў, калыша галіны над свежымі курганамі- 
магіламі, параскіданымі на высокіх пяшчаных, 
выспах і толькі ён адзін, гэты вольны баян, апявае 
славу пахаваных у гэтых курганах-магілах ды 
складае людзям песні аб сейбітах буры і змагання. 

Над дрыгвяністым балотам узнімаецца выспа, 
на выспе--курган. Высокі і шырокі слуп, старанна. 
ачэсаны партызанскаю сякераю, вартуе гэту 
магілу-курган. На дубовым слупе, выразаны 
рукою няхітрага рэзбяра два словы: »Мартын 
Рыль“. На магіле ляжыдь просты вянок з жывых 
Кветак Палесся. Сюды зрэдка, у вольныя дні, 
прыходзяць две жінчыны: маці і дачка. Адкрыла 
маці дачцы сваю тайну, праўду аб тым, хто 
яе бацька. У засмучэнні падымае Алеся сваю 
чарнявую галоўку на высокі дубовы слуп. Гэта 
яна прыносіць на магілу вянок жывых кветак. 

Моўчкі ідуць яны ад магілы, адна ў засмучэнні 
аб тым, што было, другая ў радасным усведам- 
ленні, што сапраўдны бацька яе--герой-партызан. 

Праходзяць гады. Дзеду Талашу цяпер восем- 
дзесят гадоў з хвосцікам. Трудна ўжо яму зай- 
мацца грамадскаю работай, алё без работы ён 
заставацца не хоча. Ён--вартаўнік на Прыпяці. 
Яго работа- даглядаць і запальваць ліхтары на 
нач. Дзед Талаш любіць успамінаць сваё парты: 
занства. Як вынік тых успамінаў, і з'явілася апо- 
весць Дрыгва“. Канчаючы яе, я хачу сказаць 
людзям пра адно моцнае дзедава заданне, якім 
ён жыве цяпер: дзед Талаш дужа хоча пабачыць 
таварышоў: Сталіна, Варашылава і Будзённага. 

яшчэ адзін штрышок да абрысоўкі постаці 
старога партызанскага атамана. 


тч 


Калі дзеду Талашу напомніць аб ворагах совец- 


кай улады і аб вайне супроць яе, тады ёй выпра- 
стае прыгнутую гадамі спіну, зірне па-арлінаму. 

-- Го! Я сеў-бы на каня ] паказаў-бы яшчэ, чаго 
варт стары Талаш! ў 

